

BIOLOGIYA 10

TASHKENT
2022

UO'K 57(075.3)

KBK 28.0ya72

B 72

Dúziwshiler:

**K. Saparov, I. Azimov, M. Umaraliyeva, U. Raxmatov, Z. Tillayeva,
I. Abduraxmanova, E. Ochilov, S. Haytbayeva, L. Uralova**

Xalıqaralıq ekspert:

Baxtiyor Sheraliyev

Pikir bildiriwshiler:

- A. A. Bekmuxammedov – Mırza Uluğbek atındaǵı Ózbekstan milliy universiteti biologiya fakulteti genetika kafedrası başlıǵı, biologiya ilimleri kandidatı.
- J. S. Sadinov – Ózbekstan Respublikası Pánler akademiyası Botanika instituti kishi ilimiý xızmetkeri.
- X. S. Nurmetov – Tashkent wálayatı Shirshıq mámlekетlik pedagogika instituti genetika hám evolyucion biologiya kafedrası aǵa oqıtılwshısı.
- M. A. Xojimuratova – Nizamiy atındaǵı Tashkent mámlekетlik pedagogika universiteti tábiyyiy pánler fakulteti zoologiya hám anatomiya kafedrası oqıtılwshısı.
- S. I. Zayniyev – Nizamiy atındaǵı Tashkent mámlekетlik pedagogika universiteti tábiyyiy pánler fakulteti biologiya hám onı oqıtılw metodikası kafedrası oqıtılwshısı.
- Z. M. Abipova – Nókis qalalıq xalıq bilimlendiriliw bólimine qaraslı 33-sanlı ulıwma orta bilim beriwi mektebiní biologiya páni muǵallimi.

Biologiya [Tekst]: 10-klass ushın sabaqlıq / K. A. Saparov [hám basqa]. – Tashkent: Respublikalıq bilimlendiriliw orayı, 2022. – 200 b.

UO'K 57(075.3)

KBK 28.0ya72

*Original maket hám dizayn koncepciyasi
Respublikalıq bilimlendiriliw orayı tárepinen islendi.*

Respublikalıq maqsetli kitap qorı qarjıları esabınan basıp shıǵarıldı.

ISBN 978-9943-8457-6-3

© Respublikalıq bilimlendiriliw orayı, 2022

MAZMUNÍ

I BAP. MOLEKULYAR BIOLOGIYA

1.1. Biologiya pán sıpatında.....	9
1.2. Ámeliy shınıǵıw. Tirishiliktiń dúzilis dárejelerin modellestiriw.....	13
1.3. Tiri organizmlerdiń ximiyalıq qurami.....	14
1.4. Ámeliy shınıǵıw. Suwdıń tiri organizmler ushın áhmiyeti.....	17
1.5. Uglevodlar.....	19
1.6. Lupidler.....	23
1.7. Beloklar.....	27
1.8. Ámeliy shınıǵıw. Biologiyalıq infografika dúziw.....	32
1.9. Nuklein kislotalar.....	33
1.10. Ámeliy shınıǵıw. DNK hám RNK dúzilisine tiyisli máseleler sheshiw.....	37

II BAP. KLETKA BIOLOGIYASÍ

2.1. Eukariot kletka. Kletka qabığı.....	41
2.2. Citoplazma. Kletkanıń membranasız organoidları.....	45
2.3. Kletkanıń membranalı organoidları.....	49
2.4. Laboratoriya jumısı. Kletka membranasına temperaturanıń tásirin úyreniw.....	53
2.5. Yadro.....	54
2.6. Prokariot kletka.....	56
2.7. Ámeliy shınıǵıw. Prokariot hám eukariot kletkalar dúzilisin salıstırımlı úyreniw.....	59
2.8. Kletkada zatlar almasıwi. Kletkada energiya almasıwi.....	60
2.9. Ámeliy shınıǵıw. Energiya almasıwına baylanıslı máseleler sheshiw.....	63
2.10. Kletkada násillik xabardiń ámelge asırılıwi.....	65
2.11. Ámeliy shınıǵıw. Belok biosintezi procesin modellestiriw.....	70
2.12. Prokariot hám eukariot kletkalardıń bóliniwi.....	73
2.13. Meyoz.....	75
2.14. Laboratoriya jumısı. Mitoz procesin mikropreparatlar járdeminde úyreniw.....	79
2.15. Ámeliy shınıǵıw. Mitoz hám meyoz fazaların salıstırıw.....	80

III BAP. TIRISHILIK PROCESLERİ

3.1. Organizmlerdiń jinissiz kóbeyiwi.....	85
3.2. Gametogenez.....	91
3.3. Organizmlerdiń jinislı kóbeyiwi.....	95
3.4. Ósimlik hám haywanlar tirishilik ciklinde jinissiz hám jinislı násıl almasıwi	100
3.5. Ámeliy shınıǵıw. Ósimlikler (mox, qırıqqulaq, qırıqbuwin, tuqımlı ósimlik) tirishilik ciklinde jinissiz hám jinislı buwınlardıń almasıwın modellestiriw.....	102

VI- BAP. NÁSIL QUWÍWSHÍLÍQ HÁM ÓZGERIWSHEŃLIK

4.1. Násil quwiwshılıq nızamlılıqları	107
4.2. Ámeliy shınığıw. Tolıq hám shala dominantlıq boyınsha máseleler sheshiw..	112
4.3. Ámeliy shınığıw. Kodominantlıq hám pleyotropiyaǵa tiyisli máseleler sheshiw.....	113
4.4. Jınis genetikası.	115
4.5. Belgilerdiń jınisqa baylanıshı halda násilleniwi.	118
4.6. Ámeliy shınığıw. Jınis genetikasına tiyisli máseleler sheshiw.....	122
4.7. Ózgeriwsheńlik.	124
4.8. Ámeliy shınığıw. Modifikasiyalıq ózgeriwsheńlikti úyreniw.	128
4.9. Genotiplik ózgeriwsheńlik túrleri.	130
4.10. Ámeliy shınığıw. Modifikasiyalıq hám mutaciyalıq ózgeriwsheńliklerdi salıstırmalı úyreniw.	133

V BAP. GENETIKALÍQ INJENERIYA HÁM BIOTEXNOLOGIYA

5.1. Genetikalıq injeneriya.	137
5.2. Kletka násilin ózgertiw.....	141
5.3. Biotexnologiya.	145
5.4. Ámeliy shınığıw. Restrikcion saytlardı anıqlaw hám miwe sherbetin islep shıǵarıwda pektinazadan paydalaniwdı úyreniw.	148

VI BAP. EKOSISTEMA

6.1. Ekosistemanıń quramlıq strukturası	153
6.2. Ámeliy shınığıw. Ekosistemanıń quramlıq bólümlein anıqlaw.....	157
6.3. Ekologiyalıq faktorlar.....	160
6.4. Joybar jumısı. Hár túrli ortalıq sharayatında ósken ósimliklerdiń dúzilisin salıstırıw.....	165
6.5. Ekosistemanıń trofikalıq strukturası.....	167
6.6. Ámeliy shınığıw. Aziq shınjırı hám aziq torına tiyisli sxemalar dúziw hám máseleler sheshiw.	172

VII BAP. EVOLYUCIYA

7.1. Evolyuciyanı háreketlendiriliwshi faktorlar.	176
7.2. Ámeliy shınığıw. Populyacyalardıń demografiyalıq kórsetkışhlerin Xardi-Vaynberg nızamı tiykarında úyreniw.....	179
7.3. Tábiyyiy tańlaw.	181
7.4. Organikalıq dúnýadaǵı beyimlesiwler – evolyuciya nátiyjesi.	185
7.5. Ámeliy shınığıw. Organizmlerdiń jasaw ortalığına beyimlesiwin úyreniw....	188
7.6. Túrlerdiń payda boliwı.	190

KIRISIW

Aziz oqiwshi! Siz 7–9-klaslarda oqiw barısında biologiya sabaqlarında tábiyat haqqında kóplegen túsinik hám atama, nızamlılıqlar menen tanistińız. Bul oqiw jılinda siz biologiyani úyreniwdi dawam etesiz. Biologiya tiri organizmlerdiń dúzilisi, ózine tán qásiyetleri, kóbeyiwi, rawajlanıwi, kelip shígiwi, tábiyyiy jámáátler hám jasaw ortalığı menen óz ara qatnasların úyrenedi. Biologiyalıq bilimler sizge dúnyanıń ilimiý kórinisín keń túsingen halda, keleshekte shaxs sıpatında qáliplesiwińiz, kásip tańlawińiz, ilimiý dúnnya qarasıńızdı keńeytiw hámde ekologiyalıq túsinikke iye bolıwıńıǵa járdem beredi. Usı sabaqlıq járdeminde siz biologiya sabaqlarında hám óz betinshe jumıslarda tirishiliktiń tómen dúzilis dárejesinen joqarı dúzilis dárejesine shekem tábiyatqa bir pútin sistema sıpatında qarawdı, biologiyalıq túsinik, teoriya hám nızamlılıqlardı ulıwmalastırıw, olar arasındaǵı sebep – nátiye shınjırın ornatqan halda bir sistemaǵa salıwdı úyrenesiz.

Hár bir tema basında berilgen “**Tayanışh bilimlerdi sınanıń**” atamasındaǵı bólímde sizge berilip atırǵan soraw hám tapsırmalar temanıń tiykarǵı mazmunın túsiniwge járdem beredi. Temanı dıqqat penen óz betińiszhe ózlestiriń, izertlewshi sıpatında ózińiz ushın jańa bilimlerge iye bolıń. Temanıń mánisin tez túsiniw ushın infografika dúziwdi úyreniń.

Temanıń “**Jańa bilimlerdi qollanıń**” atamasındaǵı bólímde biologiyalıq obyekt, hádiyse, procesler hámde biologiyalıq teoriya hám nızamlılıqlardı biliw, túsiniw, bilimlerdi qollanıw, analiz, sintez, bahalaw dárejelerindegi tapsırmalar berilgen. Usı tapsırmalardı orınlaw arqalı siz biologiyalıq hádiyse hám proceslerdi biliw, túsiniw, sıpatlaw, talqılaw, ilimiý izertlew metodların qollanıw, biologiyalıq obyekt, hádiyse, proceslerdi analizlew, sintezlew, ulıwmalastırıw, biologiyalıq obyekt, hádiyse, proceslerdi joybarlaw, modellestiriw hám juwmaqlaw kónlikpelerine iye bolasız.

Sabaqlıqta berilgen ámeliy hám laboratoriya shınıǵıwlari sizge biologiyalıq nızamlılıqlar mazmunın túsiniw hámde bilimlerdi qollanıw, biologiyalıq mashqalalardı sheshiw ushın zárúr qararlardı qabil etiw kónlikpeleri qáliplesiwine járdem beredi. Hár bir bap keyninde berilgen tapsırmalar járdeminde bilimlerińızdı bek kemleń.

	Qorǵanıw kiyimin kiyiń Shınıǵıw ótkeriwigında ústińizge hár túrlı zatlar tiyiwinıń aldın alıw ushın qorǵanıw kiyimin kiyiwińiz kerek.		Qolǵap kiyiń Qoldı jaraqatlaytuǵın qáwip bar ekenligin kórsetedi. Qollardı qorǵaw ushın qolǵap kiyiwińiz kerek.
	Ótkir / kesiwshi buyım Ótkir hám kesiwshi buyımlar jaraqatlaniwǵa alıp keliwi mümkin. Usı materiallardan paydalanganda abaylı bolıwıńiz kerek.		Mort material Laboratoriya úskenelei sınip, sizge hám átirapińıǵa ziyan keltiriwi mümkin. Usı materiallardan paydalanganda abaylı bolıwıńiz kerek.
	Biologiyalıq qáwip Bakteriya, protoktista, zamarrıq, ósimlik hám haywanlar keltirip shıǵaratuǵın keselliklerden abaylı bolıwıńiz kerek.		Janiwshi zat yamasa joqarı temperatura Hár túrlı sebepler menen ximiyalıq zatlardıń jarılıwi yamasa órt payda bolıwınan abaylı bolıwıńiz kerek.

BIOLOG ALÍMLAR



Yolqin Turaqulov (1916–2005). Ózbekstan Pánler akademiyasi akademigi. Ózbekstanda xızmet kórsetken ilim ǵayratkeri, biologiya ilimleri doktorı, professor.

Yolqin Turaqulovtú ilimiý jumısları qalqan tárizli bez patologiyasını ayırım túrlérinde tireoid gormonlar bioximiyasına tiyisli. Onıń izertlewleri zamanagóy biologiya, medicina, bioximiya, biofizika, radiobiologiya hám endokrinologiya pánleri baǵdarlarına arnalǵan. Qalqan tárizli bez keselliklerinde radioaktiv yod járdeminde ótkizilgen klinik – bioximiyalıq jumısları ushın ataqlı Mámleketlik siylıqqa iye bolǵan.

Jura Musaev (1928–2014). Ózbekstan Pánler akademiyası akademigi. Ózbekstanda xızmet kórsetken ilim ǵayratkeri, biologiya ilimleri doktorı, professor.

Jura Musaev ǵawashaniń násillik taza genetikalıq kollekciyasın jaratqan. Birinshi bolıp allotetraploid ǵawashalar belgi hám qásiyetlerin, genlerdiń kombinativ tásirde násilleniwi haqqındaǵı genetikalıq teoriyaǵa tiykar salǵan. Shákirtleri menen ǵawashaniń monosomik, translokacion hám citologiyalıq markerlengen liniyaları kollekciyasın jaratqan. Jura Musaev ǵawashaniń “Gúlbáhár”, “Náwbáhár”, “Armuǵan” sortları avtorlarından biri.



Abdusattar Abdukarimov (1942). Ózbekstan Pánler akademiyası akademigi, biologiya ilimleri doktorı, professor. Abdusattar Abdukarimov Ózbekstan Respublikası Pánler akademiyası Genetika institutına tiykar salıwshılardan biri hám birinshi direktori. A. Abdukarimov tárepinen Ózbekstanda birinshi ret molekulyar biologiya laboratoriyası shólkemlestirilip, tireoid gormonlar kletka citoplazması, mitoxondriyası hám yadrosında arnawlı belok receptor molekulasi járde-minde tirishilik proceslerin basqarıwdı qatnasiwi eksperimental dálillep berildi. A. Abdukarimov respublikada ǵawasha biotexnologiyasına tiykar salıwshıllar dan biri bolıp, genlerdi klonlaw hám jeke kletkadan jasalma sharayatta ósimlik alıw menen baylanıshı ilimiý jumıslardıń baǵdarlamasına basshılıq etken. A. Abdukarimov tárepinen shólkemlestirilgen “GENINMAR” gen-injenerlik orayında ǵawasha ushın DNK markerlerge tiykarlanǵan selekciya texnologiyası jaratılıp, olar tiykarında birinshi márte jańa ǵawasha sortları alındı.

Ahror Muzaffarov (1909–1987). Ózbekstan Pánler akademiyası akademigi. Ózbekstanda xızmet kórsetken ilim ǵayratkeri, biologiya ilimleri doktorı, professor.

Ahror Muzaffarov Orta Aziya tawlarında suw basseynleriniń suw otları florasıń, birinshi márte suw otlarınıń tarqalıw nızamlılıqların úyrendi. Suw otlardı jasalma yol menen kóbeytip, olardan xalıq xojalığıniń túrlı tarawlarında paydalaniw mümkin ekenligin dálillep berdi. Shákirtleri menen suw ósimlikleri menen pataslańǵan suwlardı biologiyalıq usılda tazalaw, xlorella suw otınan sharwa mallarınıń ónimdarlıǵıń arttıriwdı hám bir qatar suw otları menen pataslańǵan suw basseynlerin tazalaw, atmosfera azotin toplawshı kók-jasıl suw otlarının pax-tashılıq, gálleshilik hám saligershilikte paydalaniw jolların islep shıqtı.



Ahror Tulaganov (1908–1990). Ózbekstan Pánler akademiyası xabarshı aǵzasi, Ózbekstanda xızmet kórsetken pán hám texnika ǵayratkeri. Biologiya ilimleri doktorı, professor.

Ahror Tulaganovtú ilimiý jumısları topıraq hám ósimlik nematodaların úyreniwge arnalǵan. 25 ke jaqın nematodalardıń jańa túrlerin úyrengén. Onıń basshılıǵında Ózbekstan aymaǵında ushıraytuǵın ósimlik hám topıraq nematodaları katalogı dúzilgen; kenep, ǵawasha hám palız eginleri parazit nematodalarına qarsı gúres ilajları islep shıgilǵan.



Jaloliddin Azimov (1938). Ózbekstan Pánler akademiyası akademigi, biologiya ilimleri doktorı, professor.



Jaloliddin Azimov Ózbekstan PA Zoologiya instituti direktori. Jaloliddin Azimovtú ilimiý jumısları Ózbekstan biogeocenozlarındaǵı parazit organizmeler faunası quramı, qáliplesowi hám biologiyalıq kóp túrlilik evolyuciyasına arnalǵan. Ol parazit – xojayıń sisteması evolyuciyası faktorları, hár qıylı omırtqalılar endoparazitleriniń rawajlanıwı hám faunalıq komplekslerdiń payda bolıw nızamlılıqların aniqlaǵan.

Mashhura Mavlony (1934). Ózbekstan Pánler akademiyası akademigi. Ózbekstanda xızmet kórsetken ilim ágayratkeri, biologiya ilimleri doktorı, professor.



Mashhura Egamovna Ózbekstanda óndiris mikrobiologiyasına tiykar saliwshe. Orta Aziyada birinshi ret óndiris mikroorganizmleri kollektiyasın jarattı. Ziyankes mikroorganizmlege qarsi gúres usılların islep shıqtı. Sporasız zamarriqlar klassifikasiyasını jańa sxemasın dúzdi. Gamma hám lazer nurları tásirinde óndiris ushın áhmiyetli bolǵan aktiv mutantlar taptı hám ámeliatqa engizdi. Bir neshe ashıqtı zamariqları túrlerin úyrenip, olardan nan jabiwda, sharwashılıqta hám basqa tarawlar ushın ashıqtılar tayarlaw texnologiyaların jarattı.



Ibrahim Abdurahmanov (1975). Ózbekstan Respublikasi Pánler akademiyası akademigi, biologiya ilimleri doktorı, professor.

Dúnya júzlik Pánler akademiyasını aǵzası (TWAS), Xalıqaralıq Paxta genomı baslamaları (International Cotton Genome Initiative – ICGI) shólkemi hám AQShıń Paxta izertlewleri birlespesi (Cotton Researchers Association – ICRA) Atqariwshı komiteti aǵzası, bir qatar xalıqaralıq jurnallarda redakciya keńesi aǵzası. Xalıqaralıq Pánler akademiyasını (TWAS) awıl xojalığı tarawi boyinsha “TWAS Prize 2010” xalıqaralıq siyliǵı laureati. Xalıqaralıq ǵawasha máslaháti komiteti (ICAC) niń “Jıl izetlewshisi” siyliǵı laureati (2013).

2021- jilda respublikamızdaǵı ilim – pán, texnologiyalar hám innovaciyalar tarawındaǵı reformalarǵa qosqan úlken úlesi ushın “Ózbekstan Respublikasında xızmet kórsetken oylap tabiwshı hám racionalizator” siyliǵına ılayıq dep tabılǵan.

Onıń basshılıǵında dúnyada birinshi márte ǵawasha fitoxrom genleri iskerligin páseytiw (gen-nokaut) texnologiyası islep shıgilip, qısqa waqtarda hesh qanday jat gen qollanbay turıp, joqarı sapalı talşıq kórsetkishine iye, ónimdar, erte piser hám tamır sistemesi rawajlanǵan jańa “Porloq-1”, “Porloq-2”, “Porloq-3” hám “Porloq-4”sortları jaratıldı. Bul texnologiya házirgi waqıtta biyday, kartoshka hám basqa awıl xojalıq eginlerini jańa biotexnologiyalıq sortların jaratıwda keń qollanlıp kelmekte.

Akbar ǵafurov (1927-2022). Ózbekstanda xızmet kórsetken xalıq bilimlendiriw xızmetkeri, biologiya ilimleri doktorı, professor.



Akbar ǵafurov Ózbekstanda birinshi bolıp, biologyanı oqıtıw metodikası kafedrasın shólkemlestirgen. Professor A. ǵafurov mámlekетimizde biologyanı oqıtıw metodikası pánine tiykar salǵan hám usı tarawda ilimiý mektep jaratqan jankúyer ustaz.

Alimniń izertlewleri genetika, evolyuciyalıq táliymat, biologiyani oqıtıw metodikası pánleri baǵdarlarına qaratılǵan. Ulıwma orta bilim beriwig mektepleri, akademiyalıq licey hám kásip-óner kollejleri hámde pedagogika joqarı bilimlendiriw mákemeleri talabalari ushın jaratılǵan “Biologiya”, “Genetika”, “Adam genetikası”, “Evolysiuciyalıq táliymat”, “Biologyanı oqıtıw metodikası” sıyaqlı oqıw- metodikalıq qollanbalardıń da avtorı.



Tashxanım Raximova (1944). Geobotanik, ekolog, ósimliktaniwshı, biologiya ilimleri doktorı, professor.

Alimniń ilimiý jumısları shóllesiw procesinde Ózbekstan ósimlikler qaplamı hám jaylawlarınıń ekologiyalıq jaǵdayı, juǵımlı azaıqqa bay ósimliklerdiń eko-biologiyalıq qásiyetleriniń beyimlesiwin hám jaylaw ekosistemalarındaǵı ózgerislerdi úyreniwge arnalǵan.

Tashxanım Raximova - geobotanika hám ósimlikler ekologiyası tarawındaǵı qánige. Ózbekstannıń aridli zonasındaǵı azaıqqa jaramlı ósimliklerdiń eko-biologiyalıq qásiyetlerin úyreniw boyinsha ilimiý mekteptiń belgili wákili. Ózbekstan tábiiy jaylawlarınıń jaǵdayın bahalaw boyinsha bir qansha kartalar islep shıqqan.

Tashxanım Raximova pidayı insan, sheber pedagog, joqarı bilimge iye kemtar alım, jaslardıń jankúyer ustazı. Shákirtleri respublikamızdıń joqarı oqıw orınlarında, xalıq xojalığınıń túrli tarmaqlarında elimizge xızmet etip kelmekte.

I BAP

MOLEKULYAR BIOLOGIYA



- 1.1. Biologiya pán sıpatında.**
- 1.2. Ámeliy shınığıw. Tirishiliktiń dúzilis dárejelerin modellestiriw.**
- 1.3. Tiri organizmlerdiń ximiyalıq quramı.**
- 1.4. Ámeliy shınığıw. Suwdıń tiri organizmler ushın áhmiyeti.**
- 1.5. Uglevodlar.**
- 1.6. Lipidler.**
- 1.7. Beloklar.**
- 1.8. Ámeliy shınığıw. Biologiyalıq infografika dúziw.**
- 1.9. Nuklein kislotalar.**
- 1.10. Ámeliy shınığıw. DNK hám RNK dúzilisine tiyisli máseleler sheshiw.**



1.1. BIOLOGIYA PÁN SÍPATÍNDA

Tayanish bilimlerdi sınań. Xalıq xojalığınıń qaysı tarawları biologiya menen baylanışlı? Sistema degende siz neni túsinesiz? Ne ushin tirishilik dárejeleriniń hár birine biologiyalıq sistema dep qaraw múmkin?

Biologiya pániniń maqset hám waziyapaları. Biologiya tiri organizmlerdiń dúzilisin, ózine tán qásiyetleri, kóbeyiwi, rawajlanıwi, kelip shıǵıwi, tábiyyiy jámáátler hám jasaw ortalığı menen óz ara qatnasların úyrenedi. Biologiya atamasi 1802-jılda francuz alımı J. B. Lamark hám nemis alımı G. R. Treviranus tárepinen bir-birinen górezsiz halda pánge kirgizilgen bolıp, grekshe *bios* – "tirishilik", *logos* – "ilim" degen mánisti bildiredi.

Biosistema
Ierarxiya
Ekosistema
Tirishiliktiń dúzilis
dárejeleri

Biologiyalıq bilimlerdiń áhmiyeti.

Insanlardıń den-sawlıǵın saqlaw, hár túrli keselliklerdi emlew hám olardıń aldın alıw, insan ómirin uzayıtıw, tábiyattaǵı siyrek ushırasatuǵın ósimlikler hám haywanlar túrlerin qorǵaw, mol ónim beretuǵın ósimlik sortları, haywan porodaları, jańa paydalı qásiyetke iye mikroorganizmler shtammların jaratiw, insaniyatti sapalı azaq-awqat ónimleri menen támiyinlew siyaqlı mashqalalardı sheshiw biologiya tarawınıń rawajlanıwına baylanıslı.

Biologiyalıq bilimler dýnyanıń ilimiý kórinisin keńeytiw imkaniyatın beredi. Biologiya páni medicina hám awıl xojalığı menen tiǵız baylanıslı (1.1-súwret).

Tiri organizmlerdiń organlar sistemaları dúzilisi hám funkciyası principlerin úyreniw texnika hám qurılıs tarawında ózine tán sheshimlerdi tabıwǵa járdem beredi (1.2-súwret).

Islep shıǵarıwdıń tiykarǵı baǵdarlarının biri bolǵan biotexnologiya azaq-awqat ónimlerin islep shıǵarıw, qorshaǵan ortalıqtı qorǵaw siyaqlı mashqalalardıń sheshimin tabıwǵa sezilerli dárejede tásır kórsetpekte. Biotexnologiya óndirislik hám awıl xojalığı shıǵındıların biologiyalıq qayta islew arqali insan ómiri hám den-sawlıǵı ushin qáwipsiz bolǵan janılǵı túrlerin alıwǵa imkan beredi. Biotexnologiyalıq usıllar járdeminde házirgi kúnde antibiotik, ferment hám gormonlar alınbاقta.

Biologiya páni mashqala hám waziyapaları. Insaniyat alındında turǵan eń áhmiyetli waziyapaldan biri tábiyat-



1.1- súwret. Biologiya menen baylanıslı kásipler

taǵı biologiyalıq hár túrlilikti saqlaw, ekologiyalıq turaqlılıqtı támiyinlew, global klimat ózgerisleriniń unamsız tásırın azayıtıw esaplanadı. Insan salamatlıǵına qáwip kórsetip atırgan allergiyalıq, juqpali hám epidemiologiyalıq keselliklerdiń aldın alıw, awıl xojalığı modernizaciyalaw hám tezlik penen rawajlandırıw, ekologiyalıq taza ónimler islep shıǵarıwdı keńeytiw, suwgarılatuǵın jerlerdiń meliorativ jaǵdayın elede jaqsılaw, suw hám basqa resurslardı únemleytuǵın zamanagóy agrotexnologiyalardı engiziw zárür. Tábiyatta túrlerdiń hár túrliliginiń azayıwınıń aldın alıw, haywanlar, ósimlikler genofondın saqlaw usılların islep shıǵıw hám ámeliyatqa engiziw, óndiris hám awıl xojalığı, transport hám xojalıq shıǵındılardı qayta islew, tábiyattıń pataslanıwınıń aldın

I BAP. MOLEKULYAR BIOLOGIYA**1.1. Biologiya pán sıpatında**

1.2-súwret. Tiri organizm düzilisi hám arxitektura principleriniń qurılış tarawındaǵı sheshimi

logiyalyıq obyektlər jiyındısı esaplanadı. Mısalı, gúlli ósimlikler vegetativ hám generativ organlardan quralǵan biologiyalyıq sistema.

Tiri sistemalardıń hár qıylı bir-birine baylanıslı, óz ara baylanısta bolǵan dárejeleri ierarxiyalıq düzilisten ibarat (**1.3-súwret**).

Ierarxiyalıq düzilis – dárejelerdiń biri ekinshisine tiykar bolıp, keyingi dárejeni keltirip shıǵarıwi bolıp tabıladı. Jerdegi tirishilik molekula, kletka, toqıma, organ, organizm, populyaciya, ekosistema, biosfera sıyaqlı hár túrli biologiyalyıq sistemalar túrinde boladı. Olar bir-birinen quramlıq bólimleri - komponentleri hámde olarda júz beretuǵın procesleri menen pariqlanadı. Tirishiliktiń düzilis dárejeleriniń ayırımların kórip shıǵamız.

Tirishiliktiń molekula dárejesi. Tirishilikti molekula dárejesinde úyreniwdiń mánisi tiri organizm kletkalarında ushirasatuǵın biologiyalyıq molekulalardıń biologiyalyıq áhmiyetin aniqlaw bolıp esaplanadı. Tirishiliktiń molekula dárejesi komponentlerine biomolekulalar, yaǵníy beloklar, nuklein kislotalar, lipidler hám uglevodlar kireti. Tirishiliktiń molekula dárejesinde násillik xabardıń saqlanıwi, kóbeyiwi, ózgeriwi, zatlar hám energiya almasıwi menen baylanısh procesler júz beredi.

Tirishiliktiń kletka dárejesi. Kletka barlıq tiri organizmlerdiń düzilis, funkcional hám rawajlanıw birligi bolıp esaplanadı. Kletkanıń sistema sıpatındaǵı qásiyetleri kóp tárępten molekula dárejesinde, yaǵníy onıń komponentleri hám olardıń iskerliginde kórinedi. Tirishiliktiń kletka dárejesi komponentlerine kletkanıń quramlıq bólimleri: membrana, citooplazma hám onıń organoidları kireti. Bul dárejede kletka organoidlarınıń funkciyaları, kletkanıń bóliniwi, plastik hám energiya almasıw procesleri júz beredi. Tirishiliktiń düzilis birligi sıpatında kletka biomolekulalardan quralǵan sistema esaplanadı. Kletkanıń tiykarǵı membranalı strukturaları lipid hám belok molekulalarınan quralǵan. DNK molekulası kletka belokları sintezi procesleriniń basqarılıwin belgilewshi xabardı saqlaydı. Molekula dárejesinde DNK reduplikaciya procesi mexanizmleri kórince, tirishiliktiń kletka dárejesinde bul process kletkanıń iskerligi sıpatında kórinedi.


Tirishiliktiń organizm dárejesi. Organizm – ózin-ózi basqarıw, jańalaw qásiyetine iye, erkin tirishilik etetuǵın, bir yamasa kóp kletkali bir pútin biologiyalyıq sistema. Barlıq tiri organizmlerde háreketleniw, dem alıw, ažıqlanıw, bólip shıǵarıw, zat hám energiya almasıwi, ishki hám sırtqı ortaǵı faktorlarına qozıw arqalı juwap beriw, qorganiw, ósiw, rawajlanıw, kóbeyiw, násillik xabardı násilden-násilge ótkeriw sıyaqlı tirishilik procesler baqlanadı.

alıw biologiyaniń áhmiyetli waziypalari esaplanadı.

Tirishiliktiń düzilis dárejeleri.


Tiri tábiyat düzilisi jaǵınan hár túrli quramalılıq dárejesine iye biosistemalardı ózinde jámleydi. Biologiyalyıq sistema (biosistema) – óz ara baylanıslı hám bir-birine tásir kórsetetuǵın, belgili funkciyanı atqaratuǵın, rawajlanıw, ózin-ózi tiklew hám qorshaǵan ortaǵıqqa beyimlesiw qábiletine iye biologiyalyıq obyektlər jiyındısı esaplanadı. Mısalı, gúlli ósimlikler vegetativ hám generativ organlardan quralǵan biologiyalyıq sistema.

Tiri sistemalardıń hár qıylı bir-birine baylanıslı, óz ara baylanısta bolǵan dárejeleri ierarxiyalıq düzilisten ibarat (**1.3-súwret**).



1.3-súwret. Biologiyalyıq sistemalardıń ierarxiyalıq düzilisi

Tirishiliktiń populyaciya, tür dárejesi. Morfofiziologiyalıq, genetikalıq, ekologiyalıq, etologiyalıq tárepten uqsas, kelip shıǵıwı ulıwma bolǵan, óz ara erkin shaǵılısıp, násilli áwlad qaldıratuǵın individlerdiń jiyındısı populyaciya delinedi. Misalı, Sirdáryanıń Ferǵana oypatlığındaǵı joqarı aǵımında Türkistan murtlı balığınıń eń úlken populyaciyası ushırasadı. Usı balıq türiniń Buxara wálayatı aymaǵındaǵı suw basseynerinde ekinshi iri populyaciyası bar. Surxandárya wálayatındaǵı dáryalarda Türkistan murtlı balığınıń eń kishi populyaciyası tarqalǵan. Túr bir arealdiń belgili bir orında uzaq waqıt bar bolǵan, óz ara erkin shaǵılısa alatuǵın, ayırım belgi hám qásıyetleri menen usı túrdiń basqa populyaciyalarınan parıqlanatuǵın, salıstırmalı bóleklengen populyaciyalar jiyındısı esaplanadi. Joqarida aytılǵan Türkistan murtlı balığınıń Ferǵana oypatı, Buxara hám Surxandárya wálayatındaǵı úsh óz aldına populyaciyaları birgelikte bir – Türkistan murtlı baliǵı (*Luciobarbus conocephalus*) túrin payda etedi. Tirishiliktiń bul dárejesinde jańa tür payda bolıw procesleri júz beredi.



1.4-súwret. Tirishiliktiń dúzilis dárejeleri

Tirishiliktiń ekosistema dárejesi. Zatlar hám energiya almasıwı arqalı óz ara baylanıslı bolǵan tiri organizmler hám anorganikalıq tábiyat faktorları jiyındısı ekosistema delinedi. Ekosistema biologiyalıq sistema sıpatında óz ara zatlar almasıwı arqalı baylanısqan quramlıq bólímller - biotop (jasaw ortalığı) hám biocenoz (tiri organizmler jiyındısı) dan quralǵan ashıq sistemalar esaplanadi. Ekosistema dárejesinde biotik qatnaslar, túrlar sanı turaqlılığınıń basqarılıwi, túrlerdeń tirishilikti támiyinlewshi biomassasınıń sintezleniwi; biosistemanıń turaqlılığıń támiyinlewshi zatlar hám energiya aǵımı, zatlar hám energiyaniń dáwirlilik aylanısı, máwsimlik ózgerisler siyaqlı procesler baqlanadi.

I BAP. MOLEKULYAR BIOLOGIYA**1.1. Biologiya pán sıpatında**

Tirishiliktiń biosfera dárejesi. Ekologiyalıq kóz qarastan biosfera Jer planetasındaǵı barlıq ekosistemalardı birlestiretuǵın, úzliksiz zat hám energiya almasıwi bolıp ótetuǵın global ekosistema. Biosfera – Jer planetasınıń tiri organizmeler jasaytuǵın qabiǵı. Biosferaniń turaqlılıǵı onda bolatuǵın barlıq proceslerdiń tártipliligidéne, biosferaniń qurawshı tiri organizmelerdiń óz ara quramalı qatnasları hár túrliliginde, zatlar dáwirlilik aylanısınıń dinamik teń salmaqlılıǵında kórinedi. Biosferaniń tiykarǵı wazıypası Jerdegi tirishilik formalarınıń hár túrliligin hám olardıń uzaq waqt dawamında saqlanıwin támiyinlewdene ibarat. Biosfera dárejesinde Jerdegi tirishilik procesleriniń dawamlılıǵın támiyinleytuǵın áhmiyetli global procesler júz beredi. Quyash energiyasınıń úzliksiz qabil etiliwi, fotosintez procesinde erkin kislorodtuń payda boliwi siyaqlı procesler baqlanadı. Ozon qatlamı hám karbonat angidrid gazi quramınıń turaqlılıǵı, túrler hám ekosistemalar biologiyalıq hár túrliligi biosferaniń bar ekenligin belgilewshi sharayatlardan esaplanadı.

Zamanagóy biologiya biosfera dárejesinde dúnyalıq mashqalalardı, misali, Jer planetası ósimlikler qaplamı tárepinen kislorod bóliniw tezligin aniqlaw, atmosfera quramındaǵı karbonat angidrid gazi koncentraciyasınıń insan iskerligi menen baylanıshı jaǵdayda ózgeriwi, Jer júzinde biologiyalıq hár túrliliktiń hámde biosferaniń dinamikalıq hám turaqlı jaǵdayın saqlap qalıwǵa qaratılǵan mashqalalardıń sheshimin tabadı.

Tirishilik formalarınıń hár túrliligi. Kletkaliq dúziliske iye organizmeler Jerdegi tirishiliktiń tiykarǵı hám progressiv forması esaplanadı. Elementar tiri sistema sıpatında kletka planetamızdaǵı haywan hám ósimlik organizmeleriniń rawajlanıwı hám dúzilisiniń tiykarın qurayıdı. Kletka tirishilikti kórsetiwhı barlıq nızamlılıqlardıń kóriniwi mümkin bolǵan birden bir elementar sistema esaplanadı. Tiri organizmdi qurawshı kletkalar hár túrli, biraq olardıń barlıǵı birdey dúzilis principine hám ulıwmalıq qásiyetlerine iye. Bul Jerdegi barlıq tiri organizmelerdiń kelip shıǵıw birligin, planetamız organikalıq dúnyasınıń bir pútinligin kórsetedi.

Kletkaliq dúziliske iye bolǵan organizmeler óz gezeginde, prokariotlar hám eukariotlarǵa bólinedi. Prokariotlarǵa bakteriyalar kiredi, eukariotlarǵa bolsa barlıq protoktista, zamarrıq, ósimlik hám haywanlar kiredi

Jańa bilimlerdi qollaniń**Biliw hám túsiniw**

1. Tirishiliktiń dúzilis dárejeleri degende neni túsinesiz?
2. Tirishiliktiń molekulyar dárejesi komponentlerin túsindırıń.
3. Tirishiliktiń kletka dárejesi áhmiyeti neden ibarat?
4. Tirishiliktiń organizm dárejesinde júz beretuǵın proceslerdi aytıp beriń.
5. Tirishiliktiń populyaciya dárejesiniń ózine tán tárepleri nede?

Qollaniw. Tirishiliktiń dúzilis dárejesinde ámelge asatuǵın proceslerdi jazıń.

Tirishilik dárejeleri	Komponentler	Procesler

Analiz. Tómende berilgen obyektlerdiń dúzilis dárejesin aniqlań: *citoplazma, yadro, ókpe, tamır, paqal, bawır, qoyan, delfinler toparı, hemoglobin, xloroplast, japıraq, shól, dem alıw sistemasi, amyoba, júrek, infuzoriya*.

Sintez. Tiri organizmelerde tón qásiyetlerdi klasterde kórsetiń.

Bahalaw. Tirishilikti túrli dúzilis dárejelerine ajıratıwdıń áhmiyeti nede dep oylaysız? Pikirińizdi tiykarlań.

1.2. ÁMELIY SHÍNÍĞÍW. TIRISHILIKTIŃ DÚZILIS DÁREJELERIN MODELLESTIRIW

Maqset: modellestiriw arqalı tirishiliktiń dúzilis dárejelerini áhmiyetin túsiniw, komponentleri hám olarǵa tán procesler arasındaǵı baylanıslılıqtı aniqlaw.

Organikalıq dýnya dúzilisi jaǵınan hár túrli quramalılıq dárejesine iye biologiyalıq sistemalardı ózinde jámleydi.


Biologiyalıq sistema – belgili bir funkciyanı orınlaytuǵın, rawajlanıw, ózin-ózi qayta tiklew hám qorshaǵan ortalıqqa beyimlesiw qábletine iye bolǵan óz ara bir-biri menen baylanıslı quramalıq bólimlerdi ózinde birlestiredi. Ósimlik yamasa haywan organizmı kletka, toqıma, organ hám organlar sistemасынан quralǵan biologiyalıq sistema. Kletka, toqıma hám organlar óz ara baylanısta bolıp, organizmnıń bir pútin sistema sıpatında kóbeyiwi hám sırtqı ortalıqqa beyimlesiwin támiyinleydi. Bul organizm dárejesindegi biologiyalıq sistema bolıp tabıladi. Tirishiliktiń hár bir dúzilis dárejesi biologiyalıq sistemalar esaplanadı.

Bizge kerek: reńli qálem, aq qaǵaz.

Jumıstıń barısı:

Kishi toparlar ushın tapsırmalar:

1. Tirishiliktiń dúzilis dárejeleri áhmiyetin toparda talqlań.
2. Tirishiliktiń dúzilis dárejeleri komponentlerin aniqlań.
3. Tirishiliktiń dúzilis dárejelerine tán proceslerdi aytıp beriń.
4. Tirishiliktiń dúzilis dárejeleri komponentleri hám olarǵa tán procesler arasındaǵı baylanıslılıqtı toparda talqilań.
5. Tirishiliktiń dúzilis dárejelerin ierarxiya principine qarap biologiyalıq sistemalar sıpatında úyreniwdiń áhmiyeti haqqında juwmaq shıgariń.
6. Tirishilik dúzilis dárejeleri quramalıq bólimleri – komponentleri hámde olarda júz beretuǵın proceslerdi sxemada modellestiriń. Úlgi sıpatında tómendegi sxemadan paydalaniń.



I BAP. MOLEKULYAR BIOLOGIYA**1.3. Tiri organizmlerdiń ximiyalıq quramı****1.3. TIRI ORGANIZMLERDIŃ XIMIYALIQ QURAMÍ**

Biogen element
Buferlik
Dipol molekula
Gidrofil
Gidrofob
Polimer

Tayanış bilimlerdi sınań. Ósimlik, haywan, mikroorganizmlerdiń kletkaları ximiyalıq quramına qaray bir-birine uqsayıdı, bul bolsa organikalıq dúnyanıń kelip shıǵıwı birliginen derek beredi. Siz jáne qanday dáliller keltire alasız?

Tiri organizmlerdiń ximiyalıq quramı hám onıń turaqlılığı.

Tiri organizmlerdiń dúzilisi hám tirishilik procesleri mánisin túsiniw ushin aldın olar qanday zatlardan dúzilgenligin, usı zatlar qalay payda boliwı hám organizmde qanday funkciyalardı ámelge asırıwın biliw kerek. Tiri organizmler de, jansız tábiyat obyektleri sıyaqlı, túrli ximiyalıq elementlerden quralǵan. Jansız tábiyat hám

tiri organizmler quramına kiriwshi ximiyalıq zatlар bir-birinen strukturası, ximiyalıq elementler toplamı hám muǵdarı menen sezilerli dárejede pariq qıladi. Tiri sistemalar da kislород, uglerod, vodorod hám azot júdá kóp muǵdarda ushıraydı. Ximiyalıq quramınıń birligi tiri organizmlerdiń áhmiyetli qásiyetlerinen biri esaplanadı.

Tábiyatta barlıq tiri organizmler quramına kiriwshi ximiyalıq elementler **biogen** elementler delinedi. Muǵdarına qaray kletka quramındaǵı elementler makroelement hám mikroelementlerge bólinedi. Makroelementler 2 toparǵa bólinedi. Birinshi toparǵa kletka ximiyalıq quramınıń 98 % in qurawshi C, O, H, N kiredi. Bul elementler tiri organizmler quramına kiriwshi organikalıq birikpeler, beloklar, nuklein kislotalar, lipidler, uglevoddardı payda etedi. Ekinshi toparǵa S, P, Ca, Na, K, Cl, Mg, Fe kiredi. Bul elementler 1,9 % dı quraydı.

Muǵdarı 0,001 % dan az elementler mikroelementler delinedi.

Kletkaniń anorganikalıq birikpeleri. Kletkaniń tirishilik iskerliginde mineral duzlar da belgili áhmiyetke iye. Mineral duzlar kletkada kation hám anionlar yaması kristall formada ushıraydı (*1-keste*).

Kation hám anionlardıń kletka ishindegi hám sırtqı bólminegeni muǵdarı birdey emes.

Nátiyjede kletkaniń ishki hám sırtqı ortalığı arasında potenciallar ayırmashılıǵı júzege keledi. Kóplegen kationlar kletka ishinde hám onıń sırtında tegis emes bólistiktilgen. Misali, kletka átirapındaǵı ortalıq penen salıstırǵanda, citoplazmada

Uglerod barlıq organikalıq birikpeler quramına kiredi.

Kislород kletkada dem alıw procesiniń aerob basqıshında qatnasadı.

Azot aminokislotalar, beloklar, nuklein kislotalar, ATF, xlorofill, vitaminler quramına kiredi.

Fosfor nuklein kislotalar, ATF, fermentler, súyek toqıması quramına kiredi.

Kalcıy súyek toqıması quramına kiredi, qanniń uyıwı, bulshıq etler qısqarıwın támiyinleydi.

Magniy xlorofill molekulası quramına kiredi hám DНK sintezin aktivlestiriwde koferment sıpatında qatnasadı.

Temir gemoglobin, mioglobin beloklar quramında O₂ transportın támiyinleydi.

Kaliy ósimliklerdiń rawajlanıwin, qanniń normal uyıwın támiyinlewshi faktor.

Xlor asqazan shiresi quramına kiredi.

Yod qalqan tárizli bez gormonları quramına kiredi.

Mıs omırtqasız hayvanlar qanındaǵı gemocianin quramında kislород tasıw funkciyasın atqaradı.

Kobalt B₁₂ vitamin quramına kiredi.

Ftor tis emalı quramına kiredi.

Cink DНK hám RNK-polimeraza fermentler quramına kiredi.

K^{2+} koncentraciyaniň joqarlılığı baqlanadı, Na^+ hám Ca^{2+} koncentraciyası kletka ishinde tómen boladı. Kletka ishinde hám sırtında ionlardıň tegis emes bólistiriliwi kóplegen áhmiyetli tirishilik proceslerdi ámelge asırıw ushın, misali, nerv impulsleriniň ótkeriliwi hám bulşıq et talşıqlarınıň qısqarıwi ushın zárúr esaplanadı.

1-keste

Mineral duzlar		
Ionlar		Erimeytugin duzlar
kationlar	anionlar	
K^+ , Na^+ , Ca^{2+} , Mg^{2+}	Cl^- , HCO_3^- , HPO_4^{2-} , $H_2PO_4^-$	Tis emalı, súyek, mollyuskardıň baqanshaqları, buwin ayaqlılardıň xitin qaplamı quramındaǵı duzlar

Kletka ishki ortalığınıú kúshsiz siltili jaǵdayın turaqlı saqlaw qásiyeti buferlik delinedi. Bufer eritpe quramı kúshsiz kislota hám onıň eriwsheń duzı aralaspasınan ibarat eritpe bolıp esaplanadı. Kletkada kislotalıq ortalığı artqanda, deregi duz bolǵan anionlar vodorod ionları menen baylanıсадı. Eger kislotalıq tómenlese, vodorod ionları ajralıp shıǵadı. Sút emiziwshiler kletkalarında fosfat hám bikarbonat bufer sistemalari úlken áhmiyetke iye. Kletka ishinde $H_2PO_4^-$ hám HPO_4^{2-} anionları, kletkalar aralıq suyuqliqta HCO_3^- anionları buferlikti támiyinleydi. (1-sxema).


1-sxema

Bufer sistemalarınıú jumıs mexanizmı

Bikarbonat bufer sistemasi	Fosfat bufer sistemasi
Ortalıqta H^+ ionları koncentraciyası artqanda $H^+ + HCO_3^- \rightleftharpoons H_2CO_3$ Ortalıqta H^+ ionları koncentraciyası páseygende	Ortalıqta H^+ ionları koncentraciyası artqanda $H^+ + HPO_4^{2-} \rightleftharpoons H_2PO_4^-$ Ortalıqta H^+ ionları koncentraciyası páseygende

Suw. Kletkalardaǵı suwdıń muǵdarı, sol kletkadaǵı zatlar almasıwınıń intensivligine baylanıslı boladı. Kletkada tirishilik proceslerdiń suwlı ortalıqta ótiwge beyimleskenligi, tirishiliktiń dáslep suwda payda bolǵanlıǵınan derek beredi. Suwdıń biologiyalıq funkciyaları onıň fizikalıq – ximiyalıq qásiyetleri menen belgilenedi. Suw molekulası kislorod atomı hám ol menen kovalent baylanıslar arqalı baylanısqan eki vodorod atomının quralǵan. Kislorod vodorodqa qaraǵanda teris elektrleniwsheńligi joqarı bolǵanı ushın, derlik teris zaryadqa iye, óz gezeginde, vodorod atomlarınıń hár biri derlik oń zaryadladı. Sonıń ushın suw **dipol** – eki polyuslı molekula dep ataladı (1.5-súwret).


Bir suw molekulasınıń teris polyusu (kislorod) menen basqa suw molekulasınıń oń polyusi (vodorod) ne tartılıwı nátiyjesinde **vodorod baylanıſ** payda boladı. Vodorod baylanıslar kovalent baylanıslarǵa salıstırǵanda birqanشا kúshsiz bolǵanı sebepli ańsat úziledi. Sol sebepli suw molekulaları háreketsheń boladı. Suwdıń qaynaw, muzlaw, eriw temperaturası hám **joqarı jıllılıq sıyımlılığı** (óz temperurasın minimal ózgertken jaǵdayda jıllılıqtı qabil etiw qásiyeti) vodorod baylanısqa baylanıslı boladı. Suwdıń joqarı jıllılıq sıyımlılıqqa iye boliwi, kletkanı keskin ózgergen temperaturadan qorǵaydı. Suw joqarı jıllılıq



1.5-súwret. Suw molekulası dúzilisi

I BAP. MOLEKULYAR BIOLOGIYA**1.3. Tiri organizmlerdeň ximiyalıq quramı**


ótkiziwsheńlik qásiyetine de iye. Bul bolsa jıllılıqtıń dene bólimleri arasında birdey bólístiriliwin támiyinleydi. Ósimlik hám haywanlar suwdıń puwlanıwı arqalı óziniń de-nesin suwıtadı (1.6-súwret).



1.6-súwret. Suw molekulasi hám moleku-lalar arasında vodorod baylanıslar

Suw derlik qısılmayıdı, sol sebep turgor basıım payda bolıp, kletkalar óziniń formasın hám kólemin saqlap turadı hámde keriliwsheńlikke iye boladı. Suwdıń bul qásiyeti onıń haywanlar organizmında gidroskelet funkciyasın orınlawında kórinedi. Suw kóphshilik tiri organizmler ushın jasaw ortalığı esap-lanadı. Suw organizmde azaqliq zatlardı, zatlar al-masıwi ónimlerin transport qıladı. Suwda erigen mineral zatlar ósimliklerdiń ótkiziwshi toqımaları arqalı barlıq organlarına jetkeriledi. Suw kletkada áhmiyetli eritiwshi esaplanadı. Suw molekulaları polyarlı bolǵanı ushın onda polyarlı birikpeler jaqsı eriydi. Suwda jaqsı eriytuǵın zatlar **gidrofil** birikpel-er dep ataladı (1.7-súwret).


Olarǵa as duzı, monosaxaridler, disaxaridler, ápiwayı spirtler, aminokislotalar misal boladı. Suwda jaman eriytuǵın yamasa ulıwma erimey-tuǵın zatlar **gidrofob** birikpeler dep ataladı. Olarǵa polisaxaridler, kraxmal, glikogen, kletchat-ka, ATF, lipidler, ayırıım beloklar, nuklein kislota-lar kiredi. Suw ósimlikler tárepinen atmosferaǵa shıgarılatuǵın kislorod deregi esaplanadı. Suw fotosintez procesinde ósimlikler tárepinen organi-kalıq zatlardı sintez etiw ushın vodorod deregi bolıp xızmet etedi.



1.7-súwret. Suw eritiwshi sıpatında

Suw muzlaǵanda onıń kólemi artıdı hám tıǵızlıǵı tómenleydi.

Muzdıń suwdan jeńil bolıwı júdá áhmiyet-li, +4°C da suw maksimal tıǵızlıqqa iye boladı, sonıń ushın dushshı suw basseynleri tóbine shekem muzlap qalmaydı.



Kletkaniń organikalıq birikpeleri. Tirishiliktiń molekula dárejesi biologiyalıq molekulalar - DNK, RNK, ATF, beloklar, uglevodlar, lipidler sıyaqlı zatlar iskerliginde kórinedi. Bul zatlar qaysı túrge tiyisli ekenligine qaramastan barlıq tiri organizmler kletkaları ushın ulıwmaliq dúziliske iye. Joqarı molekulyar zatlar – beloklar, nuklein kislotalar, polisaxaridler biopolimerler bolıp esaplanadı.


I BAP. MOLEKULYAR BIOLOGIYA

1.4. Ámeliy shiniǵıw. Suwdıń tiri organizmler ushın áhmiyeti

Polimerler – uzın shınıjrılı molekula bolıp, ol tákirarlanatuǵın kóp sanlı birliklerdiń (monomerlerdiń) bir-biri menen kovalent baylanıs arqalı baylanısıwinan payda boladı.

Biopolimerler monomerlerdiń óz ara birigiwinen payda boladı. Óz gezeginde polimerler eki toparǵa bólinedi. Birdey tiptegi monomerlerden dúzilgen polimerler (glikogen, kraxmal, cellyuloza) **gomopolimerler**, hár qıylı tiptegi monomerlerden dúzilgen polimerler (beloklar, nuklein kislotalar) **geteropolimerler** dep ataladı.

Gomopolimer



Geteropolimer



Jańa bilimlerdi qollanıń

Biliw hám túsinowi


1. Tirishiliktiń molekulyar dárejesin úyreniwdiń áhmiyeti nede?
2. Kletka quramına kiriwshi elementlerdiń áhmiyetin túsindiriń.
3. Suwdıń kletkadaǵı funkciyaların aytıp beriń.
4. Mineral duzlar kletka iskerliginde qanday funkciyalardı orınlayıdı?
5. Kletkaniń buferlik qásiyetin támiyinlewshi sistemalardı aytıń.

Qollanıw. Tirishiliktiń molekula dárejesine misallar keltiriń hám toparda talqılań.

Analiz. Súwretti talqılań. Adam organizminiń túrli organlarındaǵı ortalıq haqqında toparda talqılań.

Sintez. Ne ushın alımlar tirishilik okeanda payda bolǵan dep esaplaydı?

Bahalaw. Jerde tirishilik bolıwin támiyinlewde suwdıń áhmiyetin bahań.



1.4. ÁMELIY SHÍNÍĞÍW. SUWDÍŃ TIRI ORGANIZMLER USHÍN ÁHMIYETI

Maqset: suwdıń tiri organizmler ushın áhmiyetin úyreniw, suwdıń qásiyetleri hám funkciyaları arasındaǵı baylanışlılıqtı aniqlań.

Qáwipsızlık qaǵıydarı:

Biologiyalıq sistemalarda suwdıń áhmiyeti

1. Suw gidratlar payda etiw qásiyeti sebepli, tiri sistemalarda universal eritiwshi esplanadı.


2. Kletkalarda reakciyalar suw ortalığında bolıp ótedi. Fermentler hám suwdıń óz ara tásirlesiwi nátiyjesinde gidroliz reakciyaları júz beredi. Bunda beloklar aminokislotalarǵa, polisaxaridler monosaxaridlerge, lipidler may kislotası hám gliceringe, nuklein kislotalar nukleotidlerge shekem tarqaladı.



3. Joqarı jıllılıq sıyımlılığı sebepli suw kletkadaǵı jıllılıq teń salmaqlılığın joqarı dárejede saqlaydı. Qorshaǵan ortalıq temperaturasınıń artıwı nátiyjesinde suw áste qızadı, biraq uzaq waqt dawamında jıllılıqtı saqlaydı. Suwdıń usı qásiyeti sebepli organizmler qorshaǵan ortalıq temperaturasınıń keskin ózgeriwinen qorǵanadı.

I BAP. MOLEKULYAR BIOLOGIYA**1.4. Ámeliy shiniǵıw. Suwdıń tiri organizmler ushin áhmiyeti**

4. Suw organizmdegi zatlar transportın támiyinlewshi tiykarǵı qural esaplanadı. Ol limfa hám qan ağımın, ósimliklerde ksilema hám floemada zatlar háreketin támiyinleydi. Kletkalarda suwda erigen zatlar kletka membranaları arqali tasılıdı. Suwdıń transport funkciyaları onıń joqarı dárejede háreketsheńligi menen támiyinlenedi.

5. Suw +4 °C temperaturada maksimal tiǵızlıqqa iye, 0 °C da bolsa salıstırmalı tómen tiǵızlıqqa iye. Suw muzlaǵanda onıń kólemi artadı, tiǵızlıǵı bolsa azayadı, sonıń ushin muz bólegi suw betine qalqıp shıǵadı. Hawa temperaturası +4 °C tómenge túskende, ósimlik kletkalarında muz kristalları payda boladı hám olar nabıt boladı. Sonıń ushin qısqa suwiqtan saqlanıwǵa beyimlesiw sıpatında ósimlik toqmalarında belok hám qant toplanadı.

Bizge kerek	Jumistiń barısı
1-jumis ushın: 1. Suw. 2. Stakan. 3. Qasıq. 4. Muz.	1-jumis. Suwdıń tınıqlığı hám onıń biologiyalıq sistemalar ushın áhmiyetin úyreniw. Qasıqtı stakandaǵı suwgá salıń. Ne júz berdi? Suwdıń usı qásiyeti hám kózdiń dúzilisi hámde funkciyası arasında qanday baylanıs bar?
2- jumis ushın: 1. Topıraq salıngan 2 plastik idis. 2. 10 dana jibitilmegen lobiya tuqımı. 3. 10 dana aldin jibitgen lobiya tuqımı. 4. Suw.	 <p>2-jumis. Suwdıń turgor basım payda etiw qásiyetiniń tiri sistemalar ushın áhmiyetin úyreniw.</p> <ol style="list-style-type: none"> 10 dana jibitilmegen lobiya tuqımıń birinshi plastik idıstaǵı topıraqqa egiń (baqlaw toparı). 10 dana jibitilgen lobiya tuqımıń ekinshi plastik idıstaǵı topıraqqa egiń (tájiriybe toparı). Bir hárpte dawamında baqlaw hám tájiriybe toparındaǵı tuqımlardıń kógerip shıǵıwın baqlań. Hár bir tuqımnıń kógerip shıǵıw tezligi hám nátiyjeligin grafikte kórsetiń. Suwdıń turgor basım payda etiw qásiyetiniń tuqımlardıń kógerip shıǵıwına tásırın talqılań. Suwdıń turgor basım payda etiw qásiyetiniń tiri sistemalar ushın jáne qanday áhmiyeti bar?
3-jumis ushın: 1. Aq qaǵaz. 2. Sızǵish. 3. Qálem.	3-jumis. Adam organizminiń hár túrli organlarında suwdıń muǵdarın úyreniw.



1.5. UGLEVODLAR

Tayanış bilimlerdi sınaná. Uglevodlar quramına qaysı elementler kiredi? Qaysı azıq-awqat ónimleri uglevodlарға bay? Insulin gormonınıн uglevodlar almasıwındağı áhmiyeti nede? Adam bir kúnde qabil etetuǵın awqattıń qansha bólimin uglevodlar qurawi kerek?

Uglevodlar. Uglevodlar – uglerod, vodorod hám kislorod atomalarınan quralǵan kletkaniń eń áhmiyetli organikalıq birikpeleri esaplanadı. Kóp uglevodlar molekulalarında vodorod hám kislorod atomları suw molekulasındaǵiday qatnasta boladı (2:1). Uglevodlardıń ulıwma formuluası $C_n(H_2O)_m$. Ayırım uglevoldarda qosımsha túrde azot, fosfor yamasa kúkirt atomları bar.

Uglevodlar barlıq tiri organizm kletkalarında ushıraydı. Haywan kletkalarında uglevodlar muǵdarı qurǵaq massasınıń 10% nan aspaydı, ósimlik kletkalarında bul kórsetkish bir qansha joqarı- 90% ga shekem boladı.

Quramına qaray uglevodlar úsh toparǵa bólinedi: **monosaxaridler, oligosaxaridler** hám **polisaxaridler**.

Monosaxaridler. Monosaxaridler (grekshe *monos* – “bir”) suwda jaqsı eriytuǵın hám mazalı dámge iye, reńsiz, kishi quramlıq bólimlerge gidrolizlenbeytuǵın biomolekulalar bolıp esaplanadi. Quramındaǵı uglerod atomları sanına qaray monosaxaridler bir neshe toparlarga bólinedi. Olardıń atı quramındaǵı uglerod atomı sanına baylanıshı. Triozalarda uglerod atomınıń sanı 3, tetrozalarda 4, pentozalarda 5, geksozalarda 6 dana (*2-keste*).

Eń kóp tarqalǵan monosaxaridlerge bes uglerod atomlı pentozalar – riboza hám dezoksiriboza hám altı uglerod atomlı geksozalar – glyukoza, fruktoza, misal boladı (*1.8-súwret*).

Uglevodlar
Monosaxarid
Oligosaxarid
Disaxarid
Polisaxarid
Glikokaliks
Biologiyalyıq bilim



Glyukoza – “júzim qanti”



Glyukoza hám fruktoza siyaqlı uglevodlar suwda jaqsı eriydi hám gúl nektarı, paldıń tiykarǵı bólimin quraydı.


I BAP. MOLEKULYAR BIOLOGIYA**1.5. Uglevodlar**

Glyukoza erkin halda kletkalarda toqıma suyılqlarında, plazmada boladı. Qan quramında glyukoza turaqlı koncenrtaciyada bar bolıp, toqımalardıń energiyaǵa bolǵan mútájligin támiyinleydi. Adamlar qanında glyukoza muǵdarı ortasha 4,5-5,5 millimol (80-120 mg %) ǵa teń. Qanda glyukoza muǵdarınıń artıp ketiwi yamasa azayıwı zatlar almasıwınıń buzılǵanlıǵıń bildiredi.

Geksozalar disaxarid hám polisaxaridler quramına kiredi.


(2-keste)

Monosaxarid	Formula	Mısal	Funkciyası
Triozalar	C ₃ H ₆ O ₃	Sút kislota	Dem alıw procesinde, fotosintezdiń qaranǵılıq reakciyalarında aralıq ónimler rolin atqaradı.
	C ₃ H ₄ O ₃	Pirouzum kislota	
Tetrozalar	C ₄ H ₈ O ₄	Eritroza	Ósimlik, bakteriya, zamarrıqlarda B ₆ vitamini sintezi ushın zárúr.
Pentozalar	C ₅ H ₁₀ O ₅	Riboza	RNK hám ATF quramına kiredi.
	C ₅ H ₁₀ O ₄	Dezoksiriboza	DNK quramına kiredi.
Geksozalar	C ₆ H ₁₂ O ₆	Glyukoza	Kletkanıń tiykarǵı energiya deregi.
	C ₆ H ₁₂ O ₆	Fruktoza	Erkin halda ósimlik kletkalarınıń vakuolalarında ushıraydı.
	C ₆ H ₁₂ O ₆	Galaktoza	Laktoza quramında boladı.



Oligosaxaridler kovalent baylanıs arqalı izbe-iz baylanısqan 2-10 monosaxarid qaldıqlarınan quralǵan birikpeler bolıp esaplanadı. Eki monosaxarid qaldıǵın óz ishine alǵan oligosaxaridler **disaxaridler** delinedi.

Disaxaridler eki monosaxaridiń birigiwinen payda boladı. Eki monosaxarid bir-biri menen glikozid baylanıs arqalı birigiwi nátiyjesinde disaxarid - C₁₂H₂₂O₁₁ payda boladı.



Maltoza arpa, qara biyday sıyaqlı ósimliklerdiń ónip shıqqan dánleri quramında kóp boladı.




Saxaroza óndırıste qant qamıs yamasa qant lálezibeden alınatuǵın, bizler kúndelikli turmısta paydalananatuǵın “qant” esaplanadı.




Disaxaridler de tap monosaxaridler siyaqlı suwda jaqsı eriydi, mazalı dámge iye. Saxaroza – qant láblebi yamasa qant qamis qanti tábiyatta eñ kóp tarqalǵan uglevod. Suwda jaqsı erigeni ushın ósimliklerde floema arqali kóp muǵdarda tasiladi (1.9-súwret).

Laktoza yamasa sút qanti sút emiziwshilerdiń súti quramina kiriwshi uglevod esaplanadi.



Maltoza dán qanti dep ataladi, dán kógerip shıǵıwı waqtında kraxmaldıń tarqaliwinan payda boladi. Onnan basqada, maltoza as sińiriw organlarında da amilaza fermenti tásirinde kraxmaldıń tarqaliwinanda payda boladi.

Polisaxaridler – joqarı molekulyar birikpeler. Olar dámsız bolıp, suwda erimeydi yamasa kolloid eritpe payda boladi. Polisaxaridler monomeri monosaxaridler bolıp, olar óz ara glikozid baylanıslar arqali birikken:




Polisaxaridlerge kraxmal, glikogen, cellyuloza, xitin hám pektin misal boladi. Kraxmal, glikogen, cellyulozanıń monomerleri glikoza esaplanadi.

Monomerler sanı artıp bariwı menen polisaxaridlerdiń suwda eriwsheńligi hám mazalı dámi azayıp baradi. Ayırım uglevodlar, beloklar menen glikoproteidler, lipidler menen bolsa, glikolipidlerdi payda etedi.

Kraxmal ósimlikler denesinde kóp toplanatuǵın áhmiyetli polisaxaridlerden biri esaplanadi. Ol ósimlik dáninde kóp boladi. Misali, salı hám biyday dáninde 60-80 % óa shekem, kartoshka túyneginde 20% óa shekem kraxmal boladi. Haywan kletkalarında kraxmal ushiramaydi.

Glikogen, yaǵníy haywan kraxmalı dep atalatuǵın polisaxarid adam, haywan hám zamarriq organizminde awısıq aziqliq zat sıpatında toplanadi.



1.10-súwret. Polisaxarid molekulaları dúzilisi

Cellyuloza ósimliklerde kletka diywalın payda etedi. Onnan gezleme, qaǵaz hám basqa ónimler tayaranadı (1.10-súwret).

I BAP. MOLEKULYAR BIOLOGIYA**1.5. Uglevodlar**

Uglevoldardıń funkciyaları. Tiri organizmlerde uglevodlar hár túrli funkciyalardı orınlaydı.

Energetik funkciya. Uglevodlar fermentler tásirinde ańsat tarqaladı. 1 g uglevotıń tolıq oksidleniwinen 4,1 kkal yamasa 17,6 kJ energiya bólinedi. Uglevodlar energiya almasıwında anaerob hám aerob ortalıqta tarqalıw qásiyetine iye. Uglevoldardıń aerob ortalıqta tarqalıwınan anaerob ortalıqta tarqalıwına qaraǵanda kóp energiya payda boladı.

Awısıq zat funkciyası. Polisaxaridler tiri organizmler ushın awısıq aziq esaplanadı. Ósimlik kletkalarında kraxmal, haywanlar hám zamarriqlarda bolsa glikogen awısıq halında toplanadı.

Struktura funkciyası. Uglevodlar kletkaniń qurılıs materialı sıpatında xızmet qıladı. Ósimlik kletkaları qabiğiniń tiǵız hám bekkem bolıwi, onıń quramındaǵı cellyulozaǵa baylanıslı boladı. Kletka qabiǵı kletka ishki ortalığın qorǵaydı hám kletka formasın saqlaydı. Xitin zamarriq kletkası qabiǵı hám buwın ayaqlılar dene qaplamaǵa bekkemlik beredi. Xitin quramında azot saqlaydı. Murein bakteriya kletkası diywali quramına kiredi.

Receptorlıq funkciyası. Polisaxaridler haywan kletkaları plazmatik membranasınıń bir bólimi sıpatında, membrana ústi kompleksi – glikokaliksti payda etedi. Plazmatik membrananiń uglevod komponentleri receptorlıq waziypasın atqaradı, yaǵníy qorshaǵan ortalıqtan signallardı qabil etedi hám olardı kletkaǵa ótkeredi.

Plastik funkciyası. Uglevodlar quramalı organikalıq birikpelerdi payda etiwdə qatnasadi. Riboza ATF hám RNK molekulaları strukturاسın dúziwde qatnasadi. Dezoksiribozada DNK nukleotidleri quramına kiredi.

Metabolik funkciyası. Tiri organizmler kletkalarında monosaxaridler kóplegen organikalıq zatlar – polisaxaridler, nukleotidler sintezi ushın tiykar esaplanadı. Monosaxarid molekulalarınıń tarqalıwı nátiyjesinde payda bolǵan bir qatar zatlar kletkalar tárepinen aminokislotalar, may kislotaları hám basqalardı sintez etiw ushın jumsaladı.

Qorǵaw funkciyası. Geparin adam hám haywanlarda qan uyıwına tosqınlıq etiwhi ingibitor esaplanadı.

Jańa bilimlerdi qollanıń**Biliw hám túsiniw**

1. Monosaxaridler (A), disaxaridler (B) hám polisaxaridler (C) di anıqlań.

1	glyukoza	5	cellyuloza	9	xitin
2	glikogen	6	fruktoza	10	kraxmal
3	laktoza	7	saxaroza	11	dezoksiribozada
4	riboza	8	maltoza	12	murein

2. Monosaxaridler qanday biologiyalıq funkciyalardı orınlaydı?

Qollaniw

1. Ne ushın muzlaǵan kartoshka erigennen keyin mazalı dámge iye boladı?
2. Kraxmal, cellyuloza hám glikogendi qásiyetlerine qaray salıstırıń. Olardıń uqsaslığı hám ayırmashılıǵıń anıqlań?

Analiz

1. Molekulyar massa artıwı menen uglevoldardıń dámı hám olardıń suwda eriwsheńligi qalay ózgeredi? Buniń biologiyalıq áhmiyeti nede?
2. Ne ushın glikogen sintezi qosımsa energiya jumsawdı talap etiwine qaramastan, glyukoza haywan hám adam organizminde glyukoza túrinde emes, al glikogen túrinde saqlanadı?

Sintez. Uglevodlardı hár túrli kriteriyalar tiykarında klassifikasiyalań:

- 1) Tiri organizmlerde ushırawına qaray;
- 2) Molekulyar massasına qaray;
- 3) Uglerod atomları sanına qaray;
- 4) Eriwsheńlik qásiyetine qaray;
- 5) Atqaratuguń funkciyasına qaray.

Bahalaw. Ósimlik kletkalarında kraxmal hám haywanlar kletkalarında glikogen awısıq zat funkciyasın orınlayıdı. Kraxmaldıń tiykarǵı komponenti shaqalanǵan polisaxarid amilopektin esaplanadı. Glikogen amilopektinge uqsayıdı, biraq molekulyar massası tómen hám shaqalanǵan strukturaǵa iye. Glikogenniń bul qásiyetlerin biologiyalıq áhmiyeti kóz qarasınan bahalań.

1.6. LIPIDLER

Tayanış bilimlerdi sınáń. Qanday zatlar gidrofob zatlar delinedi? Lipidler organizmde qanday funkciyalardı orınlayıdı?

Lipidler barlıq tiri organizm kletkaları quramına kiredi. Lipid polyarlanbaǵan, gidrofob birikpeler esaplanadı. Lipidler benzin, xloroform, efir sıyaqlı polyarlanbaǵan organikalıq eritiwshilerde eriydi.

Tiri organizmerde lipidler muǵdarı dene qurǵaq massasınıń 5–15% in quraydı. May toqımları kletkalarında bolsa lipidlerdiń muǵdarı 90% ǵa jetedi. Lipidler nerv toqımları, gipoderma, sút emiziwshiler sútinde kóp muǵdarda ushıraydı.


Ayırıım ósimliklerdiń (ayǵabaǵar, jerǵoza, zaytun, ziǵır, günji, soya) tuqım hám miywelerinde de júdá kóp muǵdarda lipidler bar.

Lipidlerdiń quramı. Lipidlerdiń ximiyalıq dúzilisi júdá hár túrli boladı. Lipidler may kislotaları hám spirttiń kondensaciya reakciyası nátiyjesinde payda bolǵan efirler esaplanadı (1.11-súwret).

Lipidler dúzilisine qaray bir neshe toparlarǵa bólinedi.

Neytral maylar tábiyatta kóp tarqalǵan lipidler bolıp, úsh may kislotası hám úsh atomlı spirt – glicerinniń birigiwinen payda bolǵan quramalı efirler esaplanadı. Maylar bólime temperaturasına qaray qattı yamasa suyıq jaǵdayda boladı.

Lipid
Mumlar
Fosfolipidler
Glikolipidler
Steroidlар
Xolesterin



1.11-súwret. Glycerin hám 3 molekula may kislatasınan may molekulاسınıń sintezleniwi


I BAP. MOLEKULYAR BIOLOGIYA

1.6. Lipidler

Mumlar may kislota hám kóp atom-lı spirtlerdiń birigiwinen payda boladı. Mumlar haywanlar terisi hám júnin, quslar páriniń mayısqaqlığı hám suwdı juqtırmawın támiyinleydi. Ósimliklerde bolsa japıraq, paqal, miyweler betin qaplap, suw tásirinen, kewip ketiwden saqlaydı.

Fosfolipidler kletkaniń membranalı dúzilislerin payda etedi.

Fosfolipidler dúzilisi tárepinen maylarǵa uqsayıdı, biraq olardıń molekulasında bir may kislota qaldığı fosfor kislotası qaldığına iye radikal menen almasqan. Fosfolipidler kletka membranalarınıń tiykargı quramlıq bólümeli esaplanadı.



1.13-súwret. Fosfolipid molekulalarınıń jaylasıwi: mayda (a) hám suwda (b)

Glikolipidler – lipidlerdiń uglevodlar menen qosılıwı nátiyjesinde payda bolǵan zatlar. Fosfolipidler siyaqlı glikolipidler plazmatik membrananiń bir bólimi esaplanadı. Olar tiykaranan plazmatik membrananiń sırtqı betinde jaylasqan bolıp, glikokaliksti payda etiwdə qatnasadı.


Steroidlar. Xolesterin insan hám haywanlar organizminde júdá áhmiyetli rol oynaydı. Xolesterin steroidı kletka membranasınıń tiykargı quramlıq bólimi esaplanadı. Büreyk ústi bezinde, jinisý bezlerde xolesterinen steroid gormonlar sintezlenedi. Sonday-aq, xolesterin D vitaminı sintezi ushın kerek. Artıqsha xolesterin organizmde ayırım keselliklerdiń rawajlanıwına alıp keliwi mümkin. Mısalı, artıqsha xolesterin qan tamırları diywallarında toplanıp, olardı taraytdı. Bul bolsa ateroskleroz keselligine sebep boladı (1.14-súwret).

Bunda toqıma hám organlar, ásirese, júrek bulshıq etleriniń qan menen támiyinleniwi buzılıwı nátiyjesinde miokard infarktı, insult hám basqa keselliklerdiń rawajlanıw qáwpi artadı. Shegiw, fizikalıq aktivlik jetispewshılıgi, nadurıs awqatlaniw (artıqsha hám maylı awqatlar qabil etiw) hám basqalar organizmde xolesterin muǵdarın asıradı.

Steroidlar toparına A, D, E, K siyaqlı mayda eriwshi vitaminler kiredi.

Lipidlerdiń funkciyaları. Lipidler kletkada hár qıylı funkciyalardı orınlayıdı.

Struktura (qurılıs materialı) **funkciyasıñ** orınlaytuǵıñ lipidlerge kletkalardıń membranalı dúzilisleriniń quramına kiriwshi fosfolipidler, xolesterin, lipoproteinler, glikolipidler misal boladı (1.15-súwret).




1.12-súwret. Fosfolipid molekulasınıń dúzilisi

Fosfolipid molekulası suwda eriwsheńligi boyinsha parıq qılıwshı eki bólümnen ibarat:

1) gidrofil polyarlı "bas" bólimi; 2) gidrofob uglevodorod shinjiralarınan ibarat "quyrıq" bólimi (1.12-súwret). Fosfolipid molekulalarınıń gidrofil "bassha"sı polyarlangan eritiwshiler menen óz ara tásirge kirisedi (1.13-súwret). Fosfolipidlerdiń bunday qásiyetti olardıń biologiyalıq membranalar dúzilisin payda etiwindegi tiykargı ornıń belgileydi.



1.14-súwret. Qan tamırlarında xolesterinniń toplanıwı



1.15-súwret. Plazmatikalıq membrana

Basqarıw (gормональ) функсијаси. Бұырек ұсті bezinen ajiralatuǵın kortikosteroid gormonlar hám jinisiy bezlerdiń estrogen hám androgen gormonları steroidlар qatari-na kiredi hám gормональ функсијаны atqaradı.

Energetik функция. 1 g may tolıq oksidlengende 9,3 kkal yamasa 38,9 kJ energiya ajiraladı. Bul uyqıǵa ketetuǵın haywanlarǵa jaz hám gúzde toplanǵan awısıq zat túrindеги maydan qısta tirishilik proceslerdi saqlap qalıw ushın paydalaniw imkanın beredi. Ósimlik tuqımlarında lipidler urıqtıń rawajlanıwı ushın energiya deregi esaplanadı.

Bunnan basqa, maylar quramına kiriwshi uglevodorod shınjırı may kislotalarınıń oksidleniwinen kóp muğdarda suw molekulaları payda boladı.



Ayılwlar qısqı uyqıǵa ketiw aldınan kóp muğdarda may toplaydı.



Túyeler may kislotalardıń oksidleniwi esabınan payda bolatuǵın energiya hám suwdan paydalananadi.



Ósimlik japıraqları sırtın qaplап turiwshi kuitkula quramındaǵı mum ósimlik tárepinen suwdıń kóp puwlaniwinan qorǵaydı.



Kit hám eskek ayaqlılar terisi astında qalıń may qatlama toplanadı. Maydıń jıllılıq ótkiziwsheńligi tómen bolǵanı sebeple olardı suwiqtan qorǵaydı.

I BAP. MOLEKULYAR BIOLOGIYA**1.6. Lupidler**

Shól haywanlarınıń suwǵa bolǵan talabı, máyekte embrionniń rawajlanıwında suwǵa bolǵan mútajlık tiykarınan may kislotalarınıń oksidleniwi esabınan qandırılıdı. 1 g may oksidlengende, onnan 1,05-1,1 l suw payda boladı.

Qorǵaw funkciyası. Teri astı may kletchatkası organizmdi toksinlerden hám mexikalıq tásirlerden qorǵaydı. Lipidler jıllılıqtı jaman ótkizgenligi sebepli, organizmde jıllılıqtı saqlawǵa járdem beredi.

Awısıq zat funkciyası. Ósimlik hám haywanlarda may awısıq zat sıpatında toplanadı. Shól haywanları hám qısta uyqıǵa ketetuǵın haywanlarda denedegi awısıq zat túrindegi may energiya hám suw deregi bolıp xızmet etedi.

Mayda eriwsı A, D, E, K vitaminleri fermentlerdiń koferment bólimin qurayıdı.


Jańa bilimlerdi qollanıń**Biliw hám túsiniw**

1. Lipidlerge ximiyalıq sıpatlama beriń.
2. Lipidlerdiń quramlıq bólimalerin aytıp beriń.
3. Ósimlik, haywanlardıń qaysı toqıma hám organlarında lipidler kóp muǵdarda ushıraydı?
4. Lipidler toparların aytıp beriń. Hár bir toparǵa tán bolǵan tiykarǵı biologiyalıq funkciyalar nelerden ibarat?
5. Ne ushın bólme temperaturasındaǵı ayırmı maylar qattı, basqaları suyıq jaǵdayda boladı? Qattı hám suyıq maylarǵa mısallar keltiriń.

Qollanıw

1. May hám fosfolipidlerdiń dúzilisi, qásiyetlerindegi uqsaslıq hámde ayırmashılıqların aniqlań.
2. Kesteni toltrırń. Lipidlerdiń funkciyaları olardıń fizikalıq - ximiyalıq qásiyetleri menen baylanıslı ekenin túsındırıń.

Lipidlerdiń funkciyaları	Lipidlerdiń qásiyetleri	Mısal
Struktura		
Energiya		
Qorǵaw		
Awısıq zat		



Analiz 1. Suwıq klimat sharayatında jaśawshı haywanlarda teri astı may toqımları qalıń boladı. Ayırmı tegislik hám shól haywanları da teri astında kóp muǵdarda may saqlaydı. Bul haywanlardıń denesinde maylar qanday funkciyalardı atqaradı?

2. Ne ushın maylar oksidlengende uglevodlar oksidlengenge salıstırǵanda kóp energiya bóliniп shıǵadı?

Sintez. Aziq-awqat ónimleri quramındaǵı may muǵdarınıń artıp bariwin kestede kórsetiń. Eń kóp hám eń az may saqlawshı ónimlerdi aytıń.

Bahalaw

1. Ósimlik kletkalarında awısıq zat túrindegi uglevodlar muğdarı dene qurǵaq mas-saniń 90% in quraydı. Haywanlar denesinde tiykarǵı awısıq zatlar maylar formasında saqlanadı. Bunu qanday bahalaw múmkin?


2. Tájiriybede iyttiń awqatına tek ǵana ósimlik mayları qosıp berildi. 2 aydan ke-yin iyt denesindegi maylar quramı boyınsha ósimlik maylarinan parıqlanbay qalǵanlıǵı aniqlandı. Tájiriybeden qanday juwmaq shıǵarıw múmkin?

1.7. BELOKLAR

Tayanish bilimlerdi sınáń. Adam organizminde beloklar qanday áhmiyetke iye? Qanday azıq-awqat ónimleri beloklarrǵa bay boladı?

Belok (protein)lar kletkaniń tiykarǵı qurılıs maretiali esaplanıp, olar hár bir tiri organizmde boladı. Beloklardıń hár biri ózine tán dúzilis hám funkciyalargá iye. Beloklar tiykarınan uglerod (C), vodorod (H), kislorod (O), azot (N) hám kúkirt (S)ten ibarat.

Kletkaniń organikalıq zatlari arasında beloklar úlesi qurǵaq zattıń yarıminan kóbin quraydı. Beloklar – aminokislotalardan quralǵan polimerler esaplanadı. Beloklar as sińiriw procesinde tarqalıp erkin aminokislotalardı payda etedi. Bul aminokislotalardan organizm kletkaları ushın zárür beloklardı payda etiwde paydalanylادı (2-sxema).




1.16-súwret. Aminokislotalardıń dúzilisi hám túrleri

Aminokislotalar. Aminokislotalar belok molekulalarınıń monomerleri esaplanadı. Aminokislotalar aminotopar (NH_2) hám karboksil toparı (COOH)na iye organikalıq birikpeler esaplanadı. Aminokislotalar bir-birinen radikalları menen parıqlanadı. Radikallarınıń ózine tán qásiyetleri aminokislotanıń qásiyetlerin belgileydi hám belok molekulaları funkciyalarınıń tiykarı esaplanadı (1.16-súwret). 3-keste.

Aminokislotalar atı	Qısqartpasi	Aminokislotalar atı	Qısqartpasi
Alanin	Ala	Leycin	Ley
Arginin	Arg	Lizin	Liz
Asparagin	Asn	Metionin	Met
Asparagin kislota	Asp	Prolin	Pro
Fenilalanin	Fen	Serin	Ser
Gistidin	Gis	Sistein	Sis
Glicin	Gli	Tirozin	Tir
Glutamin	Gln	Treonin	Tre
Glutamin kislota	Glu	Triptofan	Trp
Izoleycin	Ile	Valin	Val


Aminokislotalardıń túrleri 150 den artıq, biraq tábiyyiy beloklardı payda etiwde tek ǵana 20 túrli aminokislota qatnasadı. 3-kestede usı aminokislotalardıń tolıq hám qısqartılǵan atları kórsetilgen.

Belok
Aminokislota
Peptid baylanıs
Polipeptid
Denaturaciya
Renaturaciya

I BAP. MOLEKULYAR BIOLOGIYA**1.7. Beloklar**

Beloklardıń düzilisi. Bir aminokislotalarıń aminotoparı (NH_2) basqa aminokislotalarıń karboksil toparı (COOH) menen óz ara tásirlesip, bir molekula suw ajiralıwi esabına aminokislotalar bir-biri menen birigedi. Bunda aminotopar qaldığınıń azot atomı hám karboksil topar qaldığınıń uglerod atomı arasında payda bolǵan kovalent baylanıs *peptid baylanısı* dep ataladı (1.17-súwret). Eki aminokislotalardan ibarat birikpe *dipeptid*, 10 nan artıq aminokislota qaldığınan ibarat birikpe *polipeptid* dep ataladı. Ádette belok molekulaları júzlegen hám miňlaǵan aminokislota qaldıqların óz ishine alǵan polipeptidler esaplanadı.

Beloklar aminokislotalardıń anıq tártipte jaylasqan izbe-izliginen ibarat bolıp, usı tártip beloktı kodlawshı DNKdaǵı násillik xabar – gen strukturası menen belgilenedi. Belok molekulásında aminokislotalardıń jaylasıw tártibi túrdıń ózgermeytuǵın qásiyeti esaplanadı.



1.17-súwret. Aminokislotalardıń óz ara birigiwi

Bir túrge tiyisli organizmlerde ushırasatuǵın beloklar júdá kóp hám hár túrli bolıp, hár bir belok ózine tán aminokislotalar izbe-izliginen ibarat hám túrli funkciyalardı atqaradı. Sonıń menen birge, hár qıylı túrge tiyisli organizmlerde bir qıylı wazıypalardı atqarıwshı beloklar bar. Biraq bul beloklar aminokislotalar izbe-izligi menen pariqlanadı.

Biz álipbedegi háripler járdeminde kóplegen sózler düzemiz. Tap sol sıyaqlı 20 túrli aminokislota járdeminde quramındaǵı aminokislotalar sanı hám olardıń tártibi menen bir-birinen parıq qılıwshı kóplegen beloklardı payda etiw mûmkin.

Avtotrof organizmler fotosinteziń birlemeńi ónimleri hám quramında azot bolǵan anorganikalıq birikpelerden ózlerine zárür bolǵan barlıq aminokislotalardı sintez qıladı. Geterotrof organizmler ushın aminokislotalardıń deregi azaq esaplanadı. Adam hám haywanlarda ayrim aminokislotalar metabolik óimlerden sintezleniwi mûmkin. Bunday aminokislotalar almasatuǵın aminokislotalar dep ataladı. Adam hám haywanlar ayrim aminokislotalardı basqa organikalıq zatlardan sintezley almaydı hám tayar halda awqat quramında qabil etiledi. Bul aminokislotalar almaspaytuǵın aminokislotalar delinedi. Almasılmaytuǵın aminokislotalardıń barlıǵına iye beloklar sıpatlı beloklar delinedi.

Sanlar tákirarlanbaslıǵı shártı menen 1, 2, 3, 4, 5 sanlarınan 120 bes qanlı san jasaw mûmkin. Birinshi sandı tańlawdiń bes usılı, ekinhisin tańlawdiń tórt usılı, úshinhisin tańlawdiń úsh usılı, ekinhisin tańlawdiń eki usılı hám aqırǵı sandı tańlawdiń bir usılı bar. Uliwma sanı $5 \cdot 4 \cdot 3 \cdot 2 \cdot 1 = 120$. Joqaridaǵı shárt tiykarında 20 túrli aminokislotalardan neshe túrli belok dúziw mûmkin?


Tákirarlanbas kombinaciyalار



$$n=3 \\ P_3 = 3! = 1 \cdot 2 \cdot 3 = 6$$

Beloklardıń dúzilis dárejeleri.

Belok molekulasında peptid bayanısları arqalı bayanısqan aminokislota qaldıqlarınıń anıq izbe-izlikte jaylasıw tárribi onıń **birlemshi strukturası** belgileydi. Birlemshi struktura tiykarında basqa strukturalar payda boladi. Birlemshi struktura beloktiń forması, qásiyetleri hám biologiyalıq funkciyaların belgileydi.




Ekilemshi struktura




Birlemshi struktura

Polipeptid shinjırı júdá mayısqaq, elastik molekula bolıp, bir neshe túrli keñislik formalardı (konformaciyalardı) payda etedi. Belok shinjırında aminokislotalarıń NH hám CO toparlari vodorod bayanıslar arqalı birigiwinen alfa spiral formadaǵı ekilemshi struktura payda boladi. Spiraldıń bir saqynasında jaylasqan -NH toparlari hámde spiraldıń keyinǵi saqynasında jaylasqan CO toparlari arasındaǵı kóplegen vodorod bayanıslar esabına usı struktura turaqlı esaplanadı.

Beloklardıń úshlemshi strukturasınıń turaqlılığı vodorod bayanıslardan basqa ion, disulfid hám gidrofob bayanıslar menen támiyinlenedi. Beloklardıń úshlemshi strukturası, spiral kórinisindegi polipeptid shinjırınıń keñislikte globulyar (shar tárizli) struktura payda etiwi menen belgilenedi.



Tórtlemshi struktura




Úshlemshi struktura

Tórtlemshi struktura eki yamasa onnan artıq, bir-birinen górezsiz sintezlengen polipeptid subbirliklerdiń birigiwi menen belgilenedi. Misali, gemoglobin 2 α - subbirlik (141 aminokislota qaldığı) hám 2 β - subbirlikten (146 aminokislota qaldığı) ibarat. Hár bir subbirlik temir atomına iye gem molekulasi menen bayanısqan.

Beloklardıń qásiyetleri.

Beloklar túrli faktorlar, misali, joqarı temperatura, awır metallar tásirinde tábiyyi dúzilisi hám qásiyetlerin ózgertedi. Birlemshi strukturası saqlagan halda túrli faktorlar tásirinde belok tábiyyi dúzilisiniń buzılıwı *denaturaciya* dep ataladı. Misali, mýeketiń pisiwi hám súttiń ıswı procesi (1.18-súwret).

Denaturaciya nátiyjesinde belok molekulalarınıń keñislik strukturası turaqlılığın támiyinlewshi vodorod, ion, disulfid hám gidrofob bayanısı úziledi. Nátiyjede beloktiń tórtlemshi, úshlemshi hám ekilemshi strukturaları, beloktiń biologiyalıq aktivligi, eriwsheńligi joǵaladı. Denaturaciya kóbinshe qaytarılmış process esaplanadı. Ayırm jaǵdaylarda, faktordıń qısqa tásirinen keyin, belok tábiyyi jaǵdayın tiklewi mümkin. Bul hádiyse *renaturaciya* dep ataladı (latınsha *re* – “jańalanıw”). Jayılǵan polipeptid shinjırı óz-ózinen spiralǵa buralıp, úshlemshi strukturanı tikleydi. Buniń sebebi, belok-

I BAP. MOLEKULYAR BIOLOGIYA**1.7. Beloklar**

1.18-súwret. Denaturaciya procesi

Medicinada denaturaciyadan tábiyyiy ásbaplardı joqarı temperaturada sterillew maqsetinde paydalanyladi. Etil spirti, fenol hám xloramin siyaqlı denaturaciya qılıwshi qurallardan dezinfekciya ushin antiseptik sıpatında paydalanyladi. Sonday-aq, teri jaraqatlansa, yod yamasa spirtli eritpe menen islew beriledi.

tiň strukturaları onıň birlemeishi strukturasi, yañni aminokislota qaldıqları izbe-izligi menen belgilenedi.

Beloklardıň funkciyalari

Belok toparları	Mısallar	Funkciyası
Struktura belokları	Kollagen	Biriktiriwshi toqima (súyek, sińir, shemirshek) larga bekkeňlik beredi.
	Keratin	Sút emiziwshiler júni, tırnaqları, qus párleri, reptilyalar qabırshaqları quramında boladı.
	Tubulin	Kletkadağı mikrotútikshelerdiň qurılış materialı.
Qorǵanıw belokları	Antitelo	Organizmge kirgen jat nárse – antigen, misali, bakteriya, zamarriqlardı ziyansızlandıradı.
	Fibrinogen	Qan uyiwin támiyinleydi.
	Interferon	Virus replikaciyasın bloklaytuğın beloklardı aktivlestiredi.
Dem alıw belokları	Gemoglobin	Omırtaqlı haywanlar qanında O ₂ menen birigedi.
	Mioglobin	Bulşıq etlerde O ₂ saqlaydı.
Transport belokları	Membrana belokları	Membrana arqalı zatlardıň aktiv hám passiv transportın támiyinleydi.
Háreket belokları	Aktin	Membrana arqalı zatlardıň aktiv hám passiv transportın támiyinleydi.
	Miozin	
Fermentler	Amilaza	Kraxmalı maltozaǵa tarqatadi.
	Pepsin	Asqazanda beloklardı tarqatadi.
Gormonlar	Insulin	Bawır hám bulşıq etlerde glikozadan glikogen payda boliwın támiyinleydi.
	Somatotropin	Gipofizdiň alındıǵı bóleginen ajıralatuğın gormon.
Awısıq zat belokları	Máyek albumini	Máyek kletkanıň awısıq belogi.
Receptor beloklar	Rodopsin	Kóz tor perdesindegi kóriw pigmenti rodopsin quramina kiredi.

Jańa bilimlerdi qollanıń**Biliw hám túsinıw**

1. Beloktiň birlemeishi strukturasi saqlanıp qalǵan halda tábiyyiy sistemasiň buzılıwi ne dep ataladı? Belok tábiyyiy jaǵdayınıň joǵalıwına qanday faktorlar tásir etedi?

2. Fibrillyar beloklar globulyar beloklardan nesi menen parıqlanadı? Fibrillyar hám globulyar beloklarǵa mısallar keltiriń.

3. Beloklardıń tiykarǵı biologiyalıq funkciyaların aytıń, tiyisli mısallar keltiriń.

4. Fermentler degenimiz ne? Ne ushın kletkadaǵı bioximiyalıq proceslerdiń ayırımları olardıń qatnasisız ámelge asırılmaydı?

5. Beloklardıń struktura dárejelerin aytıp beriń. Qanday ximiyalıq baylanıslar belok molekulalarınıń struktura dárejelerin belgileydi?

Qollanıw

1. Kesteni tolteriń.

Belok strukturaları	Baylanıslar	Qásiyeti
Birlemshi		
Ekilemshi		
Úshlemshi		
Tórtlemshi		

2. Kesteni tolteriń.

Beloklar	Funkciyası	Áhmiyeti
Fibrinogen		
Keratin		
Gemoglobin		
Amilaza		
Miozin		
Interferon		
Mioglobin		

Analiz


1. Fermentlerdiń ózine tán tárepi nede? Ne ushın fermentler temperatura, pH hám basqa faktorlardıń tek ǵana belgili diapazonında aktiv isleydi?

2. Ne ushın beloklar energiya derekleri sıpatında tek ǵana ekstremal jaǵdaylarda, yaǵníy kletkada uglevod hám maylardıń awısıq bólegi tawsilsa paydalanalıdı?

Sintez. Qosımsha dereklerden paydalanıp, almaspaytuǵın aminokislotalarǵa iye ónimler kestesin tolteriń.

Valin	
Izoleycin	
Leycin	
Lizin	
Metionin	

Bahalaw. Zamanagóy agroximiyanıń tiykar salıwshıllarınan biri nemis ximigi Yustus fon Libix birinshi bolıp minerallardı islep shıgariw hám olardan agronomiyada paydalaniwdı rawajlandırıwǵa sebep bolǵan ósimliklerdiń mineral azaqlanıwı teoriyasıń islep shıqqan. Ol mádeniy ósimliklerdiń ónimdarlıǵı topıraq quramında az muǵdarda bolatuǵın mineral zatlarǵa baylanıslı ekenligin aniqlaǵan. Ámelge asırılgan jumıslar sebepli alım 1840 - jılda áhmiyetli ekologik-ekonomikalıq nızamın islep shıǵadı. Internet materialıllarınan paydalanıp usı nızamnıń mazmunın aminokislotalarǵa qollanıń.



I BAP. MOLEKULYAR BIOLOGIYA**1.8. Ámeliy shınıǵıw. Biologiyalıq infografika dúziw**

1.8. ÁMELIY SHÍNÍGÍW. BIOLOGIYALIQ INFOGRAFIKA DÚZIW

Maqset: biologiyaǵa tiyisli maǵlıwmatlar infografikasın dúziw hám usınıw.

Jumis tártibi:



1. Infografika ushın tema tańlaw.
2. Infografika maqsetlerin aniqlaw.
3. Infografika ushın maǵlıwmatlar jiy naw.
4. Jıynalǵan maǵlıwmatlardı tártipli jaylastırıw.
5. Infografika dizaynı ústinde islew.

Infografika bul - quramalı maǵlıwmatlardı auditoriyaǵa tez hám túsinikli tárizde jetkeriwge qaratılǵan maǵlıwmatlar yamasa pikirler vizualizaciysi. Kórinislerden basqa, infografika quralıǵarına grafikler, diagrammalar, sxemalar, kesteler, kartalar, dizimler kiredi.

Infografika – ótken temanıń mánisin tez túsiniw imkanın beriwsı minimal qosımsha tekstke iye kórinisler hám diagrammalar toplami.

Bilim beriwdede infografikadan tómen-degi maqsetlerde paydalanyladi:

- temanı tez ashıw;
- quramalı proceslerdi túsındırıw;
- izertlew nátiyjeleri hám soraw maǵlıwmatların kórsetiw;
- uzın maqala yamasa esabatti ulıwmalastırıw;
- qandayda bir ónimniń hár túrli variantların salıstırıw;
- mashqala haqqında kóbirek xabardar bolıw yamasa pikirlerdi usınıw.



Maǵlıwmat infografikasın jaratiw boyinsha usınıslar:

- Hár bir bólime berilgen maǵlıwmatlar mánisin anıq kórsetiwshi tiykarǵı tema tańlań;
- Maǵlıwmatlardı oqıw qolaylı bolıwı ushın bólimalerdi san menen belgileń;
- Oqıwshılar diqqatın tartıw ushın reńler, vizual elementler túrlerin hám olardıń baǵdarın ózgertiń;
- Maǵlıwmatlardı piktogramma hám kórinisler menen kórsetiń.

1.9. NUKLEIN KISLOTALAR

Tayanish bilimlerdi sınaná. Tiri organizmlerdiń násıl quwiwshılıq hám ózgeriwsheńlik, kóbeyiw hám rawajlanıw qásiyetlerin ámelge asırıwshi mexanizmler haqqında pikirińizdi aytíń.

Barlıq tiri organizmler násillik xabardı saqlaw hám kóbeyiw arqalı áwladlarına ótkeriw qásiyetine iye. Tiri organizmlerdiń belgi hám qásiyetleri onıń beloklar quramına baylanıslı. Kletka belokları strukturası hám quramınıń násilden-

Zamanagóy biologiya pániniń ilimiý jetiskenliklerine tiykarlanıp, akademik M. V. Volkenshteyn tirishilik túsinigine tómen-degishe táriyp berdi: "Jerdegi tiri organizmler biologiyalıq polimerler – beloklar hám nuklein kislotalardan dúzilgen ashıq, ózin-ózi basqariwshı hám ózin-ózi kóbeytiwshi sistemalar esapnadı". *Belok hám nuklein kislotalardıń qaysı qásiyetleri tirishilik túsiniginiń mánisin ashıp beredi?*

násilge beriliwin nuklein kislotalar támiyinleydi. Nuklein kislotalar genetikalıq xabardıń materiallıq tasıwshıları, tiri organizmler dúzilisi hám metabolizm iskerliginiń maǵlıwmatlar menen támiyinlewshisi. D NK hám RNK barlıq tiri organizmlerdiń kletkalarında bar bolıp, násillik xabardı saqlaw, násilden-násilge ótkeriw funkciyaların atqaradı.

D NK eukariot kletkalar yadrosunda, sonday-aq, mitoxondriya hám plastidalarda boladı. RNK tiykarınan citoplazmada jaylasqan bolıp, geyde yadroda, plastida hám mitoxondriyalarda da ushıraydı. Prokariot kletkalarda D NK hám RNK citoplazmada jaylasqan.


Nuklein kislotalar polimerler bolıp, olardıń monomerleri nukleotidler esaplanadı. Hár bir mononukleotid 3 komponentten dúzilgen: azotlı tiykar, monosaxarid, fosfat kislota qaldığı (1.19-súwret).

Azotlı tiykarlar dúzilisine qaray, purin hám pirimidin tiykarlarına bólinedi. Purin tiykarları altı hám bes mýyeshli eki saqıynanıń birlesisi nátiyjesinde payda boladı. Pirimidin tiykarları tek ǵana bir altı mýyeshli saqıynadan ibarat.

Purin tiykarlarınıń 2 qıylı túri – adenin (A) hám guanin (G) hám pirimidin tiykarlarınıń 3 túri - citozin (C), timin (T) hám uracil (U) bar. D NK da adenin, guanin, citozin hám timin azotlı tiykarların óz ishine alǵan nukleotidler; RNK quramında adenin, guanin, citozin hám uracil azotlı tiykarlardı óz ishine alǵan nukleotidler boladı.

Nuklein kislotalarınıń atalıwı olardıń tiykarǵı quramlıq bólimlerinen biri - pentozalar menen baylanıslı. RNK nukleotidleri quramına riboza, D NK nukleotidleri quramına dezoksiriboza kireti.

Nukleyn kislota
Nukleotid
Matrica
D NK, RNK
Nukleozid
Chargaff qáğıydası




dezoksiriboza (DNK)


riboza (RNK)

purin tiykarları

pirimidin tiykarları



adenin (DNK,RNK)



citozin (DNK,RNK)




guanin (DNK,RNK)



timin (DNK)



fosfat toparı (DNK,RNK)



uracil (RNK)


1.19-súwret. Nukleotidlerdiń quramı

I BAP. MOLEKULYAR BIOLOGIYA**1.9. Nuklein kislotalar**

DNK quramına kiriwshi nukleotidler *dezoksiribonukleotidler*, RNK quramına kiriwshi nukleotidler *ribonukleotidler* dep júritiledi.

Nukleotidlerdiń úshinshi quramlıq bólimi fosfat kislota qaldığı esaplanadı (HPO_4^{2-}). Bul molekula DNK hám RNKǵa kislotalıq qásiyetin beredi.

Nukleotid sintezi procesinde azotlı tiykar hám pentoza glikozid baylanısları arqali baylanısıp, nukleozid payda etedi. Nukleozidke fosfat kislota birigiwi nátiyjesinde nukleotid payda boladı. Nukleotidler DNK hám RNK molekulalarınıń strukturalıq birlikleri bolıp xızmet etedi (1.20-súwret).



1.20-súwret. A – nukleozid; B – nukleotid

Barlıq tiri organizmler DNK molekulaları bir qılıtı túrdegi nukleotidlerden dúzilgen. Tiri organizmler kletkalarında nukleotidlerdiń túrleri bir qılıtı bolsa da, olardıń tártibi hám sanı bir-birinen parıqlanadı. Tap sol qásiyet tiri organizmler hár túrlilikiniń tiykarǵı faktorları esaplanadı.


DNKda hám, RNKda bir nukleotidiń fosfat toparı basqa nukleotidiń pentozasına fosfodiefir baylanısları arqali baylanısıp, uzın polinukleotid shinjirların payda etedi.

Polinukleotid shinjırınıń bir ushi 5'-aqırı delinse, ekinshi ushi 3'-aqırı delinedi. Polinukleotidlerde mononukleotidlerdiń izbe-iz jaylasıwi onıń birlemshi strukturasın qurayıdı.

DNKnıń dúzilisi hám funkciyaları. D NK molekulası birgelikte oń tárepke buralıp, qos spiral payda etiwshi eki polinukleotid shinjırınan ibarat. Bul shinjirlar bir-birine antiparallel bolıp, biri 3' uglerod penen baslanıp, 5' uglerod penen juwmaqlansa, ekinshisi 5' uglerod penen baslanadı hám 3' uglerod penen juwmaqlanadı. Purin hám pirimidin tiykarları spiral ishinde jaylasadı (1.21-súwret). Bir shinjirdiń purin tiykarı hám ekinshi shinjirdiń pirimidin tiykarı bir-biri menen vodorod baylanısı arqali baylanısıp, komplementar jupların payda etedi.

Adenin hám timin arasında eki vodorod baylanısı payda bolsa, guanin hám citozin arasında úsh vodorod baylanısı payda boladı (1.22-súwret).

Spiraldiń tolıq bir oramı 10 jup nukleotidi óz ishine aladı, onıń uzınlığı 3,4 nm.



1.21-súwret. D NK molekulasi dúzilisi

I BAP. MOLEKULYAR BIOLOGIYA

1.9. Nuklein kislotalar

Azotlı tiykarlar komplementarlığı DNKnıň násillik xabardı saqlaw hám násilden-násilge ótkeriw waziyasınıň ximiyalıq tiykarı esaplanadı. Nukleotidlerdiň izbe-izligi saqlanǵanda ǵana násillik xabar násilden-násilge qátesiz ótkeriledi. Hár qanday kletkaniň DNKsı usı organizmniň barlıq belokları dúzilisi haqqındaǵı xabardı kodlaydı.

1950-jılda amerikalı alım E. Chargaff hám onıň kásiplesleri DNK molekulasınıň quramın úyrenip, keyin ala Chargaff qağıydaları dep atalatuǵın tómendegi nızamlıqlardı ornattı:



1. DNK molekulasındaǵı adeninler sanı timinler(A=T) sanına, guaninler sanı bolsa citozinler sanına(G=C) teń.
2. Purinli azotlı tiykarlar sanı pirimidin azotlı tiykarlar sanına teń (A+ G=T + C).
3. Adenin hám citozin nukleotidleriniň ulıwma sanı timin hám guanin nukleotidleriniň ulıwma sanına teń (A+C=T+G).

Bul ashılıw DNKnıň keńislik strukturasın hám onıň násillik xabardı bir áwladtan ekinshisine ótkeriwdegi rolin aniqlawǵa járdem beredi. Chargaff qağıydaları hám DNK molekulasınıň keńislik dúzilisi haqqındaǵı inglez biofiziǵı M.Uilkins tárepinen alıngan maǵlıwmatlarda tiykarlanıp, 1953-jılda amerikalı alım J.Uotson hám angliyalıq biolog F.Krikler DNK molekulasınıň úsh ólshemli struktura modelin usındı. DNK molekulası modelin islep shıqqanı.


RNKnıň dúzilisi hám funkciyası. RNK molekulalarınıň dúzilisi kóp tärepten DNK molekulalarınıň dúzilisine uqsayıdı. Biraq bir qatar áhmiyetli ayırmashılıqları da bar. Bizge belgili, RNK molekulalarında dezoksiribozza orına riboza, timin (T) orına uracil (U) bar. RNK molekulaları bir shinjırı boladı. RNK shinjırında komplementar nukleotidler bir-biri menen vodorod bayanısların payda etedi. Uzınlığı boyınsha RNK molekulaları DNKǵa qaraǵanda bir qansha qısqa.

Kletkada bir neshe túrdegi RNK bar bolıp, olar molekulalarınıň ólshemleri, dúzilisi hám funkciyaları menen pariqlanadı. RNKnıň barlıq túrleri DNK shinjırılarından biriniň belgili bólümlende sintezlenedi. Bunday sintez *matricalı sintez* dep ataladı, sebebi DNK molekulası RNK molekulaların sintez qılıw ushin matrica (yaǵníy qálip) esaplanadı.

Ribosomalıq RNK (rRNK) kletkadaǵı barlıq RNKnıň 80% in quraydı. rRNK molekulaları arnawlı beloklar menen birlesedi hám ribosomalları - aminokislotalardan beloklar sintezlenetüǵın organellallardı payda etedı.



1.22-súwret. Azotlı tiykarlardıň komplementar jupları



1.23-súwret. tRNKnıň dúzilisi

I BAP. MOLEKULYAR BIOLOGIYA**1.9. Nuklein kislotalar**

Transport RNK (tRNK) barlıq kletka RNKlarınıń shama menen 15% in quraydı. tRNK molekulaları salıstırmalı kishi (ortasha 80 nukleotidten ibarat) boladı. tRNK molekulası ishinde vodorod baylanıslardıń payda boliwı sebepli tRNK molekulası “jońışqa japiroǵı” dep atalatuǵın keńislik strukturaǵa iye (1.23-súwret). tRNKnıń wazıypası aminokislotalardı ribosomalarǵa ótkeriw hám belok sintezi procesinde qat-nasıw bolıp esaplanadı.

Informacion (iRNK) **yamasa matrica** RNK (mRNK) ólshemi hám strukturası boyınsha hár qıylı boladı. mRNA molekulaları belgili beloktiń düzilisi haqqındaǵı maǵlıwmattı saqlaydı. Ribosomalarda belok sintezi procesinde iRNK qálip – matrica wazıypasın atqaradı, sonıú ushın belok biosintezi de matricalı process esaplanadı. Barlıq RNK túrleriniń funkciyaları belok sintezi procesleri menen baylanıslı.

Jańa bilimlerdi qollanıń**Biliw hám túsinıw**

1. Replikaciya, transkripciya sózleriniń mánisin túsındırıp beriń.
2. DNK dan RNK niń sinteziň mehanizmin túsındırıń.
3. Genetikalıq kod qásiyetleri nelerden ibarat?
4. Belok sinteze ribosomalar qanday funkciyalardı orınlayıdı?
5. t-RNKnıń belok biosintezindegi funkciyasın túsındırıp beriń.

Qollanıw

1. DNKnıń bir shınjırı tiykarında ekinshi shınjırın sintezeń.

DNKnıń 1-shınjırı	A	T	G	C	A	A	C	C	G	T	T	A
DNKnıń 2-shınjırı												

2. Tekseriwler nátiyjesinde iRNK quramında 34% guanin, 18% uracil, 28% citozin, 20% adenin bar ekeni aniqlarındı. Usı iRNK ushın matrica bolǵan DNK quramındaǵı nukleotidlerdiń % ların aniqlań.

Analiz. DNK hám RNK düzilisin salıstırıń hám kesteni toltırıń.

Qásiyetleri	DNK	RNK
Kletkada ushırawı		
Funkciyası		
Polipeptid shınjırı		
Uglevodları		
Purin tiykarları		
Pirimidin tiykarları		
Sinteziňiwi		

Sintez. DNK hám RNK modelin sızıń. Modelde nukleotidlerdi tórt túrli reńde kórsetiń. Fosfodiefir, vodorod baylanıslardı kórsetiń.

Bahalaw. Izertlewshide bir qıylı uzınlıqtaǵı úsh DNK molekulası bar. Birinshi úlgidegi timin nukleotidler (T) muǵdarı nukleotidlerdiń ulıwma sanınıń 20% in, ekinshisinde 36%, úshinshisinde 8% in qurawı belgili. Izertlewshi DNK úlgilerin qızdırı basladı, temperaturanı ástelik penen kóterdi. Bul jaǵdayda komplementar shınjırlar bir-birinen ajırala basladı. Bul process DNKnıń eriwi dep ataladı. Dáslep qaysı úlgi hám eń aqırında qaysı úlgi eriydi? Bunıń sebebi nede?

1.10. ÁMELIY SHÍNÍĞÍW. DNK HÁM RNK DÚZILISINE TIYISLI MÁSELELER SHESHIW



Maqset: DNK hám RNK dúzilisine tiyisli máseleler sheshiw usılların úyreniw.

Nuklein kislotalar polimer bolıp, olardıń monomerleri nukleotidler esaplanadı. Hár bir mononukleotid 3 komponentten dúzilgen.

Jumıs tártibi:

1. DNK hám RNKnı salıstırıw;
2. DNKhám RNK dúzilisine baylanıslı máseleler sheshiw usılların úyreniw;
3. DNK hám RNK dúzilisine baylanıslı máseleler sheshiw;
4. Juwmaq.

1. DNK hám RNKnı salıstırıń.



2. DNK hám RNK dúzilisine tiyisli máseleler sheshiw usılların úyreniw.

1. DNK molekulası fragmenti 3 500 nukleotidten ibarat. Usı DNK molekulası fragmenti uzınlıǵıń, molekulyar massasın anıqlań.

Sheshiw: 1) DNK molekulası eki shinjirdan ibarat bolıp, komplementar nukleotidler jup bolıp jaylasadi. Sol sebepli, eki shinjirdı qurawshı nukleotidlerdiń ulıwma sanın 2 ge bóliw kerek: $3\ 500 : 2 = 1\ 750$ nukleotid.

2) Eki nukleotid aralıǵındaǵı aralıq 0,34 nm di quraydı. Sol sebepli, DNK molekulası fragmentiniń uzınlıǵıń anıqlaw ushın nukleotidler sanın olar arasındaǵı aralıq uzınlıǵına kóbeytiw kerek: $1\ 750 \cdot 0,34 = 595$ nm

3) DNK fragmenti molekulyar massası nukleotidler sanınıń 1 nukleotid awırlıǵı kóbeymesi sanına teń (1 nukleotid salmaǵı shama menen 345 g/mol):

$$3\ 500 \cdot 345 = 1\ 207\ 500 \text{ g/mol}$$

Juwap: 3 500 nukleotidten ibarat DNK fragmentiniń uzınlıǵı 595 nm, salmaǵı bolsa 1 207 500 g/mol ǵa teń.

2. DNK fragmentiniń uzınlıǵı 544 nm ge teń bolsa, onıń quramındaǵı nukleotidler sanın anıqlań.

Sheshiw: 1) DNK molekulasında eki nukleotid aralıǵındaǵı aralıq 0,34 nm ge teń ekenligin esapqa alǵan halda, oǵan kiriwshi nukleotidler sanın anıqlaw ushın fragment uzınlıǵıń 0,34 ke bóliw kerek: $544 : 0,34 = 1\ 600$ nukleotid.

2) DNK molekulası eki shinjirdan ibarat ekenligin esapqa alǵan halda, tiyindini 2 ge kóbeytemiz: $1600 \cdot 2 = 3\ 200$ nukleotid.

I BAP. MOLEKULYAR BIOLOGIYA**1.10. Ámeliy shiniǵıw. DNK hám RNK dúzilisine tiyisli máseleler sheshiw**

Juwap: uzınlığı 544 nm bolǵan DNK molekulası quramında 1 600 jup yamasa 3 200 nukleotid bar.

3) DNK molekulası fragmenti 5 760 nukleotidten ibarat bolıp, solardan citozin nukleotidleri sanı 1 125 ke teń. Berilgen fragment uzınlığı hámde adenin, timin, guanin nukleotidleri sanın aniqlań.

Sheshiw: komplementarlıq qaǵıydاسına qaray DNK molekulásında A=T, G=C. Demek citozin nukleotidleri sanı 1 125 bolsa, guanin nukleotidleri sanı da 1 125 boladı. Adenin hám timin nukleotidleri ulıwma sanın aniqlaw ushın:

- 1) $1\ 125 \cdot 2 = 2\ 250$ (C+G);
- 2) $5\ 760 - 2\ 250 = 3\ 510$ (A+T);
- 3) $3\ 510 : 2 = 1\ 255$ (A yamasa T).

Juwap: 5 760 nukleotidten ibarat DNK molekulası quramında 1 125 citozin nukleotidleri bolsa, guanin nukleotidleri sanı da 1 125 ke teń boladı. Adenin hám timin nukleotidleri sanı jiyindisi 3 510 bolıp, olardıń hár biri 1 255 ke teń.

4. Berilgen DNK molekulası fragmentindegi vodorod baylanısları sanın aniqlań:
CCGAGTATTATAGTGACT

Sheshiw: 1) DNK molekulası eki shinjırılı bolıp, vodorod baylanısları eki shinjırıdaǵı komplementar nukleotidlerdi óz ara baylanıstırıdı. Sol sebepli dáslep berilgen shinjırǵa komplementar DNK shinjırın dúzemiz:

CCGAGTATTATAGTGACT
GGCTCATAAATATCACTGA.

2) G hám C arasında 3 A hám T arasında 2 vodorod baylanısları bar ekenin esapqa alıp, vodorod baylanısları sanın aniqlaymız. Fragmentte 12 A-T juplığı bar, sonıń ushın: $12 \cdot 2 = 24$; G-C jupları bolsa 7, sonıń ushın: $7 \cdot 3 = 21$; $24 + 21 = 45$

Juwap: Berilgen DNK fragmentinde 45 vodorod baylanıs bar.

5. DNK molekulası 6 000 nukleotidten ibarat bolsa, tolıq aylaniwlar sanın tabıń.

Sheshiw: DNK spiralındaǵı 1 tolıq aylaniw 10 jup nukleotidten ibarat. Berilgen shinjırıdaǵı 6 000 nukleotid 3 000 juptı payda etedi. Sol sebepli tolıq aylaniwlar sanı: $3\ 000 : 10 = 300$.

Juwap: 6000 nukleotidten ibarat DNK shinjırında 300 tolıq aylaniw bar.

3. DNK hám RNK dúzilisine baylanıshı máseleler sheshiw.

1. DNK molekulası fragmenti 6 000 nukleotidten ibarat. Usı DNK molekulası fragmenti uzınlığın aniqlań.

2. DNK molekulası fragmenti 700 jup nukleotidten ibarat. Usı DNK molekulası fragmenti uzınlığın aniqlań.

3. DNK molekulası fragmenti 3 000 nukleotidten ibarat bolıp, solardan citozin nukleotidleri sanı 650 ge teń. Berilgen DNK fragmentiniń uzınlığı hámde adenin, timin, guanin nukleotidleri sanın aniqlań.

4. DNK molekulası fragmenti 730 jup nukleotidten ibarat bolıp, solardan guanin nukleotidleri sanı 425 ke teń. Berilgen DNK fragmentiniń uzınlığı hámde adenin, timin, citozin nukleotidleri sanın aniqlań.

5. Berilgen DNK molekulası fragmentindegi vodorod baylanısları sanın aniqlań.
TCGAGTACCTATGATCCCT.

4. Talqılań hám juwmaq shıǵarıń

I BAP BOYÍNSHA TAPSÍRMALAR

1. Tirishilik dárejelerine tán qásiyetlerdi jazıń.

Tirishilik dárejeleri	Qásiyetleri

2. DNK hám RNK dúzilisi qásiyetlerin salıstırıp kesteni toltırıń.

Qásiyetleri	DNK	RNK
Molekula dúzilisi		
Monomerler		
Nukleotidleri		
Qásiyetleri		
Funkciyasi		
Kletkada jaylasqan orni		

3. Kestede berilgen organikalıq zatlarǵa tuwrı keliwshi qásiyetler arasındańı sáykeslikti anıqlań.

Nº	Organikalıq zat	Juwap	Qásiyetler
1	Uglevod	A	Quramında glicerin hidrofob zat.
2	Belok	B	Peptid baylanısı arqalı óz ara birikken aminokislotalardan ibarat polipeptid shınjırı.
3	Nuklein kislotalar	D	Kletkanıń tiykarǵı energiya deregi esaplanadı.
4	Lipid	E	Quramında fosfat kislotaşı, monosaxarid hám azot tiykarları boladı.

4. Ximiyalıq elementler hám olardıń qásiyetleri arasındańı sáykeslikti anıqlań.

Nº	Ximiyalıq element	Juwap	Funkciya hám qásiyetleri
1	Uglerod	A	Asqazan shiresi quramına kiredi.
2	Kislorod	B	Gemoglobin, mioglobin beloklar quramında ushıraydı.
3	Fosfor	D	Xlorofill molekulası quramına kiredi hám DNK sintezin aktivlestiriwde koferment sıpatında qatnasadı.
4	Kalciy	E	Nuklein kislotalar, ATP, fermentler, súyek toqıması quramına kiredi.
5	Magniy	F	Qanniń uyıwı, bulshıq etler qısqarıwın támiyinleydi, súyek toqıması quramına kiredi.
6	Temir	G	Kletkada dem alıw procesiniń aerob basqıshında qatnasadı.
7	Xlor	H	Barlıq organikalıq birikpeler quramına kiredi.


5. Bul ónimler quramında ushırasatuǵın organikalıq zatlar qanday monomerlerden payda bolǵan? Monomerler quramında ushıraytuǵın ximiyalıq elementlerdi aytıp beriń.



II BAP KLETKA BIOLOGIYASÍ



- 2.1. Eukariot kletka. Kletka qabíǵı.
- 2.2. Citoplazma. Kletkaniń membranasız organoidları.
- 2.3. Kletkaniń membranalı organoidları.
- 2.4. Laboratoriya jumısı. Kletka membranasına temperaturanıń tásirin úyreniw.
- 2.5. Yadro.
- 2.6. Prokariot kletka.
- 2.7. Ámeliy shınıǵıw. Prokariot hám eukariot kletkalar dúzilisin salıstırmalı úyreniw.
- 2.8. Kletkada zatlar almasıwi. Kletkada energiya almasıwi.
- 2.9. Ámeliy shınıǵıw. Energiya almasıwinə baylanıshlı máseleler sheshiw.
- 2.10. Kletkada násillik xabardıń ámelge asırılıwi.
- 2.11. Ámeliy shınıǵıw. Belok biosintezi procesin modellestiriw.
- 2.12. Prokariot hám eukariot kletkalardıń bóliniwi.
- 2.13. Meyoz.
- 2.14. Laboratoriya jumısı. Mitoz procesin mikropreparatlar járdeminde úyreniw
- 2.15. Ámeliy shınıǵıw. Mitoz hám meyoz fazaların salıstırıw.




2.1. EUKARIOT KLETKA. KLETKA QABÍĞÍ

Tayanış bilimlerdi sınanı. Eukariot hám prokariot kletkalardıń uqsaslıq hám ayırmashılıq tärepleri haqqında nelerdi bilesiz?

Tiri organizmlerdiń kletkası dúzilisi boyinsha 2 úlken topar prokariot hám eukariotlarǵa bólinedi. **Prokariotlar** haqıyqıy yadroǵa iye bolmaǵan organizmler bolıp, olarǵa bakteriyalar misal boladı.

Eukariot kletka. **Eukariotlar** (grekshe *eu* – “haqıyqıy”, *karion* – “yadro”) – kletkasında yadro tolıq qáliplesken organizmler. Eukariotlarǵa protoktista, zamarrıq, ósimlik hám haywanlar kiredi.

Prokariot
Eukariot
Plazmolemma
Glikokaliks
Fagocitoz
Endocitoz
Pinocitoz




2.1-súwret. Eukariot kletkalar

Organizmler organikalıq dúnyaniń qaysı toparına kiriwine qarap olardıń kletkaları bir-birinen kólemi, forması, ózine tán dúzilisi menen pariqlanadı (2.1-súwret). Bunnan basqa, bir organizmniń hár qıylı toqmalarındaǵı kletkaları da hár qıylı dúziliske iye. Eukariot kletkalar hár qıylı bolıwına qaramay, olardıń dúzilisinde ózine tán ulıwmalıq bar (2.2-súwret).

Kóp kletkali organizmlerde somatikaliq hám jinisiy kletkalar pariqlanadi. Somatikaliq kletkalar dene kletkaları bolıp, olardıń xromosoma jiyindisi diploid toplamǵa iye. Jinisiy kletkalar máyek hám tuqımlıq kletkalar bolıp, olardıń xromosoma jiyindisi gaploid toplamǵa iye.

Hár bir eukariot kletka 3 tiykarǵı quramlıq bólimnen: kletka qabiǵı, citoplazma hám yadrodan ibarat.

II BAP. KLETKA BIOLOGIYASI**2.1. Eukariot kletka. Kletka qabiğı**

2.2-súwret. A – haywan kletkası, B – ósimlik kletkası, C – zamarriq kletkası.

1 – kletka diyalı; 2 – tegis endoplazmaliq tor; 3 – citoplazma; 4 – mitoxondriya; 5 – yadro; 6 – túyirtpekli endoplazmaliq tor; 7 – ribosoma; 8 – plazmatik membrana; 9 – lizosoma; 10 – Goldji kompleksi; 11 – kletka orayı; 12 – vakuola; 13 – plastida.

Elektron mikroskop arqalı alıp barılğan tekseriwler zamarriqlar, ósimliklerdiň kletkasında qalın hám haywanlar kletkasında juqa sırtqı qabıq bar ekenin anıqlaw imkanın berdi. Kletka qabiğı kletkanı sırtqı ortalıq hám basqa kletkalar menen baylanısıp turiwın támiyinleydi. Sonday-aq, ol qorǵaw (tosıq), zatlardı tańlap ótkeriw, receptorlıq waziypasın da atqaradı. Haywan kletkalarınıň qabiğı júdá juqa hám elastik boladı.


Kletka qabiğınızıň tiykarğı bólimin plazmatik membrana quraydı. Haywan kletkası plazmatik membranasınıň sırtqı betinde glikoprotein kompleksi jaylasadı hám ol **glikokaliks** dep ataladı. Glikokalikste kóp muğdarda receptorlar bolğanı ushin, kletkanıň sırtqı ortalıq hám basqa kletkalar menen óz ara qatnasların támiyinleydi.

Ósimlik kletkası membranasınıň sırtqı betin cellyuloza, zamarriq kletkası membranasınıň sırtqı betin bolsa xitin zatinan ibarat bolğan kletka diyalı qaplap turadı. Kletka diyalı tayanish waziypasın da atqaradı.

Kletka qabiğınızıň tiykarğı bólimin citoplazmaliq membrana (plazmatik membrana) – qurap, barlıq kletkalar ushin universal bolğan biologiyalıq membrana esaplanadı. Házirgi waqıtta membrananiň suyuq mozaika modeli alımlar tárepinen qabil qılıngan.

Plazmatik membrananiň tiykarğı quramılıq bólimi lipid hám beloklar esaplanadı. Lipidler membrananiň 40% in quraydı. Olardıň ishinde eń kóp tarqalǵanı fosfolipidler esaplanadı.

Membrana quramındaǵı fosfolipidler eki qabat bolıp jaylasqan. Fosfolipid molekulasi polyarlı gidrofil "bassha"dan hám polyarsız gidrofob quyriqtan quralǵan. Citoplazmatik membranada gidrofil "bassha"lar membrananiň sırtqı hám ishki táreplerine, gidrofob quyriǵı bolsa membrananiň ishki tárepine qaraǵan boladı (2.3-súwret). Membrana quramına integraciyalasqan hám periferik beloklar da kireti. Integral beloklar membranaǵa batıp kireti yaması membranadan tolıq ótken jaǵdayda boladı. Periferiyalıq beloklar bolsa, membrananiň sırtqı hám ishki táreplerinde jaylasadı, olardıň kópshiligi kletkanı ishki hám sırtqı ortalıq penen baylanıstırıp turıw waziypasın da orınlaydı.



2.3-súwret. Citoplazmaliq(plazmolemma) membrananiń dúzilisi

Citoplazmaliq membrana funkciyalari. Citoplazmaliq membrana bir qansha funkciyalardı atqaradı, olardıń eń áhmiyetlisi qorǵaw (tosıq), receptorlıq hám transportlıq bolıp esaplanadı.


Qorǵaw funkciyası. Citoplazmaliq membrana kletkalardı sırtqı tárepten qaplap turadı hám kletkaniń ishki ortalığın sırtqı tárepten qorǵaydı. Qorǵaw funkciyasın birinshi lipidler atqaradı, ol jat bólekshelerdiń kletka ishine ótiwine tosqınlıq etedi.

Receptorlıq funkciyası. Citoplazmaliq membrana quramındaǵı beloklar sırtqı tásirlerge juwap beriw waziypasın atqaradı. Beloklarda sırtqı tásirler nátiyjesinde impulsler payda boladı, bul impulsler kletka ishine ótkeriledi. Nátiyjede kletkada tásirlerge juwap reakciyası hám sırtqı ortalıq penen xabar almasıwi ámelge asadı.

Transport funkciyası. Citoplazmaliq membrananiń eń áhmiyetli funkciyalarından biri zatlardı kletka ishine hám kletkadan sırtqa transport qılıw. Membrana transport funkciyasınıń bir neshe túrleri bar. Olardan eń áhmiyetlileri aktiv (Na^+ hám K^+ nasosi, endocitoz hám ekzocitoz) hám passiv (diffuziya) esaplanadı.

Diffuziya membrana arqalı zatlardıń passiv ótiwi esaplanadı, bunda zatlar koncentraciyası joqarı ortalıqtan koncentraciyası tómen bolǵan ortalıqqa transport qılınadi. Misal ushın, azot (II) oksidi (N_2O), kislorod (O_2), kükirt (IV) oksidi (SO_2), mochevina hám túrli ionlar. Membrana arqalı suwdıń diffuziyalaniń **osmos** delinedi.

Aktiv transport – zatlardıń koncentraciyası tómen bolǵan orınnan koncentraciyası joqarı bolǵan orıngá membranalar arqalı tasılıwi esaplanadı. Bul process arnawlı fermentler qatnasında ámelge asadı hám ATP energiyasınan paydalanalıdı (2.4-súwret).

II BAP. KLETKA BIOLOGIYASI**2.1. Eukariot kletka. Kletka qabiğı**

2.4-súwret. Zatlardıń membranadan ótiw jolları


Aktiv transportqa misal etip K^+ ionlarınıń kletka ishine, Na^+ ionlarınıń kletka sırtına transport qılınlıwin alıw mümkin. Aktiv transport arqalı plazmatik membrana tek ǵana ayırım molekulalar yamasa ionlardı kletka ishine ótkerip qoymastan, bálkım iri molekulalar yamasa olar jiyindisinan payda bolǵan iri bólekshelerdi de ótkeriw qásiyetine iye. Bul qásiyet **endocitoz** (*endo* – “ishke”, *citoz* – “kletka”) delinedi (2.5-súwret). Endocitoz óz gezeginde ekige – **fagocitoz** hám **pinocitozga** bólinedi.

Fagocitoz. Organikalıq zatlar, misalı, beloklar, polisaxaridler hám qattı bóleksheler kletka ishine fagocitoz jol menen ótedi (grekshe *fageo* – “jeýmen”, “sińiriw”). Fagocitozda plazmatik membrana tikkeley qatnasadı. Misal ushın, protoktistalarǵa tiyisli bolǵan ápiwayı amyoba fagocitoz joli menen azaqlanadi. Leykocitler de fagocitoz qásiyetine iye. Ósimlik, bakteriya kletkalarınıń diywali tiǵız hám qalın bolǵanlıǵı sebepli olarda fagocitoz ámelge aspaydı.

Pinocitoz hár qıylı zatlardıń eritpe halında, mayda tamshı formada kletkaǵa kiriwi. Suyıqlıqtıń mayda tamshı kórinisinde jutılıwı ishiw qubılısana uqsayıdı.

Soniń ushın bul qubılıs pinocitoz (grekshe *pino* – “ishemen”) delinedi. Suyıqlıqtıń membrana arqali ótiwi de fagocitozǵa uqsayıdı. Pinocitoz tábiyatta keń tarqalǵan bolıp, bakteriya, zamarriq, ósimlik hám haywan kletkalarında ámelge asadı.

Demek, eukariot organizmlerde protoktista, zamarriq, ósimlik hám haywanlar misal boladı. Eukariot organizmlerdiń kletkalarında tolıq qálipleskendən yadro boladı. Sonday-aq, prokariotlardan parıqlı túrde tiykarǵı organoidlar da bar.



2.5-súwret. Endocitoz túrleri (a-pinocitoz; b-fagocitoz)

Jańa bilimlerdi qollanıń**Biliw hám túsiniw**

1. Tiri organizmeler kletkaliq dúzilisine qaray qanday toparlarǵa bólinedi?
2. Eukariot kletkalar qanday bólimerlerden quralǵan?
3. Plazmatik membrana qanday dúziliske iye?
4. Kletka qabıǵı qanday wazıypalardı orınlayıdı?

Qollanıń

1. Plazmatik membrananiń kletka ushın qanday áhmiyeti bar?
2. Kletkalar tirishiliginde diffuziya procesiniń áhmiyeti neden ibarat?

Analiz

1. Ne ushın lipid qabatları kletka membranası ushın kerek?
2. Fagocitoz hám pinocitozdıń qanday ayırmashılıǵı bar? Ne ushın fagocitoz ósimlik, bakteriya kletkalarında ámelge aspaydı?

Sintez. Plazmatik membrananiń modellestiriń.

Bahalaw. Aktiv hám passiv transporttıń kletka tirishilik iskerligindegi áhmiyetin bahalań.

2.2. CITOPLAZMA. KLETKANÍń MEMBRANASÍZ ORGANOIDLARÍ

Tayanış bilimlerdi sınáń. Membranasız organoidlar dúzilisi haqqında nelerdi bilesiz?


Citoplazma sırtqı ortalıqtan plazmatik membrana menen, ishte bolsa yadro qabıǵı menen ajıralıp turadı. Citoplazmaniń suyuq bólimi citozol (gialoplazma) esaplanadi. Citoplazma kletkalarıń yarıı suyuq jaǵdaydaǵı ishki ortalığı esaplanadi. Citoplazmada organoidlar, kiritpeler, sonday-aq, kletka skeleton payda etetuǵın tútitksheler hám jipler jaylasqan boladı. Citoplazma tiykarǵı zatınıń quramında beloklar kóp boladı. Tiykarǵı zatlar almasıw procesleri citoplazmada boladı. Citozol tınıq suyuqlıq bolıp, ol kletkanıń ishki ortalığın payda etedi. Onda kletkanıń barlıq ishki strukturaları jaylasadı hám zatlar almasıw procesleri ámelge asadı. Citozol quramınıń 70-90% i suwdan quralǵan bolıp, onda belok, uglevod, lipid hám hár túrli anorganikalıq birikpeler de ushıraydı. Citozol erigen halda aminokislotalar, nukleotidler hám basqa biopolimerler, sonday-aq zatlar almasıwı nátiyjesinde payda bolǵan aralıq ónimler boladı. Citozol kletkada ótetuǵın ximiyalıq proceslerdi ámelge asırıp, ishki dúzilislerin óz ara baylanıstırıp turadı. Citoplazma barlıq organoidlardı bir pútin qılıp birlestiredi hám kletka iskerligin támiyinleydi. Citoplazma organoidların kletkada ushırawına qaray ulıwmalıq hám jeke, dúzilisine qaray membranalı hám membranasız organoidlarrǵa bóliw mümkin. Ulıwma organoidlar organizm quramındaǵı barlıq kletkalarda ushıraydı. Olarǵa mitoxondriya, kletka orayı, Goldji kompleksi, ribosoma, endoplazmalıq tor, lizosoma, plastidalar misal boladı. Jeke organoidlar ayırm kletkalarda ushıraydı. Olarǵa misal etip, infuzoriyalardaǵı kirpiksheler, evglena hám spermatozoidtaǵı qamshilar, epiteliy kletkalarındaǵı tonofibrillalar, nerv kletkalarındaǵı neyrofibrillalar hám bulşıq et kletkalarındaǵı miofibrillalardı alıw mümkin. Membranalı organoidlar bir hám eki membranalı organoidlarrǵa bólinedi. Bir membranalı organoidlarrǵa endoplazmalıq tor, Goldji kompleksi, lizosoma, vakuola sıyaqlılar, eki membranalı organoidlarrǵa bolsa mitoxondriya, plastidalar hámde yadro misal boladı. Membranasız organoidlarrǵa ribosoma, kletka orayı misal boladı.

Membranasız
organoidlar
Citoplazma
Kiritpeler
Gialoplazma
Ribosoma
Kletka orayı
Citoskelet
Centriola

II BAP. KLETKA BIOLOGIYASI

2.2. Citoplazma. Kletkaniý membranasız organoidları

Citoskelet kletkaniý ishki tayanış skeleti bolıp, mexanikalıq tayanış waziyasın atqaradı. Citoskelet mikrofibrilla hám mikrotútikshelerden quralǵan (2.6-súwret).




2.6-súwret. Citoskelet dúzilisi

Mikrofibrilla globula formadaǵı aktin belok molekulalarının dúzilgen jipler esaplanadı (2.7 a-súwret).

Mikrotútikshe. Mikrotútikshe tubulin beloginan ibarat, tútiksheler kórinisinde boladı. (2.7 b-súwret). Olar kletka komponentleriniń tártipli jaylasıwin támiyinleydi.

Mikrotútiksheler kletkaniý bóliniwinde bóliniw urşığın payda etedi hám xromosomalardıń polyuslarǵa tarqalıwin támiyinleydi.

Mikrofibrilla hám mikrotútikshe plazmatik membrana menen baylanılı jaǵdayda endocitoz hám ekzocitoz proseslerinde citozoldıń háreketin támiyinlewde qatnasadı. Citoskelet elementleri júdá ózgeriwsheń bolıp, sırtqı hám ishki ortalıqtıń ózgeriwi tásirinde bóleklerge bólınıp, jáne qaytadan tikleniwi mümkin.




2.7-súwret. Aktin hám tubulin belogınıń dúzilisi

Kletka orayı eki cilindr formadaǵı kishi deneshelerden quralǵan bolıp, bir-birine salıstırǵanda tuwrı müyesh payda etip jaylasadı hám olar centriola delinedi. Toǵız baylamnan ibarat centriola diywallarınıń hár biri úsh mikrotútiksheni óz ishine aladı. Centriolalar mikrotútikshelerdi payda etedi (2.8-súwret). Kletka cikliniý interfaza dawirinde tubulin beloklarınıń ózin-ózi jıynaw procesinde eki ese artadı. Profaza dawirinde bolsa kletka polyuslerinde tarqalıp, bóliniw urşığınıń qáliplesiwine tiykar boladı.

2.2. Citoplazma. Kletkaniý membranasız organoidlari

Gúlli hámde iyne japıraqlı ósimliklerde, ayırım zamarriqlarda kletka orayı bolmaydı, bul organizmlerde bóliniw urşıqları arnawlı ferment oraylarından payda boladı.



2.8-súwret. Kletka orayı

Ribosomalar diametri 15,0 – 35,0 nm bolǵan eki, yaǵniy úlken hám kishi bólekshelerden ibarat jalpaq deneshelerden quralǵan (2.9-súwret). Ribosomalarda shama menen teń muǵdarda belok hám nuklein kislotalar bar. Ribosoma RNKsı yadrodaǵı DNK molekulası járdeminde payda boladı.


Ribosoma prokariotlarda citoplazmada payda boladı. Eukariotlarda bolsa olardıń qáliplesiwi yadro ishinde baslanıp, citoplazmada juwmaqlanadı. Ribosomalardıń tiykarǵı waziyapasi belok sintezlew bolıp esaplanadı. Belok sintezi quramalı process bolıp, onıń ayırmashılıǵı bir ribosoma emes, al bir neshe onlaǵan ribosomalar ámelge asıradı. Olar *poliribosoma* yamasa *polisomalar* dep ataladı.

Ribosomalar erkin yamasa endoplazmalıq tordıń sırtqı betine birikken jaǵdayda jaylasıwı mümkin. Ribosomalar derlik barlıq kletkalar: prokariot hám eukariotlarda ushiraydı.

Kiritpeler belgili bir düziliske iye bolmaǵan, forması hám muǵdarı kletkaniý tirishilik iskerligi nátiyjesinde ózgerip turatuǵın, citoplazmanıý quramalıq bólimleri esaplanadı.

Kiritpelerdi 4 toparǵa boliw mümkin (2.10-súwret). *Trofik* – aziq kiritperlerge may tamshiları, glikogen, lecitin, nerv kletkalarındaǵı belok dánesheleri, ósimliklerde kraxmal hám aleyron dánesheleri kiredi. Sekretor kiritperlerge - fermentler hám gormonlar kiredi.

Ekskretor kiritpererge lizosomarda sińbey qalǵan qaldıq aziqliq zatlar metabolizm ónimleri esaplanadı.




2.9-súwret. Ribosomanıý düzilisi

II BAP. KLETKA BIOLOGIYASÍ**2.2. Citoplazma. Kletkaniý membranasız organoidları**


Olar kletkadan shıgarıp jiberiledi. *Pigment kiritpeleri* – melanin kiredi. Kletka kiritpeleri óz betinshe iskerligin kórsete almaydı. Olardan kletka organoidlardin iskerliginde paydalanyladi.



Tufelka inuzoriyası
citoplazmasındaǵı may
tamshiları



Kartoshkaniý krax-
mallı dánesheleri



Biyday dánine belok
qosılıwi



Begoniya jaپıraqı
kletkalarında kalcıy
oksalat kristalları

2.10-súwret. Kiritpeler

Demek, kletkaniý membranasız organoidlarına ribosoma, kletka orayı kiredi. Ribosomaniý tiykarǵı wazıypası belok biosintezi esaplansa, kletka orayınıň wazıypası bolsa kletkaniý bóliniwinde qatnasadı.

Jańa bilimlerdi qollanıú

Biliw hám túsinıw

1. Kletkaniý membranasız organoidlarına neler kiredi?
2. Kiritpeler hám olardiń túrleri haqqında maǵlıwmat beriń.
3. Kletka orayınıň dúzilisi hám funkciyasın túsindiriń.
4. Ribosomalardıń ximiyalyq quramı qanday zatlardan ibarat?
5. Citoskelettiň ózine tán qásiyetlerin aytıp beriń.

Qollanıw. Kletka membranasız organoidlarınıň dúzilisi hám funkciyaların aytıp beriń.

Organoid	Dúzilisi	Funkciyası
Ribosoma		
Kletka orayı		
Citoskelet		

Analiz. Kletka bir pútin sistema dep qaralsa, onıň organoidları arasında qanday baylanışlıq bar?

Sintez. Kletkadaǵı zatlар transportı túrlerin salıstırıń. Olardiń uqsas hám ayırmashılıq táreplerin Venn diagrammasında kórsetiń?

Bahalaw. Ayırm zatlар, misali, efir, xloroform kletka membranası arqalı tez transport qılınadı. Bul hádiyseni túsindiriń hám áhmiyetin bahalań.

2.3. KLETKANÍ MEMBRANALÍ ORGANOİDLARÍ


Tayanış bilimlerdi sınáń. Kletkanıń membranalı organoidlari haqqında nelerdi bilesiz?

Kletkada membranalı organoidlarga endoplazmaliq tor, Goldji kompleksi, mitoxondriya, plastida, vakuolalar misal boladi.

Endoplazmaliq tor bir qabat membrana menen chegaralangan boslıq hám kanalshalar jiyindisinan ibarat bolıp, kletkanıń derlik 50 % bólimin iyeleydi. Endoplazmaliq tor túyirtpekli hám tegis boladı (2.11-súwret).

Túyirtpekli endoplazmaliq tordıń membranasında júdá kóplegen ribosomalar jaylasqan. Usı jerde kletkalardan sırtqa shıǵarılatuǵın beloklar sintezlenedi. Endoplazmaliq tordaǵı ribosomalarda membrana quramına kiretuǵın beloklar da sintezlenedi.

Membranalı organoidlar
Mitoxondriya
Leykoplast
Xloroplast
Xromoplast
Membrana
Turgor




2.11-súwret. Endoplazmaliq tordıń dúzilisi

Tegis endoplazmaliq tor membranalarında uglevod hám lipidler sintezi ámelge asadı. Tegis endoplazmaliq torda organizm bir pútinligin támiyinleytuǵın hám kletka funkciyalarında áhmiyetli rol oynaytuǵın kalcıy ionları toplanadı.

Endoplazmaliq torda sintezlengen zatlar onıń kanalshalarında toplanadı hám Goldji kompleksine tasılıdı.

Túyirtpekli endoplazmaliq tor belok sintezi tez bolatuǵın kletkalar (misali: silekey bezleri, gipofiz, asqazan astı bezi)da kóp boladı. Tegis endoplazmaliq tor polisaxaridler, lipidler sintezlenetuǵın kletkalar (búyrek ústi bezi, ter bezleri) da kóp ushiraydı.

Goldji kompleksi bir membranalı organoid bolıp, ondaǵı kanalsha hám torsıqshalar endoplazmatik tor membranalarında sintezlengen zatlar toplanadı (2.12-súwret). Goldji kompleksine transport qılınıp atırǵan zatlar onıń kanalshalarında bioximiyalıq ózgerislerge ushiraydı hám torsıqshalar túrinde transport qılınadı. Torsıqshalar plazmatik membrana menen birigip, quramındaǵı zatlar ekzocitoz usılında kletka sırtına shıǵarıladı. Goldji kompleksinde polisaxaridler sintezlenedi.


II BAP. KLETKA BIOLOGIYASÍ**2.3.Kletkaniń membranalı organoidlari**

2.12-súwret. Goldji kompleksi

Goldji kompleksiniń eń áhmiyetli waziypalarınan biri lizosomarı payda etiw bolıp esaplanadı.

Mitochondriya (grekshe *mitos* – “jip” hám *xondro* – “túyirtpelik”) barlıq eukariot kletkalarda boladı. Mitochondriyalardıń haywan hám ósimlik dýnyasında bunday keń tarqalıwı olardıń kletkada belgili áhmiyetke iye ekenliginen derek beredi.

Mitochondriyalar hár qıylı formalarda: domalaq, jalpaq, cilindr tárizli hám jip tárizli köriniste de ushirayıdı. Olar 0,2 mkm den 15 – 20 mkm úlkenlikke iye. Hár túrli toqıma-lardaǵı mitochondriyalardıń sanı kletkaniń funkcional aktivligine baylanıslı. Mısalı, bawır kletkalarında 2500 ge shekem, limfocitlerde bolsa 25-50 ge shekem boliwı mümkin. Mitochondriyalardıń sırtqı membranası tegis, ishki tárepi búrmeli bolıp, bul búrmeler **kristalar** dep ataladı. Onıń ishki membrana boslığı **matriks** dep ataladı.




2.13-súwret. Mitochondriyanıń dúzilisi

II BAP. KLETKA BIOLOGIYASI

2.3. Kletkaniň membranalı organoidlari

Kristalarda energiya almasıwı reakciyaların támiyinlewshi fermentler jaylasqan. Mitoxondriyalar yarım avtonom organoid bolıp, onıń matriksinde belok sintezi ushın zárür bolǵan saqyna tárizli DNK, RNK hám ribosomalar boladı (2.13-súwret). Mitoxondriya bóliniw joli menen kóbeyedi. Mitoxondriyalar bóliniwden aldin olardıń DNKSı eki esege artadı. Mitoxondriyalardıń tiykarǵı waziyapası ATP sintezlew bolıp esaplanadi. Mitoxondriyalarda energiya almasıwınıń aerob basqıshı reakciyaları júz beredi.

Plastidalar – ósimlik kletkalarında ushirasatuǵın organoidlar (2.14-súwret).




2.14-súwret. Plastidanıń ishki dúzilisi

Plastidalardıń úsh túri bar (2.15-súwret)

1. Leykoplastlar reńsiz boladı. Olar ósimliklerdiń paqalı, tamrı, túynekleerde boladı. Leykoplastlar monosaxarid hám disaxaridlerden kraxmal payda etiwde qatnasadı (ayırım leykoplastlarda belok hám maylar da toplanadı).

2. Xloroplastlar ósimlikler japıraqı, bir jılıq nartları hám pispegen miywelerde kóp boladı. Olarda fotosintez procesi ámelge asadı. Xloroplastlar dúzilisine qaray mitoxondriyaǵa uqsap, eki qabat membranadan quralǵan. Sırtçı membranası tegis, ishki qabat membranası ústi-ústine terip qoyılǵan teígelerge uqsayıdı. Ishki qabat membranalarında xlorofill dánesheleri boladı. Xloroplastlar da yarım avtonom organoid bolıp, bóliniw joli menen kóbeyedi. Olardıń ishki membranaları arasındaǵı boşlıqta DNK, RNK hám ribosomalar boladı.




2.15-súwret. Plastidanıń túrleri

II BAP. KLETKA BIOLOGIYASI**2.3. Kletkanıň membranalı organoidlari**


3. Xromoplastlar hár túrli reńge iye plastidalar. Gúltaj japıraqları hám miywelerdiň hár túrli reńleri – sarı, qızıl, sarğısh sıyaqlı bolıwı xromoplastlارǵa baylanışlı (2.15-súwret).

Plastidalar biri ekinshisine aylanıp turadı. Xloroplastlar xromoplastlарǵa, leykoplastlar xloroplastlарǵa aylanadı.

Lizosomalar membrana menen oralǵan torsıqshalar kórinisinde bolıp, onıň membranalarında kóplegen sińiriw fermentleri jaylasqan. Bul fermentler belok, uglevodlar, lipidler hám nuklein kislotalardı tarqatadı (2.16-súwret). Kletkaǵa fagocitoz joli menen aзиq bóleksheleri ótse, bul zatlardı kletka tarqatıp, óz iskerligi ushın paydalaniwı mümkin. Kletkaǵa túskenn aзиq bóleksheleri lizosomalar menen birikken halda tarqalıwı mümkin. Lizosomada tarqalǵan zatlар diffuziya joli menen gialoplazmaǵa ótedi (2.17-súwret).



2.16-súwret. Lizosoma



2.17-súwret. Lizosoma qatnasında aзиq bóleginiń sińiriliw procesi

Vakuolalar. Kópshilik protoktista, ósimlik, zamarrıqlar kletkası quramında vakuola boladı. Ol bir qabat membrana menen oralǵan bolıp, onıň boslığı kóbinshe suw menen tolǵan boladı. Ol endoplazmalıq tor hám Goldji kompleksinde payda bolıp turadı. Jas ósimlik kletkalarında júdá kóplegen vakuolalar payda boladı. Kletka úlkeygen sayın olar birlesip, oraylıq vakuolani payda etedi hám kletkanıň derlik 90% in iyeleydi.

Vakuola shiresi quramında túrli organikalıq birikpeler hám duzlar ushıraydı. Vakuola shiresi payda etetuǵın osmotik basım kletkaǵa suwdıń ótiwin támiyinleydi hám onıň kerilgen, yaǵníy turgor jaǵdayın keltirip shıgaradı. Bul ósimliklerdiň mehanikalıq tásirlerge salıstırǵanda bekkemligin támiyinleydi.

2.4. Laboratoriya jumısı. Kletka membranasına temperaturanı́ tásirin úyreniw

Demek, kletkaniú membranalı organoidları bir hám eki membranalı boladı. Bir membranalı organoidlarǵa endoplazmaliq tor, Goldji kompleksi, lizosoma, vakuola sıyaqlılar kiredi. Eki membranalı organoidlarǵa bolsa yadro, mitoxondiriya, plastidalar misal boladı. Hár bir organoid ózine tán dúzilis hám waziyapaǵa iye.

Jańa bilimlerdi qollanıú

Biliw hám túsiniw

- Kletkaniú membranalı organoidlarına neler kiredi?
- Lizosomaniú kletka tirishiligindegi áhmiyeti nelerden ibarat?
- Bir hám eki membranalı organoidlar haqqında maǵlıwmat beriń.
- Túyirtpekli hám tegis endoplazmaliq tordıń dúzilisi hám funkciyaların túsindiriń.
- Mitoxondriyanıú ózine tán qásiyetlerin aytıń.

Qollanıw. Tómendegi kletkaniú membranalı organoidlar dúzilisindegi ózine tán táreplerin kórsetiń.

Organoidlar	Dúzilisi	Funkciyası
endoplazmaliq tor		
Goldji kompleksi		
lizosoma		
vakuola		

Analiz. Xloroplast hám mitoxondriyalardı dúzilis hámde funkciyası boyınsha salistırıń.

Sintez. Usı tema boyınsha iyelegen bilimlerińiz haqqında qısqasha esse tayarlań hám onı klaslaslarıńız benen talqlıań.

Bahalaw. Xloroplast hám mitoxondriyalar prokariotlardan kelip shıqqan degen gipoteza bar. Usı gipotezanı tastıyıqlawshı hám biykarlawshı dáliller keltiriń.

2.4. LABORATORIYA JUMÍSÍ. KLETKA MEMBRANASÍNA TEMPERATURANÍ TÁSIRIN ÚYRENIW

Maqset: láblebi tamirmiywesiniú kletka membranası ótkiziwsheńlige suw temperaturasını́ tásirin úyreniw.



Esletpe. Ayırım tásirler nátiyjesinde kletka membranasını́ pútinligi buzılıp, ótkiziwsheńlik funkciyası buzıladı. Láblebi tamirmiywesiniú kletkaları qızıl reńde boladı. Sebebi kletka vakuolalarında antocian pigmenti boladı.

Qáwipsizlik qaǵıydaları:

Bizge kerek: láblebi tamirmiywesi, pishaq, muzlı suw quyılǵan kolba, bólme temperaturasındaǵı suw, jıllı suw quyılǵan kolba, qaynaǵan suw quyılǵan kolba hám pincet.

Jumistiń barısı:

- Láblebi tamirmiywesi qabıǵın pishaq járdeminde ajiratıp alıń.
- Tamirmiyweni 4 bólekke bóliń.
- Kesiw nátiyjesinde jaraqatlangan kletka vakuolasınan bólınip shıqqan antocian pigmentlerden tazalaw ushın bóleklerdi taza suw menen 5 minut dawamında juwiń.
- Tamirmiywe bóleklerin bólek kolbalarǵa salıń.
 - muzlı suw quyılǵan kolba.
 - bólme temperaturasındaǵı suw quyılǵan kolba


II BAP. KLETKA BIOLOGIYASÍ**2.5. Yadro**

d) jilli suw quyılǵan kolba.

e) qaynaǵan suw quyılǵan kolba.

5. Bes minuttan keyin kolbalardaǵı procesti baqlań, nátiyjelerdi dápterińge jaziń.

Nátiyjeler:



Kolba sanı	Suwdıń temperaturası	Ne júz beredi?
1-kolba		
2-kolba		
3-kolba		
4-kolba		


Juwmaq: suwdıń temperaturası kletka plazmatik membranasına qanday tásir etti?

2.5. YADRO

Tayanış bilimlerdi sınań. Yadro qanday wazıypalardı atqaradı?

- Yadro
- Yadro qabıǵı
- Yadro shiresi
- Xromosoma
- Yadrosha
- Diploid
- Gaploid

Yadro – barlıq eukariot kletkalardıń eń áhmiyetli organoid-larınan biri esaplanadı. Kópshilik kletkalarda yadro birew boladı. Bi-raq ayırım kletkalar eki yadrolı (tufelka infuzoriya) hám kóp yadrolı (ayırım protoktistalar, kese jolaq bulşıq et kletkalarında) bolıwı mümkin. Ayırım kletkalar jetilgen dáwirinde, yadrolar joǵalıp kete-di (eritrocitler). Haywan kletkalarında yadro ádette kletka orayında jaylasqan bolsa, ósimlik kletkalarında vakuola kletkanıń kóp bólimin iyelegenligi sebepli yadro kletka shetki bólimine shıǵıp qaladı.



2.18-súwret. Yadronıń dúzilisi


Yadroniú dúzilisi hám funciyasi. Barlıq eukariot kletkalardıń yadrosoı dúzilisi boyinsha uqsas boladı. Kletka yadrosoı yadro qabığı, yadro shiresi, xromatin hám yadroshadan quralǵan (2.18-súwret).

Yadro shiresi citoplazmadan eki membranalı yadro qabığı arqalı shegaralanǵan. Yadroniú sırtqı membranası citoplazma menen shegaralanǵan, biraq ayırım orınları endoplazmalıq tor kanalshaları menen tutasqan, yadroniú sırtqı membranasına ribosomalar birikken boladı. Ishki membrana bolsa tegis bolıp, yadro shiresine tiyip turadı. Yadro qabıǵında júdá kóplegen kanalshalar ótken bolıp, olar arqalı yadrodan ribosoma subbirlikleri, iRNK hám tRNK molekulaları citoplazmaǵa ótip turadı, citoplazmadan yadro ishine bolsa hár túrli beloklar (sonday-aq, fermentler), nukleotidler, ATF, anorganikalıq ionlar hám basqalar shıǵadı.


Yadro shiresi yadro ishin tolتirip turatugın gel tárizli suyuqlıq bolıp, onıń quramında anorganikalıq hám organikalıq zatlar boladı. Yadro shiresinde yadrosha hám xromatin jaylasadı.

Xromatin – mikroskopta kórgende, jińishke jipler, mayda dáneshelez yamasa bóleksheler kórinisinde boladı. Xromatin ximiyalıq quramına qaray DNK hám giston beloklarının quralǵan. Bólinip atırǵan kletkada xromatin kúshli spirallasıwı sebepli ıqsham xromosomalar formasına kiredi (2.19-súwret).

Yadrosha – xromatinniń rRNK sintezi júz beretuǵın bóliminde qáliplesetuǵın deñeshe. Yadroshada rRNK sintezlenip belok molekulası menen birigedi, sol tárizde ribosoma subbirlikleri payda boladı. Kletka bóliniwiniń profaza dawirinde yadrosha joǵalıp ketedi hám kletka bóliniwiniń telofaza dawirinde qaytadan qáliplesedi.



2.19-súwret. Xromosomaniń kórinisi



2.20-súwret. Xromosomaniń quramlıq bólimleri

II BAP. KLETKA BIOLOGIYASI**2.6. Prokariot kletka**

Yadronıń eń áhmiyetli funkciyaları tómendegiler esaplanadı:

1) násillik xabardı saqlaw hám kletkanıń bóliniw procesinde násilden-násilge ót-keriw;

2) kletkada ótetüǵın tirishilik proceslerdi basqarıw.

Kletka cikliniń interfaza dáwirinde DNK reduplikaciyası júz beredi, nátiyjede hár bir xromatin eki DNK molekulاسınan ibarat bolıp qaladı, profaza dáwirinde bolsa, xromatin tiǵızlasıp, xromosomalardı payda etedi (2.20-súwret).

Tiri organizmlerde eki túrli kletkalar, yaǵníy jinisiy hám somatikalıq kletkalar parıqlanadı. Jinisiy kletkalar quramında xromosomalar jiyindisi gaploid toplamǵa iye boladı.

Mısalı, adamnıń máyek kletkası hám spermatozoidında 23 ($n=23$) xromosoma, gaploid toplamdaǵı xromosomalar forma, ólshem jaǵınan tákirarlanbaydı.

Somatikalıq, yaǵníy dene kletkaları toqıma hám organlar payda etiwde qatnasadı. Somatikalıq kletkalarda xromosoma toplamı bolsa ($2n$) diploid boladı. Diploid toplamda barlıq xromosomalar jup boladı. Adamnıń dene kletkalarında 46 xromosoma yaǵníy 23 jup boladı ($2n = 46$). Jup xromosomalar bir qıylı dúzilgen hám násillik tárepten uqsas boladı.

Demek, yadro eukariot kletkanıń eń tiykarǵı quramlıq bólimi bolıp, ol yadro qabıǵı, yadro shiresi, xromosoma, yadroshadan quralǵan. Yadro kletkada bolatuǵın proceslerdi basqaradı.

Jańa bilimlerdi qollanıń**Biliw hám túsinıw**

1. Qaysı organizmlerde yadro boladı?
2. Yadro qanday quramlıq bólimalerden ibarat?
3. Yadrosha qanday dúziliske iye hám qanday wazıypalardı atqaradı?
4. Xromatin qanday dúziliske iye?
5. Kletka bóliniwiniń dáslepki dáwirinde xromatin qanday ózgerislerge ushıraydı?

Qollanıw. Xromosomalar sanı organizmlerde quramalılıq dárejesi menen baylanıslıma?

Analiz. Barlıq tiri organizmlerde xromosomalar bir qıylı bolama?

Sintez. Xromatin hám xromosoma arasında baylanıs barma?


Bahalaw. Yadroǵa tiyisli maǵlıwmatlarǵa tiykarlanıp esse jazıń hám maǵlıwmatınızdı klaslaslarıńız benen talqılań.

2.6. PROKARIOT KLETKA


Tayanış bilimlerdi sınań. Prokariot kletkalardıń ózine tán dúzilisin bilesizbe?

Bizge belgili, kletkalar dúzilisine qarap eki toparǵa yaǵníy, prokariot (yadrosız) hám eukariot (yadrolı) kletkalarǵa bólinedi. Birinshi toparǵa bakteriyalar, ekinshi toparǵa protoktista, zamarrıq, ósimlik hám haywanlardıń kletkaları kiredi. Eger prokariot hám eukariot kletkalardıń dúzilisi óz ara salıstırılsa qanday ayırmashılıq yaması uqsaslıq tárepleri kelip shıǵadı?

Prokariotlar jer júzinde dáslep payda bolǵan tiri organizmler esaplanadı. Eukariotlar bolsa prokariotlardan kelip shıqqan. Prokariot kletkalar eukariot kletkalardan bir qansha kishi boladı. Prokariot kletkalardıń diametri kóphsilik túrlerinde 0,1 den 50 mkm uzınlıqta boliwi alımlar tárepinen aniqlanǵan. Prokariotlar ishinde kóp kletkalılar ushıra-



maydı, tek ǵana ayırm túrleri koloniya payda etedi. Eukariotlar bolsa bir hám kóp kletkalı dúziliske iye. Prokariot kletkalar tiykarinan úsh túrli formada boladı: 1. Shar tárizli (*kokk*), 2. Tayaqsha tárizli (*bacilla*), 3. Spiral tárizli yamasa buralǵan (*vibrion*, *spirilla*) parıqlansa, eukariot kletkalar bolsa túrli formalarda boladı (2.21-súwret).



2.21-súwret. Prokariot kletkaniń formaları

Prokariot kletka eukariot kletkadan dúzilisi jaǵınan bir qansha ápiwayı dúzilgen bolıp, olarda yadro qabıǵı, membranalı organoidlar (mitochondriya, xloroplast, endoplazmaliq tor, Goldji kompleksi, lizosoma, kletka orayı hám basqalar) bolmaydı.


Prokariot kletkalar sırtqı qaplamın kletka diywali hám citoplazmaliq membrana quraydı. Ayırım bakteriyalardıń qaplamında qosımsa sırtqı membranalar da boladı. Kóphsilik bakteriyalardıń kletka diywali silekeyli kapsula menen oralǵan.

Bakteriyaniń kletka diywali ósimlik hám zamarrıqlar kletka qabıǵınan parıqlanadı. Onıń tiykargı quramın polisaxarid murein zati quraydı.

Prokariot kletkalardıń ústingi bóliminde qamshilar (bir yamasa bir neshe) hám hár qıylı vorsinkalar boladı. Suyıq ortalıqta prokariot kletka qamshısı járdeminde háreketlenedi. Vorsinkalar hár qıylı (ígallanıwdan saqlaw, birigiw, zatlar tasıw, konyugaciya procesinde kópirler payda etiwde qatnasadı) wazıypalardı atqaradı.

Prokariot kletka membrana strukturaları wazıypasın citoplazma ishine ósip kirgen ósimsheler orınlayıdy. Bul ósimsheler tútikshe tárizli, plastinka tárizli hám basqa formalarda bolıp, olar mezosomalar dep ataladı (2.22-súwret). Mezosomalar kletka bólınıp atrıǵan waqıtta kese tosıqlardı payda etiwde qatnasadı. Membrana ósimshelerinde fotosintlezewshi pigmentler, dem alıw hám basqa proceslerdi támiyinlewshi fermentler jaylasqan hám olar ózine tán wazıypalardı atqaradı.

Prokariot kletkaniń oraylıq bóliminde bir iri saqynıa tárizli formaǵa iye bolǵan nukleoid ("xromosoma") jaylasqan bolıp quramı DNKdan ibarat. Eukariotlardan parıq qılıp, prokariotlar xromosomasında *gistonlı beloklar* bolmaydı. Nukleoidler membrana menen citoplazmadan bólınbegen. Prokariotlar quramında nukleoidlerden basqa jáne saqynıa tárizli dúziliske iye bolǵan **plazmidler** de boladı.

II BAP. KLETKA BIOLOGIYASI**2.6. Prokariot kletka**

2.22-súwret. Prokariot kletkaniń düzilisi

Prokariotlar kletkalarında da ribosoma boladı, biraq ol eukariot kletkalardıń ribosomasına qaraǵanda kishi bolıwi menen pariqlanadi.

Prokariot kletka binar bóliniw joli menen kóbeyedi. Bóliniw aldınan nukleoid eki ese artadi. Olarda eukariot kletkalardıń bóliniw usılları mitoz hám meyoz baqlanbaydı.

Qolaysız jaǵdayda prokariot kletkalar spora payda etedi. Spora kletkalardıń hádden tis joqarı hám tómen temperaturada jasaw qábiletin saqlaw imkanın beredi. Spora payda etiwde prokariot kletka qalıń bekkem qabıq penen qaplanadı. Onıń ishki düzilisi derlik ózgermeydi.

Demek, prokariot kletkalarda yadro qáliplespegen, tiykarǵı organoidlar – mitoxondriya, endoplazmalıq tor sıyaqlılar bolmaydı. Bul organoidlar waziypasın prokariotlar membranasınıń ishki bólimdegi ósip kirgen ósimsheler atqaradı.

Jańa bilimlerdi qollanıń**Biliw hám túsiniw**

1. Kletkalar düzilisine qaray qanday kletkalar pariqlanadı?
2. Prokariot kletkalar qanday formalarda boladı? Prokariotlarǵa qaysı organizmler kiredi?
3. Prokariot kletka qanday bólimlerden düzilgen?
4. Prokariot kletkada násillik xabar qay jerde saqlanadı?
5. Mezosoma qanday waziypalardı atqaradı?

Qollaniw. Prokariot kletkaǵa salıstırǵanda eukariot kletkalardıń qanday abzallıqlarǵa iye ekenligin mísallar tiykarında túsindiriń?

2.7. Ámeliy shınıǵıw. Prokariot hám eukariot kletkalar dúzilisin salistirmalı úyreniw

Analiz. Barlıq prokariotlardıń dúzilisi bir qıylı boladıma?

Sintez. Prokariot hám eukariot kletkalardıń uqsaslıq (ulıwma) táreplerin klasterde kórsetip beriń.

Bahalaw. Prokariot hám eukariotlar boyınsha iyelegen bilimlerińge tiykarlanıp salistirmalı keste dúziń. Kestede berilgen maǵlıwmatlarıńızdı toparda talqılań.


2.7. ÁMELIY SHÍNÍGÍW. PROKARIOT HÁM EUKARIOT KLETKALAR DÚZILISIN SALÍSTÍRMALÍ ÚYRENIW

Maqset: eukariot hám prokariot kletkalardıń ózine tán dúzilisin hám ayirmashılıqların úyreniw.

Qáwipsizlik qaǵıydarı:

Jumis tárkıbı:

1. Mikroskop járdeminde bakteriya, zamarrıq, haywan hám ósimlik kletkaların baqlań.
2. Tómende berilgen súwretler menen mikroskopta baqlaǵan kletkalardı salistiriń.
3. Kletkaniń ózine tán dúzilisin úyreniń hám kesteni toltriń.



Ózine tán dúzilis	Bakteriya kletkasi	Zamarrıq kletkasi	Haywan kletkasi	Ósimlik kletkasi
Yadro				
Nukleotid				
Citoplazma				
Glikokaliks				
Mitochondriya				
Plastida				
Endoplazmalıq tor				
Goldji kompleksi				
Lizosoma				
Vakuola				
Kletka orayı				
Citoskelet				
Ribosoma				

Juwmaq shıǵarıńı:

1. Prokariot kletkalardıń ózine tán táreplerin úyreniwdiń ámeliy áhmiyeti neden ibarat ekenligin túsındırıń.
2. Eukariot kletkalar menen prokariot kletkalardıń uqsaslıq hám ayirmashılıq tárepleri nelerden ibarat?

II BAP. KLETKA BIOLOGIYASI**2.8. Kletkada zatlar almasiwi. Kletkada energiya almasiwi**


2.8. KLETKADA ZATLAR ALMASÍWÍ. KLETKADA ENERGIYA ALMASÍWÍ

Assimilyaciya
Dissimilyaciya
Aerob
Anaerob
Glikoliz
Kislorodlı
tarqalıw

Tayanış bilimlerdi sınanı. Ne ushin aktiv fizikalıq miynet waqtında dem jetispeydi? Bul neden derek beredi?

Organizmlerdi tirishilik iskerligin hám dene temperaturasınıň turaqlılığın saqlaw ushin energiya jumsawdı talap etedi. Kletkanı energiya menen támiyinlew ushin organikalıq zatlardıň tarqalıwı hám ximiyalıq reakciyalar nátiyjesinde bólinip shıǵatuğın energiyadan paydalanyladi. Kóphsilik haywanlar hám adam ushin energiya deregi uglevodlar esaplanadi.

Kletkanı energiya menen támiyinleytuğın reakciyalar jiyindisi energiya almasıw (dissimilyaciya, katabolizm) dep ataladı. Kletka tirishilik iskerliginiň turaqlılığın saqlawdı támiyinlewhi plastik hám energiya almasıw reakciyaları jiyindisi **metabolizm**, metabolizm ónimleri bolsa **metabolitler** delinedi (2.23-súwret). Plastik almasıw menen energiya almasıwi bir-biri menen tiǵız baylanıshı. Plastik almasıw reakciyaları ushin zárür energiya deregi bolǵan ATP energiya almasıw reakciyalarında payda boladı. Energiya almasıw reakciyalarınıň júzege shıǵıwı ushin zárür fermentler plastik almasıw reakciyalarında sintezlennedi. Plastik hám energiya almasıwi arqali kletka sırtqı ortalıq penen baylanıсады. Bul procesler kletka tirishiligi dawamlılığınıň tiykarǵı shártı, onıň ósiwi, rawajlanıwı hám funkciyaların júzege shıǵarıw deregi bolıp esaplanadı.



2.23-súwret. Metabolizm

Tiri kletka ashıq sistema esaplanadı, sebebi kletka menen qorshaǵan ortalıq arasında zatlar menen energiya toqtawsız almasıp turadı.

Energiya almasıwi – dissimilyaciya. ATP barlıq kletkalardıň universal energiya qori bolıp esaplanadı. ATP kletkada fosforlanıw reakciyası nátiyjesinde payda boladı:



II BAP. KLETKA BIOLOGIYASI

2.8. Kletkada zatlardan enerji almasi. Kletkada enerji almasi


ATF sintezi ushın zárúr energiya kletkada organikalıq zatlardıń tarqalıwinan payda boladı. Bul energiya ATPniń ximiyalıq baylanışlarında saqlanadı (2.24-súwret).

Energiya almasıw basqıshları. Kletkada júz beretuğın energiya almasıw procesi kletkaniń dem alıw dep te ataladı. Dem alıw procesinde kislorodtan paydalananatugin organizmler **aerob** organizmler, dem alıw procesi kislordsız ortaliqtı bolatugın organizmler **anaerob** organizmler dep ataladı. Aerob organizmlerde energiya almasıw 3 basqıshtha ótedi.


1. Tayarlıq basqıshi. Adam organizminde tayarlıq basqıshi as sińiriw sistemasına túskenn saxaroza, laktoza, glikogen hám kraxmaldıń sińiriw fermentleri járdeminde monomerler (glyukoza, fruktoza, galaktoza)ge tarqalıwı menen ámelge asadı, nátiyjede payda bolǵan monomerler qanǵa sorılıp, kletkalarǵa jetkeriledi. Tayarlıq basqıshında payda bolǵan energiya issılıq sıpatında tolıq tarqalıp ketedi. Bul basqıshtha payda bolǵan zatlardıń bir bólimi kletkaniń tirishilik procesleri ushın zárúr bolatugın organikalıq zatlardıń sintezleniwine jumsaladı, bir bólimi bolsa tarqaladı.

2. Kislordsız basqısh. Kislordsız basqısh (glikoliz)ta tayarlıq basqıshında payda bolǵan kishi molekulalı organikalıq zatlardıń, misali, glyukoza kislorod qatnasiwısız fermentler tásirinde tarqaladı.

Glikoliz bul glyukozaniń sút kislotaga shekem fermentler járdeminde anaerob usilda tarqalıwı bolıp, payda bolǵan energiyaniń bir bólimi ATP kórinisinde toplaniwı menen ámelge asadi.




2.24-súwret. Energiya almasıw



2.25-súwret. Krebs cikli

II BAP. KLETKA BIOLOGIYASI**2.8. Kletkada zatlar almasıwi. Kletkada energiya almasıwi**

Bir molekula glyukozaniń kislorodsız tarqalıwı nátiyjesinde 2 molekula sút kislotası, 2 molekula ATF payda boladı hámde 2 molekula suw bólínip shıǵadı. Jámi 200 kJ energiya bólinedi. Bul energiyaniń 40% i ATFniń fosfat baylanısına toqımalarında qalǵan 60% i energiya bolsa issılıq sıpatında tarqalıp ketedi:



Anaerob tarqalıw procesi ósimlik, haywan, zamarriq, bakteriya kletkalarında júz beredi. Adam kúshli fizikaliq mijnet etiwi nátiyjesinde bulshıq et toqımalarında kislorod jetispey qaladı hám glyukozadan kóp muğdarda sút kislotası payda boladı. Nátiyjede bulshıq etlerde sharshaw jaǵdayları júz beredi.

3. Kislorodlı tarqalıw basqıshi. Aerob organizmlerde glikolizden keyin energiya almasıwinıń aqırğı basqıshi – kislorodlı tarqalıw júz beredi. Bunda glikoliz prosesinde payda bolǵan zatlar metabolizmniń aqırğı ónimleri (CO_2 hám H_2O) ne shekem tarqaladı. Bunda 2 molekula sút kislotadan 36 molekula ATF, 42 molekula H_2O hám 6 molekula CO_2 payda boladı:



Kislorodlı basqıshında 2 600 kJ energiya ajiralıp shıǵadı. Sonnan 1 440 kJ energiya ATFniń fosfat baylanıslarına baylanıсадı. Qalǵan 1160 kJ energiya issılıq sıpatında tarqalıp ketedi. Kletkadaǵı energiya almasıw reakciyalarınıń jiyindisi tómendegishe:



Demek, 180 g glyukozaniń tolıq oksidleniwi nátiyjesinde ajıralatuǵın 2 800 kJ energiyaniń 1 520 Kj ATF molekulasynda toplanadı.

Solay etip, energiya almasıwinıń anaerob basqıshi citozolda ótedi, aerob basqıshi bolsa mitoxondriyalarda júz beredi.


Jańa bilimlerdi qollanıń**Biliw hám túsiniw**

1. Zatlar almasıw procesiniń áhmiyeti nede?
 2. ADFdan ATF sintezi ushın energiya qay jerden alınadı?
 3. Energiya almasıwi qanday basqıshlarǵa bólinedi?
 4. Kislorodlı tarqalıw basqıshındaǵı reakciyalardı túsindiriń.
 5. Plastik almasıw hám energiya almasıwinıń bir-biri menen baylanıslığın túsindiriń.
- Qollaniw.** Energiya almasıwi hám onıń basqıshları arasındaǵı sáykeslikti anıqlań.

Almasıw procesleri	Energiya almasıw basqıshları
A) pirouzum kislotanıń karbonat angidrid hám suwǵa shekem tarqalıwı	
B) glyukozaniń pirouzum kislotaga tarqalıwı	
D) 2 molekula ATF sintezi	
E) 36 molekula ATF sintezi	
F) ribosoma qatnasında júz beredi	
G) mitoxondriyada ámelge asadı	

2.9. Ámeliy shiniǵıw. Energiya almasıwına baylanıslı máseleler sheshiw

Analiz. Súwrette kórsetilgen kletkaniń dem alıwında júz beretuǵın proceslerdi talqılań.



Sintez. Spirtli ashıw procesi nátiyjesinde qanday ónimler alındı?


Bahalaw. Aerob dem alıwdıń evolyuciyadaǵı áhmiyetin bahalań.

2.9. ÁMELIY SHÍNÍĞIW. ENERGIYA ALMASÍWÍNA BAYLANÍSLÍ MÁSELELER SHESHIW

Maqset: energiya almasıwi boyinsha máseleler sheshiw, energiya almasıw basqıshları, tayarılıq basqıshı, glikoliz hám kislородlı tarqalıwda energiyaniń payda bolıwına baylanıslı máseleler sheshiwdi úyreniwi.

Kletkadaǵı procesler normal ótiwi ushın zárúr bolǵan energiya, kletkada energiyaǵa bay hár túrli zatlarda awısıq zat túrinde toplanadı. Sonday zatlardan biri ATP (adenozintrifosfat kislota) bolıp esaplanadı (2.25-súwret).

ATF molekulasi tiri sistemaniń kletkalarında universal energiya deregi bolıp esaplanadı. Kletkalarda energiya talap etiletuǵın procesler ótiwi menen bir waqttań ózinde kletka ADF molekulاسынан ATPnı sintezleydi. Kletkaniń energiyaǵa bolǵan tala-bı barqulla ATF molekulасынı gidrolizleniw procesi menen, yaǵníy ATPdan ADF hám fosfat kislota (yamasa AMF hám pirofosfat) ajiralıwı menen júz beredi. Usı proceste ajiralǵan energiya kletkanıń barlıq tirishilik proceslerine, mísalı, membranalar arqalı



2.25-súwret. ATP niń dúzilisi

II BAP. KLETKA BIOLOGIYASÍ**2.9. Ámeliy shınıǵıw. Energiya almasıwına baylanışlı mäseler sheshiw**

natriy, kaliy hám kalciy ionlarınıń aktiv transportına hám barlıq sintez proceslerine jumsaladı.

Tayarlıq	Kislorodsız	Kislorodlı
	200 kJ	2600 kJ
Payda bolǵan energiya issılıq sıpatında tolıq tarqalıp ketedi.	80 kJ - 2ATF (40%) 120 kJ (60%) issılıq sıpatında tarqalıp ketedi.	1 440 kJ - 36ATF (55,4%) 1 160 kJ (44,6%) issılıq sıpatında tarqalıp ketedi.

1-másеле. Ashiw procesinde issılıq sıpatında 720 kJ energiya ajiralǵan bolsa, aerob basqıshında tarqalǵan sút kislota hám ATFda toplanǵan energiya (kJ) muǵdarın aniqlań.

Ashiw, yaǵní glikoliz basqıshında 1 molekula glyukozanıń tarqalıwınan 2 molekula sút kislotosı hám 120 kJ energiya issılıq sıpatında tarqaladı.



$$1 - 120 \text{ Kj}$$

$$x - 720 \text{ Kj}$$

$$x=6 \text{ molekula glyukoza}$$

Demek, 1 molekula $C_6H_{12}O_6$ dan 2 molekula $C_3H_6O_3$ 6 molekula $C_6H_{12}O_6$ dan **12 molekula $C_3H_6O_3$** payda boladı.

Aerob basqıshıta 2 molekula sút kislotosı tarqalǵanda mitoxondriyada 1 440 kJ energiya ATFda toplanadi.

$$2 \text{ molekula } C_3H_6O_3 - 1 440 \text{ kJ}$$

$$12 \text{ molekula } - x$$

$$x = 1 440 \cdot 12 / 2 = 8 640 \text{ kJ}$$

Juwap: 12 molekula sút kislota tarqalǵan hám 8 640 kJ energiya ATFda toplanǵan.

2-másеле. Glyukoza tolıq tarqalǵanda 7 680 kJ issılıq energiyası ajiraldı. Usı glyukoza ashiw procesinde qatnasqan ATFda toplanǵan energiya muǵdarı qansha boladı?

Juwap: 480

3-másеле. Glyukoza tarqalǵanda 252 ATF payda bolǵan tolıq tarqalǵan glyukoza molekulası sanı tolıq tarqalmaǵan molekulalar sanınan 0,5 ese úlken, tolıq tarqalǵan glyukoza molekulasında ajiralıp shıqqan ATFlar sanın aniqlań?

Juwap: 228.

4-másеле. Glyukoza tolıq tarqalǵanda 6 400 kJ issılıq energiyası ajiraldı, ashiw procesinde qatnasqan ATFdaǵı energiya muǵdarı qansha? **Juwap: 400 kJ**

5-másеле. Kletkaniń energiya almasıw basqıshlarında 152 molekula ATF sintezlen-di, bunıń neshe % 1 mitoxondriyada sintezlenedi? **Juwap: 94,7**

6-másеле. Glyukoza tarqalǵanda 252 ATF payda bolǵan tolıq tarqalǵan glyukoza molekulası sanı tolıq tarqalmaǵan molekulalar sanınan 0,5 ese úlken, tolıq tarqalǵan glyukoza muǵdarın tabiuń. **Juwap: 228**

Talqilań hám juwmaq shıǵarıń. Barlıq organizmlerde energiya almasıwı úsh basqıshıta ámelge asadıma? Energiya almasıwında uglevodlar, beloklar hám maylardıń funkciyaların óz ara baylanıstırıń. Zatlar almasıwı hám energiya almasıwǵa sirtqi or-talıq qanday tásir etedı?

II BAP. KLETKA BIOLOGIYASI
2.10. Kletkada násillik xabardíń ámelge asırılıwi

2.10. KLETKADA NÁSILLIK XABARDÍŃ ÁMELGE ASÍRÍLÍWÍ

Tayanish bilimlerdi sınań. Kletka ózin-ózi basqarıwshi sistema sıpatında óz iskerligin qanday tártipke saladı? Kletka ushın DNK replikaciyasınıń áhmiyeti nede?

Tiri organizmeler kóbeyiw, yaǵníy ózine uqsaǵanlardı jaratıw qásiyetine iye bolıp, bul qásiyet genetikalıq xabardı násilden-násilge ótkeriw menen baylanıslı boladı. Kóbeyiw qásiyetine molekula dárejesinde qaralsa, bul hádiyse DNK molekulasınıń eki ese artıwi menen belgilenedi. Kletka dárejesinde bul qásiyet mitoxondriyalar hám xloroplastlardıń bólüp kóbeyiwi, mitoz, meyz proceslerinde kórinedi.

Kletka óziniń násillik xabarın turaqlı hám úzliksiz túrde keyingi áwladqa ótkere alatuǵın násillik birlik bolıp, áwladlardıń dawamlılığıń támiyinleydi.

Násilliktiń materiallıq tiykari bolǵan DNK molekulası ózin-ózi kóbeytiw qásiyetine iye, biraq bul process tek ǵana tiri kletkalarda ámelge asadi.

Hár bir túr basqa túrlerden pariqlanıwshi, unikal beloklar toplamına iye. Túrli organizmelerde bir qıylı funkciyanı atqaratuǵın beloklar da aminokislotalar sanı hám izbe-izligi menen pariqlanadı. Áhmiyetli tirishilik funkciyalardı orınlawshi beloklar barlıq organizmelerde uqsas boladı.

Genetikalıq kod
 Nukleotid
 Reduplikaciya
 Transkripciya
 Translyaciya
 Matrica

Nukleotidler										
1	2									3
U		C		A		G				
U	UUU	fenilalanin	UCU	serin	UAU	tiozin	UGU	sistein	U	
	UUC		UCC		UAC		UGC		C	
	UUA		UCA		UAA	stop kodonlar	UGA	stop kodon	A	
	UUG		UCG		UAG		UGG		G	
C	CUU	leycin	CCU	prolin	CAU	gistidin	CGU	arginin	U	
	CUC		CCC		CAC		CGC		C	
	CUA		CCA		CAA	glutamin	CGA		A	
	CUG		CCG		CAG		CGG		G	
A	AUU	izoleycin	ACU	treonin	AAU	asparagin	AGU	serin	U	
	AUC		ACC		AAC		AGC		C	
	AUA		ACA		AAA	lizin	AGA	arginin	A	
	AUG		metionin		AAG		AGG		G	
G	GUU	valin	GCU	alanin	GAU	asparagin kislota	GGU	glicin	U	
	GUC		GCC		GAC		GGC		C	
	GUA		GCA		GAA	glutamin kislota	GGA		A	
	GUG		GCG		GAG		GGG		G	

2.26-súwret. Genetikalıq kod

II BAP. KLETKA BIOLOGIYASI**2.10. Kletkada násillik xabardıń ámelge asırılıwi**

Sırtqı ortalıqtan awqat quramında qabil etilgen beloklar tuwrıdan-tuwrı usı organizm kletkaları beloklardıń ornın basa almaydı. Bul beloklar organizmlerdiń as sińiriw organlarında aminokislotalarǵa tarqaladı. Bul aminokislotalar ishekten qanǵa sorılıp, kletkalarǵa jetip baradı. Genetikalıq xabar tiykarında hár bir kletka ózine tán bolǵan beloklardı sintezleydi. Beloklardıń iskerlik müddeti sheklengen bolıp, belgili waqttań soń olar tarqaladı. Olardıń ornına toqtawsız jańa beloklar payda boladı.


Beloklardıń qásiyetleri birinshi gezekte olardıń birlemshi dúzilisi, yaǵniy aminokislotalardıń izbe-izligi menen belgilenedi. Beloklardıń birlemshi strukturası DNKdaǵı nukleotidler izbe-izligi belgileydi. Hár bir kletkaniń da, hátteki kóp kletkalı organizmniń dúzilisi hám tirishilik procesleri haqqındaǵı maǵlıwmatlar DNK nukleotidleri izbe-izliginde jámlengen. Usı maǵlıwmat *násillik* yamasa *genetikalıq maǵlıwmat* dep ataladı.

Genetikalıq kod. Beloklardıń birlemshi strukturası haqqındaǵı genetikalıq xabarlar DNK shinjırında nukleotidler izbe-izligi túrinde belgili bir tártipte jaylasqan. DNKnıń bir polipeptid shinjırındaǵı aminokislotalar yamasa ribasomalıq hám transport RNK molekulalarındaǵı nukleotidler izbe-izligin belgileytuǵın bir bólimi gen dep ataladı. Beloklar quramına kiriwshi hár bir aminokislotanıń nuklein kislotalarda izbe-iz jaylasqan úsh nukleotid (triplet, kodon) járdeminde ańlatılıwı genetikalıq kod dep ataladı. DNK quramında 4 hár qıylı nukleotid boliwı názerde tutılsa, $4^3=64$ kod payda boladı. Demek, bir aminokislota 1, 2, 3, 4, 6 kod járdeminde kodlanadı. Genetikalıq kod 1962-jılı amerikalıq bioximikler – M.Niderberg hám S.Ochoa tárepinen aniqlanǵan (2.26-súwret).

Genetiklıq kodtuń qásiyetlerine tómendegiler kiredi:

1. Hár bir aminokislotanı nukleotidler tripleti kodlaydı.
2. Hár bir triplet (kodon) bir aminokislotanı ańlatıdı.
3. Bir aminokislotanı bir neshe triplet kodlawı mümkin.
4. Genetikalıq kod barlıq tiri organizmeler ushın universal.
5. Genetikalıq kodtuń 61 i “mánılı”, yaǵniy belgili bir aminokislotalardı ańlatıwshı tripletler bolıp esaplanadı. UGA, UAA, UAG aminokislotalardı ańlatpaydı.

Olar polipeptid shinjırınıń tamam boliwın bildiriwshi terminator kodonlar bolıp esaplanadı.



II BAP. KLETKA BIOLOGIYASI


2.10. Kletkada násillik xabardıń ámelge asırılıwi

Matricalı sintez reakciyaları. Genetikalıq xabar DNK molekulasyndaǵı nukleotidler izbe-izliginde ańlatılǵan. Genetikalıq xabar tiykarında biopolimerler sintezleniwi matricalı sintez reakciyaları dep ataladı. Bul reakciyalarǵa DNK sintezi – reduplikaciya, RNK sintezi – transkripciya, belok biosintezi – translyaciyalar kiredi. Matricalı sintez reakciyaları tiykarında nukleotidlerdiń óz ara komplementarlıǵı boladı.

DNK reduplikaciyası. Násillik xabardı násilden-násilge ótkeriw DNK molekulasyını fundamental qásiyeti – reduplikaciya menen baylanıslı. DNK molekulasyını eki ese artıwi reduplikaciya dep ataladı. DNK molekulasyını dáslepki qos shınjırı arnawlı fermentler járdeminde eki bólek shınjırlarǵa bólinedi. DNKnıń bir shınjırı jańa shınjırdıń sintezi ushın matrica bolıp xızmet etedi. DNK – polimeraza fermenti qatnasında kletkadaǵı erkin nukleotidlerden paydalanıp, ATF energiyası esabına DNKnıń jańa komplementar shınjırı sintezlenedi. Bul process kletka cikli interfaza basqıshınıń sintez dáwirinde júz beredi (2.27-súwret).

Kletkada násillik xabardıń ámelge asırılıwi. Kletkadaǵı násillik xabardıń ámelge asırılıwi eki basqıshıta boladı: dáslep beloklardıń dúzilisi haqqındaǵı xabar DNKdan iRNKǵa kóshiriledi (transkripciya), soń juwmaqlawshi ónim – belok sintezi (translyaciya) ribosomalarda ámelge asırıladı.

Transkripciya (RNK sintezi). Bul proceste DNK matrica bolıp esaplanadı. Belok strukturası haqqındaǵı xabar yadrodaǵı DNKda saqlanadı. Belok sintezi bolsa citoplazmada, ribosomalarda ámelge asadı. Beloktiń strukturası haqqındaǵı xabar yadrodan citoplazmaǵa iRNK tárepinen ótkeriledi. DNK qos shınjırdıń bir bólimi jazıladı hám shınjırlardıń birinde komplementarlıq tiykarında (A-U, G-C) RNK-polimeraza fermenti járdeminde iRNK sintezlenedi. Bunda DNKnıń tek ǵana bir shınjırı mániske iye bolıp, ekinshi DNK shınjırı matrica wazıypasın atqaradı. Usı matricalı shınjırdan iRNK sintezlenedi. Sintezlengen iRNK transkripciyalangan DNK shınjırıga komplementar, yaǵní iRNKdaǵı nukleotidler tártibi DNKdaǵı nukleotidler tártibi menen qatań belgilenedi. Misal ushın, eger transkripciyalangan DNK shınjırınıń bir bólimi A-C-G-T-G-A nukleotidler izbe-izligine iye bolsa, ol jaǵdayda iRNK molekulasyını sáykes keletügen bólimi U-G-C-A-C-U kórinisinde boladı. Solay etip, transkripciya nátiyjesinde genetikalıq xabar DNKdan iRNKǵa kóshiriledi.



2.28-súwret. Transkripciya


II BAP. KLETKA BIOLOGIYASI

2.10. Kletkada násillik xabardıń ámelge asırılıwi

Transkripciya bir waqıttıń ózinde bir xromosomadaǵı bir neshe genlerde hám túrlı xromosomalarda jaylasqan genlerde de júz beriwi mümkin. Aminokislotalar izbe-izligi haqqındaǵı xabar DNKdan iRNKǵa kóshiriliwi **transkripciya** dep ataladı (2.28-súwret).

Prokariotlarda sintezlengen iRNK molekulaları tezlik penen ribosomalar menen óz ara baylanısıwi hám belok sintezinde qatnasiwi mümkin. Eukariotlarda iRNK yadroda sintezlenedi hám arnawlı belokları járdeminde yadro membranasındaǵı tesikler arqalı citoplazmaǵa ótedi. RNK niń jáne eki túri: tRNK hám rRNKlar da arnawlı genlerde sintezlenedi.

Translyaciya (belok sintezi). Translyaciya násillik xabardı iRNK “tili”nen amino-kislotalar “tili”ne awdarma islew procesi (2.29-súwret). Bul proceste iRNK matrica bolıp esaplanadı. Translyaciya procesinde RNKdaǵı xabar tiykarında ribosomalarda belok molekulasınıń birlemeši strukturası payda boladı. Ribosomalar iRNKnıń belok sintezi baslanatuǵın ushı menen baylanıсадı. iRNKnıń bul ushında AUG triplet jaylasqan bolıp, bul triplet translyaciyanı baslawshı **“start kodon”** dep ataladı. Ribosomalarda iRNK kodonlarına tRNK antikodonları komplementar tárizde baylanıсадı.



2.29-súwret. Belok biosintezi

Komplementar nukleotidlerdiń ózine tán jaylasıwi sebepli tRNK molekulası, *jońishqa japiraǵına uqsas formaǵa* iye boladı. (2.30-súwret). Hár bir tRNKda ATP energiyası menen aktivlestirilgen belgili bir aminokislota biriktiriletuǵın akceptor ushı bar. tRNK molekulasınıń qarama-qarsı bóliminde ózine tán triplet – antikodon bar bolıp, ol sáykes keletuǵın iRNK tripletine (kodon) komplementarlıq principine muwapiq biriktiriliwi ushın juwapker esaplanadı.

II BAP. KLETKA BIOLOGIYASI

2.10. Kletkada násillik xabardıń ámelge asırılıwi

Aminokislotanı biriktirgen tRNK molekulası antikodon iRNK kodonına komplementar türde baylanısadı.

Tap sol tárizde, iRNK keyingi kodonına aktivlesken aminokislota menen ekinshi tRNK birigedi. Eki aminokislota arasında peptid baylanıs payda boladı, sonnan keyin birinshi tRNK aminokislotadan ajıralıp hám ribosomadan shıgıp ketedi. Sonnan keyin iRNK bir tripletke jılısadı hám aminokislota menen baylanısqan gezektegi tRNK molekulası ribosomaǵa kiredi. Nátiyjede payda bolǵan dipeptidge úshinshi aminokislota biriktiriledi hám iRNK jáne bir tripletke jılısadı. Polipeptid shınjırı usı tárizde sozılıp baradı.

Translyaciya procesi úsh stop kodonınan biri ribosomaǵa kiremen degenshe dawam etedi, sonnan keyin belok sintezi toqtaydı hám ribosoma eki subbirlikke bólínip ketedi.

Joqarıdaǵı barlıq procesler júdá tez júz beredi. Belok biosinteziniń hár bir basqışında tiyisli fermentler katalizatorlıq etedi hám ATP tarqalıwı arqalı energiya menen támiyinlenedi.

Demek, matricalı sintez reakciyaları arqalı genetikalıq xabardıń jetkeriliwi organizmlerdiń kóbeyiwi, regeneracyası, kletkalardıń bóliniwi sıyaqlı procesler támiyinlenedi.

Jańa bilimlerdi qollanıń


Biliw hám túsiniw

1. Replikaciya, transkripciya sózleriniń mánisin túsındırıp beriń.
2. DNKdan RNKnıń sintezleniw mexanizmin túsındırıń.
3. Genetikalıq kod qásiyetleri nelerden ibarat?
4. Matricalı sintez degenimiz ne?
5. Belok sintezinde ribosomalar qanday funkciyalardı atqaradı?

Qollanıw. Ne ushin translyaciya waqtında belok quramına aminokislotalar kútilmeggen halda emes, tek ǵana iRNK tripletleri tárepinen kodlangan hám usı tripletler izbe-izligine qatań ámel qılınǵan halda kiritiledi? Kletkadaǵı belok sintezinde neshe túrdegi tRNK qatnasadı?

Analiz. GTCATGGATAGTCCTAAT nukleotidler izbe-izliginen ibarat DNA molekulası tiykarında sintezlengen iRNK molekulásındağı nukleotidler izbe-izligin hám beloktaǵı aminokislotalar sanın aniqlań.

Sintez. Genetikalıq kod kestesinen paydalaniп belok biosintezi procesindegi násilik xabardan paydalaniw sxemasın dúziń hám tómendegi kestede kórsetiń.



2.30-súwret. tRNK antikodonı iRNK kodonına komplementarlıǵı

II BAP. KLETKA BIOLOGIYASI**2.11. Ámeliy shiniğıw. Belok biosintezi procesin modellestiriw**

DNKnıń 1-shınjırı	ATG	TAT	GAA	GAT	CCT	CGT	GTT	CCA	GGA
DNKnıń 2-shınjırı									
iRNK (kodonlar)									
tRNK (antikodonlar)									
Aminokislotalar									

Bahalaw

1. Beloktuń massası 36 000 g/molge teń bolsa, sol belokqa sáykes iRNKdaǵı hám D NKdaǵı nukleotidler sanın anıqlań.

2. 450 nukleotid juplıgınan ibarat D NK bólegi tiykarında sintezlengen iRNKdaǵı nukleotidler sanın hám beloktaǵı aminokislotalar sanın hámde beloktuń massasın anıqlań.


**2.11. ÁMELIY SHÍNÍGÍW. BELOK BIOSINTEZI
PROCESIN MODELLESTIRIW**

Maqset: belok biosintezi procesin modellestiriw tiykarında túsinıw hám ámelde islep kóriw.

Belok biosintezi transkripciya hám translyaciya proceslerinen ibarat. Yadroda RNK-polimeraza fermenti járdeminde D NKdan iRNK sintezlenedı. Bul process **transkripciya** dep ataladı. Jańa sintezlengen iRNK yadro tesikshelerinen shıgıp, citoplazmadaǵı ribosoma menen birigedi. iRNKdaǵı nukleotidler izbe-izligine sáykes türde tRNK aminokislotaları tasıp keledi. Bul process **translyaciya** dep ataladı.

Bizge kerek: karton qaǵaz, reńli qaǵazlar, qayshı, jelim.

Qáwipsızlık qaǵıydaları: 



II BAP. KLETKA BIOLOGIYASI

2.11. Ámeliy shiniǵıw. Belok biosintezi procesin modellestiriw





II BAP. KLETKA BIOLOGIYASI**2.11. Ámeliy shiniǵıw. Belok biosintezi procesin modellestiriw****Jumisti orınlaw tártibi**

1. Qalın karton qaǵazdan ribosoma modelin sızıp, kesip alını. Eki shetinen tesik ashın.
2. Qalın qaǵazdan tesikke qaraǵanda kishilew lenta jasań. Lenta iRNK modeli waziyapasın atqaradı. Reńli qaǵazlardan kvadrat kesip, iRNK modeline jabıstırıp shıǵıń. Hár bir kvadrat bir tripletti(kodon) bildiredi. Ribosoma iRNKdaǵı eki tripletti óz ishine aladı.
3. Karton qaǵazdan tRNK modelin kesip alını. tRNKnıń joqarı bólimine reńli qaǵazdan jińishke lenta siyaqlı bólekshe kesip alıp, jabıstırıń. Bul reńler antikodondı bildiredi.
4. Reńli qattı qaǵazdan aminokislota modelin kesip alını.
5. tRNK hám aminokislotanıń tómengi bóliminen qayshı járdeminde tesip, tRNK hám aminokislotanı biriktiriń.
6. Ribosoma, tRNK hám iRNK tayar bolgannan keyin, kodon, antikodon hám amino-kislotadaǵı reńlerge sáykes túrde birlestirip shıǵıń.
7. Qızıl reńdegi qaǵaz iRNKda AUG-start kodonına sáykes keledi. UAC antikodonlı tRNK metionin aminokislotasın tasıydı.
8. Process usı izbe-izlikte tákirarlanadı. iRNKdaǵı aqırǵı kodon jasıl reńdegi terminator kodon bolıp, UAA, UAG yamasa UGA kórinisinde sintez tamamlanıwin bildiredi.


Talqilań hám juwmaq shıǵarıń

1. Belok biosintezine tiyisli qaysı process yadroda júz beredi?
2. Ribosoma qanday dúziliske iye?
3. Kodon hám antikodon qay jerde jaylasqan hám qanday waziypanı ámelge asıradı?
4. Súwrette kórsetilgen procesti túśindiriń?
5. Tómendegi súwret tiykarında translyaciya procesi izbe-izligin aytıp beriń.



2.12. PROKARIOT HÁM EUKARIOT KLETKALARDÍŃ BÓLINIWI

Tayanish bilimlerdi sınáń. Kletkalar qalay kóbeyedi?



2.33-súwret. Bakterianiń bóliniwi

Prokariot hám eukariot kletkalar bóliniw qásiyetine iye. Bakteriyalar ekige bóliniw joli menen kóbeyedi. Olardıń kóbeyiwi geometriyalıq progressiya tiykarında ámelge asadı (2,4,8,16,32...). Bakteriyalarda birinshi náwbette DNK replikaciylanadı hám replikaciya tamamlanǵannan keyin, DNKlar bir-birinen ajiralıp shıǵadı. Kletka membranası ishke qaray batıp kirip, citoplazma ekige bólinedi (2.33-súwret). Qolaylı sharayatlarda ayırım bakteriyalar hár jigırma minutta bólinedi.

Mitoz
Interfaza
Profaza
Metafaza
Anafaza
Telofaza
Kariokinez
Citokinez

Bólingen kletkanıń keyingi bóliniwine shekem yamasa nabıt bolıwına shekemgi bolǵan dáwir kletka cikli delinedi.

Kletka cikli interfaza hám mitozdan ibarat (2.34-súwret). Interfaza úsh dáwirge bólinedi:



Sintezden aldinǵı dáwir (G_1)de – kletka ósip úlkeyedi hám sintez dáwiri ushın kerek bolǵan zatlar (ATF, RNK, ferment) sintezlenedi. Bul dáwirde xromosoma hám DNK muǵdarı sáykes túrde $2n2c$ jaǵdayında boladı (n – xromosoma sanı, c – DNK sanı. DNK sanı xromatidalar sanına teń).

Sintez dáwirin (S)de DNK redundlikaciyası baqlanadi. Xromosoma quramına kiriwshi gistonlı beloklar sintezlenedi. Hár bir xromosoma ekewden xromatidaǵa iye boladı ($2n4c$). Centriola eki ese artadı.

Sintezden keyingi dáwir (G_2)de mitoxondriya ekige bólinedi. Bóliniw urşığı quramına kiriwshi tubulin belogi sintezlenedi ($2n4c$).

Mitoz tórt fazadan ibarat:


1. Profaza. Xromosomalar spirallasıw procesinde úlkeyip juwanlasadi. Bul dáwirde xromosomalardı boyap, mikroskopta kóriw mümkin. Xromosoma centromera menen birikken eki xromatidadan quralǵan. Haywan kletkalarının centriola qarama-qarsi polyuslarǵa tarqaladı. Centrioladan bóliniw urşığı qáliplese-di. Yadrosha erip ketedi. Yadro qabıǵı tarqaladı ($2n4c$).



2.34-súwret. Kletka cikli





2. Metafaza. Xromosomalar ekvator tegisliginde jaylasadi. Bóliniw urşığı jipleri (axromatin jipleri) xromosoma centromerasına eki tárepten birigedi ($2n4c$).

II BAP. KLETKA BIOLOGIYASI**2.12. Prokariot hám eukariot kletkalardıń bóliniwi**

3. Anafaza. Qısqa waqt dawam etedi. Centromeralar ekige bólinedi. Axromatin jipleriniń qısqrıwı esabına xromatidalar polyuslarǵa tartıladı. Polyuslarǵa xromosoma kórinisinde jetip baradı ($4n4c$).

4. Telofaza. Xromosomalar despirallasadı hám xromatinge aylanadı. Bóliniw ursığı tarqaladı. Yadrossha hám yadro qabıǵı payda boladı ($2n2c$).

Yadronıń bóliniwi **kariokinez**, citoplazmanıń bóliniwi **citokinez** dep ataladı.



2.35-súwret. Haywan (a) hám ósimlik
(b) kletkasınıń bóliniwi

Ósimlik hám haywanlar kletkalarında citokinez parıqlanadı. Haywan kletkalarında citoplazma qaptal tárepke batıp kirip, eki kletka payda etedi. Qalıń qabıqqa iye ósimlik kletkalarında tosıq payda boladı. Bul tosıq qaptal tárepke keńeyip barıp, kletkanı ekige bóledi.

Mitozdiń áhmiyeti:

- *ana kletkaniń bóliniwinen eki qız kletka payda boladı;
- *tiri organizmeler ósiwin támiyinleydi;
- *ósimlikler vegetativ kóbeyedi;
- * regeneraciya ámelge asadı.

Jańa bilimlerdi qollanıń**Biliw hám túsiniw**

1. Kletka cikli degen ne?
2. Mitoz qanday fazalardan quralǵan?
3. Mitozdiń qaysı basqıshında xromosoma spirallasadı?
4. Kesirtkelerde regeneraciya qalay ámelge asadı?
5. Ósimliklerdiń ósiwinde mitoz qanday áhmiyetke iye?

Qollanıw. Kletka cikli basqıshlarında DNK hám xromosomalar sanın sáykes túrde juplań.


1. Metafaza	5. G ₁ dáwir	a) 2n2c
2. Telofaza	6. Anafaza	b) 2n4c
3. Sintez dáwiri	7. G ₂ dáwir	c) 4n4c
4. Profaza	8. Interfaza	

Analiz. Tiri organizmelerde qaysı procesler mitozǵa tiykarlanǵan?

Sintez. Xromosomalardıń diploid toplamı 38 ge teń bolǵan tiri organizmge tiyisli DNK hám xromosomanı jazıń.

- a) profaza:
- b) metafaza:
- d) anafaza:
- e) telofaza:

Bahalaw. Súwrettegi mitoz procesi izbe-izligin belgileń.



2.13. MEYOZ


Tayanish bilimlerdi sınaná. Meyozdını biologiyalıq áhmiyeti nede?

Meyoz – kletkadaǵı xromosomalar sanınıń eki ese kemeyiwi.
Meyoz da mitoz siyaqlı interfazadan baslanadi.

Interfazada ATF hám belok sintezi siyaqlı metabolitik prosesler tezlesedi. DNK muǵdarı eki ese artadi. Haywan kletkalarında centriolalar kóbeyedi.

Meyoz eki basqıshta júz beredi: **reduktion bóliniw (meyoz I); evkacion bóliniw (meyoz II).**

Meyoz
Ekvacion
Redukcion
Interkinez
Konyugaciya
Krossingover




2.36-súwret. Meyoz basqıshları

II BAP. KLETKA BIOLOGIYASI**2.13. Meyoz**

Profaza I. Éní uzaq dawam etetuǵın dáwır. Juplasqan xromatin jipleri qısqaradı hám qalınlasadı - xromosomalarǵa aylanadı, bul bolsa bóliniw waqtında xromosomalardıń häreketin jeńillestiredi. Bir xromosoma eki xromatidadan ibarat. Gomologiyalıq xromosomalar uzınlığı, centromeranıń jaylasıwinı qaray uqsas boladı. Óz ara gomologiyalıq xromosomalar jaqınlasadı, olar tórt xromatidalardan ibarat *tetradanı* payda etedi. Gomologiyalıq xromosomalardıń jaqınlasiwi *konyugaciya*, bólimleri menen almasıwi *krossingover* qubilisi dep ataladı (2.37-súwret).


Gomologiyalıq xromosomalar tetradası



2.37-súwret. Konyugaciya hám krossingover qubilisi




Krossingover sebepli xromosomadağı maǵlıwmatlar almasıwi hám áwladlar hár túrliligi támiyinlenedi.

Profaza I de yadrosha hám yadro qabığınıń tarqalıwi baqlanadı. Haywan kletkasında centriola polyuslарǵa häreketlenedi. Gomologiyalıq xromosomalar qaptallasıp jaylasqan jaǵdayda ekvator tegisligi tárepke häreketlenedi ($2n4c$).



Metafaza I. Xromosomalar tetradası ekvator tegisligi boylap jaylasadı. Bóliniw urşığı jipleri centromeraǵa birigedi ($2n4c$).



Anafaza I Gomologiyalıq xromosomalar ajiralmaǵan halda qarama-qarsı polyuslарǵa tarqaladı. Hár bir juptaǵı ata hám ana xromosomaları polyuslарǵa kúilmegen kombinaciyalarda tarqaladı ($2n4c$).





Telofaza I. Bul basqıshta xromatinler despirallasadı, yadro qabıǵı payda boladı. Xromosomalar sanı teń gaploid toplamǵa iye eki qız kletkanı payda etedi ($1n2c$).

Meyozdıń birinshi hám ekinshi bóliniwi arasındaǵı basqısh **interkinez** dep ataladı. Interfazadan parıq qılıp, interkinezde DNK replikaciyası júz bermeydi.

Profaza II mitoz profazasına uqsas boladı. Xromosomalar spirallasadı. Yadro qabıǵı hám yadrosha erip ketedi. Centriola polyuslарǵa tarqalıp, bóliniw urşığın payda etedi ($1n 2c$).




Metafaza II. Ekvatorda eki xromatidalı xromosomalar jaylasqan. Bóliniw urşığı jipleri centromeraǵa birigedi ($1n2c$).



Anafaza II. Bóliniw urşığı jipleri qısqaǵıp, xromosomalardı centromeradan túrli polyuslarǵa tar-tadı. Polyuslarǵa tartılıp atırǵan hár bir xromatida jáne óz betinshe xromosomalarǵa aylanadı ($2n2c$).

Telofaza II. Polyuslarǵa jetip bargan xromosomalar despirallasadı, yadro qabıǵı hám yadrosha qáliplesedi hám citokinez ámelge asadı. Nátiyjede ana kletkadan parıq etiwshi bir-birine uqsamaǵan tórt jańa kletkalar payda boladı ($1n1c$).



Meyozdıń biologiyalıq áhmiyeti:

- bir diploid toplamlı kletkadan tórt gaploid kletkalar payda boladı;
- organizmnıń hár qıylılıǵı artadı;
- sırtqı ortalıqqa beyimlesken organizmler payda boladı.

Mitoz	Meyoz
Jinissiz kóbeyiwdiń tiykarǵı qubılısı esaplanadı.	Jinislı kóbeyiwdiń tiykarǵı qubılısı esaplanadı.
Eukariot organizmlerdiń kóbeyiwi hám ósiwin támiyinleydi.	Kóp kletkali organizmlerdiń jinisiy kletkaları payda boladı.
Bóliniw nátiyjesinde payda bolǵan kletkalar genetikalıq tárepinen áwlad kletkasi menen bir qıylı(mutaciyalar buǵan kirmeydi).	Bóliniw nátiyjesinde payda bolǵan kletkalar bir-birinen hám ana kletkadan parıq qıladi.
Kóp kletkalılarda payda bolǵan kletkalar organizmnıń ósiwi, rawajlanıwi hám toqımalardıń tikleniwin támiyinleydi.	Alıngan kletkalar jinislı kóbeyiwdi támiyinleydi.
Yadro hám citoplazma bir márte bólinedi.	Yadro hám citoplazma eki márte bólinedi (meyoz I hám meyz II).
Payda bolǵan kletkalar jáne bóliniwi mümkin.	Payda bolǵan kletkalar basqa meyz bólincəydi.

Demek, meyz nátiyjesinde xromosomalar sanı eki ese kemeyedi. Meyoz reduktion hám evkacion bóliniwden ibarat. Meyoz nátiyjesinde násillik ózgeriwsheńlik artadı.

Jańa bilimlerdi qollanıń

Biliw hám túsinıw


1. Interfaza neshe basqıshıtan ibarat?
2. Ne ushın profaza I uzaq waqıt dawam etedi?

II BAP. KLETKA BIOLOGIYASI**2.13. Meyoz**

3. Tetrada degen ne?

4. Centriola hám centromera degen ne?


Qollaniw. Súwrette qaysı process kórsetilgen?




Analiz. Kestede redukcion (a) hám evkacion (b) bóliniwge sáykes keliwshi juwaplardı ajıratıń.

1. Tetrada payda etedi.	5. Ekvatororda gomologiyalıq xromosomalar jaylasadi.
2. Diploid kletka payda boladi.	6. Yadro qabıǵı eriydi.
3. Krossingover júz beredi.	7. Tórt gaploid kletka qáliplesedi.
4. Xromatida xromosomalarǵa aylanadi.	8. Xromosomalar polyuslarga tarqaladi.

Sintez. Mitoz hám meyz proçesin salistırıń.



Bahalaw. Berilgen grafikti talqlıań.



2.14. Laboratoriya jumisi. Mitoz procesin mikropreparatlar járdeminde úyreniw

2.14. LABORATORIYA JUMÍSÍ. MITOZ PROCESIN
MIKROPREPARATLAR JÁRDEMINDE ÚYRENIW

Maqset: piyaz tamırındağı mitoz procesin waqtinshalıq preparat tayarlap úyreniw.

Mitoz sebepli ósimliklerdiń ósiwi támiyinlenedi. Piyaz tamırında mitoz procesin baqlaw mümkin.


Qáwipsizlik qaǵıydası:



Bizge kerek: jańa tayarlangan acetokarmin boyaw, piyaz, pincet, lancet, qaplawshı hám buyım aynası, spirt lampası, aceton hám spirt aralaspası, stakan, Petri ıdısı, lupa, filtr qaǵaz, qısqısh.

Jumisti orınlaw tártibi:

1. Piyazdıń artıqsha japiraqların hám tamırın alıp taslań.
2. Piyazdı stakandaǵı suwgá salıń.
3. Piyaz bir neshe kún dawamında tamır payda etsin.
4. Bir ese aceton hám úsh ese etil spirt penen aralastırıp, aceton-spirtli eritpe tayarlań.



5. Payda bolǵan tamır ushlarınan 1 cm li bóleksheler kesip aliń.
6. Kesilgen tamır ushlarıń Petri ıdıstaǵı aceton-spirtli eritpege 10 minut salıp qoynıń.
7. Tamır ushlarıń buyım aynasına jaylastırıń hám olardı jabıw ushin jeterli acetokarmin qosıń.
8. Buyım aynasın qısqısh penen uslań hám onı jalıńǵa tiygizbesten spirt lampasında qızdırıń.
9. Islew berilgen tamır ushlarınan 1 – 2 mm bólekshelerdi kesip aliń hám skalpel menen buyım aynasına qoynıń.
10. Bir baǵdarda bir neshe márte kesip aliń. Tamır ushlarıń anıq kóriw ushin úlkeytip kórsetiwshi lupadan paydalaniń.
11. Buyım aynasındaǵı tamır bólekshelerine bir tamshı acetokarmin hám suw tamızıń hám qaplawshı ayna jabıń. Artıqsha suyiqlıqtı filtr qaǵazǵa sińdiriń.

II BAP. KLETKA BIOLOGIYASÍ**2.15. Ámeliy shınıǵıw. Mitoz hám meyoz fazaların modellestiriw**

12. Tayarlanǵan preparatti mikroskopqa qoysiń hám kishi obyektivte kórinisti tabıń.


13. Kórinisti úlken obyektivte de baqlań.

Juwmaq shıǵarıń hám talqılań

1. Tamırdan preparat tayarlaw basqıshları izbe-izligin túśindiriń.


2. Mitozdıń qaysı basqıshında mikroskopta xromosomalar eń anıq kórinedi?

3. Qaysı zat xromosomanıń anıq kóriniwin támiyinleydi?


**2.15. ÁMELIY SHÍNÍĞIW. MITOZ HÁM
MEYOZ FAZALARÍN SALÍSTÍRÍW**

Maqset: mitoz hám meyoz procesin úyreniw hám pariqlaw.

1. Súwretlerdi dıqqat penen kózden ótkeriń hám sorawlarǵa juwap beriń:



- Bóliniw qaysı kletkada júz beredi?
 - Qaysı kletkalarda axromatin jipleri centrioladan payda boladı?
 - Ósimlik hám haywanlardaǵı citokinez procesi pariqlanadıma?
2. Súwrette berilgen procesler mitozdıń qaysı dáwirine tiyisli?




2.15. Ámeliy shınıǵıw. Mitoz hám meyoz fazaların modellestiriw

3. Kestedegi qubılıslardı mitoz basqıshları menen sáykesleń(sorawǵa bir neshe juwap bolıwı mümkinligi sebepli, bir juwap túrli sorawlarga qollanıw mümkin).


- | | | | |
|--|----------------------------|-------------|--------------|
| 1. Sintez | 3. Sintezden keyingi dáwir | 5. Profaza | 7. Profaza I |
| 2. Metafaza | 4. Anafaza | 6. Telofaza | |
| 8. Kestede keltirilgen qubılıslardan qaysı biri ósimlik kletkalarında ushıramaydı? | | | |
| 9. Kestede keltirilgen qubılıslardan qaysı biri haywan kletkalarında usıramaydı? | | | |
| 10. Kestede keltirilgen qubılıslardı ósimlik hám haywan kletkalarında júz beriw izbe-izligine qarap jaylastırıń. | | | |

a) DNK replikaciyası	b) xromosomalardıń spirallasıwı	d) xromosomalardıń ekvatorda jaylasıwı
e) xromatin jipleriniń payda bolıwı	f) yadro membranası hám yadroshaniń payda bolıwı	g) 4n4c
h) citoplazmaniń batıp kiriwi	i) kariokinez procesi	j) centriolanıń polyuslarǵa tarqalıwı
k) citoplazmalıq tosıqtıń payda bolıwı	l) tubulin belogınıń sintezleniwi	m) gomologik xromosomalar konyugaciyası

4. Sxemanı talqlań.



5. Kletkalardaǵı DNK hám xromosoma sanın súwret penen sáykesligin kóriń. Bos sheńberge awısıp qalǵan DNK hám xromosoma sanına sáykes formanı sıziń.




Juwmaq shıǵarıń

- Ósimlik hám haywan kletkalarında mitoz procesi birdey júz bereme?
- Meyoz procesinde DNK hám xromosoma qanday ózgeriske ushıraydı?
- Mitoz hám meyoz qanday áhmiyetke iye?

II BAP. KLETKA BIOLOGIYASÍ**II BAP BOYÍNSHA TAPSÍRMALAR**

1. Tómendegi kletka funkciyaların súwrettegi organoidlar sanı menen sáykes türde durıs juplań.


- a) násillik xabardı saqlaydı;
- b) belok sintezleydi;
- e) lipidlerdi tarqatadı;
- f) ATF sintezleydi;
- g) bóliniw urshiǵın payda etedi;
- h) sırtqı tásirlerden qorǵaydı.



2. Kesteni tolturnıń.

Organizm	Somatikalıq kletka	Máyek kletka	Spermatozoid
Adam			23
Drozofila shıbını	8		
Sazan		52	
Nangórek	48		

3. Prokariot hám eukariot kletkanı óz ara salıstırıń.



4. Artıqshasın tabıń hám tiykarlań.

- a) centriola, centromera, ribosoma, lizosoma;
- b) xromatida, xromosoma, xromatin, xlorofill;
- d) yadrosha, yadro membranası, karioplazma, citoplazma;
- e) xloroplast, cellyuloza qabıq, iri vakuol, centriola;
- f) mitoxondriya, lizosoma, Goldji kompleksi, endoplazmalıq tor;
- g) profaza I, konyugaciya, krossingover, metafaza;
- h) aerob, anaerob, fotoliz, mitoxondriya;
- i) glyukoza, kodon, antikodon, gen.

5. "Kletkada energiya almasıwi" temasında infografika dúziń.

Tayarlıq basqıshı	<ul style="list-style-type: none"> - amilaza qatnasında kraxmal glyukozaǵa shekem tarqaladı; - energiya ıssılıq kórinisinde ajıraladı.
Anaerob basqısh	<ul style="list-style-type: none"> - glyukozaniń tarqaliwınan 2 molekula sút kislota (sirke kislota yamasa spirit) hám 2 molekula H_2O payda boladı. - 2 molekula ATF sintezlenedi; - 200 kJ energiyadan 80 kJ ATFda toplanadı, 120 kJ ıssılıq sıpatında ajıraladı.
Aerob basqısh	<ul style="list-style-type: none"> - 2 molekula sút kislotanıń tarqaliwınan 42 molekula H_2O hám 6 molekula CO_2 payda boladı; - 36 molekula ATF sintezlenedi; - 2 600 kJ energiyadan 1 440 kJ ATFda toplanadı, 1 160 kJ ıssılıq sıpatında ajıraladı;

6. Maǵlıwmatlardı talqılań.

Q/s	Maǵlıwmat	Durıs/nadurıs
1.	Bakteriya citoplazmasında onsha úlken bolmaǵan DNK molekulaları plazmidler delinedi.	
2.	Xromoplastlarda jasıl pigment bar.	
3.	Tüberkulyoz, kúydirgi, tırıspay keselliklerin viruslar keltirip shıǵaradı.	
4.	Beloklardıń birlemshi strukturasın DNK daǵı nukleotidler izbe-izligi belgileydi.	
5.	DNKdan iRNKnıń sintezleniwi reduplikaciya dep ataladı.	
6.	Ósimlik hám haywan kletkasında citokinez parıqlanadı.	
7.	Telofaza basqıshında profaza basqıshına qarama-qarsı procesler júz beredi.	
8.	Meyoz II ekvacion bóliniw esaplanadı.	
9.	Meyozdıń birinshi hám ekinshi bóliniwi arasındaǵı basqısh interfaza dep ataladı.	

7. Sorawlarǵa juwap beriń.

- 1) Ne ushın pomidordıń jasıl miywesi úzilgennen keyin de qızıl reńge kiredi?
- 2) Membrananiń yarım ótkiziwsheńlik funkciyası qanday áhmiyetke iye?
- 3) Bakteriyalar qalayınsha kesellik keltirip shıǵaradı?

8. Dápterińizge tómendegi atamalarǵa sıpatlama jazıń.

Eukariot, prokariot, kokk, citoskelet, mezosoma, xromosoma, plazmid, citozol, mikrofibrilla, tubulin, polisoma, krista, matriks, xromatin, spirilla, bacilla.

III BAP TIRISHILIK PROCESLERİ



- 3.1. Organizmlerdiń jinissiz kóbeyowi.**
- 3.2. Gametogenez.**
- 3.3. Organizmlerdiń jinisli kóbeyowi.**
- 3.4. Ósimlik hám haywanlar tirishilik cikilinde jinissiz hám jinisli násil almasıwi.**
- 3.5. Ámeliy shınıǵıw. Ósimlikler (mox, qırıqqulaq, qırıqbuwın, tuqımlı ósimlik) tirishilik ciklinde jinissiz hám jinisli buwılardıń almasıwin modellestiriw.**



3.1. ORGANIZMLERDIŃ JÍNÍSSÍZ KÓBEYIWI

Tayanish bilimlerdi sınań.

Súwretti dıqqat penen baqlań. Qáne aytıń, qalayınsha bir túpte eki túrli miywe jetilistiriw mümkin?

Kóbeyiw tiri organizmlerdiń genetikalıq xabarlardan paydalangan halda ózine uqsaǵanların jarata alıw qásiyeti esaplanadı. Tiri organizmlerdiń kóbeyiw qásiyeti sebepli túr sheńberinde áwladlardıń almasıw úzliksizligi támiyinlenedi. Kóbeyiw procesinde genetikalıq materialdıń hár qıylı kombinaciyaları payda bolwı sebepli jańa násillik belgilerge iye organizmler payda boladı. Bul bolsa túr ishindegi hár qıylılıqtı támiyinlewshi faktor esaplanadı.



Kóbeyiwdiń tiykarın quraytuǵın kletkaniń túrine qarap jinissız hám jinisli kóbeyiw parıqlanadı.

Jinissız kóbeyiwde jańa áwlad ana organizminiń bir yamasa bir neshe somatikalıq kletkasınan rawajlanadı. Organizmler kóbeyiwiniń bul túri mitozǵa tiykarlangan.

Mitodziń interfaza basqıshında kletkaniń násillik materialı eki ese artadı hám qız kletkalarına teń muǵdarda tarqaladı. Nátiyjede payda bolǵan kletkalar genetikalıq tärepten ana kletkasınıń nusqası yaǵníy **klonı** esaplanadı. Sonıń ushın da jinissız kóbeyiwdiń barlıq formalarında áwladlardıń genotipi ana organizmi genotipi menen birdey boladı.

Ortalıqtıń mutagen faktorları tásirinde kletkaniń násillik materialı ózgeriske ushırap, rak kletkaları rawajlaniwı mümkin. Bunday kletkalarda kóbeyiwdi tártipke salıp turiwshı dástür buziladi. Yadronıń dúzilisi hám waziypasında ózgeris bolǵanlığı ushın ol saw kletka yadrosına qaraǵanda iri boladı. Ózgeriske ushıraǵan yadro ata-tek kletka yadrolarınan ólshemi, forması, dúzilisi hám waziypası jaǵınan parqlanadı. Rak kletkalarındaǵı bul ózgerisler kóbeyiwdegi qatań nızamlılıqlardı izden shıgaradı hám nátiyjede kletka tez hámde tártipsiz kóbeye baslaydı (3.1.-súwret).

Normal kletkalar	rak kletkaları
	Rak kletkasi salıstırımlı iri hám hár túrli formadaǵı yadroǵa iye.
	Rak toqımları kletkaları tez hám tártipsiz bólinedi.
	Rak kletkalarınıń ólshemi, organoidlarınıń forması normal kletkadan parıq qıladı.
	Forması hám ólshemi ózgergen kletkalar kóbeyowi tezlesedi.

3.1-súwret. Normal hám rak kletkaları


Klon
Binar bóliniw
Shizogoniya
Spora
Búrtikleniw
Fragmentaciya
Mikroklonlaw
Poliembrioniya

III BAP. TIRISHILIK PROCESLERİ**3.1. Organizmlerdiń jinissız kóbeyiwi****Jinissız hám jinisli kóbeyiwdiń salıstırmalı qásiyetleriniń analizi**

Jinissız kóbeyiw	Jinisli kóbeyiw
Jinissız kóbeyiwdiń biologiyalyq tiykari bar xromosomalar toplamı ózgermegen jaǵdayda kletkalardıń bóliniwi esaplanadı.	Jinisli kóbeyiwdiń biologiyalyq tiykari kletkalardıń bóliniwinen gametalardıń payda bolıwı esaplanadı.
Kóbeyiwde ana organizm qatnasadı.	Kóbeyiwde ata-ana organizm qatnasadı.
Gameta payda bolmaydı.	Gameta payda boladı.
Jańa organizm somatikalıq kletkalardan yamasa sporadan rawajlanadı.	Jańa organizm gametalarınıń qosılıwı nátiyjesinde payda bolǵan zigotadan rawajlanadı.
Payda bolǵan áwlad ana organizmine uqsas boladı (ósimliklerde spora arqalı kóbeyiwden tisqarı).	Payda bolǵan áwlad ana organizminen pariqlanadı.
Individlerdiń tez hám kóp násıl qaldırıwın támiyinleydi.	Túr ishinde hár qıylılıqtı támiyinlewshi mexanizm - kombinativ ózgeriwsheńlik ámelge asadı.
Organizmniń jańa ortalıq sharayatına beyimlesiwin támiyinlewshi genetikalıq xabardıń ózgeriwi hám hár túrliliginıń artıwi baqlanbaydı.	Jańa áwlad ata-anasına qaraǵanda ja-sawshań hám ózgergen ortalıq sharayatına beyimlesiwsheń boladı.


Bir kletkali organizmlerdiń jinissız kóbeyiwi

Ápiwayı binar bóliniw prokariot organizmlerde baqlanadı. Prokariot kletkanıń saqıyna tárizli DNKSı replikaciyalanadı, kletka ortasında tosıq payda bolıp, kletka ekige bólinedi.



3.2-súwret. Bakteriyalardıń binar bóliniwi

Protoktistalardan amyoba, evglena, infuzoriya sıyaqlı organizmlerdiń binar bóliniwi mitoz procesine tiykarlangan.



3.3-súwret. Protoktistalardıń binar bóliniwi


Bezgek paraziti tirishilik ciklinde **shizogoniya** – kóp bólekke bóliniw júz beredi. Kletka yadrosı bir neshe márte mitoz bólinitip, jas kletkalardı payda etedi.



3.4-súwret. Bezgek parazitiniń shizogoniya usılında kóbeyiwi


III BAP. TIRISHILIK PROCESLERİ**3.1. Organizmlerdiń jinissız kóbeyowi**

Xlorella, xlamidomonada siyaqlı suw otları **sporaları arqalı** kóbeyedi. Sporalar mitoz usilinda payda bolatuǵın gaploid kletkalar bolıp, tarqalıwına xızmet etedi.




3.5-súwret. Xlorellanıń sporalar arqalı kóbeyowi

Búrtiklenip kóbeyiw mitoz tiykarında júz beretuǵın process bolıp, ashıtqı zamarrıqlarında baqlanadı. Ana kletkada yadronı saqlawshı búrtik payda bolıp, úlkeyedi hám górezsiz organizmge aylanadi.



3.6-súwret. Ashıtqı zamarrıǵınıń búrtikleniw usilinda kóbeyowi

Bul qızıq. Bakteriya kletkası qolaysız sharayatta sporaǵa oraladı, biraq bul sporalar kóbeyiwde qatnaspayıdı. Sporalar metabolizmi páseygen, qolaysız sharayatqa shıdamlı háreketsiz kletkalar esaplanadı. Spora bakteriyalardı qolaysız sharayatta jasap qaliwi, samal yamasa suw menen uzaq aralıqlarǵa tarqalıwin támiyinleydi. Qolaylı ortalıqqa túskennen keyin sporalar tarqaladı hám bakteriya kletkası óz betinshe bölünip kóbeye baslaydı (3.7-súwret).




3.7-súwret. Bakteriyalarda spora payda bolıw basqıshları

Kóp kletkalı organizmerde jinissız kóbeyiwdiń formaları

Tábiyatta ósimliklerdiń vegetativ organları - tamrı, narti arqalı **vegetativ kóbeyiwi** keń tarqalǵan (Bul haqqındaǵı bilimler menen tómengi klaslarda tanısqansız).

Mikroklonlaw vegetativ kóbeyiwdiń zamanagóy usılı bolıp, insan ushin paydalı belgige iye bolǵan ósimliklerdiń násillik jaǵınan bir qıylı, saw jaqsı náller tańlap alındı. Nállerdiń mikroorganizmelerden tazalanǵan toqıması laboratoriyada *In vitro* (latinscha "shıyshe ishinde" mánisin bildiredi, organizmnen sırtta, jasalma sharayatta tájiriybeler ótkiziw texnologiyası) sharayatında arnawlı azaqlıq ortalığında ósiriledi.

Bul process bir neshe basqıshtan ibarat:

III BAP. TIRISHILIK PROCESLERİ**3.1. Organizmelerdiń jinissiz kóbeyiwi**

- viruslardan qorǵalǵan, saw donor ósimlik tańlap alınadı;
- sterillengen meristema toqiması ishindegi arnawlı aziqliqqa ornatıldı.
- aziqliqta kishi ósimlik rawajlandı, ol issixanada dala sharayatına beyimlesiwi ushın tayaranıdi.

In vitro sharayatında ósimliklerdi jetilistiriwde, ósimlik túrine qarap túrli aziqliq ortalığının paydalanadi. Búgingi kúnde jasalma aziqliq ortalığınıń bir qansha túrleri bar bolıp, olar túrli tarawlarda qollanıladı (**3.8-súwret**).

In vitro sharayatında ósimlik kletkaları hám toqımaların ósiriw ushın paydalanatuǵın jasalma aziqliq ortalığınıń quramlıq bólümlein bir neshe toparlarǵa bóliw mümkin:

Makroelement saqlawshı zatlar: NH_4NO_3 , KNO_3 , $CaCl_2$, $MgSO_4$

Mikroelement saqlawshı zatlar: H_3BO_3 , $CoCl_2 \cdot 6H_2O$, $FeSO_4 \cdot 7H_2O$, $MnSO_4 \cdot 4H_2O$, KI , $Na_2MoO_4 \cdot 2H_2O$, $ZnSO_4 \cdot 7H_2O$, $FeNaEDTA$, $CuSO_4 \cdot 5H_2O$.

$FeNaEDTA$ - sarı-qońır reńli kristall untaǵı bolıp, suwda jaqsı eriydi. Bul zat ósimliklerdi mineral aziǵı esaplanıp, quramı Na, III-valentli Fe hám EDTA “-etilendiamintetraacetik kislota” sıyaqlı komponentlerden ibarat.

Vitaminler hám organikalıq birikpeler: nikotin kislota, piridoksin• HCl, tiamin• HCl, mio-inozitol, glicin, agar-agar, saxaroza hám glyukoza.

Fitogormonlar: auksin, citokinin, gibberellin.

Jasalma aziqliq ortalığı quramındaǵı barlıq komponentler áhmiyetli, olar ósimlik eksplantları (ana organizminen ajiratıp alıngan kletkalar)niń ósiwi hám rawajlanıwında belgili bir wazıypańı atqaradı.

Mikroklonlaw usılında hár túrli ósimliklerdi, iri ağashlı terekler, ásirese, iyne japıraqlı, dárilik ósimliklerdi kóbeytiw mümkin. Pútkilley joq bolıp ketiw qáwpi bolǵan ósimliklerdi de usı usıl járdeminde saqlap qalsa boladı.



3.9-súwret. Laboratoriyyada mikroklonlaw usılında jetilistirip atırǵan náller

3.1. Organizmlerdiń jinissız kóbeyowi

Elimizde Genomika hám bioinformatika orayı laboratoriyalarda ógawasha, kartoshka, xrizantema, júzim siyaqlı ósimliklerdiń suwiqqa, shorǵa hám qurǵaqlıqqa shídamlı sortlarının náller jetilistiriw jolǵa qoyılǵan (3.9-súwret).

Mikroklonlaw usılıniń qolaylıqları

Bul usıl ósimlik nartınan búrtiklerdi ajıratıp alıw, qısqa waqt ishinde mińlap, hâtteki millionlap nállerdi jetilistiriw imkaniyatın beredi. Alıngan nállerdiń barlıǵı insandı qızıqtırǵan paydalı belgilerine iye, yaǵníy násillik jaǵınan bir qıylı. Toqımalar arnawlı steril sharayatlarda ósirilgenligi ushin jetilistirilgen náller viruslar, parazit bakteriyalar hám zamarrıqlar menen kesellenbegen, saw boladı.

Jinissız kóbeywdiń jáne bir forması – **spora arqalı kóbeyiw** suw otları, zamarrıqlar hám sporalı ósimliklerde baqlanadı. Jeńil sporalar ósimliklerdiń tábiyatta keń tarqalıwına járdem beredi.

Zamarrıqlardıń túrine qaray sporalar hár túrli bólümlende rawajlanadı. Mısalı, pilis zamarrıǵında qolaylı sharayatta vegetativ denesinen shaqalanbaǵan **miywe dene** (spora payda etiwhi dene) ósip shıǵadı. Miywe deneniń ushında shar tárizli **sporangiy** payda boladı. Sporaları jetilgen sporangiy qara reńde boladı. Ol jetilip jarılaǵı hám qolaylı ortaliqqa túsken sporalarınan jańa **gifalar** rawajlanadı (3.10-súwret).

Zamarrıqlarda jinissız kóbeyiw vegetativ deneniń bóliniwi menen de júz beredi. Bunda payda bolǵan hár bir bólekten jańa organizm rawajlanadı.

Mox, qırıqbıwin hám qırıqqulaqlardıń tirishilik ciklinde jinissız hám jinisli buwin almasıwi baqlanadı.


Jinissız buwında sporofit sporalar payda etedi. Jetilgen sporalar tógilip, samal yamasa suw járdeminde tarqaladı. Olardan bolsa gametafit rawajlanadı (3.11-súwret).

Haywanlardıń jinissız kóbeyiw tómendegi usıllar menen ámelge asadı:

Búrtiklenip kóbeyiw gewek denelilerde, ishek quwıslılarda baqlanadı.

Fragmentaciya dene bólekleri arqalı kóbeyiw usılı bolıp, regeneraciya proçesine tiykarlangan. Fragmentaciya gewek denelilerde, ishek quwıslılarda, jalpaq qurtlarda, iyne terilerde baqlanadı.


Omırtqalı haywanlarda qalqanlılarda zigotadan rawajlanıp atırǵan embrion




3.10-súwret. Pilis zamarrıǵınıń spora arqalı kóbeyowi



3.11-súwret. Moxtıń spora arqalı kóbeyowi



3.12-súwret. Gidranıń búrtikleniwi



3.13-súwret. Aq planariyanıń fragmentaciya arqalı kóbeyowi

III BAP. TIRISHILIK PROCESLERİ**3.1. Organizmlerdiń jinissız kóbeyowi**

dáslepki rawajlanıw basqışında bir neshe fragmentlerge bóninip, hár bir fragmentten jańa organizm rawajlanadı. Bul hádiyse **poliembronya** dep ataladı (3.14-súwret). Adamlarda bir máyekten rawajlanǵan egizeklerdi buǵan misal etip alıwımız mümkin.

Jinissız kóbeywdiń áhmiyeti qolaylı sharayatta individlerdiń tez hám kóp násil qaldırıwin támiyinlew bolıp esaplanadı. Biraq jinissız kóbeyiwde organizmniń jańa ortalıq sharayatına beyimlesiwin támiyinlewshi genetikalıq xabardıń ózgeriwi, almasıwı hám kóp túrliliktiń artıwı baqlanbaydı. Sonıń ushın da kóphsilik organizmler jinissız kóbeyiwden tısqarı jinisli usılda da kóbayedı.

Demek, kóbeywdiń tiykarın quraytuǵın kletkalar túrine qarap jinissız hám jinisli kóbeyiw pariqlanadı; organizmler jinissız kóbeyiwiniń barlıq usılları mitozǵa tiykarlangan; jinissız kóbeyiw nátiyjesinde payda bolǵan áwlad genetikalıq tärepten ana organizmleriniń uqsas nusqası yaǵníy klonı esaplandı.

Mutagen faktorlar tásirinde kletkalar násilligi ózgeredi hám rak kletkaları tez rawajlanadı; mikroklonlaw-vegetativ kóbeywdiń zamanagóy usılı bolıp, qısqa waqıtta tez nátiyje alıw menen áhmiyetli; jinissız kóbeyiw organizmler evolyuciyasında tez hám kóp násil qaldırıwin támiyinleydi.

Jańa bilimlerdi qollaniń**Biliw hám túsiniw**

1. Jinissız kóbeyiw kletka bóliniwiniń qaysı usılı tiykarında ámelge asadı?
2. Bir kletkali organizmlerde jinissız kóbeywdiń qanday túrleri ushıraydı?
3. Jinissız kóbeywdiń ózine tán qásiyetleri nelerden ibarat?
4. Mikroklonlaw usılınuń áhmiyeti neden ibarat?

Qollaniw. Organizmler hám olardıń jinissız kóbeyiw usılları haqqında maǵlıwmatlardı juplap kórsetiń.

1	Gidra	A	Spora arqali, vegetativ denesiniń bóleklerge bóliniwi
2	Aq planariya	B	Spora arqali
3	Pilis zamarrıǵı	D	Binar bóliniw
4	Qırıqqulaq	E	Fragmentaciya
5	Amyoba	F	Búrtikleniw

Analiz. Tómengi klaslarda ósimlikler vegetativ kóbeywdiń sabıw usılı menen tanısqan edińiz. Mikroklonlaw hámde sabıw usıllarınıń uqsas hám ayırmashılıq täreplerin talqılań.

Sintez. Jinissız kóbeyiw arqalı payda bolǵan áwlad ana organizminiń uqsas nusqası esaplanadı (ósimliklerde spora arqalı kóbeyiwden tısqarı). Temanı dıqqat penen oqıń. Ne ushın spora arqalı kóbeyiwde áwlad ana organizmniń uqsas nusqası bolmaydı?

Bahalaw. Qoziqarın zamarrıǵı jetilistiriw hám onı terip alıw procesinde topıraqtaǵı bólímine ziyan tiyizbew kerek. Bunı qalay túsindiresiz?



3.14-súwret. Qalqanlılardıń poliembronya arqalı kóbeywi


3.2. GAMETOGENEZ



Tayanış bilimlerdi sınań. Tábiyatta tiri janzatlar túrli sebepler menen nabít boladı, kóbeyiwi sebepli nabít bolǵan organizmeler ornın jańa áwladlar iyelewi sizge belgili. Ata-teginin belgilerin áwladlarǵa ótkiziwshi kletkalar haqqında bilesizbe?


Izogamiya
Geterogamiya
Oogamiya
Spermatogenez
Ovogenez

Jinisli kóbeyiw jinis bezlerinde payda bolǵan arnawlı gametalar (jinisiy kletkalar)diń qosılıwi menen ámelge asadı (3.15-súwret). Jinisiy bezlerinde gametalardıń rawajlanıw procesine **gametogenez** dep ataladi. Gametogenez procesinde baslangısh jinisli kletkalar mitoz hám meyz usillarda bólinip, qáliplesip jetik gametalar rawajlanadi. Tábiyatta jinisli kóbeyetuǵın barlıq organizmeler gametalarını dúzilisi hám qásiyetleri hár qiylı. Bir túrge tiyisli bolǵan organizmelerdiń urgashı hám erkek gametaları ózine tán dúziliske, forma hám ólshemge iye.



3.15-súwret. Gametalardıń qosılıwi

Jinisli kletkalar dúzilisin sút emiziwshiler gametaları misalında kórip shıǵamız. Sút emiziwshiler spermatozoidı uzın jip formasında bolıp, úsh bólimnen: bas, moyın, quyriqtan ibarat. Bas bóliminde yadro jaylasadı, basınıń aldinǵı bóliminde citoplazmaniń tıǵızlanǵan bólimi - *akrosoma* bar. Ondaǵı fermentler járdeminde spermatozoid máyek kletkaǵa kiredi. Kelte moyın bóliminde kletka orayı jaylasqan. Moyın tikkeley quyriqqa ótedi. Quyriq dúzilisine qaray qamshiǵa uqsaydı hám spermatozoidtiń háreketleniw organoidi esaplanadi.



3.16-súwret. Jinisiy kletkalardıń dúzilisi

Máyek kletka kóbinese dóńgelek, amyoba tárizli formada bolıp, háreketsiz boladı. Basqa kletkalardan tiykarǵı parqı formasınıń júdá úlken bolıwında. Máyek kletkaniń úlkenligi citoplazmada belokqa bay azaqlıq zat-sarıwızınıń bolıwı bolıp tabıladi. Máyek tuwıp kóbeyetuǵın omırtqalılar (reptiliyalar hám quşlar) da máyek kletka bir qansha iri boladı (3.16-súwret).

Organizmeler ólshemi hám háreketleniw qásiyetleri hár túrli bolǵan gametalar payda etedi. Soğan qaray jinisli kóbeyiw tómendegi formalar menen pariqlanadi.

Izogamiya -forması hám ólshemi bir qiylı, háreketsheń erkek hám urgashı gametalardıń qosılıwi menen baratuǵın jinisli kóbeyiw forması (ulotriks).

Geterogamiya erkek hám urgashı gametalar háreketsheń, biraq urgashı gametalar erkek gametalarǵa qaraǵanda iri bolıwı menen xarakterlenedi (xlamidomonada).

Oogamiya jinisli kóbeyiwdiń bir forması bolıp, iri, háreketsiz urgashı gametalar, mayda, háreketsheń erkek gametalar qosılıwi arqalı júz beredi. Háreketsheń spermatozoid-



3.17-súwret. Hár qiylı dúzilis hám qásiyetlerge iye gametalardıń qosılıw túrleri

III BAP. TIRISHILIK PROCESLERİ

3.2. Gametogenez


lar haywanlar, moxlar, qırıqqlaqlarda, háreketsiz spermiyler gúlli ósimliklerde baqlanadı (3.17-súwret).

Spermatozoidlardiń rawajlanıwi **spermogenez**, máyek kletkaniń rawajlanıwi **ovogenez** dep ataladı. Kóp kletkali organizmlerde gametogenez arnawlı jinisli organlarda júz beredi. Ishek quvíslilar dan basqa, barlıq kóp kletkali haywanlardıń jinis organları jinisli bezlerden ibarat. Erkek jinisli bezi **tuqımlıq** delinip, onda spermatozoidlar rawajlanadı. Urǵashı jinisli bezi bolsa **máyeklik** dep ataladı. Máyeklikte máyek kletka jetilisedi (3.18-súwret). Urǵashı hám erkek gametaları bir organizmde payda bolatugın haywanlar **germafroditler** dep ataladı.


Suw otları hám zamarriqlarda jinisli kletkalar **gametangiylar**de formalanadı. Sporali ósimliklerde spermatozoidlar anteridiylerde, máyek kletka bolsa **arxegoniylerde** rawajlanadı. Gametalardıń qosılıwi, yaǵni tuqımlanıw suw(jawın, shıq)da ámelge asadi. Tuqımlanıw nátiyjesinde zigota payda bolıp onnan sporafit rawajlanadı (3.19-súwret).

Gúlli ósimliklerde gametogenez. Gúlli ósimliklerde jinisli kletkalar atalıqtıń shań qaltasında, analıqtıń tuqım búrtiginde jetilisedi (3.20-súwret). Shań qaltasındaǵı baslangısh erkek jinisli kletka urǵashı kletkaǵa salıstrıǵanda ólshemi kishilew bolǵanı ushın mikrosporocit kletka dep ataladı. Mikrosporocit diploid toplamlı bolıp, meyz joli menen bóliniip, 4 mikrosporanı payda etedi. Soń hár bir mikrospora mitoz joli menen bóliniip, eki: iri – vegetativ hám mayda – generativ kletkalarǵa iye shań dánesine aylanadı. Generativ kletka jáne mitoz usılında ekige bóliniip eki spermiydi payda etedi (3.21-súwret).


Túyinsheniń tuqım búrtigidegi diploid toplamlı megasporocit (mikrosporocitke qaraǵanda irilew bolǵanı ushın usılay ataladı) kletka meyz bóliniwden keyin 3 mayda, 1 iri kletka – megasporanı payda etedi. Mayda kletkalar tez nabıt boladı. Megaspora úsh márte mitoz joli menen bólinedi hám segiz yadrolı uriq qaltasın payda etedi. Uriq qal-




3.18-súwret. Haywanlardıń jinisli bezleri



3.19-súwret. Sporali ósimliklerdiń jinisli organları




3.20-súwret. Gúlli ósimliklerdiń jinisli organları



3.21-súwret. Gúlli ósimliklerde shań dáneshesiniń rawajlanıwi

taniń bir polyusinde úsh, ekinshi polyusinde de úsh, orayında bolsa eki kletkanıń óz ara qosılıwınan payda bolǵan oraylıq kletka jaylasadı. Uriq qaltanıń *mikropile* tárepindegi úsh kletkanıń ortadaǵı irilewi máyek kletka esaplanadı (3.22-súwret).




3.22-súwret. Gúlli ósimliklerde uriq qaltanıń rawajlanıwi

Haywanlar gametogenezi baslaǵısh jinisiy kletkanıń quramalı ózgerislerge ushırap, bir qatar rawajlanıw basqıshların óz ishine aladı. Tuqımlıq hám máyeklikte arnawlı zonalar bolıp, hár bir zonada ózine tán procesler júz beredi.

Q/s	Zonalar	n - xromosoma; c - DNK	Procesler
1	Kóbeyiw zonası	2n 2c	MITOZ. Spermatogoniy hám ovogoniyalar mitoz usılındabólınip, olardıń sanıartadı. Xromosomalardıń diploid toplamı saqlanadı.
2	Ósiw zonası	2n 4c	INTERFAZA. Bul zonada payda bolǵan kletkalar birinshi tártip spermatocit hám ovocitler delinedi. Kletkalardıń ayırmaları úlkeyedı, azaqlıqtıń awsıǵın toplaydı. DNK muǵdarı eki ese artadı.
3	Jetilisiw zonası	n 2c	MEYOZ. Birinshi tártip spermatocit hám ovocitler reduktion bólinedi, ekinshi tártip spermatocit hám ovocitler payda boladı.
		n c	Ekinshi tártip spermatocit hám ovocitler evkacion bólınip spermatida hám máyek kletka payda boladı.
4	Formalaniw zonası	n c	Spermatozoidlarda bas, moyın, quyriq bólimleri payda boladı. Yadro bas bóliminde mitochondryalar quyriq bóliminde jaylasadı.

Ovogenet hám spermatogenez procesleriniń ayırmashılığı. Máyek kletkalarда spermatozoidlarga qaraǵanda kóbirek azaqlıq toplanadı. Sonıń ushın ovogenet spermatozoidlarga qaraǵanda uzaq müddet dawam etedi. Spermatogenezdiń meyoz procesinde citoplazma hámme kletkalarǵa teń muǵdarda bólistiriledi. Ovogenetde bolsa bólınip atırǵan kletkalardıń tek birewine citoplazma kóp, basqalarına júdá az muǵdarda ótedi. Spermatogenezdiń aqırında 4 bir qıylı, ovogenetde bolsa 1 iri, 3 mayda kletkalar qáliplesedi. Mayda úsh kletka keyin nabit boladı. Iri citoplazmaǵa bay kletka bolsa máyek kletkaǵa aylanadı.

III BAP. TIRISHILIK PROCESLERİ**3.2. Gametogenez**

Demek, gametalar gaploid toplamǵa iye bolǵan jinisiy kletkalar bolıp, ózinde ata yamasa ana organizm haqqında násillik maǵlıwmat saqlaydı. Gametogenez jinis bezlerinde ámelge asadı. Gúlli ósimliklerdiń spermiyleri dáslep meyoz, keyin 2 izbe-iz mitoz bóliniw baqlanadı. Urǵashi gametaları jetilisiwinde bolsa dáslep meyoz, keyin 3 izbe-iz mitoz bóliniw baqlanadı.

Jańa bilimlerdi qollaniń**Biliw hám túsinivi**

1. Sút emiziwhilerdiń gametalari qanday dúziliske iye?
2. Erkek hám urǵashi gametalardıń dúzilisi hám qásiyetine baylanıslı halda, jinisiy kletkalar qosılıwınıń qanday túrleri bar?
3. Kóp kletkalı haywanlarda jinisiy kletkalarınıń rawajlanıwı qalay ataladı?
4. Sporalı ósimliklerdiń gametogenezi ámelge asatuǵın organı ne dep ataladı?

Qollaniw. Gametogenezde júz beretuǵın mitoz hám meyoz procesleri qanday áhmiyetke iye?

Analiz. Ovogenet hám spermatogenez procesleri uqsas hám ayırmashılıqların Venn diagramması tiykarında talqilań.

Sintez. Tómende gúlli ósimliklerdiń gametogeneze tiyisli túsinikler berilgen. Urǵashi hám erkek gametalardıń payda bolıw procesin túsındırıwshı túsiniklerdi kestege sáykes türde durıs izbe-izlikte jaylastırıń.

- | | |
|---------------------|----------------------|
| 1. Uriq qalta | 8. Mikrospora |
| 2. Máyek kletka | 9. Spermiy |
| 3. Oraylıq ketka | 10. Shań dáneshe |
| 4. Meyoz | 11. Mikrosporocit |
| 5. Mitoz | 12. Megasporocit |
| 6. Generativ kletka | 13. Vegetativ kletka |
| 7. Megaspora | |

Erkek gametalar**Urǵashi gametalar**

Bahalaw. Tábiyatta mayda haywanlar júdá kóp muǵdarda máyek qoyıw qásiyetine iye. Sonday bolsa da ayırim jaǵdaylarda olardıń individler sanı ózgermey, ortasha muǵdarda saqlanadı. Bul jaǵdaydı qalay túsındiresiz?

3.3. ORGANIZMLERDIŃ JÍNÍSLÍ KÓBEYIWI

Tayanish bilimerdi sinań. Biziń ata-anamızǵa, aǵa-ini, apa-siňlilerimizge uqsas hám uqsamaytuǵın belgilerimiz bar. Buniń sebebi nede dep oylaysız?




Jinisli kóbeyiw ata hám ana organizmleri gametaları qosılıp, zigota payda etiwi menen ámelge asadi. Zigotadan ata-ana genotipinen parıqlanıwshi jańa áwlad rawajlanadı. Jańa áwladlarda ózgeriwsheń ortalıq sharayatına beyimlesiwdi támiyinleytuǵın genlerdiń jańa kombinaciyası payda boladı. Yaǵniy jinisli kóbeyiw tiykarın kombinativ ózgeriwsheńlik quraydı.

Bakteriyalar haqiqiy jinisli kóbeyiw qásiyetine iye emes, biraq kletkasında násillikti ózgeriske alıp keliwshi tómendegi procesler: konyugaciya, transformaciya hám transdukciya baqlanadı.

Bakteriyalarda jinisli procesler

Konyugaciya procesi bir bakteriya kletkasındaǵı genetikalıq materialdı ekinshi bakteriyaǵa alıp ótkeriw usılı bolıp, bunda eki bakteriya jińishke kópirshe menen baylanısadı hám sol kópirshe arqalı bir kletka (donor)dan basqası(recipient) na genetik element ótedi. Donor bakteriya kletkasınan recipientke tek plazmidaniń ózi, geyde bolsa tiykarǵı xromosoma DNKsınıń bir shınjırı ótiwi múmkin. Recipienttiń násillik qásiyetleri DNK bóleginde ótkerilgen genetikalıq xabar muǵdarına qarap ózgeredi (3.24-súwret).

antibiotiklerge shídamlı bakteriya antibiotiklerge shídamsız bakteriya



3.24-súwret. Konyugaciya procesi

Bir organizm násillik molekulası hár qanday bóleginiń ekinshi organizm násillik molekulası quramına birigiw hádiyesi **transformaciya** dep ataladı. Yaǵniy bunda nabıt bolǵan bakteriyalardıń DNKsı sırtqi ortalıqtan basqa tiri bakteriyaǵa kiredi hám onıń tiykarǵı xromosomasına birigedi. Bul bolsa recipient bakteriya násillik materialınıń ózgeriwinde alıp keledi (3.25-súwret).


Bir bakteriya kletkasınan ekinshisine faglar arqalı genlerdiń ótiwine **transdukciya** dep ataladı. Faglar arqalı ekinshi bakteriya kletkasına ótken genler bul bakteriyaniń násilin ózgertedi (3.26-súwret).

Konyugaciya
Transformaciya
Transdukciya
Kopulyaciya
Partenogenez
Tuqımlanıw


III BAP. TIRISHILIK PROCESLERİ

3.3. Organizmlerdiń jinisli kóbeyiwi


Hár úsh jaǵdayda da individler sanı aspaydı, yaǵníy bakteriyalar kóbeymeydi. Organizmler sanı ózgermeydi, násillik materialdín qayta kombinaciyalanıwi baqlanadı. Konjugaciya, transformaciya hám transdukciya ulıwmalıq jaǵdayda **genlerdiń gorizontal halda kóshiwi** dep júritiledi.



3.25-súwret. Transformaciya procesi



3.26-súwret. Transdukciya procesi



3.27-súwret. Tufelka infuzoriyasında konjugaciya


Protoktistalarda jinisli procesler

Konyugaciya infuzoriyalarda baqlanadi. Tufelka infuzoriyasınıń úlken yadrosı konyugaciyanın aldın erip ketedi. Kishi yadro bólínip eki haploid yadrolardı payda etedi. Tufelkalar bir-birine jaqın kelip, olar arasında qońsı kletkalar citoplazmasın baylanıstırıwshi kópirshe júzege keledi. Hár eki tufelkaniń da yadrolarınıń biri citoplazma suyuqlığı menen basqasına ótedi hám haploid yadrolar óz ara qosılıadi. Nátiyjede diploid yadronı payda etedi. Konyugaciya qatnasqan tufelkalar tarqalıp óz aldına tirishilik etedi. Konyugaciya nátiyjesinde genetikalıq xabar almasıwi (rekombinaciya) júz bergenı ushın jańa payda bolǵan individler genotipi dálepki individler genotipinen pariq qıladı (3.27-súwret).

Protoktistalarda jinisli procesden jáne bir **kopulyaciya** (latınsha *copulatio* – “qosılıw”) baqlanadi. Bunda arnawlı jinisliy kletkalar – gametalar qosılıp, násillik materialdín jańa toplamına iye bolǵan zigtanı payda etedi. Bul organizmlerde gametalar ana kletkanıń kóp márte bóliniwi nátiyjesinde payda boladı. Gametalardıń qosılıwının payda bolǵan zigotadan tinim dáwiri ótkennen keyin, jańa jas organizmler payda boladı (3.28-súwret).

III BAP. TIRISHILIK PROCESLERİ

3.3. Organizmlerdiń jinisli kóbeyowi




Zamarriqlardıń jinisli kóbeyowi. Qolaysız sharayatta pilis zamarrıǵı jinisli usılda kóbeyedi. Olarda gameta payda bolmayıdı. Zamarriqlardıń gaploid gifalari bir-birine qarap ósip, ushları tutasadı hám arasında tosıq payda boladi. Biraz waqıttan keyin bul tosıq eriydi hám gifalardıń yadroları bir-birine qosılıp, diploid **zigota** payda boladi. Zigota qalıń qabıq penen oralıp, tınim dáwirin ótkeredi. Tınim dáwirin ótkergennen keyin zigota meyoz usılında bólünip, 4 gaploid kletka payda etedi. Gaploid kletkalardan qolaylı sharayatta jańa micelyi, onnan miywe dene rawajlanadı (3.29-súwret).



3.29-súwret. Pilis zamarrıǵınıń jinisli kóbeyowi

Ósimliklerdiń jinisli kóbeyowi.

Gúlli ósimliklerde jinisli kóbeyiw jinis kletkalarınıń qosılıwi, yaǵní tuqımlanıw arqaǵı ámelge asadı. Urǵashılıq gametaları - máyek kletkalar tuqım búrtikte, erkek gametalar- spermiyler shańqaltada jetiledi. Shańlangánnan keyin analıq awızshasına túskenn shań áste óse baslaydi. Onıń vegetativ kletkası ósip, uzın hám jińishke tútiksheni-shań jolın payda etedi. Shań tútikshesi tez ósip, analıq túyinshesi tárepke ósip tuqım búrtikte jetip baradı. Payda bolǵan eki spermiy shań tútikshesi arqalı tuqım búrtiktegi uriq qaltaǵa kiredi. Spermiylerden biri máyek kletka menen, ekinshisi oraylıq kletka menen qosılıdi. Bul process gúlli ósimliklerde qos tuqımlanıw delinedi. Tuqımlanǵan máyek kletka-zigotadan uriq, oraylıq kletkadı bolsa endosperm rawajlanadı. Uriq penen endosperm birgelikte tuqımdı payda etedi. Solay etip, qos tuqımlanıwdan keyin tuqım búrtik tuqımgá aylanadı. Onıń qabiǵınan sol tuqımdı orap turiwshi qabıq, túyinshe hám gúldiń basqa bólümleñen bolsa miywe payda boladı (3.30-súwret).

III BAP. TIRISHILIK PROCESLERİ**3.3. Organizmlerdeki jinisli kobeysi**

3.30-súwret. Gúlli ósimliklerdeki tuqımlanıwi

Haywanlardıň jinisli kobeysi erkek hám urǵashi gametalarınıň qosılıwi menen júz beredi. Spermatozoidtiň akrosomasındaǵı fermentler máyek kletka qabığına tásır etip, onı tarqatadı. Spermatazoidtiň násillik materialı máyek kletkağı kiredi. Sonnan keyin máyek kletka tezlik penen qabiǵın tiklep aladı hám basqa spermatozoidlar kiriwine jol qoymaydi. Solay etip, eki gaploid toplamlı gametalardıň qosılıwınan diploid zigota payda boladı.

Haywanlarda **sırtçı** hám **ishki tuqımlanıw** baqlanadı. Sırtçı tuqımlanıw tiykarınan suwda jasawshı organizmler (balıqlar hám amfibiyalar)de baqlanadı. Urǵashiları suw otları arasına máyeklerin qoyadı, erkekleri bolsa spermatozoidların sewip ketedi. Usı tárizde tuqımlanıw suwda ámelge asadı.

Organizmler evolyuciyasında suwdan qurǵaqlıqqa shıǵıwı menen haywanlar kobeysiwinde ishki tuqımlanıw ámelge asqan. Ishki tuqımlanıw buwın ayaqlılar, reptiliyalar, quslar hám sút emiziwshilerde baqlanadı. Olarda gametalardıň qosılıwi urǵashi organizmniň máyek jolında ámelge asadı (3.31-súwret).

Jinisli kobeysiwdiň áhmiyeti. Jinisly kletkalarınıň qosılıwi ata-ana násillik belgileriniň birlesiwine imkan beredi. Nátiyjede payda bolǵan jańa áwlad ata-anasına qaraǵanda jasawshań hám ózgergen ortalıq sharayatına beyimlesiwsheń boladı. Bul bolsa evolyuciyalıq proceste organizmlerdeki óz túrin saqlap qalıwında úlken áhmiyetke iye.

Partenogenez (grekshe *parthenos* - "páklik") jinisli kobeysiwdiň ózine tán forması bolıp, jańa áwlad tuqımlanbaǵan máyek kletkadan rawajlanadı.


Partenogenez ayırım jinisli organizmlerde ushirap, kobeysiwdi tezlestiredi. Partenogenez tábiyyiy hám jasalma partenogenez bolıp pariqlanadı. Tábiyyiy partenogenez pal hárrelerde baqlanadı. Pal hárrelerde tuqımlanǵan máyek kletkada urǵashi hárre, tuqımlanbaǵan máyek kletkadan erkek hárreler - **trutenler** rawajlanadı (3.32-súwret). Házirgi waqıtta partenogenez tábiyyiy halda ushiraw menen birge onı jasalma jol menen alıw imkaniyatı da bar. Bunda fizikalıq (mexanikalıq tásirler, elektr togi, issılıq hám basqalar) hám ximiyalyıq faktorlardan paydalanalıdı. Mısalı, tuqımlanbaǵan baqa kletkasına iyne menen tásır etip, onnan jetik baqanı rawajlandırıw mümkin, olardıň hám-mesi urǵashi jinisli boladı. B. L. Astaurov **jasalma partenogenez** járdeminde erkek jinisli jipek qurtların jaratiw usılın islep shıqqan.



3.31-súwret. Haywanlarda sırtçı hám ishki tuqımlanıw

III BAP. TIRISHILIK PROCESLERİ

3.3. Organizmlerdiń jınıslı kóbeyiwi



3.32-súwret. Pal hárreniń partenogenezi

Demek, bakteriyalarda konyugaciya, transformaciya hám transdukciya siyaqlı jınıslı procesler baqlanadı. Konyugaciya natiyjesinde tek násillik material ózgerip, individler sanı artpaydı. Gúlli ósimliklerde qos tuqımlanıw júz beredi. Haywanlarda ishki hám sırtqı tuqımlanıw baqlanadı.

Jańa bilimlerdi qollanıń


Biliw hám túsiniw

1. Bakteriyalarda qanday jınıslı procesler baqlanadı?
2. Protoktistalarda jınısiy procesler qalay júz beredi?
3. Jınıslı kóbeyiw zamarriqlarda qalay ámelge asadı?
4. Haywanlarda tuqımlanıwdıń qanday túrleri bar?

Qollanıw. Gúlli ósimliklerdiń tirishilik ciklinde qos tuqımlanıw qanday áhmiyetke iye?

Analiz. Gúlli ósimliklerdiń qos tuqımlanıwı hám haywanlar tuqımlanıwınıń uqsas hám ayırmashılıq ayırmashılıq táreplerin talqılań.

Sintez. Qos tuqımlanıw procesin kórsetiwshi tómendegi modeldegi bos ketekshe-lerdi toltırınń.



Bahalaw. Kesirtkeler kóphshilik amfibiyalardan pariqli túrde suw basseynlerinen uzaǵıraqta jasaydı. Bul kóbeyiwdiń qaysı tárepı menen baylanışlı?

III BAP. TIRISHILIK PROCESLERİ**3.4. Ösimlik hám haywanlar tirishilik ciklinde jinissiz hám jinisli násil almasıwi****3.4. ÖSIMLIK HÁM HAYWANLAR TIRISHILIK CIKLINDE JÍNÍSSÍZ HÁM JÍNÍSLÍ NÁSIL ALMASÍWÍ**

Almasıw
Sporofit
Gametofit
Diploid
Gaploid
Tirishilik
cikli

Tayanış bilimlerdi sınań. "Jinissiz hám jinisli násil almasıwi" túsinigin klaslaslarıńız benen talqlań. Násil almasıwi haqqında qanday túsiniklerge iyesiz?


Tábiyatta kóphsilik organizmler 2 túrli: jinissiz hám jinisli usilda kóbeyedi. Bul qásiyet olar tirishiligindegi jinissiz hám jinisli buwin dawirleri barlıǵın bildiredi. Jinissiz hám jinisli buwinlardiń qatań nızamlılıqlar tiykarında almasıp turiwı **násil almasıwi** dep ataladı.

Násillerdiń almasıw mexanizmi tómendegishe belgilenedi: jinissiz buwındı bildiriwshi ósimliklerde meyoz bóliniw nátiyjesinde gaploid sporalar payda bolıp, olardan ayırım jinisli yamasa eki jinisli organizm rawajlanadı. Gúlli ósimliklerde jinisli buwin dawirinde shań dáneshesi (erkek gameta) hám urıq qalta (urǵashı gameta) payda boladı. Olardıń kletkaları gaploid xromosoma toplamına iye (oraylıq kletkalardan basqa). Demek, jinisli buwin dawirinde gametofit gaploid gametalar payda etedi. Tuqımlanıw procesinde gaploid gametalar qosılıp, diploid zigota payda boladı. Zicotadan jańa jinissiz buwin (sporofit) rawajlanadı.


Meyoz nátiyjesinde taq toplamlı sporanıń payda bolıwı hám tuqımlanıw nátiyjesinde diploid toplamnıń qayta tikleniwi jinissiz hám jinisli buwin dawirleri arasında shegara esaplanadı.

Hár qıylı dúzilis dárejesine tiyili ósimliklerde jinissiz hám jinisli buwin dawirleriniń qatnasında hár túrli boladı. Bul bolsa ósimlikler evolyuciyasında jinissiz buwinniń basqıshpa-basqısh quramasiwi, jinisli buwinniń bolsa ápiwayılasıp barǵanınan derek beredi. Misalı, moxlarda jinisli buwin ústemlik etedi (3.33-súwret). Yańrı gametafit sporofitke qaraǵanda quramalı dúziliske hám tirishilik qásiyetlerine iye. Qırıqqlaqlarda bolsa, tamır, paqal hám japiraqlar rawajlangan sporofit(jinissiz buwin) ústemlik etedi. Gametofiti jürek formasındaǵı onsha úlken bolmaǵan ósimlik bolıp, rizoidlari járdeminde jerge birigip turadı.


Tuqımlı ósimliklerge kelip jinisli buwin jánde ápiwayılasqan. Yańrı redukciyaǵa ushıraǵan: gametafit bir kletkadan ibarat. Sporofit buwinı bolsa terek, puta, yarım puta hámde bir hám kóp jıllıq shópler kórınısinde quramalı dúziliske iye ósimlikler qurayıdı (3.34-súwret).



3.33-súwret. Ósimliklerdiń tirishilik ciklinde násiller almasıwi



3.34-súwret. Gúlli ósimlikler tirishilik ciklinde násiller almasıwi

III BAP. TIRISHILIK PROCESLERİ**3.4. Ösimlik hám haywanlar tirishilik ciklinde jinissiz hám jinisli násil almasıwi**

3.35-súwret. Túrli sistematikalıq toparlarǵa tiyisli bolǵan ósimlikler tirishilik ciklinde jinissiz hám jinisli buwınlardıń qatnasi

Jinissiz buwın diploid xromasoma toplamına iye bolǵanlıǵı sebepli jinisli buwıngá salıstırǵanda eki ese kóp násillik maǵlıwmat saqlaydı. Bul bolsa ósimliklerdiń ózgeriwsheń sırtqı ortalıq sharayatlarına joqarı dárejede beyimlesiwin támiyinleydi. Bul qásiyet ósimlikler evolyuciyasında jinissiz buwınıń jinisli buwınnan ústemlik qılıwına alıp kelgen (3.35-súwret).

Haywanlar tirishilik ciklinde násıl almasıw ishek quwıslılar, ayırm shayan tárizliler, jalpaq hám dóńgelek qurtlarda baqlanadı.

Ayırm haywanlardıń tirishilik ciklinde jinissiz hám jinisli kóbeyiw almasadı. Bawır qurtınıń tirishilik ciklinde násıl almasıw xojayın organizminiń almasıwi menen júz beredi.

Tiykarǵı xojayını bolǵan adam hám tuyaqlı haywanlar bawır qurtınıń suw yamasa cistalar jabısqan ósimlik japıraqları arqalı juqtırıp aladı. Ádette cistalar menen ziyanlanǵan ósimlikler suw basseynleri jaǵalarında ushıraydı. Adam yamasa tuyaqlı haywanlar as sińiriw sistemásında cistadan jetilisken qurt rawajlanıp bawırdıń ót jolina kirip aladı. Ol jerde ót suyiqlıǵı hám qan menen azeigenanadı. Bawır qurtı germafrodit haywan bolıp, er jetiwi menen gametalar payda etedi. Gametalardıń qosılıwınan payda bolǵan zigota ót suyiqlıǵı menen ishekke, ol jerden bolsa sırtqı ortalıqqa shıǵarıladi. Eger máyekler suwlı ortalıqqa tússe olardan mikroskopiyalıq dúziliske iye kirpikli lichinkalar rawajlanadı. Kirpikli lichinkalar suw ógiziniń denesine kirip rawajlanadı hám kirpikshelerin taslap jańa lichinkalardı payda etedi. Suw ógiziniń ishinde bawır qurtı bir neshe márte jinissiz usılda kóbeyedi. Keyinirek lichinkalarda quyriq payda boladı.



3.36-súwret. Bawır qurtınıń tirishilik ciklinde násıl almasıwi

III BAP. TIRISHILIK PROCESLERİ

3.5. Ameliy shiniǵıw. Ósimlikler (mox, qırıqqulaq, qırıqbuwin hám tuqımlı ósimlik) tirishilik ciklinde jinissiz hám jinisli buwinlardıń almasıwın modellestiriw

Lichinka suwda quyrığın taslap domalaqlanadı hám qalıń qabıqqa oralıp cistaǵa aylanadı. Usı tárizde cikl tákirarlanadı (3.36-súwret).

Demek, evolyucion proceste ósimlik hám haywanlarda násillerdiń almasıwı ortalıqtıń qolaysız sharayatına beyimlesiw nátiyjesi esaplanadı. Ápiwayı dúziliske iye organizmler tek jinissiz usılda kóbeyedi. Biraz quramalı dúziliske iye organizmlerde jinissiz hám jinisli buwin almasıwı (tiykarınan ósimliklerde, ayrım haywanlarda) baqlanadı. Evolyuciyalıq proceslerde organizmler rawajlanıw cikliniń gaploid buwinınıń áhmiyeti qısqarıp, diploid buwinınıń ólshemi hám áhmiyeti keńeyip barǵan.

Jańa bilimlerdi qollaniń**Biliw hám túsiniw**

- Organizmlerde násil almasıwı dep nege aytıladı?
- Ósimliklerdiń gametofit dawiri qanday proceslerdi óz ishine aladı?
- Ósimliklerdiń sporofit dawiri nelerden ibarat?
- Qaysı haywanlar tirishilik ciklinde násil almasıwın baqlaw mümkin?

Qollaniw. Organizmlerdeki tirishilik ciklinde jinissiz hám jinisli buwinınıń almasıwı qanday áhmiyetke iye?

Analiz. Gúlli ósimliklerdeki tirishilik ciklinde gametofit hám sporofit buwinınıń qatnasın talqılań.

Ósimlikler tirishiliginde gametofit hám sporofit buwinlardıń áhmiyeti qanday?

Sintez. Bawır qurtınıń tirishilik ciklin ańlatıwshı proceslerdi tuwrı izbe-izlikte jaylastırıń.

1	Er jetken germafrodit qurt 2n
2	Zigotanıń payda bolıwı 2n
3	Gametalar payda bolıwı n
4	Mikroskopiyalıq kirpikli lichinkanıń rawajlanıwı 2n
5	Suw ógiziniń ishindegi rawajlanıwı 2n
6	Quyriqlı lichinkanıń rawajlanıwı 2n
7	Cistalardıń adam yamasa tuyaqlı haywanlardıń ishegine túsiwi 2n
8	Tuqımlanǵan máyekler ót jollarınan ishekke onnan sırtqı ortańqqa shıǵıwı 2n
9	Quyriǵın taslap domalaqlanadı hám qalıń qabıqqa oralıp cistaǵa aylanıwı 2n

Bahalaw. Ósimlikler evolyuciyasında gametofit hám sporofit buwinınıń qatnasi ne sebepten ózgerip barǵan, yaǵníy jinissiz buwin ústemlik etedi? Pikirińizdi dáliller menen túsindiriń.

3.5. ÁMELIY SHÍNÍĞIW. ÓSIMLIKLER (MOX, QÍRÍQQULAQ, QÍRÍQBUWÍN HÁM TUQÍMLÍ ÓSIMLIK) TIRISHILIK CIKLINDE JÍNÍSSÍZ HÁM JÍNÍSLÍ BUWÍNLARDÍń ALMASÍWÍN MODELLESTIRIW

Maqseti: mox, qırıqqulaq, qırıqbuwin hám tuqımlı ósimlikler tirishilik ciklinde jinissiz hám jinisli buwinlardıń almasıwın úyreniw.

Eske ahń!

Násillerdiń almasıw mehanizmi tómendegishe belgilenedi:

Jinissiz buwindı ańlatıwshı ósimlikte moyoz bóliniw nátiyjesinde gaploid sporalar payda bolıp, olardan ayrılmış jinisli yamasa eki jinisli organizm rawajlanadı. Jinisli buwin dáwirinde gametofit gaploid gametalar payda etedi. Tuqımlanıw procesinde gaploid gametalar qosılıp, diploid zigota payda boladı. Zigotadan jańa jinissiz buwin (sporofit) rawajlanadı.

III BAP. TIRISHILIK PROCESLERİ


3.5. Ámeliy shiniǵıw. Ósimlikler (mox, qırıqqulaq, qırıqbuwin hám tuqımlı ósimlik) tirishilik ciklinde jinissiz hám jinisli buwınlardıń almasıwin modellestiriw

Bizge kerek: jumıs dápteri, reńli qálemler, marker, plastilin, skalpel, ósimliklerdiń tirishilik cikline tiyisli videofragment, proektor, kompyuter.





Qáwipsızlik qaǵıydaları:

1. Tómendegi súwretlerdi sxemadaǵı bos ketekshelerge tuwrı izbe-izlikte jaylastırıp, qırıqqulaqlardıń tirishilik cikli modelin jasań.



2. Qırıqqulaqlar hám moxlardıń tirishilik ciklin Venn diagramması tiykarında talqılań.

3. Moxlardıń tirishilik ciklin ańlatıwshi modeldegi tú-sirip qaldırılǵan sózlerdi keteksheler ishine jaziń. Xromosoma toplamın kórsetiń.




4. Gúlli ósimliktiń tirishilik cikli modelin jasań:

- A3 ólshemdegi karton qaǵazǵa gúlli ósimliklerdiń tirishilik ciklin ańlatıwshi sxema sızıp alını;
- Sxemanıń jinissiz hám jinisli buwınlara tiyisli bólimlerin plastilinnen isleń;
- Islegenlerińizdi sxemadaǵı sızılma ústine tuwrı izbe-izlikte jaylastırıń;
- Modelińizdiń jinissiz hám jinisli buwınlar shegaraların marker menen jazıp belgilep qoynıń.

III BAP. TIRISHILIK PROCESLERİ

3.5. Ámeliy shiniğıw. Ósimlikler (mox, qırıqullaq, qırıqbuwın hám tuqımlı ósimlik) tirishilik ciklinde jinissiz hám jinisli buwinlardıń almasıwın modellestiriw

**Juwmaq**

1. Jinissiz yamasa jinisli buwinniń ústemlik etiwi degende neni túsinesiz?
2. Sporali ósimliklerdiń tirishilik ciklinde qaysı buwın ústemlik etedi?
3. Gúlli ósimliklerdiń tirishilik ciklinde qaysı buwın ústemlik etedi?

III BAP BOYÍNSHA TAPSÍRMALAR

1. Berilgen hár bir maǵlıwmattı durıs dep qabil etiwińiz yamasa nadurıs dep biykar etiwińiz mümkin. Berilgen hár bir durıs pikir tusına “awa” nadurıs pikir tusına “yaq” dep tastıyıqlań.

1	Jinissiz kóbeyiw nátiyjesinde payda bolǵan organizmeler ana organizmge uqsas nusqası esaplanbaydı.	awa	yaq
2	Bezgek plazmodiysi shizogoniya joli menen jinissiz kóbeyedi.		
3	Zamarriqlardıń sporaları diploid toplamǵa iye bolıp mitoz usılında bólinedi.		
4	Ishek quwıslılar búrtikleniw joli menen kóbeyedi.		
5	Qalqanlıarda fragmentaciya baqlanadı.		
6	Mikroklonlaw – vegetativ kóbeyiwdiń klassik usılı esaplanadı.		
7	Zamarriqlardıń sporalarının diploid miywe dene rawajlanadı.		
8	Jinissiz kóbeyiw mitoz tiykarında ámelge asadı.		


2. Bakteriyalardaǵı jinisli proceslerge tiyisli nızamlılıqlar tiykarında bos ketekshe-lerdi toltrırıń.

Q/s	Procesler	Qanday júz beredi	Nátiyje
1	?	Bir bakteriya kletkasındaǵı genetikalıq material ekinshi bakteriyaǵa jińishke kópirshe arqalı ótedi.	?
2	Transformaciya	?	Recipient bakteriya násillik materialıń ózgertedi, bakteriya sanı artpaydı.
3	?	Bir bakteriya kletkasınan ekinshisine faglar arqalı genler ótedi.	?

III BAP. TIRISHILIK PROCESLERİ**3.5. Ámeliy shınıǵıw. Ósimlikler (mox, qırıqqulaq, qırıqbuwın hám tuqımlı ósimlik) tirishilik ciklinde jımissız hám jınıshı buwinlardıń almasıwın modellestiriw**

3. Gúlli ósimliklerde urgashı gametalarını rawajlanıwına tiyisli nızamlılıqlar jazılǵan sanların tiyisli ketekshelerge jazıp, durıs izbe-izlik payda etiń.

1	Tuqım búrtiktegi megasporocit kletka meyoz bóliniwden soń 3 mayda 1 iri kletka megasporanı payda etedi.	3	Urgashı gametalar gúldıń analıq túyinshesinde rawajlanadi.	5	3 márte mitoz bóliniwden soń 8 yadrolı urıq qalta payda boladı.
2	Uriq qaltanıń bir polyusinde úsh, ekinshi polyusinde de úsh, ortasında bolsa eki kletkanıń qosılıwinan payda bolǵan oraylıq kletka jaylasqan.	4	Megasporocit kletka analıq túyinshesinde jetilisedi.		




4. Spermatogenez hám ovogenet proceslerine tiyisli bolǵan 4, ekewi ushın ulıwmaliq bolǵan 4 qásiyetti dápterińizge jaziń.


Spermatocit	Ovocit	
Spermatogenez ushın tán qásiyetler	Ulıwmaliq qásiyetler	Ovogenet ushın tán qásiyetler

5. 4-temadaǵı maǵlıwmatlardan paydalanıp tómendegi grafikler ósimlikler evolyuciyasındaǵı qaysı procestiń ápiwayılasıwı (a) hám quramalasıwı (b) kórsetilgenligin anıqlań.

a - grafik



b - grafik



IV BAP

NÁSIL QUWÍWSHÍLÍQ HÁM ÓZGERIWSHEŃLIK



- 4.1. Násil quwiwshılıq nızamlılıqları.
- 4.2. Ámeliy shınığıw. Tolıq hám shala dominantlıq boyınsha máseleler sheshiw.
- 4.3. Ámeliy shınığıw. Kodominantlıq hám pleiotropiyaǵa tiyisli máseleler sheshiw.
- 4.4. Jinis genetikası.
- 4.5. Belgilerdiń jinisqa baylanışlı halda násilleniwi.
- 4.6. Ámeliy shınığıw. Jinis genetikasına tiyisli máseleler sheshiw.
- 4.7. Ózgeriwsheńlik.
- 4.8. Ámeliy shınığıw. Modifikasiyalıq ózgeriwsheńlikti úyreniw.
- 4.9. Genotiplik ózgeriwsheńlik túrleri.
- 4.10. Ámeliy shınığıw. Modifikasiyalıq hám mutaciyalıq ózgeriwsheńlikti salıstırıp úyreniw.



IV BAP. NÁSIL QUWÍWSHÍLÍQ HÁM ÓZGERIWSHEŃLIK

4.1. Násil quwiwshılıq nızamlılıqları

4.1. NÁSIL QUWÍWSHÍLÍQ NÍZAMLÍLÍQLARÍ

Tayanış bilimlerdi sınanı. Siz qaysı belgileriňiz benen ata-anańızǵa uqsaysız, qaysı belgileriňiz benen olardan pariq qılasız?

Genetika barlıq tiri organizmlerde tán bolǵan násil quwiwshılıq hám ózgeriwsheńlik nızamlılıqların úyreniwshi pán esaplanadı. **Násil quwiwshılıq** organizmniń óz belgisi hám rawajlanıw qásiyetlerin kelesi áwladlarǵa ótkeriw qásiyeti bolıp, tür sheńberindegi individlerdiń uqsashıǵın támiyinleydi (4.1-súwret). **Ózgeriwsheńlik** organizmleiderdiń jańa belgilerdi payda etiw qásiyeti bolıp, tiri organizmleiderdi hár túrliligin támiyinleydi (4.2-súwret). Tirishiliktiń bul eki qásiyeti organikalıq dúnnya evolyuciyasınıń tiykarın qurayıdı.



4.1-súwret. Násil quwiwshılıq



4.2-súwret. Ózgeriwsheńlik

Genetika
Násil quwiwshılıq
Dominant
Recessiv
Gibrildologiyalıq usıl
Allel genler
Kodominanthıq
Kóp allellik
Pleytropiya


Organizmledeki násil quwiwshılıq mehanizmlerini chex alımı G.Mendel tárepinen gibrildologiyalıq usıl járdeminde úyrenilgen.

Gibrildologiyalıq usıl bir-birinen keskin pariq qılıwshı (alternativ) belgilerde iye bolǵan organizmlerdi shaǵılıstırıw hám bul belgilerdiń keyingi áwladlarda júzege shıǵıwin talqılawǵa tiykarlańǵan.

Bir gen sheńberinde bir-birinen pariqlanıwshı belgilerdi júzege shıǵarıwshı genler-allel genler dep ataladı.

Olar gomologiyalıq xromosomalardıń bir qıylı lokuslarında (orınlarında) jaylasadı. Bir qıylı dominant (AA) yamaşa recessiv (aa) allellerden quralǵan organizm gomozygotali organizm delinedi hám bir qıylı gametalar payda etedi. Hár qıylı allellerden (bir dominant hám bir recessiv - Aa) quralǵan organizm geterozigotali organizm delinedi hám eki qıylı gametalardı payda etedi.

Genlerdiń óz ara tásiri



Bir gen bir neshe belginiń júzege shıǵıwına tásir etiwi mümkin.


Bir belgi bir neshe gen tásirinde júzege shıǵıwı mümkin.

IV BAP. NÁSIL QUWÍWSHÍLÍQ HÁM ÓZGERIWSHEŃLIK**4.1. Násil quwiwshılıq nizamlılıqları**

1. Allel genlerdiń óz ara tásiri. Tolıq dominantlıqta dominant (A)gen recessiv (a) genge qaraǵanda tolıq dominantlıq qıladı. Geterozigota jaǵdayında (Aa) dominant genniń tásiri kúshlirek kórinedi.




Mısalı: tishqanlarda júniniń qara bolıwı (B) kúlreń (b) bolıwına qaraǵanda dominantlıq etedi. F_1 de alıngan tishqanlardıń júni (Bb) qara boladı.





4.3-súwret. Tishqanlarda belgilerdiń tolıq dominant halda násilleniwi

Tolıq dominantlıqta F_1 de alıngan tishqanlar óz ara shaǵılıstırılganda F_2 de belgilerdiń ajıralıwı genotiplik jaqtan 1/4 gomozigota qara (BB), 2/4 geterozigota qara (Bb) hám 1/4 kúlreń boladı. (4.3-4.4-súwretler).

IV BAP. NÁSIL QUWÍWSHÍLÍQ HÁM ÓZGERIWSHEŃLIK**4.1. Násil quwiwshılıq nizamlılıqları**4.4-súwret. Belgilerdiń F₂ buwınında tolıq dominantlıq halda násilleniwi

2. Shala dominantlıqta dominant gen óz qásiyetin tolıq júzege shıǵara almaydı, nátiyjede geterozigota jaǵdayında jańa belgi payda boladı hám fenotip aralıq xarakterge iye bolıp qaladı.

Misali, namazshamgúl gúltaj japırıqlarınıń qızıl reńde (A) bolıwi aq (a) reńde boliwınan shala dominantlıq qıladı. Nátiyjede geterozigota jaǵdayında (Aa) ashıq qızıl reń payda boladı.




4.5-súwret. Namazshamgúlde belgilerdiń shala dominantlıq halda násilleniwi

Shala dominantlıqta F₁ de alıngan namazshamgúller óz ara shaǵlıstırılganda F₂ de belginiń ajıralıwı genotiplik jaqtan 1/4 gomozigota qızıl (AA), 2/4 geterozigota ashıq qızıl (Aa) hám 1/4 aq (aa) boladı (4.5-súwret).

IV BAP. NÁSIL QUWÍWSHÍLÍQ HÁM ÓZGERIWSHEŃLIK**4.1. Násil quwiwshılıq nizamlılıqları**

3. Kodominantlıq - bul geterozigotalı organizmlerde hár eki allele tám belgilerdiń júzege shıǵıwi. Onda hár bir allele qatnasında bólek-bólek belok sintez qılıńǵanlığı ushın geterozigotalı organizmlerde hár eki alleldiń de belogı ushıraydı hám eki gen bir-birinen ǵarezsiz túrde óz tásirin júzege shıǵaradı.



4.6-súwret. Qan gruppaları kodominant halda násilleniwi

tocitte agglyutinogen A (II qan gruppası) hám B (III qan gruppası) nı payda etedi. Basqasha gomozigota $I^A I^B$ kórínisinde bolatuǵın bolsa, eritrocitlerde hár eki agglyutinogen A hám B (IV qan gruppası) payda boladı (4.6-súwret).


4. Kóp allelik – populyaciya yamasa túrdegi bir gen sheńberinde ekewden artıq allel gen bolǵanda baqlanadi. Mıslı, qoyanlarda, C allel basqa allellerden dominantlıq qıladı, teriniń qara reńli bolıwin belgileydi (4.7-súwret). C^h ayaq pánjeleri, quyrıq, qulaq, murınıń qara reńde bolıwin belgileydi (gimalay reń), C^{ch} shinshilla reńli bolıwin, c albinizmdi belgileydi. Olardıń bir-birine tásirin tómendegishe kórsetiw mümkin: $C > C^h > C^{ch} > c$.



4.7- súwret. Qoynlarda jún reńiniń C alleleri tásirinde násilleniwi


Pleyotropiya — bir genniń bir neshe belgilerdi basqarıwi yamasa kóp tárepleme tásiri esaplanadı. Genlerdiń pleytrop tásiri birlemshi hám ekilemshi boladı.

Birlemshi pleytropiyada gen tásirinde bir neshe belgiler bir waqıttıń ózinde júzege shıǵadı. Mıslı, neytral aminokislota tasıwsı (*BOAT1*) gen mutaciyası ishekte triptofan aminokislotasınıń sorılıwi buzılıwinı, búyrek kanalshalarında



IV BAP. NÁSIL QUWÍWSHÍLÍQ HÁM ÓZGERIWSHEŃLIK

4.1. Násil quwiwshılıq nizamlılıqları



4.8-súwret. Oraq tárizli anemiya

kemqanlıq rawajlanadı, búyrekte, júrekte, miyde ózgerisler baqlanadı (4.8-súwret).

Demek, organizmniń óz belgisi hám rawajlanıw qásiyetlerin kelesi áwladlarǵa ótkiziw qásiyeti násil quwiwshılıq, jańa belgilerdiń payda bolıw qásiyeti ózgeriwsheńlik bolıp esaplanadı.

Jańa bilimlerdi qollanıń

Biliw hám túsiniw

1. Násil quwiwshılıq degen ne?
2. Násil quwiwshılıq hám ózgeriwsheńliktiń organikalıq dýnya evolyuciyasındaǵı áhmiyetin túsindiriń.
3. Allel genlerdiń óz ara tásırı neshe túrli boladı?
4. Shala dominantlıqta dominant gen tásır mexanizmin túsindiriń.

Qollanıw. Adamlarda qoy kózlilik - dominant, kók kózlilik-recessiv belgi. Ata hám ananıń biri qoy kóz, ekinshisi kók kóz bolsa, perzentleriniń kózi qanday reńde boladı?

Analiz. Ósimliklerdiń qatar ayırım túrlarinde albinizm geni bar. Bul gen boyınsha gomozigota ósimlikler xlorofildi sintezley almaydı. Bul gen boyınsha xlorofildi sintezley alatuǵın geterozigota temeki óz ózinen shańlanıw baqlandı hám 500 tuqım payda boldı. Tuqımlardıń qanshasınan aq túpli ósimlikler ósip shıǵadı?

Sintez. Hár qıylı násilleniw tipleri arqalı deni saw hám kesel perzentlerdiń tuwılıw itimallığın payızlarda kórsetiń.

Násilleniw tipi	ata	ana	ul balalar		qızlar	
			kesel	saw	kesel	saw
autosoma-dominant	AA	aa				
	Aa	Aa				
	Aa	aa				
autosoma-recessiv	AA	aa				
	Aa	Aa				
	Aa	aa				

Bahalaw. Qarakól qoy porodalarında júniniń sheraziy bolıwı dominant genge, qara bolıwı recessiv genge baylanıslı. Júniniń sheraziy bolıwın basqarataguń gen pleytrop tásırge iye bolıp, qoylardıń nabıt bolıwına sebep boladı. Qoymışlıq penen shúǵillanatuǵın fermer xojalıqlarında sheraziy qoylardı kóbeytiw ushın sheraziy hám qara júnli qoylar shaǵılıstırıldı. Siz bul jaǵdaydı qalay bahalaysız? Juwaplarıńızdı túsindiriń?


IV BAP. NÁSIL QUWÍWSHÍLÍQ HÁM ÓZGERIWSHEŃLIK**4.2. Ámeliy shiniǵıw. Tolıq hám shala dominantlıq boyınsha máseleler sheshiw**

**4.2. ÁMELIY SHÍNÍGÍW. TOLÍQ HÁM SHALA
DOMINANTLÍQ BOYÍNSHA MÁSELELER SHESHIW**

Maqset: tolıq hám shala dominantlıq boyınsha máseleler sheshiw, dominant, recessive, gomozigota, geterozigota túsinklerin ózlestiriw, mono, digibridlik shaǵılıstırıwǵa tiyisli máseleler sheshiwdi úyreniw.

Berilgen	gen	genotip
talshıqtıń aqshıl sarı reńi	A	AA
talshıqtıń aq reńi	a	aa
talshıqtıń nabat reńi	A, a	Aa

1-tapsırma. ǵawashanıń aqshıl sarı talshiǵı aq talshiǵı ústinen shala dominantlıq qılǵanlıǵı ushın F_1 buwında nabat reń talshıqlı forma payda boladı. Eger F_1 gibridleri óz ara shaǵılıstırılsa, F_2 de qanday nátiyje kútiw mümkin?



2-tapsırma. Namazshamgúlde gúltaj japıraqınıń qızıl bolıwı aq bolıwı ústinen shala dominantlıq qıladı. Namazshamgúldıń qızıl gúltaj japıraqlı formaları aq gúltaj japıraqlı formaları menen shaǵılıstırılganda (F_1) ashıq qızıl gúltaj japıraqlı, ekinshi shaǵılıstırıwda bolsa (F_2) 50% ashıq qızıl 50% aq gúltaj japıraqlı formaları payda boldı. Ekinshi tájiriybedegi ata-ana hám F_2 gibridleriniń genotipin anıqlań.

P	♀	fenotip	ashıq qızıl	x	♂	aq reń	
		genotip	?			?	
		gametalar	?			?	
		fenotip	ashıq qızıl			aq reń	
		genotip	?			?	

IV BAP. NÁSIL QUWÍWSHÍLÍQ HÁM ÓZGERIWSHEŃLIK**4.3. Ámeliy shınıǵıw. Kodominantlıq hám pleyotropiyaǵa tiyisli máseleler sheshiw**

3-tapsırma. Sorawlar ornınoltırıń hám másele dúziń.

P		fenotip	?	x		?
		genotip	?a			A?
gametalar		?	a		A	?
F₂		?	?	?	?	
		?	?		tegis	
		25%	50%		25%	
genotiplik qatnas				?		
fenotiplik qatnas				?		

4-tapsırma. Bańgidiwana ósimliginde gúliniń qızıl reńli boliwı aq reńlisine qaraǵanda shala dominantlıq qıladı. Miywesiniń sırtında tikeniniń boliwı tegislige qaraǵanda tolıq dominantlıq qıladı. Qızıl gúlli, miywesiniń sırtında tikeni bolǵan ósimlik aq gúlli, miywesiniń sırtı tegis bolǵan ósimlik penen shaǵılıstırıldı. F₁ de 960, F₂ de 1888 ósimlik alındı. F₂ de alıńǵan ósimliklerdiń neshewi ata-ana formalarına uqsayıdı? Alıńǵan nátiyjelerdi grafik kórinisinde kórsetiń.

5-tapsırma. Domalaq, ala ǵarbız ósimlikleri uzınsha, jasıl miyweli ósimlik penen shaǵılıstırıldı, áwladta alıńǵan ósimliklerdiń hámmeși domalaq, jasıl miyweli bolǵan. Ekinshi tájiriybede de tap usınday shaǵılıstırıw ótkerilgende, áwladta alıńǵan ósimlikler tómendegi fenotip klaslarǵa ajıratiw mümkin: 20 ósimlik domalaq, jasıl miyweli; 18 ósimlik domalaq ala miyweli; 19 ósimlik uzınsha, jasıl miyweli; 21 ósimlik uzınsha, ala miyweli. Shaǵılıstırıw ushın alıńǵan barlıq ósimliklerdiń genotipin aniqlań. Úyrenilip atırǵan belgilerdiń násilleniwin túsındırıp beriń?

Talqilań hám juwmaq shıǵarıń

1. Belgilerdiń tolıq dominant halda násilleniw mexanizmin sxemaliq türde kórsetiń.
2. Analizlewshi shaǵılıstırıwda belgilerdiń násilleniw nızamlılıqların túsındırıń.
3. Shala dominant halda násilleniwde belgiler áwladlarda qanday júzege shıǵadı?

4.3. ÁMELIY SHÍNÍGÍW. KODOMINANTLÍQ HÁM PLEYOTROPIYAǵA TIYISLI MÁSELELER SHESHIW

Maqset: kodominantlıq hám pleyotropiyaǵa tiyisli máseleler sheshiwdi úyreniw.

1-tapsırma. Gomozigota II qan gruppasına iye bolǵan qız, geterozigota III qan gruppasına iye jigitke turmısqa shıqtı. Olardan tuwlıǵan perzentlerdiń qan gruppaları qanday boliwı mümkin?

P	♀	fenotip	II qan gruppera	x	♂	III qan gruppera
		genotip	AA			BO
gametalar:		?				?
F₁			II qan			IV qan
			?			?

2-tapsırma. II qan gruppera boyınsha geterozigotalı hayal, III qan gruppaları geterozigotalı erkekke turmısqa shıqsı, olardan qanday qan gruppaları balalar tuwiliwi mümkin?

IV BAP. NÁSIL QUWÍWSHÍLÍQ HÁM ÓZGERIWSHEŃLIK**4.3. Ámeliy shiniǵıw. Kodominantlıq hám pleyotropiyaǵa tiyisli máseleler sheshiw**

belgi	gen	genotip	
II gruppası	I ^A	I ^A I ^A	I ^A I ^O
III gruppası	I ^B	I ^B I ^B	I ^B I ^O
hayaldıń genotipi			?
erkektiń genotipi			?
perzentler genotipleri			?

3-tapsırma. Tuwıw úyinde eki náreste almasıp qaldı. Birinshi ata-ana III hám I qan gruppasına, ekinshi ata-ana III hám IV qan gruppasına iye. Nárestelerdiń biri I qan gruppası, ekinshisi bolsa II qan gruppası ekenligi belgili boldı. Hár bir ata-anaǵa tiyisli perzentlerdi aniqlań.

1-shańaraq

P	♀	fenotip	III	x	♂	I
		genotip	?			?
		gametalar	?			?
F ₁		?, ?				
		?- qan				

2-shańaraq

P	♀	fenotip	III	x	♂	IV
		genotip	?			?
		gametalar	?			?
F ₁		?				

4-tapsırma. Adamlarda órmekshi barmaqlılıq - araxodaktiliya keselligi autosoma-da dominant halda násillenedi. Bunday adamlarda barmaqlar forması ózgeriwi menen birge basqa belgiler de rawajlanadı. Nátiyjede gomozigotalı organizmlerde erte ólim baqlanadı. Usı belgige iye erkek hám hayal shańaraǵında perzentlerdiń saw tuwılıw itimallığı qanday boladı?

5-tapsırma. Tawıqlardıń ayırm porodaları kelte ayaqlılığı menen ajiralıp turadı. Ayaqlarınıń kelte bolıwı autasomaǵa birigip, dominant halda násillenedi hám tumsığınıń da kelte bolıwına sebep boladı. Gomozigotalar embrionlıq dáwirinde nabıt boladı. Tawıq fermasında kelte ayaqlı tawıqlardı alıw ushın qanday genotipli organizmler shaǵılıstırıldı?

6-tapsırma. Meksika iyt porodası – Dogda terisinde jún bolmawın támiyinlewshi gen gomozigotalı halında organizmniń ólimine alıp keledi. Júni normal iytler shaǵılıstırılǵanda, násildiń bir bólimi nabıt bolǵan. Basqa shaǵılıstırıwda bunday bolmaǵan. Birinshi shaǵılıstırıwdan alıngan kúshiklerdiń barlıǵın geterozigota organizmler menen shaǵılıstırǵanımızda qanday kúshikler alındı?

7-tapsırma. Sarı júnli tishqanlardı shaǵılıstırıw nátiyjesinde 72 sarı júnli tishqanlar, 36 qara júnli tishqanlar payda boldı. Shaǵılıstırıwda qatnasqan ata-ana tishqanlar genotipin aniqlań?

8-tapsırma. Oraq tárizli anemiya keselligi recessiv halda násillenedi. Bul belgige iye bolǵan balalardıń 90 % ı ómirden erte kóz jumadı. Ata-anası deni saw bolǵan salamat jigit ata-anası saw, biraq úkesi erte qaytıs bolǵan saw hayalǵa úylendi. Olardıń 4 perzentinen biri 5 jasında qaytıs bolǵan. Bul shańaraqtı keyingi perzentlerdiń saw bolıp tuwılıw itimallığı qanday?

Talqilań hám juwmaq shıǵarıń.

1. Kodominantlıqta belgilerdiń násilleniw mexanizmin sxemalıq türde kórsetiń.
2. Shańaraq aǵzalarıńızdıń qan gruppaların bilesizbe? Qan gruppasın biliw áhmiyetli ekenligi haqqındaǵı pikirlerińizdi túśindiriń?
3. Pleytrop násilleniwde áwladlarda belgiler qalay júzege shıǵadı?

4.4. JÍNÍS GENETIKASÍ

Tayanish bilimlerdi sınań. Siz tábiyatta erkek hám urǵashi organizmlerdiń bir-birinen pariqlanıwın baqlaǵansız ba? Túsındırıń.


Tábiyatta bakteriyalar, suw otlarında jinis bolmaydı. Sonıń ushın olar bólinip kóbeyedi. Organikalıq dýnya evolyuciyasınıń belgili bir basqışhında jer júzinde ayırm jinisli organizmler payda bolǵan. Ayırm jinisli organizmlerdiń payda bolıwı organikalıq dýnya rawajlanıwında úlken biologiyalıq áhmiyetke iye. Jinistiń payda bolıwı áwladlarda násillik xabardıń hár qylılhıǵınıń artıwına hám ózgergen ortalıq sharayatına beyimlesiwinıń payda bolıwına imkaniyat jarattı.

Jinis organizmniń gametalar payda etiw arqalı násil qaldırıw, násılık xabarlardı kelesi áwladqa ótkeriwdi támiyinleytuǵın belgi hám qásiyetler jiyındısı bolıp esaplanadı. Joqarı dárejeli haywanlarda jinisli pariqlanıwdı payda etiwshi belgi-qásiyetleri birlemshi hám ekilemshi jinis belgilerine ajiratıldı. Birlemshi jinis belgilerge jinis organlardaǵı pariqlar kireti. Ekilemshi jinis belgiler jinis bezlerinen ajiralǵan gormonlar tásirinde júzege shıǵatuǵın belgiler esaplanadı. Bular quslar, sút emiziwshilerdiń erkegi denesiniń iri, shiraylı bolıwı, adamlardıń erkeklerinde saqal, murtlarınıń bolıwı, dawıstiń juwan bolıwı siyaqlılar. Tiri organizmlede násillik xabar esabına urǵashi hám erkek jinis pariqlanadı. Organizmlede jinisli ayırmashılıqlar morfologiyalıq, fiziologiyalıq, bioximiyalıq qásiyeleri, quramalı is-háreketleri arqalı kórinedi. Erkek hám urǵashi organizmlerdiń sırtqı kórinisindegi ayırmashılığı **jinisli dimorfizm** delinedi (4.9-súwret).



4.9-súwret. Haywanlarda jinisli dimorfizm


Jinisli dimorfizm ayırm jinisli haywanlardıń kóphsiliginde baqlanadı hám jinislardıń qatnası bir qıylı – 1:1 boladı. Jinis kóbinese tuqımlanıw procesinde belgili boladı. Jinisti aniqlawda kariotip tiykarǵı rol oynaydı. Erkek hám urǵashılarda bir qıylı bolǵan xromosomalar – autosomalar, erkek hám urǵashi jinislerin bir-birinen ayırmashılığın támiyinleytuǵın xromosomalar – jinisli xromosomalar delinedi. Kóphsilik erkek organizmlede XY, urǵashi organizmlede XX xromosomalardan quralǵan (4.10-súwret).




4.10-súwret. Adamlarda jinisli xromosomalardıń gomologiyalıq hám nogomologiyalıq aymaqları

IV BAP. NÁSIL QUWÍWSHÍLÍQ HÁM ÓZGERIWSHEŃLIK**4.4. Jinis genetikası**

Mısalı, drozofila shibininiń kariotipi 6 autosoma hám eki jinisiy xromosomadan ibarat:



Kariotipi birdey jinisiy xromosomalarǵa iye, bir qıylı gametalar payda etetuǵın jinis *gomogametali jinis* delinedi. Kariotipi hár qıylı jinisiy xromosomalarǵa iye, hár qıylı gametalar payda etetuǵın jinis *geterogametali jinis* dep ataladı.




4.11-súwret. Drozofila melanogasterdiń kariotipi

♀	♂	erkek	
		22+X	22+Y
urğashi	22+X	44+XX	44+XY

Adam, sút emiziwshiler, ayırm shibin-shirkeylerdiń urgashıları gomogametalı, erkekleri geterogametalı boladı. Quslar, ayırm jer bawırlawshılar hám ayırm shibin-shirkeylerde bolsa kerisinshe, erkekleri gomogametalı, urgashısı geterogametalı boladı (4.11-súwret). Meyoz procesinde geterogametalı individler bir qıylı muğdarda X hám Y xromosomlu gametalar payda etedi. Sol sebepli, jinisli kóbeyiwden keyin payda bolǵan erkek hám urgashı individler sanı teń boladı. Misalı, adamlarda kariotip: hayallarda 44+XX, erkeklerde 44+XY boladı.

Ayırm organizmlerde bir jinisiy xromosomaniń joǵalıwı esabına da geterogametalılıq baqlanadı. Nátiyjede gomogametalı organizm XX, geterogametalı organizm XO boladı.



4.12-súwret. Organizmlerdegi geterogametalılıq

IV BAP. NÁSIL QUWÍWSHÍLÍQ HÁM ÓZGERIWSHEŃLIK


4.4. Jinis genetikası

Qandalalar hám iyneliklerdiń urǵashı organizminde XX, erkeginde XO, kúye gú-beleginde bolsa kerisinshe urǵashılarında XO, erkeklerinde XX jinisiy xromosomalar boladı. Soniń ushin qandala erkeginde 13 xromosoma, urǵashısında 14 xromosoma boladı. Sonnan 12 autosoma xromosomaları esaplanadı (4.12–4.13-súwretler).

<p>a</p>	<p>b</p>
<p>Adamlarda spermatozoidlarda 22+X yamasa 22+Y, máyek kletkalarda bolsa 22+X kórinisinde násillik material boladı.</p>	<p>Shegirtke, nangórek hám ayırım shıbin-shirkeylerde jinisiy xromosomanı tek bir túri boladı. Urǵashıları XX, erkeklerinde XO boladı.</p>
<p>c</p>	<p>d</p>
<p>Quslarda, ayırım balıq hám shıbin-shirkeyler máyeginde jinisiy xromosomalar ZW, erkeklerinde bolsa ZZ kórinisinde boladı.</p>	<p>Pal hárreler hám qumırsqalarda urǵashıları tuqımlanǵan máyekten rawajlanadı.</p>

4.13-súwret. Organizmlerde kariotiptiń qáliplesiwi

Jinisti aniqlaw. Organizmlerde jinisti aniqlaw müddetine qaray úsh toparǵa bólinedi. Organizmlerde jinisti aniqlawdıń **program** tipinde jinis tuqımlanbastan al-din belgili boladı. Mısalı, kolovratka hám qurtlarınıń urǵashı organizminde eki qılılı: iri citoplazmaǵa bay hám kishi citoplazması az, gaploid toplamdaǵı xromosomalarǵa iye bolǵan máyek kletka payda boladı. Tuqımlanıw nátiyjesinde citoplazmaǵa bay zigotadan urǵashi, mayda, citoplazması az zigotadan erkek organizm payda boladı. Jinisti aniqlawdıń epigam tipinde jinis qáliplesiwi sırtqı ortalıqqa baylanıslı boladı. Mısalı, ayırım saqıynalı qurtlardıń máyekten shıgıp erkin tirishilik etse, urǵashi; eger urǵashı organizmlerge jabısıp parazitlik qılsa, erkek organizm rawajlanadı. Jinisti aniqlawdıń singam tipi keń tarqalǵan bolıp, jinisiy máyek kletkalar tuqımlanıw waqtında belgili boladı. Bunda jinisti tiykarınan jinis xromosomalar belgileydi. Mısalı, sút emiziwshilerde, drozofila shıbinde jinis usı usılda aniqlanadı.



4.14-súwret. Adamlarda jinistiń qáliplesiwi

IV BAP. NÁSIL QUWÍWSHÍLÍQ HÁM ÓZGERIWSHEŃLIK**4.5. Belgilerdiń jinisqa baylanışlı halda násilleniwi**

Adamlarda XX hayal jinis; XY erkek jinisti bildireti (4.14-súwret). Jinisiy bezler hayallar denesinde máyeklik, erkeklerde tuqımlıq bolıwı menen belgilenedi. Anıqlawınsha, adam hámilesinde jinis kletkaları jinis bezleriniń epiteliyinen payda boladı. Demek, tábiyatta organizm jinisin biliw populyaciyalardaǵı ózgerislerdi úyreniwde áhmiyetli esaplanadı. Adamlarda jinisti úyreniw násillik keselliklerdiń násilleniw nızamlılıqların úyreniwde, olardıń aldın alıwda, aǵayın tuwısqanlar arasındaǵı nekeniń aqıbetlerin talqılawda áhmiyetli esaplanadı.

Jańa bilimlerdi qollanıń

1. Jinisiy dimorfizm degen ne?
2. Gomogametalı hám geterogametalı urǵashı organizmlege misallar keltiriń.
3. Jinisti anıqlaw mexanizmlerin aytıń.
4. Tábiyatta jinisti basqarıwdıń imkani barma?

Qollanıw. Tómendegi berilgen kesteni dápterińizde toltırıń.

atadaǵı belgiler	baladaǵı belgiler	anadaǵı belgiler

Analiz. Autosomaǵa birigip násillenetüǵın belgilerdiń erkek hám urǵashı organizmlerde násilleniwin anıqlaw múmkinbe?

Sintez. Berilgen organizmlerden erkek jinis gomogametalı organizmlerdi kórsetiń: shımsıq, qoyan, kepter, ayıw, jolbarıs, drozofila shıbını, túlki, qarlıgash, qumırı, tut jipek qurtı gúbelegi.

Bahalaw. Tábiyatta jinislар qatnasi 1:1 bolıwı ayırim jaǵdaylarda buzıladi. Siz bunday jaǵdaydı qalay bahalaysız?

4.5. BELGILERDIŃ JÍNÍSQA BAYLANÍSLÍ HALDA NÁSILLENIWI

Tayanış bilimlerdi sınań. Tırı organizmlerde jinisiy pariqlardıń payda bolıwı qanday áhmiyetke iye?

Morgan nızamı
Belgilerdiń
jinisqa baylanıslı
násilleniwi
Reciprok
shaǵılıstırıw

Gregor Mendel alıp barǵan tájiriybelerinde qaysı belgige iye ósimlikti analıq, qaysı belgige iye ósimlikti atalıq sıpatında alıwına qaramastan birinshi áwladta bir qıylı nátiye, yaǵníy miyweniń sarı reńi jasıl reńi ústinen, gúliniń qızıl reńi aq reńi ústinen dominantlıq etiwi anıqlanǵan. Biraq keyin ala ayırim jinislı organizmlerdi shaǵılıstırıw boyinsha ótkerilgen tájiriybeler geybir jaǵdaylarda belgiler jinisqa birikken halda áwladtan-áwladqa hár qıylı nátiye beriwin kórsetti.

Belgilerdiń jinisiy xromosomalarǵa birigip násilleniwi. T. Morgan tárepinen drozofila miwe shıbınında kóz reńiniń násilleniw nızamlılıqların úyreniw arqalı analiz qılınǵan.

Drozofila shıbinlarında kóziniń reńi X xromosomaǵa birigip násillenetüǵın belgi bolıp, kóziniń qızıl reńin júzege shıǵarıwshı (A) geni, aq reńin júzege shıǵarıwshı (a) geni ústinen dominantlıq qıldadı.

Shaǵılıstırıw ushın alıńǵan urǵashı qızıl kózlı gomozigota drozofila genotipi X^AX^A , aq kózlı erkek drozofila genotipi X^aY boladı. Olardı óz ara shaǵılıstırıw nátiyjesinde F_1 degi barlıq erkek hám urǵashı drozofilalardıń kózi qızıl boladı. F_2 degi urǵashı drozofilalardıń $\frac{1}{2}$ bólimi gomozigota, $\frac{1}{2}$ bólimi geterozigota halatta qızıl kózlı boladı, Erkekleriniń $\frac{1}{2}$ bólimi qızıl kózlı, $\frac{1}{2}$ bólimi aq kózlı boladı.

IV BAP. NÁSIL QUWÍWSHÍLÍQ HÁM ÓZGERIWSHEŃLIK

4.5. Belgilerdin jinisqa baylanishi halda násilleniwi

Eger shaǵılıstırıw ushın qızıl kózli gete-rozigotalı urgashı shıbinlar menen aq kózli erkek shıbinlar alınsa, urgashı shıbinlardıń ½ bólimi qızıl kózli, ½ bólimi aq kózli boladı; erkekleriniń ½ bólimi qızıl kózli, ½ bólimi aq kózli boladı (4.15-súwret).




	X ^a	Y
X ^A X ^a	X ^A X ^a	X ^A Y
X ^a	X ^a X ^a	X ^a Y

4.16-súwret. Drozofilada kóz reńiniń násilleniwi

Quslar, ayırm balıqlar, shayan tárizliler, ayırm shıbin-shirkeyler (qabırshaq qanathılar) hám ayırm reptiliyalarda jinis ZW/ZZ sistemasındaǵı xromosomalar menen belgilenedi. Bunda ádette urgashı organizm geterogametalı boladı hám onıń jinisiqlik xromosomaları Z hám W menen belgilenedi. Mısalı, tawıq hám qorazlar párınıń shubar bolıwı dominant, qara reńde bolıwı recessiv genlerge baylanıshı. Olar Z xromosomada jaylasqan. Eger qara párli (Z^bW) tawıq penen shubar (Z^BZ^B)párli qoraz shaǵılıstırılsa F_1 áwládtıǵı tawıq hám qorazlardıń pári shubar reńde boladı (4.18-súwret).

F_2 áwládtıń barlıq qorazları shubar, tawıqlardıń 25% shubar, 25% qara párli boladı. Qatnas 3:1 yamasa 75% qoraz-tawıqlar shubar, 25% qara párli boladı.




4.18-súwret. Tawıqlarda pár reńiniń násilleniwi

	X^a	Y
	X^A	X^AX^a
	X^a	X^AY


4.15-súwret. Drozofilada kóz reńiniń násilleniwi

Eger shaǵılıstırıw ushın aq kózli urgashı shıbinlar menen qızıl kózli erkek shıbinlar alınsa (reciprok shaǵılıstırıw), F_1 de payda bolğan erkek drozofilalar aq kózli, urgashı drozofilalar qızıl kózli boladı. F_2 degi urgashı drozofilalardıń ½ bólimi qızıl kózli, ½ bólimi aq kózli boladı; erkekleriniń ½ bólimi qızıl kózli, ½ bólimi aq kózli boladı (4.17-súwret).



	X ^A	Y
X ^a X ^a		
X ^a	X ^a X ^a	X ^a Y

4.17-súwret.
Drozofilada reciprok shaǵılıstırıw

IV BAP. NÁSIL QUWÍWSHÍLÍQ HÁM ÓZGERIWSHEŃLIK**4.5. Belgilerdiń jinisqa baylanışlı halda násilleniwi**

4.19- súwret. Tawıqlarda reciprok shaǵılıstırıw

Retsiprok chatishtirishda, ya'ni chipor tovuq bilan qora xo'roz chatishishidan olinReciprok shaǵılıstırıwda, yaǵníy shubar tawıq penen qara qoraz shaǵılıstırıwdan alıngan F_1 tawıqlarınıń qara, qorazları shubar reńde boladı. Olardıń ekinshi áwladında tawıq hám qorazlardıń $\frac{1}{2}$ bólimi shubar, $\frac{1}{2}$ bóliminiń pári qara reńde boladı (4.19-súwret).

Adamlarda qantsız diabet, D vitaminini menen emlenbeytuǵın raxit, ekinshi gúrek tistiń joqlığı, tis emal qabatınıń qońır boliwı, gemofiliya, daltonizm, tawıqkózlik jinisiy xromosomalarǵa birigip násillenedi.

Qan uyımawshılıq – gemofiliya menen kesellengen balalar hálısız bolıp, ayırım jaǵdaylarda nabıt boladı. Kesellik áwladtan-áwladqa geterozigota genotipli hayallar arqali beriledi.

genotip	X^HX^H	X^HX^h	X^hX^h	X^HY	X^hY
fenotip	saw qız	tasıwshi qız	kesel qız	saw ul bala	kesel ul bala
Perzentlerdiń barlıǵı saw. Biraq, qızlardıń barlıǵı tasıwshi.	Perzentlerdiń 75% ı saw. Biraq qızlardıń 50 % ı tasıwshi, ul balalardıń 50% ı kesel.	Perzentlerdiń 50% ı saw, qızlardıń 50% ı tasıwshi, ul balalardıń 50 % ı kesel.			

4.20-súwret. Adamlarda gemofiliyanıń násilleniwi

IV BAP. NÁSIL QUWÍWSHÍLÍQ HÁM ÓZGERIWSHEŃLIK**4.5. Belgilerdiń jinisqa baylanıshı halda násilleniwi**

Daltanizm geni gemofiliyaǵa uqsap násillenedi (4.21-súwret).

Ana daltonizm boyınsha tasıwshı, atası saw bolǵan shańaraqta keselliktiń násilleniwi.			Ana daltonizm boyınsha tasıwshı, atası kesel bolǵan shańaraqta keselliktiń násilleniwi.		
$X^D X^d$			$X^D X^d$		
$X^D Y$	X^D	$X^D X^d$	$X^d Y$	X^d	X^D
	X^D	$X^D X^D$		$X^D X^d$	$X^d X^d$
	Y	$X^D Y$		$X^d Y$	$X^d Y$

4.21-súwret. Adamlarda daltonizmniń násilleniwi

Ayırım jaǵdaylarda belgiler Y xromosomada jaylasqan genler arqalı násillenedi. Mısalı, adam qulaǵınan túk ósip shıǵıwı (gipertrixoz) n belgilewshi gen, ixtioz, tislerdiń úlken-kishılıgi, hámde erkeklik kúsh-quwati Y xromosomada jaylasqan genler tásirinde rawajlanıp, atadan tek ul balalarǵa beriledi (4.22-súwret).

Ádette kletkanıń meyoz bóliniw procesi normal ótse autosomalar da jinisiy xromosomalar da gametalarǵa teń bólistiriledi. Ayırım jaǵdaylarda jinisiy xromosomalar meyoz procesinde kletkalarǵa tegis emes bólistiriliwi mümkin. Nátiyjede bir gametaǵa eki X xromosoma tarqalıp, ekinshi gameta bolsa X xromosoma bolmaydı. Bunday máyek kletkalar X xromosomalı yamasa Y xromosomalı spermatozoidlar menen tuqımlanǵanda, 4 qıylı tiptegi zigotalar payda boladı (4.22-súwret).

Bunday jaǵdayda jinis penen baylanıshı belgiler qalay násillenedi?

Joqarıda úyrenilgen aq kózli urǵashı drozofila menen qızıl kózli erkek drozofila shaǵılıstırılsa, X xromosoma gametalarǵa tegis emes tarqalǵanda úsh X (XXX) xromosomaǵa iye drozofila nabıt boladı. Eki X hám bir Y xromosomalı XXY zigotadan rawajlanǵan drozofila urǵashı jinisli, kózleri aq boladı. Bir X xromosomalı drozofilada Y xromosoma joq bolsada, qızıl kózli erkek boladı. Genotipi tek Y xromosomalı erkek organizm de nabıt boladı. Bunday jaǵday Y xromosoma hámme waqt drozofilada erkeklik jinisı ushın indikatorlıq waziyasın ótemeytuǵının kórsetedi.

Demek, X ke birigip násillenetüǵın belgiler anadan qızlar hám ul balalarǵa, atadan tek qızlarǵa beriledi. Y ǵa birikken halda násillenetüǵın belgiler atadan tek ul balaǵa beriledi.

Jańa bilimlerdi qollanıń

Biliw hám túsiniw

1. Belgilerdiń jinisiy xromosomaǵa birigip násilleniwge misallar keltiriń.
2. Morgan tárepinen alıp barılǵan tájiriybeniń áhmiyetin aytıń.
3. Reciprok shaǵılıstırıw degenimiz ne?
4. Organizmlerde belgilerdiń jinisqa baylanıslı halda násilleniwine misallar keltiriń.

	XX		
		X	X
XY^b	X	XX	XX
	Y^b	XY^b	XY^b

4.22-súwret. Adamlarda Y xromosomadaǵı genlerdiń násilleniwi

1	XX+X=XXX
2	XX+Y=XXY
3	0+X=X0
4	0+Y=Y0

4.23-súwret.
Xromosomalardıń
tegis emes bólistiriliwi
nátiyjesi


IV BAP. NÁSIL QUWÍWSHÍLÍQ HÁM ÓZGERIWSHEŃLIK**4.6. Ámeliy shiniǵıw. Jinis genetikasına tiyisli máseleler sheshiw**

Qollanıw. Drozofilada kóz reńiniń aq bolıwin F_2 áwládındaǵı erkeklerde baqlanıwınıń sebebin túsındırıń.

Analiz. Eger altn reń tawıq gomozigotalı gúmis reń qoraz benen shaǵılıstırılsa, shójelerdiń reńine qarap jinisti aniqlaw mümkinbe?

Sintez. Násillik keselliklerdiń aldın alıw ushın paydalı sheshim usınıs etiń. Usınıslarıńızdı klaslaslarıńızǵa aytıp beriń.

Bahalaw. Jaqın aǵayinlerińzdiń kóphshilige ushıraytuǵın kesellikler haqqında ata-anańız benen sáwbetlesiń. Házirgi kúnde medicinada násillik keselliklerge qarsı alıp barılıp atırǵan jumıslardıń paydalıǵın qalay bahalaysız?

**4.6. ÁMELIY SHÍNÍGÍW. JÍNÍS GENETIKASÍNA TIYISLI MÁSELELER SHESHIW**

Maqset: jinis genetikasına tiyisli máseler sheshiwdi úyreniw.

Genetika pánı tarıyxında dáslepki genlerdi hárıpler menen belgilewdi G.Mendel kirgizgen. Ol dominant allellerdi bas hárıpler, recessiv allellerdi bolsa kishi hárıpler menen belgilegen. Biraq keyin ala túrli organizmlerde júdá kóp genler úyrenilgennen keyin, olardı bir qıylı hárıpler menen belgilew aljasıqlarǵa alıp keliwi belgili boldı. Soǵan qarap házirgi waqıtta gendi belginiń ingleś tilindegi sóziniń bas háribi menen belgilew qabil etilgen.

Mısalı, drozofila miywe shıbıńında denesiniń qara reńi (*black*) *b*, kúlreń bolıwi *b⁺*, qanatınıń normal bolıwi (*vestigial*) *vg⁺*, kelte bolıwi *vg*, mákkede endosperminiń shar tárizli bolıwi *wx*, kraxmal tárizli endosperm *wx⁺* penen belgilenedi. Kórinip turǵanınday, genler ingleś tilindegi sózlerdiń bas háribi yamasa hárıpler menen belgilengen dominant alleler hámme waqıtta bas hárıpler menen jazılmay, bálki kishi hárıpler izine arıfmetikadaǵı qosıw belgisi - + (plyus) qoyıladı.

Jumısti orınlaw tártibi:

1-tapsırma. Adam násilin úyreniwde genetikalıq simvollardan paydalanyladi.

Daltonizm recessiv belgi bolıp, onıń alleli X jinisiy xromosomaǵa birikken halda násilenedi. Ana usı belgi boyınsha saw, ata daltonik. Eger shańaraqta daltonik ul bala tuwilǵan bolsa, shańaraqta daltonizmniń násilleniw sxemasın dúziń.

fenotip	genetik simvol
saw hayal	○
saw erkek	□
kesel hayal	●
kesel erkek	■
neke	○-□

IV BAP. NÁSIL QUWÍWSHÍLÍQ HÁM ÓZGERIWSHEŃLIK

4.6. Ámeliy shınığıw. Jinis genetikasına tiyisli máseleler sheshiw

2-tapsırma. Adamlarda qan gruppaların A, B, O alleleri belgileydi. Kestede IV hám I qan gruppaga iye ata-analar hám olardıń perzentleriniń qan gruppaları berilgen. Usı maǵlıwmatlardan paydalaniп shańaraǵıńızda qan gruppası násilleniwin talqilań.


qan gruppaları	
fenotip	genotip
I qan gruppası	J^0J^0
II qan gruppası	J^AJ^A J^AJ^0
III qan gruppası	J^BJ^B J^BJ^0
IV qan gruppası	J^AJ^B

	ana	ata
fenotip	IV qan gruppası	I qan gruppası
genotip	J^AJ^B	J^0J^0
gametalar	J^A J^B	J^0
perzentler genotipi	J^AJ^0	J^BJ^0
fenotip	II qan gruppası	III qan gruppası

3-tapsırma. Balalarda immunitet jetispewshiliq qanda γ -globulin sintezlenbewi aqibetinde júzege keledi. Usı kesellikti keltirip shıǵarıwshı genniń bir túri autosomada, ekinshi túri jinisiy X xromosomada jaylasqan. Kesellik belgisi eki jaǵdayda da recessiv násillenedi. Ana eki belgi boyinsha geterozigotalı, ata saw hám onıń áwladlarında kesellik baqlanbaǵan bolsa tuwilǵan perzentlerdiń neshe payızı 1-belgi boyinsha saw boladı?


4-tapsırma. Y xromosomaǵa baylanıslı bolǵan gipertrixoz belgisi bala 17 jasqa tolǵannan keyin júzege shıǵadı. Bul belgi menen normal hayal hám gipertrixoz erkek shańaraǵında ixtioz belgisine iye bolǵan ul bala tuwilǵan. Usı shańaraqta tuwilǵan qızlarda gipertrixoz belgisi boliwi mümkinbe?

5-tapsırma. Adamlarda Rh (rezus-faktor) bolıp qızıl qan kletkaları membranasındaǵı antigenniń bir túri esaplanadı. Eger membranada Rh antigeni bolsa, *Rh oń*, eger onıń antigeni bolmasa, *Rh teris* dep ataladı. Rh oń allel dominant bolıp, gomozigota yamasa geterozigotalı genotipke iye boladı. Eger allel Rh-teris bolsa, tek gomozigota halatta boladı. Adamda Rh faktorunuń tuwrı kelmewi, tiykarınan hámile menen ana qanı tuwrı kelmewi baqlanadı. Hámile Rh-oń, ana Rh-teris bolǵanda ananıń aq qan dáne-sheleri hámileniń Rh antigenin jat zat sıpatında tanıydı hám hámilege qarsı antitoksinlerdi islep shıǵaradı. Antitoksinler joldas arqalı hámilege ótedi. Hámile gemolitik kesellik penen tuwıladı. Tómendegi berilgen shańaraqlarda kesellik násilleniw mexanizmlerin túsındırıń.



IV BAP. NÁSIL QUWÍWSHÍLÍQ HÁM ÓZGERIWSHEŃLIK**4.7. Ózgeriwsheńlik**


6-tapsırma. Súwret tiykarında tapsırma islep shıǵıń.



7-tapsırma. Tómendegi sxema tiykarında tapsırma dúziń.

Talqılań hám juwmaq shıǵarıń

1. Belgilerdiń jinisqa birikken halda násilenniw mexanizmin sxemalıq túrde kórsetiń.
2. Reciprok shaǵlıstırıwda belgilerdiń násilleniw nızamlılıqları ózgereme?
3. Y xromosomaǵa birikken halda násilenniwde áwladlarda belgiler qalay payda boladı?


**4.7. ÓZGERIWSHEŃLIK**

Ózgeriwsheńlik
Modifikasiyalıq
Reakciya norması
Biometriya
Variaciyalıq qatar

Tayanışh bilimlerdi sınań. Tiri organizmlerdiń qásiyeti sıpatında ózgeriwsheńliktiń evolyuciyyadaǵı áhmiyetin túsındırıń.

Ata-anada bolmaǵan belgilerdiń áwladlarda júzege keliwi ózgeriwsheńlik dep ataladi (4.24-súwret). Ózgeriwsheńlik sebepli organizmlerdiń hár túrliliği támiyinlenedi.

Ózgeriwsheńlik fenotiplik (násilden-násilge ótpeydi) hám genotiplik (násilden-násilge ótetüǵın) boladı.





4.24-súwret. Tiri organizmlerdegi ózgeriwsheńlik

IV BAP. NÁSIL QUWÍWSHÍLÍQ HÁM ÓZGERIWSHEŃLIK

4.7. Ózgeriwsheńlik

Fenotiplik ózgeriwsheńlik ontogenetikalıq hám modifikasiyalıq ózgeriwsheńlik bolıp bólinedi. Ontogenetikalıq ózgeriwsheńlik tiri organizmniń rawajlanıw procesinde júz bera-di. Tir organizmlerdiń ósiwi hám rawajlanıw menen baylanıslı ózgerisler ontogenetikalıq ózgeriwsheńlikke misal boladı.



4.25-súwret. Ontogenetikalıq ózgeriwsheńlik

Modifikasiyalıq ózgeriwsheńlik sırtqı ortalıq faktorları tásirinde júzege keledi. Suwlı, mineral aziqqa bay topıraqta ósken sarıgúl japiroqları iri, gúl diametri úlken, gúlbaldığı uzın boladı. Kerisinshe, qurǵaq, aziqliq az taqır topıraqta ósetugın sarıgúl japiroqları mayda, gúli kishi, gúl baldağı kelte boladı. Biraq eki jaǵdaydaǵı ósimlik tuqımları jynap alıp, barlıq shárayatları bar topıraqqa egilse, hámme ósimlikler birdey rawajlanadı (4.26-súwret).


Gimalay qoyanları 30 °C li sharayatta baǵılsa, júni aq reńde boladı. Eger qoyanlar 18 °C temperatura-da baǵılsa, ushqı bólümeli-ayaq, tumsıq hám qu-laqları qara reńde, qalǵan bólimi aq reńde boladı (4.27-súwret).

Eger Gimalay qoyanınıń arqa tárepindegi júnin qırqıp alıp, muz qoyılsa, qoyanniń arqa tárepinen qara jún ósip shıǵadı (4.28-súwret). Júni alıngan bólümene issı tásir etirilse, aq jún ósip shıǵıwin baqlaw mümkin.

Genotip ózgermegeni ushin modifikasiyalıq ózgeriwsheńlik násilden-násilge berilmeydi. Bir genotiptiń sırtqı ortalıq shárayatına qaray hár qıylı fenotipti júzege shıǵara alıw shegarası *reakciya norması* dep ataladı. Modifikasiyalıq ózgeriwsheńliktiń evolyuciyalıq áhmiyeti sonda, ol organizmlege óz ontogenezinde sırtqı ortalıq faktorlarına beyimlesiw imkaniyatın jaratadi. Reakciya norması keń bolğan organizmler tábiyyiy tańlawda qolaylıqqa iye boladı. Modifikasiyalıq ózgeriwsheńlik sebepli organizmlerdiń boyı, massası, pigmentaciyası hám soǵan uqsas kóplegen belgileri hár qıylı boladı.



4.26-súwret. Modifikasiyalıq ózgeriwsheńlik



4.27-súwret. a – 30 °C da baǵılǵan qoyan; b – 18 °C da baǵılǵan qoyan



4.28-súwret. Muz tásirinde Gimalay qoyanı jún reńiniń ózgeriwi

IV BAP. NÁSIL QUWÍWSHÍLÍQ HÁM ÓZGERIWSHEŃLIK

4.7. Ózgeriwsheńlik

Hár qıylılıqtıń kelip shıǵıwı organizmde bioximiyalıq hám fermentativ reakciyalardıń ózgeriwine baylanıslı.

Modifikasiyalıq ózgeriwsheńlik tómendegishe qásiyetlerge iye:

- násilden-násilge ótpeydi;
- sırtqı ortalıq tásirine baylanıslı;
- toparlı xarakterge iye, kóphshilik organizmlerde júz beredi;
- ózgeriwsheń sharayatta jasawdı támiyinleydi.

Modifikasiyalıq ózgeriwsheńlik medicinada úlken áhmiyetke iye. Belgili bir kesellik túrli adamlarda hár qıylı ótiwi mümkin (buniń sebebi reakciya normasınıń hár qıylı bolıwında). Bunday jaǵdaylar medicinada kóp ushıraydı.

Belgilerdiń ózgeriwsheńligin úyreniw usılların islep shıǵıw menen arnawlı pán – **biometriya** shuǵıllanadı.

Belgilerdiń ózgerislerin anıqlaw ushın variantlar kóbeyip bariw tártibinde jaylastırıladı. Belgili tártipte jaylastırılğan variantlar jiyındısı variaciyalıq qatar delinedi. Variaciyalıq qatardaǵı organizmler ólshenedi hám olardıń tákirarlanıw sanı anıqlanadı. Mısalı, márke dáni uzınlıǵın anıqlaw ushın 100 dándı uzınlığı artıp bariw tártibinde bir qatarǵa qoyıladı. Hár bir tuqım uzınlığı mm de ólshenedi hám dápterge jazıp barladı. Uzınlığı uqsas bolǵan tuqımlar sanı sanaladı. Usı tiykarda tómendegi keste toltırıladı:

V	5	6	7	8	9	10	11	12	13	14	15
P	2	4	6	12	18	20	18	8	6	4	2

Kestedegi variant kórsetkishke (V) márke tuqımlı uzınlığı mm de, muǵdarınıń artıp bariwı tártibinde jaylastırıladı (5,6,7...15 mm). Tákirarlanıw sanına (P) usı uzınlıqtığı tuqım muǵdarı jazıladı. Mısalı, 5 mm li tuqımlar sanı ekew, 6 mm li tuqımlar sanı tórtew hám t.b.

Kesteden paydalanıp tómendegi grafik düziledi (4.29-súwret). Abcissa (gorizontal sıziq) kósherine variant kórsetkishi (mısalı, tuqım uzınlığı mm de), ordinata (vertikal sıziq) kósherge bolsa varianttuń tákirarlanıw sanı jaylastırıladı. Soń barlıq noqtalar sıziq penen birlestiriledi hám variaciyalıq iymek sıziq payda etiledi.

Belginiń qanshelli kóp ushırawın anıqlaw ushın onıń ortasha muǵdarı tabıladı. Bunda hár bir topardıń ortasha kórsetkishi sol topardıń tákirarlanıw sanına kóbeytiriledi hám bul kórsetkishlerdiń hámmesin bir-birine qosıp, variantlardıń ulıwma sanına bólinedi.

Ortasha arifmetikalıq muǵdardı anıqlawda tómendegi formuladan paydalınladı: $M = \sum (V \cdot P) / N$.


Bul jerde, M – ortasha kórsetkish, Σ – jámi;

V – variant kórsetkishi; P – tákirarlanıw sanı; N – variantlardıń ulıwma sanı.

Márke dániniń ortasha arifmetikalıq muǵdarın anıqlaw ushın kesteden paydalınamız.

$$M = \sum (5 \cdot 2) + (6 \cdot 4) + (7 \cdot 6) + (8 \cdot 12) + \dots + (15 \cdot 2) / 100.$$

Variaciyalıq qatardıń ortasha arifmetikalıq kórsetkishi ózgeriwsheńliktiń áhmiyetli xarakteristikası esaplanadı.



4.29-súwret. Kesteniń grafik kórinisinde súwretleniwi

IV BAP. NÁSIL QUWÍWSHÍLÍQ HÁM ÓZGERIWSHEŃLIK**4.7. Özgeriwsheńlik**


Bul kórsetkishti anıqlaw islep shıǵarıwda úlken áhmiyetke iye. Mısalı, oqıwshılar otratuǵın stol hám stul ortasha boylı oqıwshıǵa say túrde shıǵarıladı. Avtobus tutqıshları orta boylı adamǵa beyimlestirilgen. Kiyimler de ortasha boylı adamlar ushın kóp islep shıǵarıladı. Den sawlıqtı saqlawda da dene awırlığı turaqlılıǵın saqlaw áhmiyetli.

Demek, ózgeriwsheńlik ata-anadan parıqlanıwshı belgilerdiń payda boliwı. Fenotiplik ózgeriwsheńlik ontogenetikalıq hám modifikasiyalıq ózgeriwsheńlikke bóline-di. Modifikasiyalıq ózgeriwsheńlikti anıqlawda variaciyalıq qatar, reakciya norması hám ortasha arifmetikalıq san mánisi anıqlanadı.

Jańa bilimlerdi qollanıń**Biliw hám túsiniw**

1. Fenotiplik ózgeriwsheńlik qanday túrlerge bólinedi?
2. Modifikasiyalıq ózgeriwsheńlik nege baylanıslı?
3. Ontogenetikalıq ózgeriwsheńlik degenimiz ne?
4. Qanday organizmler jaqsı beyimlesiwsheń boladı?
5. Belgilerdiń ortasha arifmetikalıq san mánisi qalay anıqlanadı?

Qollanıw. Sxemanı dawam ettiriń.




Analiz. Organizmler boy uzınlığınıń ortasha arifmetikalıq san mánisin anıqlaw insan tirishiligidéne qanday áhmiyetke iye?

Sintez. Özgeriwsheńlikke misallar keltiriń.

modifikasiyalıq ózgeriwsheńlik	ontogenetikalıq ózgeriwsheńlik

Bahalaw. Grafikti talqılań.



IV BAP. NÁSIL QUWÍWSHÍLÍQ HÁM ÓZGERIWSHEŃLIK**4.8. Ámeliy shınıǵıw. Modifikasiyalıq ózgeriwsheńlikti úyreniw****4.8. ÁMELIY SHÍNÍGÍW. MODIFIKACIYALÍQ ÓZGERIWSHEŃLIKTI ÚYRENIW**

Maqset: modifikasiyalıq ózgeriwsheńliktiń áhmiyetin hám onı úyrenidiń biometrik usılların úyreniw.



Bizge kerek: variaciyalıq qatar hám variaciyalıq iymek sızıqtı kórsetiwshi kesteler, millimetrlı qaǵaz, sızǵışh, 100 lobiya tuqımı.


Esletpe. Modifikasiyalıq ózgeriwsheńliktiń áhmiyetin úyreniw ushın biometriya usulinan paydalanıladı. Biometriya usiliniń variaciyalıq qatarı, variaciyalıq iymek sızıq, topardıń ushıraw tezligi, ortasha arifmetikalıq kórsetkish túsiniklerin qollanıp grafik sızıldadı hám ortasha arifmetikalıq san mánisi tabıladı.

Jumis barısı:

1. Lobiya tuqımınıń uzınlıǵın mm de ólsheń.
2. Kishi sannan joqarıǵa qaray tuqım uzınlıǵınıń variaciyalıq qatarın dúziń.
3. Birdey uzınlıqtaǵı tuqımlar sanın sanań.
4. Maǵlıwmatlardı kestege jaylastırırıń.

Tuqım uzınlıǵı, mm (V)							
Variantlardıń tákirarlanıwı, dana (P)							

5. Keste maǵlıwmatlarından paydalanıp baǵanalı grafik sızıń.



6. Tómendegi formula tiykarında tuqımnıń ortasha arifmetikalıq san mánisin tabıń:

$$M = \Sigma (V \cdot P) / N.$$

Bul jerde, N – variantlardıń ulıwma sanı; V – variant kórsetkishi; P – tákirarlanıw sanı; Σ – jámi; M – ortasha kórsetkish.

Másseleler

1. Drozofila shıbinlarında metamorfoz jaǵdayı baqlanganda tómendegi ózgerislerdi aniqlań:

a) lichinkalar azıǵına gúmis nitratı ($AgNO_3$) qosıp berilse, shıbinlar dominant kúlreń belgi boyınsha gomozigotalı (AA) bolıwına qaramastan, reńi sarı boladı;

IV BAP. NÁSIL QUWÍWSHÍLÍQ HÁM ÓZGERIWSHEŃLIK

4.8. Ámeliy shiniǵıw. Modifikasiyalıq ózgeriwsheńlikti úyreniw

b) gomozigotali recessiv kelte qanatlı genine (bb) iye bolǵan shıbinlar 15°C temperaturada saqlansa qanatları kelte boladı, eger olar 31°C temperaturada saqlansa, qanatları normal düziliske iye boladı.

Bunday ózgerisler áhmiyetin túsindiriń. Bul jaǵdayda recessiv gen dominant gene aylanıwı mümkinbe?

2. Tuwiw úyinde 50 náresteniń boyı uzınlıqları boyınsha tómendegi kórsetkishlerge iye:

Boy uzınlığı (cm)	44	46	49	50	52	55	57
Variantlar sanı	5	3	7	15	10	6	4


Kórsetkishler tiykarında variaciyalıq iymek sızıqtı sızıń hám ortasha kórsetkishti aniqlań.

3. Baqshadaǵı kishi topardaǵı 50 bala awırlıǵı boyınsha tómendegi kórsetkishlerge iye:

Awırlıq (kg)	8,5	9,0	9,5	10,0	12,0	14,5	15,0
Variantlar sanı	4	7	10	12	10	6	1

Belginiń variaciyalıq iymek sızıǵın sızıń hám ortasha kórsetkishti aniqlań.

4. Grafikte ul balalardıń boyı uzınlıǵınıń ushıraw chastotası berilgen. Grafikten paydalانıp keste dúziń hám ortasha arifmetikalıq mánisti tabıń.




Juwmaq

- Variaciyalıq qatardaǵı qaysı belgiler eń kóp tákirarlanadı?
- Islep shıǵarıwda orta boylı adamlardı esapqa alıw qanday áhmiyetke iye?

IV BAP. NÁSIL QUWÍWSHÍLÍQ HÁM ÓZGERIWSHEŃLIK**4.9. Genotiplik ózgeriwsheńlik túrleri****4.9.GENOTIPLIK ÓZGERIWSHEŃLIK TÚRLERI**

Tayanış bilimlerdi sınań. Mutaciylar qalay payda boladı? Mutaciylar paydalıma?

Genotiplik ózgeriwsheńlik násilden-násilge ótetugın ózgeriwsheńlik bolıp, kombinativ hám mutaciyalıq ózgeriwsheńlik túrlerine bónnedi. Kombinativ ózgeriwsheńlik organizm genleriniń túrli kombinaciyaları sebepli payda boladı. Mutaciyalıq ózgeriwsheńlik sırtqı mutagen faktorlar sebepli júzege keledi. Mutagen faktorlar: fizikalıq – radioaktiv nurlar, temperatura; ximiyalıq - anorganikalıq hám organikalıq zatlar; biologiyalıq – virus, toksinler.




Mutaciyalıq ózgeriwsheńlik nátiyjesinde mutant organizmler payda boladı. Mutaciyalıq ózgeriwsheńlik gen, xromosoma hám genom mutaciylarǵa bónnedi.

Gen mutaciyları nukleotidlerdiń izbe-izligi menen baylanıslı. DNKdağı bir purin tiykarınıń ekinshi purin tiykarı yamasa pirimidin basqa pirimidin tiykarı menen almasıwına *tranziciya* dep ataladı. Purin tiykarınıń pirimidin tiykarı menen kerisinshe bolsa *transverciya* dep ataladı.

Oraq tárızlı anemiya keselliginde timin nukleotidi ornına adenin nukleotidiniń almasıp qalıwi nátiyjesinde gemoglobin sintezleniwine juwapker DNKda transverciya júz beredi. Nátiyjede aminokislotalar izbe-izligindegi glutamin or-

nına valin aminokislota birigedi. Bul jaǵday gemoglobinniń nadurıs izbe-izlikte sintezleniwine sebep boladı. Buniń aqıbetinde eritocit oraq tárızlı formaǵa kiredi hám óz wazıypasın tolıq atqara almaydı (4.30-súwret).

Albinizm – teride melanin pigmentiniń sintezlenbewi sebepli teri, shash, qaslardıń aq reńde boliwi. Kóz ashıq kók yamasa kapillyar qan tamırlar esabına qızǵısh boladı. Albinizm gen keselligi esaplanadı, sebebi gendegi nukleotidler izbe-izligi ózgeredi. Buniń aqıbetinde tirozin aqıbetinde tirozin




4.30-súwret. Oraq tárızlı anemiyanıń kelip shıǵıwi

aminokislotasınan melanin pigmentiniń payda boliwi na sebep bolatuǵın ferment tirozinaza áste sintezlenedi (4.31-súwret).

Xromosoma mutaciyları xromosoma bólimleriniń ózgeriwi menen júz beredi. Albinizm menen kesellengen nawqaslar quyash nurına tásirsheń boladı. Kóbinese olar tünde iskerlik júritedi (4.32-súwret).

Ózgeriwsheńlik
Mutaciylar
Tranziciya
Transvesiya
Deleciya
Duplikaciya
Inversiya
Translokaciya
Monosomiya
Trisomiya
Polisomiya
Poliploydiya
Translokaciya
Trisomiya



4.31-súwret. Albinizm keselligi

IV BAP. NÁSIL QUWÍWSHÍLÍQ HÁM ÓZGERIWSHEŃLIK

4.9. Genotiplik ózgeriwsheńlik túrleri



Bul mutaciyalardıń tórt túri bar:

1) deleciya – xromosoma bir bóliminiń joǵalıwi;

2) duplikaciya – xromosoma ayrım bólimleriň eki ese artıwi;

3) inversiya – xromosoma bóliminiń 180°C qa aylanıp qalıwi;

4) translokaciya – gomologiyalıq emes xromosoma bólimleriniń almasıwi (4.31-súwret).



4.32-súwret. Xromosoma mutaciyaları: a – deleciya; b – duplikaciya; c – inversiya; d – translokaciya

Genom mutaciyaları xromosoma sanınıń ózgeriwi menen baylanıslı.

1) monosomiya – xromosoma sanınıń bir xromosomaǵa kem bolıwi ($2n-1$);

2) trisomiya – xromosoma sanınıń bir xromosomaǵa artıp ketiwi ($2n+1$);

3) polisomiya – xromosoma sanınıń ekiden kóp artıwi ($2n+3$), ($2n+4$);

4) poliploidiya – xromosoma sanınıń eselep artıwi (n^2), (n^3), (n^4).

Monosomiya arqalı tiri organizmdegi xromosomalardıń funkciyasın anıqlaw mümkin.



Ğawasha hám biydaydıń xromosomalar sanın bir xromosomaǵa kemeytiw arqalı olardıń monosomik liniyaları jaratılğan. Ğawashada $2n=26$ xromosoma bolıp, olardı birewin kemeytiw arqalı usı xromosomada jaylasqan gen iskerligin anıqlaw mümkin.

Trisomiya – xromosoma sanınıń bir xromosomaǵa


artiwi. Temeki ósimliginde xromosoma sanı $2n=24$, $n=12$. Alımlar tárepinen 25 xromosomaǵa iye temekiniń 12 túrli kombinasiyası payda etilgen. Olardıń barlığı bir-birinen parq qılǵan hám jasawshańlıq dárejesi keskin páseygen. Daun sindromı 21-xromosomańıń trisomiyası sebepli kelip shıǵadı. Meyoz procesinde 21-jup xromosoma bir-birinen ajrالmay bir polyusqa tarqaladı. Nátiyjede 24 xromosomaǵa iye máyek kletka normal spermatozoid ($n=23$) penen tuqımlanıp, 47 xromosomalı zigitaniń rawajlanıwına alıp keledi. Ádette **Daun sindromlı** adam uzaq jasamayıdı, kóbinshe násıl bermeydi.

Monosomiya hám trisomiya jaǵdayları kletkaniń bóliniw dáwirinde xromosomalar polyuslarǵa teń bölistirilmegenligi aqıbetinde kelip shıǵadı.

Poliploidiya ósimlikler dýnyasında keń tarqalǵan (4.32-súwret). Belgili, somatikalıq kletkalar hám zigota diploid toplamǵa ($2n$) iye, jinis kletkalar gaploid toplamlı (n) boladı. Poliploidiyada gaploid toplamı sanı eselep artıdi: $3n$ – triploid, $4n$ – tetraploid, $5n$ – pentaploid, $6n$ – geksaploid hám t.b.



4.33-súwret. Poliploidiya qubilisi

IV BAP. NÁSIL QUWÍWSHÍLÍQ HÁM ÓZGERIWSHEŃLIK**4.9. Genotiplik ózgeriwsheńlik túrleri**

4.34-súwret. Xrizantemanıń a - diploid hám b - poliploid túrleri

Mısalı, xrizantemanıń diploid toplamında $2n=18$ xromosoma bar. Geksaploid túrinde $6n=54$ xromosoma boladı. Xromosoma sanınıń eselegen dárejede artıwı aqibetinde ónim iri, gúl diametri úlken ósimlikler alıngan (4.34-súwret).

1901–1903-jıllarda golland alımı Gyugo de Friz mutaciya teoriyasın aniqlaǵan. Mutaciya tómendegi qásiyetlerge iye:

- 1) tosattan payda boladı;
- 2) sıpat jaǵınan parıq qıladı, násillededi;
- 3) mutaciyalar paydalı hám ziyanlı boliwı mümkin;
- 4) mutaciyalardı anıqlaw itimallığı úyrenilgen individler sanına baylanıslı;
- 5) uqsas mutaciyalar tákırarlanıwı mümkin;
- 6) tosattan (spontan) payda boladı, xromosomanıń hár qanday bólimi mutaciyaǵa ushirawı mümkin.


Demek, mutaciyalar mutagen faktorlar tásirinde júzege keledi. Gen mutaciyaları nukleotidler izbe-izliginiń ózgeriwi nátiyjesinde payda boladı. Xromosoma mutaciyalarda xromosoma bólimleri ózgeredi. Genom mutaciyalar xromosoma sanınıń ózgeriwi menen baylanıslı. Xromosoma teoriyası Gyugo de Friz tárepinen islep shıǵılgan.

Jańa bilimlerdi qollanıń**Biliw hám túsinıw**

1. Mutaciyalar qanday túrlerge bólinedi?
2. Transversiya hám translokaciya qanday mutaciya esaplanadı?
3. Poliploidiya hám polisomiyaǵa sıpatlama beriń.
4. Deleciya, duplikaciya, inversiya hám translokaciyalardıń ayırmashılıqların aytıń.
5. Oraq tárızlı anemiya kelip shıǵıw sebeplerin túsındırıń.

Qollanıw

Súwrette qaysı process kórsetilgen?



IV BAP. NÁSIL QUWÍWSHÍLÍQ HÁM ÓZGERIWSHEŃLIK**4.10. Ámeliy shınıǵıw. Modifikasiyalıq hám mutaciyalıq ózgeriwsheńliklerdi salıstırmalı úyreniw**

Analiz. Daun sindromlı perzenti bar shańaraq salamat perzent kóriw ushın medici-na xizmetkerine mürájat qılǵanda, gametalar kariotipin tekseriw durıs pa?

Sintez. Berilgen maǵlıwmatlardıń durıs yamasa nadurıs ekenligin tekseriń. Nadurıs maǵlıwmatlardı qaytadan durıslap jazıń.

- 1) Deleciya hám duplikaciyanı kariotipti tekseriw arqalı anıqlaw mümkin.
- 2) Poliploidiya haywanat dúnyasında keń tarqalǵan.
- 3) Monosomiya xromosoma sanınıń bir xromosomaǵa artıwı nátiyjesinde baqlanadi.
- 4) Mutaciyalar gen, xromosoma hám genom dárejesinde júz beredi.
- 5) Daun sindromı 21-xromosomaniń trisomiyası sebepli kelip shıǵadı.
- 6) Albinizm genom mutaciya sebepli kelip shıǵadı.

Bahalaw


1. Oraq tárizli anemiya keselligi recessiv túrde násillenedi. Ne ushın diploid organizmlerde bul keselliktiń ushıraw itimallığı kem? Qanday jaǵdaylarda keselliktiń ushıraw itimallığı artadı?

2. Ne ushın ósimlikler arasında poliploid organizmler jasawshań, biraq poliploid haywanlarda jasawshańlıq keskin páseyedi?

**4.10. ÁMELIY SHÍNÍGÍW. MODIFIKACIYALÍQ HÁM MUTACIYALÍQ
ÓZGERIWSHEŃLIKLERDI SALÍSTÍRMALÍ ÚYRENIW**

Maqset: ózgeriwsheńlik túrleri, olardıń uqsaslıǵı hám ayırmashılıǵın úyreniw.

1-tapsırma. Ózgeriwsheńlik túrlerin salıstırıń.




2-tapsırma. Kesteni talqılań.

Qásiyeti	Násilden-násilge ótpeytugın ózgeriwsheńlik	Násilden-násilge ótpeytugın ózgeriwsheńlik
Ózgeris obyekti	Fenotip	Genotip
Tásir kórsetiwshi faktorlar	Sırtqı ortalıq faktorları	Genler kombinasiyası, mutaciya
Organizmge tásiri	Organizmlerdeń ózgeriwsheń ortalıqta jasawshańlıǵın asıradı	Paydalı ózgerisler jasawshańlıqtı asıradı, ziyanlı ózgerisler nabıt bolıwına alıp keledi
Evolyuciyyadaǵı áhmiyeti	Sırtqı ortalıqqa beyimlesiwin támiyinleydi	Jańa túrlerdeń payda bolıwına alıp keledi
Ózgeriwsheńlik forması	Toparlı	Individual

IV BAP. NÁSIL QUWÍWSHÍLÍQ HÁM ÓZGERIWSHEŃLIK**4.10. Ámeliy shınıǵıw. Modifikasiyalıq hám mutaciyalıq ózgeriwsheńliklerdi salıstırmalı úyreniw**

3-tapsırma. Kariotip dúzilisine qaray qanday mutaciya júz bergenin aniqlań. Kesellik atın hám belgilerin aytıń.

**Juwmaq**

- Quyash tásirinde adam terisiniń qarayıwı qaysı ózgeriwsheńlikke kiredi?
- 5 jaslı hám 15 jaslı baladaǵı ayırmashılıq qalay túsındırıldı?
- Xromosomalar sanınıń ózgeriwi menen baratuǵın mutaciyalar qalay ataladı?
- Ne ushın gen mutaciyaların kariotipti tekserip aniqlap bolmaydı?

IV BAP BOYÍNSHA TAPSÍRMALAR

1. II qan gruppası boyınsha geterozigotalı hayal III qan gruppaları (gomozigotalı) erkekke turmısqa shıqsa, olardan qanday qan gruppaları balalar tuwiliwı mümkin?

Belgi	Gen	Genotip
II gruppası	I ^A	I ^A I ^A ; I ^A I ⁰
III gruppası	I ^B	I ^B I ^B ; I ^B I ⁰
Hayaldiń genotipi		?
Erkektiliń genotipi		?
Perzentler genotipleri		?

2. Atası IV, anası I qan gruppasına iye bolğan, II qan gruppaları jigit, III qan gruppaları geterozigota qızǵa úylendi. Qız hám jigittiń hámde usı shańaraqta tuwiliatıǵın perzentlerdiń fenotip hám genotipin aniqlań.

IV BAP. NÁSIL QUWÍWSHÍLÍQ HÁM ÓZGERIWSHEŃLIK**4.10. Ámeliy shınıǵıw. Modifikasiyalıq hám mutaciyalıq ózgeriwsheńliklerdi salıstırmalı úyreniw**

3. Jınısti aniqlaw tipleriniń mánisin jazıń.

Jınısti aniqlaw tipleri	Mánisi	Mıısallar
Progam		
Singam		
Epigam		

4. Berilgen organizmlerde gomogametalı hám geterogametalı jınısti aniqlań hám kestege jazıń.

Organizm	Gomogametalı jinis	Geterogametalı jinis
Pıshıq		
Kepter		
Drozofila		
Shegirtke		
Qandala		
Shimpanze		

5. Organizmler kariotipindegi autosomalar hám jinisiy xromosomalar sanın aniqlań.

Organizmler		Jámi xromosomalar	Autosomalar	Jinisiy xromosomalar
Adam	erkek			
	hayal			
Shimpanze	erkek			
	urǵashi			
Qandala	erkek			
	urǵashi			
Drozofila	erkek			
	urǵashi			

6. Fenotiplik (a) hám genotiplik (b) ózgeriwsheńlikke sáykes keliwshi juwaplardi aniqlań.

- 1) Quyash nuri tásirinde teride melanin pigmentiniń sintezleniwi;
- 2) Xrizantemaniń poliploid sortlarınıń payda bolıwi;
- 3) Tuqımniń ósip, rawajlanıp terekke aylaniwi;
- 4) Daun sindromlı perzentlerdiń tuwılıwi;
- 5) Gimalay qoyanlarında jún reńiniń ózgeriwi;
- 6) Sarıǵúldıń qurǵaqshılıq sharayatında japiroqları mayda, gúli kishi bolıwi;
- 7) Adamda melanin pigmenti jetispewshiligi sebepli shash hám teriniń aq bolıwi;
- 8) Xromosoma ayırum bólimleriniń eki ese artıwi.

V BAP

GENETIKALÍQ INJENERIYA HÁM BIOTEXNOLOGIYA




- 5.1. Genetikalıq injeneriya**
- 5.2. Kletka násilin ózgertiw.**
- 5.3. Biotexnologiya.**
- 5.4. Ámeliy shınığıw. Restrikcion saytlardı anıqlaw hám miywe sherbetin islep shıǵarıwda pektinazadan paydalaniwdı úyreniw.**



V BAP. GENETIKALÍQ INJENERIYA HÁM BIOTEXNOLOGIYA**5.1. Genetikalıq injeneriya****5.1. GENETIKALÍQ INJENERIYA**

Tayanish bilimlerdi sinań. Genetikalıq injeneriya hám biotexnologiyaniń áhmiyeti haqqında nelerdi bilesiz?

Tábiyyiy sharayatta bakteriyalarda júz beretuǵın rekombinaciya procesleri hámde viruslardıń kletka násillik materialın ózgertiriw mekanizmleri ústinde alıp barılǵan izleniwler sebepli molekulyar biologiyada úlken ámeliy áhmiyetke hám keleshekke iye baǵdarlardan biri esaplanatuǵın **genetikalıq injeneriya** dep atalǵan jańa baǵdar payda boldı. **Genetikalıq injeneriya** kletka genetikalıq apparatına ózgeris kiritiw arqalı rekombinant DNK jaratiw hám usı tiykarında jańa biologiyalıq qásiyetlerge iye obyektlere payda etiw imkanın beriwshi usıllar hám texnologiyalar jiyindisi esaplanadı. Usı usıllardıń áhmiyeti organizmge jańa gendi kiriwiwden ibarat. Eger bakteriya genomına beloktı kodlawshı gen kiritilse, bakteriya kletkası bul beloktı sintezlew qásiyetine iye boladı.



Genetikalıq injeneriya
Rekombinaciya
Vektorlar
Fermentler
Retroviruslar
Endonukleaza

Tábiyyatta da usı siyaqlı rekombinaciya procesleri baqlanadı. Viruslar, bakteriyalar ózindegı genetikalıq zattı basqa organizmlege ótkeri w qásiyetine iye. Prokariot kletkalarda júz beretuǵın rekombinaciya procesleri, yaǵni transformaciya, transdukciya, konyugaciyanıń áhmiyeti nede? Bul proceslerge tábiyyiy genetikalıq injeneriyaniń bir körinisi sıpatında qaraw mümkinligi haqqında toparda talqılaw ótkeri.

Genetikalıq injeneriyaniń maqseti genlerdiń strukturasın anıq maqsetke muwapiq türde úyreniw, olardıń iskerligin basqarıw bolıp esaplanadı. Nátiyjede hár qanday tırı organizm qásiyetlerin imkaniyat dárejesinde maqsetke jánede muwapiqlastırıw joli menen sanaat dárejesinde belok zatların islep shıǵarıw, ósimlik hám haywan túrlerin insan talabına say türde ózgertiriw, násillik hám juqpalı keselliklerdi anıq hám tez diagnoz qoyıw hámde sebeplerin anıqlaw usılları jaratıldı.

Genetikalıq injeneriyaniń izertlew obyektleri viruslar, bakteriyalar, zamarrıqlar, haywan hám ósimliklerdiń kletkaları esaplanadı. Genetikalıq injeneriya usılları járdeminde genlerdi kóbeytiw (klonlaw) yamasa DNK shınjırındaǵı qálegen nukleotidi basqası menen almastırıw, bir organizm genin basqa organizm kletkasına kóshiriw mümkin. Álbete, bunday joqarı jetiskenliklerge násillik nızamlılıqların izbe-izlik penen izertlew arqalı erisildi. Joqarı dárejedegi texnologiya házirgi zaman biologiya pániniń keleshek tarawlarının biri esaplanadı.

Vektorlar. Vektor (genetika hám molekulyar biologiyada) genetikalıq materialdı kletkaǵa kiritiw ushın paydalanylatauǵın DNK molekulasi.

Házirgi kúnde hár qanday genniń nusqasın alıw qıyın emes. Kóp sanlı, bir qıylı DNK nusqaların alıw usılı **genlerdi klonlaw** dep ataladi. Buniń ushın klonlastırıwshi vektorlar, yaǵni nusqa alıw kerek bolǵan DNK bólegin kóshirip ótkiziwshi qurallar kerek. Bunday qurallar sıpatında genetikalıq injeneriyada **plazmidler** hámde **bakteriofaglardan** paydalanyladi.

V BAP. GENETIKALIQ INJENERIYA HÁM BIOTEXNOLOGIYA

5.1. Genetikalıq injeneriya

Plazmidler bakteriyalarda aniqlanǵan kishi saqynına tárızlı DNK molekulasi esaplanadı (5.1-súwret). Olar tiykarǵı (xromosoma) DNK dan bólek bolıp, onnan ǵarezsiz türde replikaciya lanbaydı. Bakteriofag (fag)lar óz DNKsin bakteriya kletkasına kirite alatuǵın viruslar esaplanadı.

Klonlanıwı kerek bolǵan gen plazmidaǵa yamasa fag DNKsına arnawlı fermentler qatnasında biriktiriledi. Túrli organizmler DNK bóleklerinen ibarat usı “konstrukciya” rekombinant DNK delinedi. Bul DNK bakteriya kletkasına kiritiledi. Bakteriya genomına jaylasıp alǵan rekombinant DNK nusqaları bakteriyalardıń bóliniwi nátiyjesinde artıp baradı. Bakteriya genomına kiritilgen jat gen iskerligi nátiyjesinde sanaat kóleminde kerekli beloklar islep shıǵarıw mümkin. Mısalı, insulin belogı geni bakteriya genomına kiritilip, bul gormondı islep shıǵarıw jolǵa qoyılǵan.

Plazmidler – bakteriyalardıń sırtqı ortalıqqa beyimlesiw, mısalı, antibiotiklerge qarsılıq kórsetiw qásiyetin asıratuǵın bir neshe genlerden quralǵan DNK qos shinjırı saqynasınan ibarat molekula. Ayırımlı plazmidler bakteriya tiykarǵı “xromosoma”sı (nukleoid) nukleotidleri izbe-izligin kesip, oǵan birigedi, yaǵníy rekombinaciya boladı. Plazmid genleri nukleoid quramında da óz iskerligin atqaradı. Bakteriya bólincende rekombinaciyalanıwshı plazmid genleri tiykarǵı “xromosoma” genleri menen birikken halda násilden-násilge beriledi. Ayırımlı plazmidler tiykarǵı “xromosoma”dan avtonom halda replikaciyanadı. Bul plazmidlerdiń bir kletkadan ekinshi kletkaǵa ótiwi konyugaciya hám transformaciya proceslerinde ámelge asadi. Plazmidlerden genetikalıq injeneriyada vektor sıpatında paydalanyladi.

Plazmidlerge salıstırǵanda faglardıń vektor sıpatında abzallığı kóbirek DNK bóleklerin klonlaw imkaniyatı barlıǵında bolıp tabiladi. Ayırımlı jaǵdaylarda buniń ushın λ (lyambda)fagdan paydalanyladi. Fag DNK sınıń bir bólimi klonlaw zárúr bolǵan DNK fragmenti menen almastırıladı. Fag bakteriya kletkasına kirkennen soń, onıń genomına birigedi.

Fermentler. Gen injeneriyası fermentleri DNK molekulaları menen hár túrli tájiriybelerdi ótkeriwge járdem berip, olardı tiyisli orınnan kesiw, DNK bóleklerin biriktiriwshı, tábiyatta aldın bolmaǵan nukleotidler izbe-izligin sintez qılıwda qollanıladı. Gen injeneriyasında paydalantuǵın fermentlerdi shártli türde tómendegi toparlarǵa bóliw mümkin: D NK ni bóleklerge bóliwshı; R NK matrica tiykarında D NK bóleklerin sintezlewshı; D NK bóleklerin jalǵawshı; D NK bólekleri ushları strukturasın ózgertiw imkanın beriwshı fermentler.

Gen injeneriyası keń qollanatuǵın fermentlerden biri **DNK polimeraza** fermenti bolıp, bul ferment birinshi márte 1958-jılda Kornberg hám onıń sherikleri tárepinen *Esherichia coli* (ishek tayaqshası bakteriyası) den ajiratıp alıńǵan D NK polimeraza komplementar nukleotidlerdi biriktiriw joli menen D NK shinjırı reduplikaciya procesinde qatnasadı. D NK polimeraza gen injeneriyasında jańa D NK molekulaların sintezlewde qollanıladı.

Retroviruslar R NK matricası tiykarında komplementar D NK sintezlewshı fermentke iye. R NK matrica tiykarında D NK sintezi – traskripciyaǵa keri process esaplanadı. Sol sebepli bul ferment **keri transkriptaza** yamasa **revertaza** dep ataladı. **Retroviruslar** bul fermentten R NKdan ibarat óz genomın jańa kletkalardı ziyanlawshı D NKǵa



5.1-súwret.
Bakteriyanıń genetikalıq materialı

5.1.1. Genetikalıq injeneriyanıń temeli

Klonlanıwı kerek bolǵan gen plazmidaǵa yamasa fag DNKsına arnawlı fermentler qatnasında biriktiriledi. Túrli organizmler DNK bóleklerinen ibarat usı “konstrukciya” rekombinant DNK delinedi. Bul DNK bakteriya kletkasına kiritiledi. Bakteriya genomına jaylasıp alǵan rekombinant DNK nusqaları bakteriyalardıń bóliniwi nátiyjesinde artıp baradı. Bakteriya genomına kiritilgen jat gen iskerligi nátiyjesinde sanaat kóleminde kerekli beloklar islep shıǵarıw mümkin. Mısalı, insulin belogı geni bakteriya genomına kiritilip, bul gormondı islep shıǵarıw jolǵa qoyılǵan.

Plazmidler – bakteriyalardıń sırtqı ortalıqqa beyimlesiw, mısalı, antibiotiklerge qarsılıq kórsetiw qásiyetin asıratuǵın bir neshe genlerden quralǵan DNK qos shinjırı saqynasınan ibarat molekula. Ayırımlı plazmidler bakteriya tiykarǵı “xromosoma”sı (nukleoid) nukleotidleri izbe-izligin kesip, oǵan birigedi, yaǵníy rekombinaciya boladı. Plazmid genleri nukleoid quramında da óz iskerligin atqaradı. Bakteriya bólincende rekombinaciyalanıwshı plazmid genleri tiykarǵı “xromosoma” genleri menen birikken halda násilden-násilge beriledi. Ayırımlı plazmidler tiykarǵı “xromosoma”dan avtonom halda replikaciyanadı. Bul plazmidlerdiń bir kletkadan ekinshi kletkaǵa ótiwi konyugaciya hám transformaciya proceslerinde ámelge asadi. Plazmidlerden genetikalıq injeneriyada vektor sıpatında paydalanyladi.

Plazmidlerge salıstırǵanda faglardıń vektor sıpatında abzallığı kóbirek DNK bóleklerin klonlaw imkaniyatı barlıǵında bolıp tabiladi. Ayırımlı jaǵdaylarda buniń ushın λ (lyambda)fagdan paydalanyladi. Fag DNK sınıń bir bólimi klonlaw zárúr bolǵan D NK fragmenti menen almastırıladı. Fag bakteriya kletkasına kirkennen soń, onıń genomına birigedi.

Fermentler. Gen injeneriyası fermentleri D NK molekulaları menen hár túrli tájiriybelerdi ótkeriwge járdem berip, olardı tiyisli orınnan kesiw, D NK bóleklerin biriktiriwshı, tábiyatta aldın bolmaǵan nukleotidler izbe-izligin sintez qılıwda qollanıladı. Gen injeneriyasında paydalantuǵın fermentlerdi shártli türde tómendegi toparlarǵa bóliw mümkin: D NK ni bóleklerge bóliwshı; R NK matrica tiykarında D NK bóleklerin sintezlewshı; D NK bóleklerin jalǵawshı; D NK bólekleri ushları strukturasın ózgertiw imkanın beriwshı fermentler.

Gen injeneriyası keń qollanatuǵın fermentlerden biri **DNK polimeraza** fermenti bolıp, bul ferment birinshi márte 1958-jılda Kornberg hám onıń sherikleri tárepinen *Esherichia coli* (ishek tayaqshası bakteriyası) den ajiratıp alıńǵan D NK polimeraza komplementar nukleotidlerdi biriktiriw joli menen D NK shinjırı reduplikaciya procesinde qatnasadı. D NK polimeraza gen injeneriyasında jańa D NK molekulaların sintezlewde qollanıladı.


Retroviruslar R NK matricası tiykarında komplementar D NK sintezlewshı fermentke iye. R NK matrica tiykarında D NK sintezi – traskripciyaǵa keri process esaplanadı. Sol sebepli bul ferment **keri transkriptaza** yamasa **revertaza** dep ataladı. **Retroviruslar** bul fermentten R NKdan ibarat óz genomın jańa kletkalardı ziyanlawshı D NKǵa

V BAP. GENETIKALIQ INJENERIYA HÁM BIOTEXNOLOGIYA

5.1. Genetikalıq injeneriya

aylandırıw ushın paydalanadı. Kletkada hár bir aktiv gen mińlap komplementar iRNK molekulaların payda etedi. Qaysı kletkada qaysı gen aktiv ekenligi belgili. Mısalı, insulindi kodlawshı gen asqazan astı kletkalarında aktiv boladı. Demek, bizdi qızıqtırǵan gen qaysı kletkada aktiv ekenligi belgili bolsa, bul kletkalardan iRNKnı ajiratıp alıw qıyın emes. Bul wazıypa orınlangannan keyin, iRNK keri transkriptaza járdeminde zárür genniń DNK nusqası sintezlenedı.

Genlerdi ajiratıp alıwǵa qaratılǵan eń dáslepki izertlewler 1960-70-jillarda **restrikcion** (inglisshe *restricting* - "sheklewshi") **endonukleazalar** yamasa **restriktazalardıń** ashılıwi menen baylanıshı. Bakteriyalarda anıqlanǵan bul fermentler bakteriyaǵa kirgen virus DNKSın qırqıp, viruslardıń bakteriya kletkasında kóbeyiwin shekleydi. Hár bir bakteriya ózine tán restrikcion endonukleazalardı sintezleydi.



Eco - *E.coli* (*Escherichia coli*) bakteriyası
R - restrikcion ferment
I - *E.coli* bakteriyasınan ajiratıp alıngan birinshi ferment


5.2-súwret. Restriktazalar

Restriktazalar endonukleazalardıń D NKnı belgili bir arnawlı izbe-izlikleri restrikciya saytların (noqtaları) tanıp kesetuǵın fermentler toparı esaplanadı. Jat D NKnı tarqatatuǵın hár qanday restriktaza fermenti D NK ni ózine tán 6 nukleotid izbe-izligin tanıp kesedi, nátiyjede topır ushlı yamasa jabısqaq ushlı bir neshe D NK bólekleri payda boladı. Olar usı restriktaza járdeminde qırqlıǵan D NK molekulası jabısqaq ushlari menen vodorod baylanıslar esabınan óz ara komplementar juplar payda etip, birigiw qásiyetine iye. Alıngan D NK bólegin plazmida yamasa bakteriya virusına kiritip, vektor konstrukciya jaratıldı.

Restriktazalardı atawda ferment ajiratıp alıngan bakteriya túri latınsha atınıń bas hárıpleri hám qosımsa belgilerinen paydalanıladı. Sebebi bir türdegi bakteriyalardan bir neshe túrli restriktazalar ajiratıp alıngan boliwi mümkin. Sonıń menen birge qos shinjırı D NK molekulasın "jabısqaq" ushlar payda etip kesiwshi restriktazalar (EcoRI), "topır" ushlar payda etip kesiwshi restriktazalar (EcoRV) bar. Restriktazalar payda etken "jabısqaq" ushlardan paydalanıp, hár qıylı D NK bóleklerin bir-birine baylanıstırıw ańsatlasadı. Áne usı qásiyeti sebepli bul türdegi restriktazalar gen injeneriyasında keń qollanıladı.

Rekombinaciya procesi D NKnı bóleklerge bóliw hám olardı jalǵawdan ibarat ekenligin kórsetti. Qońsı nukleotidler arasında fosfodiefir baylanıslardı tiklew arqalı D NK bóleklerin baylanıstırıw wazıypasın atqarıwshı ferment


D NK ligaza dep ataladı (5.3-súwret). Ligaza járdeminde D NKnıń hár qanday bóleginiń "jabısqaq ushlı" yamasa "topır ushlı" bólimleri biriktiriledi. Bul eń kóp qollanılatuǵın fermentlerden biri.



5.3-súwret. Ligaza fermenti qatnasında D NK bólekleriniń jalǵaniwi

V BAP. GENETIKALIQ INJENERIYA HÁM BIOTEXNOLOGIYA

5.1. Genetikalıq injeneriya



Donor DNKsın ajıratıp alıwda qaysı restriktazadan paydalanılğan bolsa, plazmid DNK ǵa da tap sol restriktaza menen islew beriw kerek. DNK restriktion fragmentleri plazmid DNK menen aralastırılsa, nátiyjede olar jabısqaq ushlar menen bir-birine birigedi. Birigiw dáslep vodorod baylanısları esabına ámelge asadı, soń DNK-ligaza fermenti qosılğannan keyin, fosfodiefir baylanıslar payda boladı (5.4-súwret).

5.4-súwret. Rekombinant plazmidtiń payda etiliwi

Jańa bilimlerdi qollanıń

Biliw hám túsiniv

1. Genetikalıq injeneriyanıń izertlew obyekteri nelerden ibarat?
2. Genetikalıq injeneriyanıń maqsetleri haqqında aytıp beriń?
3. Bakteriyalardıń tirishilik iskerliginde plazmidler qanday áhmiyetke iye?
4. Genetikalıq injeneriyada qollanılatuǵın fermentler qanday toparlarǵa bólinedi??
5. Restriktazalar qanday maqsetlerde qollanıladı?

Qollanıw. Genetikalıq injeneriyada qollanılatuǵın fermentlerdi olardıń funkciyaları menen baylanıstırıń.


Q/s	Fermentler	O/s	Fermentler funkciyası
1	Polimeraza	A	RNA matricası tiykarında.
2	Ligaza	B	Reduplikaciya procesinde qatnasadı.
3	Restriktaza	D	Fosfodiefir baylanıslar payda boladı.
4	Revertaza	E	DNK molekulasıń fragmentlerge bóledi.

Analiz

1. Restriktaza fermentleriniń islew mehanizmi haqqında aytıp beriń.
2. Keri transkriptaza fermenti iskerliginiń áhmiyetin túsındırıń.

Sintez. Qosımsha dereklerden genetikalıq injeneriyanıń rawajlanıw tariyxi haqqında maǵlıwmat toplań.

Bahalaw. Súwrette berilgen procesti túsındırıń. Rekombinant faktıń genetikalıq injeneriyadaǵı áhmiyetin bahalań.



V BAP. GENETIKALIQ INJENERIYA HAM BIOTEXNOLOGIYA

5.2. Kletka násilin ózgertiw

5.2. KLETKA NÁSILIN ÓZGERTIW

Tayanish bilimlerdi sınanı. Gen injeneriyası hám biotexnologiyaniń áhmiyeti haqqında nelerdi bilesiz?

Genetikalıq injeneriya usılı menen tiri organizmler genomına jańa gen kiritiw arqalı payda etilgen jańa qásiyetke iye organizm transgen organizm (genetikalıq modifikasiyalanǵan) dep ataladı. Gen injeneriyası yamasa rekombinant DNK texnologiyası tiykarında bir organizm (donor) násillik materialın basqa organizm (recipient)ge ótkeriw arqalı bul genlerdiń násilleniwi támiyinlenedi. Misali, mikrobiologiya sanaatında azot fiksaciyawshı genler kiritiw joli menen ósimlikler ónimdarlıǵın asırıwdı qollanılatuǵın, tóginler paydalaniwin kemeytiw hám qorshaǵan ortalıq jaǵdayın jaqsılaw imkaniyatın beriwsı bakteriya shtammları alıngan. Házirgi kúnde gen injeneriyası metodları rekombinant bakteriya shtammlarınan biologıyalıq aktiv birikperler, sonnan gormonlar (insulin, ósiw gormoni somatostatin), virusqa qarsı preparat - interferon alıwdı nátiyjeli qollanılmaqta.

DNK hám genlerdi klonlaw usılı eń dáslep 1973-jılı AQSh alımları **Herbert Boyer** hám **Stenli Koenlar** tárepinen ámelge asırıldı. DNKnı klonlaw molekulyar biologiyada DNK fragmenti, misali, bir genniń kóplegen nusqaların jaratiw usıllarınan biri esaplandı.

DNK nı klonlawda gen (misali, medicinalıq áhmiyetke iye bolǵan belok geni) kletka genomınan restriktazalar qatnasında kesip alınadı hám vektor wazıypasın atqarıwshı plazmid DNK molekulasına kiritiledi. Nátiyjede rekombinant DNK molekulası yamasa bir neshe túrli dereklerden alıngan fragmentlerden ibarat DNK payda boladı.

Soń rekombinant plazmid bakteriyalarǵa kiritiledi. Plazmidke iye bakteriyalar ajıratıp alınadı hám kóbeytiledi. Bakteriyalar bólinip kóbeygende plazmid te kóbeyedi hám násilden-násilge beriledi, nátiyjede kóp sanlı DNK nusqaları payda boladı.

Plazmid DNKnıń bir neshe nusqasın jaratiwdan maqset ne? Bakteriyalarda ótkeriletuǵın gen injenerligi tómendegi basqıshlardan ibarat.

1) organizm genleri ishinen zárür gendi ajıratıp alıw; 2) gendi vektorǵa jaylastırıw; 3) zárür gendi vektor járdeminde recipient kletkaǵa kiritiw; 4) donor DNK ǵa iye kletkalardı ajıratıp alıw; 5) gendi klonlaw (5.5-súwret).

1-basqısh. Organizm genleri arasınan zárür gendi ajıratıp alıw. Ádette gen bir neshe miń jup nukleotidlerden quralǵanı ushın, kerekli gendi tabıw ańsat bolmaydı. Gen nusqasın alıw ushın tómendegi usıllardan paydalananız:

1) keri transkriptaza járdeminde iRNK matricasınan gen nusqasın alıw: keri transkriptaza qatnasında zárür genniń DNK nusqasın alıw mümkin;

2) gendi jasalma tárizde sintezlew;

3) DNK fragmentin restrikcion fermentler járdeminde kesip, zárür gen jaylasqan fragmentti izlew.

DNK quramındaǵı hár bir nukleotid teris zaryadlanǵan fosfor toparin tutadı. Sonıń ushın túrli uzınlıqtaǵı DNK fragmentleri hár qıylı zaryadlanǵan boladı. Bul ayırmashılıq tárepti gel - elektroforez usılı menen DNK molekulaların elektr maydanında ajıratıw ushın qollanıw mümkin. Donor organizm DNKnıń restriktazalar járdeminde kesilgeninde, payda bolǵan fragmentlerden biri tosattan zárür genniń nusqasın saqlawı mümkin. Genlerdi ajıratıp alıwdıń bul usılin qollanıwdıǵı tiykarǵı qıyınhılıq - zárür gendi saqlawshı fragmentti tabıw bolıp esaplanadı.

Genetikalıq injeneriya
Klonlaw
Transgen ósimlik
Vektor konstrukciya
Plazmidler
Transformaciya
Kallus

V BAP. GENETIKALIQ INJENERIYA HAM BIOTEXNOLOGIYA

5.2. Kletka násilin ózgertiw

2-basqısh. Áhmiyetke iye zárúr gendi vektorǵa jaylastırıw.


Aldıngı temada aytılıp ótilgenindey, kóp jaǵdaylarda vektor sıpatında plazmida yamasa fag DNKSı qollanıladı. Aldın plazmid DNKSına kiritiw usıln kórip shıǵamız. Fag DNKSına gen kiritiwde de derlik usı usıl ámelge asırıladı.

Bakteriyadaǵı saqınya tárizli plazmid DNKları tiykarǵı xromosomaǵa qaraǵanda kishi. Sonıń ushın olardı ańsat ajiratıp alıw mümkin. Buniń ushın bakteriya kletkaları maydalaniп, centrifugalanadi. Nátiyjede xromosoma DNKSı shókpęge túsip, plazmid DNK shókpę ústindegi suyiq bóliminde qaladı. Restriktazalar menen islew beriwden aldın plazmid DNK tazalanadı. Donor DNKSıń ajiratıp alıw ushın qaysı restriktazadan paydalangan bolsa, plazmid DNKǵa da tap sol restriktaza menen islew beriw kerek.

DNK restriktion fragmentleri plazmid DNK menen aralastırıladı. Nátiyjede olar jabısqaq ushları menen bir-birine birigedi.

3-basqısh. Zárúr gendi vektor járdeminde recipient kletkaǵa kiritiw.

Bul basqıshta fag yamasa plazmid vektorı bakteriya kletkasına kiritiledi. Ádette bul maqsetlerde adam isheginde jasawshı ishek tayaqshası (*Escherichia coli*) bakteriyasınan paydalanoladı. Ishek tayaqshası násıl quwiwshılıǵı jaqsı úyrenilgenligi hám tez kóbeye alıwı (hár 30 minutta bólinedi) sebepli, olardan paydalaniw qolaylı. Gen injeneriyası ushın tek ǵana laboratoriya sharayatında jasay alatuǵın arnawlı mutant *E.coli*



5.5-súwret. Genlerdi klonlaw

V BAP. GENETIKALIQ INJENERIYA HAM BIOTEXNOLOGIYA

5.2. Kletka násilin ózgertiw

shtammı jaratılğan. Bul shtamm kútilmegende insan organizmine túsip qalsa, jasay almaydı. Plazmid vektorınan paydalanylǵanda plazmida preparatı *E.coli* kulturası bolǵan probirkaga qosılıdı. Bunnan tısqarı, kalcıy ionları (kalcıy xlorid kórinisinde) qosılıp, kletkalarǵa joqarı temperatura menen tásir etiledi. Nátiyjede *E.coli* kletka membranasında tesik (pora)ler payda bolıp, olar arqalı plazmidler kletka ishine kiredi, yaǵníy transformaciya boladı. Fag vektorları agarlı aзиq ortalığında ósirilgen bakteriya kletkaların ziyanlaw joli menen kiritiledi.

Faglardıń bakteriya kletkasına kiriwi qalay ámelge asadi?


4-basqısh. Transformaciyaǵa ushıraǵan bakteriyalardı tańlap alıw. Vektor plazmid D NK bakteriya kulturasına qosılǵanında eki mashqala júzege keledi: birinshiden, hámme bakteriyalar da transformaciyaǵa ushıramaydı (yaǵníy plazmidlerdi qabil qılmayıdı); ekinshiden, barlıq plazmidalar da donor D NK saqlamayıdı. Vektor plazmidler quramında belgili bir antibiotikke shıdamlılıqtı támiynlewshi gen bar boladı. Bakteriyalar ósirilip atrıǵan aзиq ortalığına antibiotik qosılsa, tek ǵana transformaciyaǵa ushıraǵan (yaǵníy plazmid saqlawshi) bakteriyalar kóbeyip, koloniya payda ete aladı.

5-basqısh. DNKnı klonlaw.

Rekombinant D NK molekulasına iye bir ǵana fag bólekshesi bakteriyalarǵa kirip, qısqa waqıtta millionlap óziniń nusqaların payda etiwi mümkin. Rekombinant plazmidke iye *E.coli* bakteriyaların Petri ıdisındaǵı agarlı aзиq ortalığında ósirilgeninde olar hár 30 minutta bólínip, ápiwayı kóz benen kóriw mümkin bolǵan koloniyalar payda etedi. Bul eki usıl járdeminde qısqa waqıt ishinde milliardlap klonlar alındı.

Transgen ósimlikler alıw. Qandayda bir gendi ósimlik kletkasına kiritiwdiń eń nátiyjeli usılı bul vektor sıpatında topıraq bakteriyası (*Agrobacterium tumefaciens*) nan paydalaniw bolıp tabıladı. *Agrobacterium tumefaciens* kóphsilik eki tuqım úlesli ósimliklerdi ziyanlaydı hám olarda rak keselligine uqsas ósimshelerdi payda etedi. Bul process bakteriyaniń Ti – plazmidi tárepinen basqarlıdı. Ósimshelerdi Ti (Ti-ay) plazmid genomınıń T-DNK (isık payda etiwshi D NK) bólegi keltirip shıgaradı. Ti-plazmid ósimlik kletkasına kiredi hám ósimlik D NK sına birigedi. Ziyanlanǵan ósimlik kletkalarınıń bóliniwin tezlestiriwshi ximiyalıq zatlar islep shıgaradı hám kallus dep atalatuǵın kletkalar toparın payda etedi.

Ti-plazmida kletkaǵa genetikalıq maǵlıwmatti kiritiw ushın zárür bolǵan barlıq qásıyetlerge iye tábiyyiy vektor bolıp esaplanadı. Ósimlik násilin gen injeneriyası usılı menen ózgertiw ushın agrobakteriumnıń Ti- plazmidiniń T-DNK bólimi arnawlı restriktaza menen kesip, oǵan zárür gen hám antibiotikke shıdamlılıq geni kiritilip vektor konstrukciya jaratıldı.




5.6-súwret. *Agrobacterium tumefaciens* ósimlikte ósimshe payda etiw

V BAP. GENETIKALIQ INJENERIYA HAM BIOTEXNOLOGIYA

5.2. Kletka násilin ózgertiw

Vektor agrobacterium shtammlarına kiritiledi. Bul bakteriyalar menen ósimlik kletkası ziyanlandırılsa, agrobacterium jat genge iye Ti-plazmidti ósimlik genomına kiritedi. Genetikalıq transformaciya qılıngan ósimlik kletkasından transgen ósimlik alındı. Kletkalar toplamı – kallus toqıma payda boladı. Kallus toqıma kletkalarınan ósimlik gormonları hám basqa regulyator zatlar qatnasında basqıshpa- basqısh ósimlik embrioni hám barlıq tärepten normal, jetilisken transgen ósimlik alındı. (5.7-súwret). Transgen ósimliktiń hár bir kletka xromosomasında kóshirip ótkizilgen gen saqlanadı. Sol sebepten transgen ósimlik jinişli jol menen kóbeytilgende jat gen násilden-násilge beriledi. Alımlar tärepinen awıl xojalığı eginleriniń túrli keselliklerge hám ziyanches shıbın-shirkeylerge shıdamlı transgen sortların jaratıw jumısları alıp barılmaqta. Atap aytqanda, ǵawasha ósimliginiń ziyanches shıbın-shirkeylerge shıdamlı, erte piser, transgen sortları jaratıldı.



Jańa bilimlerdi qollanıń

Biliw hám túsiniw


1. Qanday organizmler transgen organizmler delinedi?
3. Rekombinant DNK alıw izbe-izligin aytıp beriń.
2. Vektor konstrukciya jaratıw izbe-izligin túsindiriń.

Qollaniw. Ósimlik násilin ózgertiw arqalı qanday mashqalalarǵa sheshim tabıw mümkin?

Analiz. Transgen ósimlik alıwda vektor konstrukciya jaratıw izbe-izligin túsindiriń.

Sintez. Aziq - awqat qosımshaların alıw boyinsha biznes reje dúziń hám onı doslarıńız benen talqılań.

Bahalaw. Transgen ónimlerdiń aziq-awqat óndırısindegi ornın qalay bahalaysız?



V BAP. GENETIKALÍQ INJENERIYA HÁM BIOTEXNOLOGIYA

5.3 Biotexnologiya

5.3. BIOTEXNOLOGIYA

Tayanish bilimlerdi sınań. Xalıq sanınıń artıwı azıq-awqatqa bolǵan talaptı asıradı. Siz azıq-awqat islep shıǵarıwdıń qanday usıl-ların bilesiz?



Biotexnologiya
Awıl xojalığı
biotexnologiyası
Medicina biotex-nologiyası
Qorshaǵan ortalıq
biotexnologiyası
Azıq – awqat
biotexnologiyası

Siz sútten qatıq, biydaydan nan, salıdan spirt, miywe sherbetlerinen sharap yamasa sirke tayarlaw mümkinligin bilesiz. Bul proceslerdiń hámmeſi tiri organizmler iskerligi nátyjesinde ámelge asadı.


Biotexnologiya – biologiyalıq proceslerden pay-dalanıp óndiris kóleminde biologiyalıq aktiv zatlar islep shıǵarıw.

Biotexnologiyalıq proceslerden belok, organikalıq kislotalar, aminokislotalar, spirtler, dárilik zatlar, fermentler, gormonlar hám basqa zatlar islep shıǵarıwda sap halda metall ajiratiw, aqaba suwlardı hám shıǵındılardı qayta islewde keń paydalanyladi. Biotexnologiya basqa texnologiyalarǵa qaraǵanda júdá kem energiya talap etedi, derlik shıǵındısız hám ekologiyalıq taza texnologiya bolıp esaplanadi.

*Tábiyattaǵı barlıq mikroorganizmeler ziyanlıma?
Pikirińzdi tiykarlań.*

Alımlardıń aniqlawinsha, qara-biyday uninan tayaranǵan nan-nıń 100 gramda barlıǵı bolıp 6,5 gramm, biyday uninan tayar-ланǵan nanda 8,3 gramm belok boladı. Biraq orta jaslı adamnıń bir kúnde 450 g nannan alatuǵım belok muǵdarı 29 grammá yaǵnyı onıń ortasha sutkaǵıq mútájlığınıń on-nan birine teń keledi eken.

Qanday usıllar menen nanniń azıqlıq sapasın asırıw mümkin?



V BAP. GENETIKALIQ INJENERIYA HAM BIOTEXNOLOGIYA

5.3 Biotexnologiya

Biotexnologiyaniý bir neshe baǵdarları bar.

Azıq-awqat biotexnologiyası - bul azıq-awqat quram bólekleri, azıq-awqat ónimlerin islep shıǵarıw barısında olardıń paydalı qásiyetlerin asırıw ushın qollanılatuǵın texnologiya. Házirgi waqtta mikroorganizmeler, ósimlikler hám haywanlardıń genomın gen injeneriyası joli menen ózgertiw, qayta islew esabına jańa belgi hám qásiyetlerge iye organizmeler alıwdıń biotexnologiyası en jaydirılmaqta. Bul jol menen jaratılǵan organizmeler - **genetikalıq modifikasiyalanǵan organizmeler** (GMO) dep ataladı.



5.8-súwret.
Genetikalıq
modifikasiyalanǵan
organizmeler

Medicina biotexnologiyası. Mikroorganizmeler iskerligi nátiyjesinde 6000 nan aslam antibiotikler sintezlengen. Olardan 100 den aslamı medicinada qollanıladı. Ápi-wayı ǵana griptiń aldın alıwdıń nátiyjeli jollarınan biri joqarı sıpathlı koncentrlengen interferondı keń türde islep shıǵarıwdı jolǵa qoyıwdan ibarat. Aldınları interferon donor qanınan alınar hám birqansha qımbatqa túser edi. Házirgi künde interferon islep shıǵarıw ushın juwapker gendi bakteriyalarǵa ótkiziw arqalı bakterial interferon islep shıǵarıladı hám bir qatar mámleketlerde ámeliyatta jeńisli qollanılmaqta. Búgingi kúnge kelip interferonǵa bolǵan talap artıp, onıń qollanılıw tarawınıń jańa baǵdarları aniqlanbaqta.

Medicina biotexnologiyası baǵdarında alıp barılǵan jumıslarǵa ózbekstanlıq hám qıtaylı alımlar birgelikte COVID-19 keselligine qarsı jaratılǵan ZF-UZVAC-2001 vakcinası misal boladı. Bul vakcinanı jaratiw ushın “tajlı” virustiń adam kletkasına kiriwin támiyinlewshi belok sintezine juwapker geni ajıratıp alındı.

8) virus tárizli bóleksheli vakcina



2) aktiv emes vakcina




3) jasawshańlıǵı tómenletilgen vakcina




4) viruslı vektorǵa iye vakcina



7) rekombinant vakcina



6) RNK vakcinası



5) DNK vakcinası




5.9-súwret. Vakcinalar

V BAP. GENETIKALIQ INJENERIYA HAM BIOTEXNOLOGIYA

5.3 Biotexnologiya

Bul gen vektor járdeminde eukariot kletkaǵa kiritilip, kóbeytiledi. Bul gen tiykarında sintezlengen belok kletkadan tazalap ajiratıp alındı hám vakcina islep shıgarıldı (5.9-súwret).

Alımlardıń izertlewleri nátiyjesinde pomidor DNK sına koronavirus S-belogınıń geni kirgizilgen. Nawqas vakcina- pomidordı jegennen keyin ol insan organizmine kiredi hám pomidor kletkalarınan immunitet payda etetuǵın antideneler ajiralıp shıgadı.



5.10-súwret. Jewge jaramlı vakcina tayarlaw

Awıl xojalığı biotexnologiyası. Xalıqtı azıq- awqat penen támiyinlewdegi tiykarǵı taraw bolıp esaplanadı. Bul baǵdarda sırtqi ortalıqtıń qolaysız faktorlarına shıdamlı mádeniy ósimlik sortların jaratiw, ósimliklerdi kesellendiriwshi (fitopatogen) mikroorganizmlege qarsi biopreparatlar islep shıǵıw, ziyanches shıbin- shirkeylerge qarsi biopreparatlar islep shıǵıw, awıl xojalığı shiyki zatun hám shıǵındılardı qayta islew joqarı dárejede jolǵa qoyılǵan. Ásirese, keyingi jillarda qayta tiklenetuǵın resurslardan hám awıl xojalıq shıǵındıların enerjiya alıwǵa bolǵan talap artpaqtı.

Mámleketimizde shorǵa shıdamlı ósimlik tuqımların Aral teńiziniń quriǵan ultanına egiw hám jańa texnologiya tiykarında kartoshka tuqımgershılıgin shólkemlestiriw boyinsha nátiyjeli jumıslar ámelge asırılmaqtı.



5.11-súwret. Tógin tayarlaw

V BAP. GENETIKALIQ INJENERIYA HAM BIOTEXNOLOGIYA

5.4. Ámeliy shiniqw. Restrikcion saytlardı anıqlaw hám miywe sherbetin islep shígariwda pektinazadan paydalaniwdı úyreniw

Qorshaǵan ortalıq biotexnologiyası. Qorshaǵan ortalıqtıń pataslanıwına alıp keletuǵın pataslandırıwshı zatlardı zıyansızlandırıw, organikalıq türde tarqalatuǵın suyıq hám qattı shıǵındılardan biogaz hám kompost islep shıǵarıw, awır uglevodorodlar menen pataslaǵan suw hám topıraqtıń ekologiyalıq jaǵdayın jaqsılaw, neftti qayta islew, mikroorganizmler járdeminde sırtqı ortalıqtıń pataslanıwına alıp keletuǵın zatlardı aldınnan anıqlaw menen shuǵıllanadı.

Barlıq tiri janzatlar ekosistemaniń bir bólimi. Ómirimizdi salamat halda dawam ettiriw topıraq, suw hám azıq-awqat siyaqlı resurslardıń turaqlılığına baylanıslı. Biotexnologiyalıq transformaciya strategiyasınan paydalaniw bolsa jasıl bioekonomikalıq imkaniyatlardı bahalaw ushın áhmiyetli imkaniyat bolıp esaplanadı.

Jańa bilimlerdi qollanıń

Biliw hám túsiniw

1. Biotexnologiyaniń maqset hám wazıypaların aytıp beriń.
2. Biotexnologiyaniń rawajlanıw keleshegin qalay kóz aldińizǵa keltiresiz?
3. Bakteriyalardıń biotexnologiya rawajlanıwındaǵı ornı nelerden ibarat?


Qollanıw. Tómende berilgen sxemadan paydalaniп, topıraqtıń ekologiyalıq jaǵdayın jaqsılawǵa qaratılǵan usınıs islep shıǵıń.

Analiz. Vakcina islep shıǵıwda ne ushın pomidor ósimligi tańlaǵan dep oylaysız?

Sintez. Aral boyı regionındaǵı ekologiyalıq krizisti biotexnologiyalıq jol menen jumsartıw ushın usınıslar islep shıǵıń.

Bahalaw. Kompostlaw - bul topıraq sıpatın jaqsılaw ushın organikalıq qaldıqlardı tarqatıw procesi. Bul shıǵındılardı ósimlikler tárepinen jáne bir paydalaniwǵa jaramlı türge aylandırıw ushın bakteriya, zamarrıq, qurtalar hám basqalardan paydalanyladi.

Bul procestiń áhmiyetin bahalań.



5.4. ÁMELIY SHÍNÍĞÍW. RESTRIKCIÓN SAYTLARDÍ ANÍQLAW HÁM MIYWE SHERBETIN ISLEP SHÍĞARÍWDA PEKTINAZADAN PAYDALANÍWDI ÚYRENIW

1-jumis. Restrikcion saytlardı anıqlaw

Maqset: tapsırmalar tiykarında restrikcion saytlardı anıqlaw.

Restriktazalar arnawlı fermentler bolıp, DNK molekulasın sáykes türde 4-6 nukleotid izbe- izligin tanıp kesedi. Restriktazalardı atawda ferment ajiratıp alıńǵan bakteriya türiniń latinsha atınıń bas häripleri hám qosımsha belgilerden paydalanyladi. Restriktazalar DNK molekulasın "jabısqaq" ushlar payda etip (*EcoRI*), "topır" ushlar payda etip (*HpaI*) kesedi hám payda etken "jabısqaq" ushlardan paydalaniп, hár qıylı DNK bóleklerin bir-birine baylanıstırıw mümkin boladı. Usı qásiyeti sebepli bunday restriktazalar gen injeneriyasında keń qollanıladı.

V BAP. GENETIKALIQ INJENERIYA HAM BIOTEXNOLOGIYA

5.4. Ámeliy shınıǵıw. Restriktion saytları aniqlaw hám miywe sherbetin islep shıǵarıwda pektinazadan paydalaniwdı úyreniw

	nukleotidler izbe-izligi
	kesiw ushın belgilengen orın
	EkoRI restriktazasınıń "jabısqaq" ushlar payda etip kesken jaǵdayı
	nukleotidler izbe-izligi
	kesiw ushın belgilengen orın
	HpaI restriktazasınıń "topır" ushlar payda etip kesken jaǵdayı

1-tapsırma. Pvul dep atalǵan restriktaza DNK niń tómendegi izbe-izligin tanıp, T hám C ortasınan kesedi:

5'-CGATCG-3'

3'-GCTAGC-5'

Nátiyjede qanday túrdegi bólekler payda boladı?

2-tapsırma. D NK molekulasınıń bir shınjırında nukleotidler tómendegi izbe-izlikte jaylasqan:

5'-CTTGACGATCGTTACCG-3'

D NK molekulasınıń ekinshi shınjırın tabıń hám Pvul restriktazası menen islew beriń.

2-jumis. Miywe sherbetin islep shıǵarıwda pektinazadan paydalaniwdı úyreniw.

Maqset: miywe sherbetlerin tınıqlastırıw hám sherbet shıǵarıwı maksimal dáre-jede asırıw.

Pektinazalar miywelerden sherbet ajiratıp alıw ushın qollanılıdı. Fermentler zamarriqlardan bólip alınadı hám miywe sherbetin tazalaw ushın paydalanilıdı. Tarqalıw procesinde hár túrli polisaxaridler ajiralıp shıǵadı, olar sherbetti tınıqlastırmayıdı, biraq pektinazalar polisaxaridlerdi aqırına shekem tarqatıp, sherbetti tınıq qıladı.

Bizge kerek: 2 dana alma, 2 stakan, untaq pektinaza fermenti hám filtr qaǵaz.

Qáwipsızlık qaǵıydaları:



1. Pektinaza menen islep atırǵanıñızda abaylı bolıń.

2. Ferment untaǵı menen terige yamasa kózge tiyip ketpewine itibar beriń. Ferment untaǵı allergiya keltirip shıǵarıwı mümkin.

3. Tógilgen zatlardı dárrıw sıpırıp alıń hám gezlemenı suw menen jaqsılap juwıp taslań.

V BAP. GENETIKALIQ INJENERIYA HAM BIOTEXNOLOGIYA

5.4. Ámely shiniqw. Restrikcion saytlardi aniqlaw hám miywe sherbetin islep shıǵarıwda pektinazadan paydalaniwdi úyreniw

4. Alma pyuresin tayarlawda qáwipsizlik qaǵıydaralarına ámel etiń.

Jumisti orınlaw tártibi:

1. 2 dana almadan pyure tayarlań hám onı eki bólekke bóliń.

2. Pyurenini 250 cm³ kólemlı eki stakanǵa salın.

3. Stakanlardıń birewine bir shay qasıq untaqlı pektinaza fermentin qosıń.

4. Barlıǵın aralastırıń hám 5 minut tindırıń.

5. Eki stakandaǵı pyurelerde filtrden ótkiziń hám 24 saat jıllı temperaturada qaldırıń.

6. 24 saattan keyin eki stakandaǵı pyureden sherbet ajıralıwin salıstırıń .

Talqılań hám juwmaq shıǵarıń.

1. Eki stakandaǵı pyurelerdiń tınıqlığında qanday parıq bar? Siz bunı qalay túsin-diresiz?

2. Pyure jıllı temperatura ortalığında saqlanǵanında, kóbirek sherbet payda bolıwınıń sebebi nede?

3. Pyure salqınıraq temperaturada saqlanıwı proceske qanday tásir kórsetedi?

V BAP BOYÍNSHA TAPSÍRMALAR


1. Kesteniń birinshi baǵanasında berilgen sózler arasında belgili bir nızamlılıq, baylanıs bar. Usı baylanıs tiykarında kesteniń bos ketekshesine sáykes súsinikti aniqlań.

1	Organizmniń násillik materialın ózgertiriw haqqındaǵı pán	
2	Bakteriyalar kletkalarındaǵı qosımsa mayda xromosomalar	plazmid

2. Biotexnologiya baǵdarlarına tán tárepleri arasındaǵı sáykeslikti aniqlań.

Nº	Biotexnologiya baǵdarları	Juwap	Ózine tán qásiyetleri
1	Medicina biotexnologiyası	A	alımlardıń izrtlewleri nátiyjesinde pomidor DNK sına koronavirus S-belogınıń geni kiritilgen
2	Azıq-awqat biotexnologiyası	B	mikroorganizmler iskerligi nátiyjesinde 6000 nan artıq antibiotikler sintez qılınǵan
3	Genetikalıq biotexnologiya	D	azıq-awqat quram bólekleri, azıq-awqat ónimleri islep shıǵarıw procesinde olardıń paydalı qásiyetlerin arttıriw ushin qollanılatuǵın járdemshi texnologiyalıq qosımsalar

3. A hám B súwretlerde kórsetilgen proceslerde olardıń mazmuni menen baylanıstırıń.



V BAP. GENETIKALIQ INJENERIYA HAM BIOTEXNOLOGIYA

1	transdukciya procesi
2	bir bakteriya kletkasınan ekinshisine faglar arqalı genlerdiń ótiwi
3	bir bakteriya kletkasındaǵı genetikalıq materialdiniń ekinshi kletkaǵa ótiw usili
4	kombinativ ózgeriwsheńlikke alıp keledi
5	transformaciya procesi
6	bakteriyalar qatnasında júz beredi

4. Tómende berilgen atamalardı olarǵa tán qásiyetler menen juplań.


Nº	Atamalar	Juwap	Sıpatlama
1	gen injeneriyası	A	bakteriya hám tómen dárejeli eukariotlar kletkalarındaǵı qosımsha mayda xromosomalar
2	transformaciya	B	arnawlı sharayatta mádeniylestirilgen hám hár túrli manipulyaciyalardı biriktirgen mikroorganizm, ósimlik hám haywan kletkaları ústinde jumıs alıp baratuǵın biotexnologiya tarmaǵı
3	transpozon	D	lizogen bakteriya xromosomasi menen birikken jaǵdaydaǵı fag DNK molekulası sırtqı ortalıq tásirinde xromosomadan ajıralıp shıǵıwı
4	restriktaza	E	gen injeneriyası járdeminde alıngan
5	genodagnostika	F	qońsı nukleotidler arasındaǵı fosfodiefir baylanıslardı tiklew arqalı DNK bóleklerin baylanıstırıw wazıypasın atqarıwshı ferment
6	somatotrop gormoni	H	kóship júriwshi genetik elementler
7	ligaza	G	kletkadaǵı genetikalıq ózgerislerdi anıqlaw imkanın beretuǵın hám kesellikke sebepshi specifik genlerdi anıqlaw usıllarınıń jiyindisi
8	plazmid	J	DNK shınjırın bóleklerge bólip jiberetuǵın ferment
9	indukciya	I	belgili bir sharayatta bir organizm násillik molekulاسınıń qanday da bóleginiń ekinshi organizm kletkasına funkcional aktiv jaǵdayda kóship ótiw qubılısı
10	kletka injeneriyası	K	organizmniń násillik materialın manipulyaciya qılıw haqqındaǵı pán

5. Genetikalıq injeneriya joli menen jaratılǵan transgen organizm hám ažıq- awqat ónimlerine xalıqtıń belgili bir bólimi unamsız pikirlerdi bildirmekte. Transgen ažıq ónimleri adam ushin ziyanlı ekenligi, transgen organizmler bolsa ekologiyalıq ortalıqqa keri tásir kórsetiwi haqqında ógalaba xabarlarda maǵlıwmatlardıń payda bolǵanlıǵı buǵan sebep bolǵan. Siz joqarıda keltirilgen pikirlerge qanday múnásibettesiz? Pikirińizdi tiykarlap beriń.

VI BAP EKOSISTEMA



- 6.1. Ekosistemanıń quramlıq strukturası**
- 6.2. Ámeliy shınıǵıw. Ekosistemanıń quramlıq bólimalerin anıqlaw.**
- 6.3. Ekologiyalıq faktorlar.**
- 6.4. Joybar jumısı. Hár túrli ortalıq sharayatında ósken ósimliklerdiń dúzilisin salıstırıw.**
- 6.5. Ekosistemanıń trofikalıq strukturası.**
- 6.6. Ámeliy shınıǵıw. Azıq shınjırı hám azıq torına tiyisli sxemalar dúziw hám máseleler sheshiw.**




6.1. EKOSISTEMANÍ QURAMLIQ STRUKTURASÍ

Tayanış bilimlerdi sınanı. Tirishiliktiń ekosistema dárejesiniń strukturalıq funkcional birligi neden ibarat? Tirishiliktiń ekosistema dárejesine tán qanday tirishilik proceslerin bilesiz?

Jer júzindegi teńizler, dáryalar, kóller, tawlar, toǵaylor hám shóller tiri organizmeler ushnı jasaw orınları bolıp tabıladi.

Belgili bir ortalıqta jasawshı tiri organizmeler hám jansız tábiyat-tıń jiyındısı ekosistema delinedi. Materikler, okeanlar, kóller, toǵaylor hám jaylawlar ekosistemalarǵa misal bola aladi (6.1-súwret). Tábiyattaǵı barlıq ekosistemalar birlesip, biosferanı payda etedi.

Ekosistemalar
Producent
Konsument
Reducent
Agroekosistema
Urbanoekosistema



okean ekosisteması



toǵay ekosisteması

6.1-súwret. Ekosistemalar

“Ekosistema” ataması 1935-jılı angliyali alım A.Tensli tárepinen pánge kiritilgen. Onıń pikiri boyınsha, ekosistemalar iskerligi zatlar almasıń hám energiya ağımı me-nen baylanıslı bolǵan tiri organizmeler hám sırtqı ortalıqtıń fizikalıq faktorları jiyındısı bolıp esaplanadı.


Ekosistema degende ólshemi jaǵınan hár túrli, zatlar hám energiya almasıń arqalı óz ara baylanısqan tiri organizmeler hám anorganikalıq tábiyat faktorlarınıń jiyındısı túsiniledi. Ekosistemalar aymaǵı boyınsha hár túrli boliwı mümkin: kishi ekosistemalar - mikroekosistemalar (mikrobı suw tamshısı, mikroorganizmeler hám omırtqasız haywanlarǵa iye shirip atırǵan aǵash túbiri, kólmek suw, akvarium hám basq.); ortasha ólshemge iye ekosistemalar –mezoekosistemalar (almalı baǵ, atız, arshazar toǵay, hawız, kól, dárya hám basq.); iri ekosistemalar – makroekosistemalar (okean, tegislikler, tayga, tropikalıq toǵay, tawlar, shól hám basq.); global ekosistema (biosfera). Ekosistemalar tábiyyiń hám jasalma boliwı mümkin. Jasalma ekosistemalar insanlar tárepinen óz xojalıq iskerligin júritiw maqsetinde jaratıldı.

Ekosistema eki quramlıq bólím - ortalıq sharayatları (biotop) hám Jer júzinde zatlardıń dáwirlilik aylanısı hám energiya ağımin támıyinlewshi úsh funkcional toparǵa birlesetuǵın tiri organizmeler (biocenoz) den ibarat.

Biotop (grekshe *bios* – “tirshilik” hám *topos* – “jer” yamasa “jasaw ornı”), jámááttiń iyelegen ornı bolıp qoymastan, jámáát tirishiligin belgilewshi ortalıq faktorlarınıń óz ara bir-biri menen baylanıslı kompleksi bolıp esaplanadı. Tiri organizmeler óz tirishiligi dawamında ortalıqtıń abiotikalıq shárt-sharayatları (ekotop)na óz tásirin ótkizip, onı biotopqa aylandıradı.

Ekosistemanıń abiotikalıq ortalıǵın (ekotop) tiri bolmaǵan quramlıq bólimaler - *klimatop* (jaqtılıq, temperatura, iǵallıq, hawa hám basqa) hám tiri organizmeler iskerligiń nátiyjesi esaplanǵan quramlıq bólím – *edafotop* (topıraq) payda etedi.

Ekotop tiri organizmeler tárepinen ele ózgertilmegen, óz topıraqı, klimatına iye belgili aymaǵ esaplanadı. Ekotopqa vulkan atılıwı nátiyjesinde jańadan payda bolǵan

VI BAP. EKOSISTEMA**6.1. Ekosistemanıň quramlıq strukturasi**

6.2-súwret. Ekosistemanıň strukturası

riqlar (mikocenoz) hám mikroorganizmler (mikrobiocenoz) organikalıq qaldıqları mineral zatlارға shekem tarqatıp, sırtqı ortalıqqa qaytaradı. Tábiyattaǵı organizmler arasındaǵı azaq arqalı baylanıslar esabınan zat hám energiyaniń sırtqı ortalıqtan tiri organizmler quramına ótiwi, olardan bolsa jáne anorganikalıq tábiyatqa qaytiwi júz beredi. Ekosistemalardaǵı zatlar hám energiyaniń aylanısları birlesip biosfera dárejesindeǵi zatlar hám energiyaniń global aylanısın támiyinleydi.

Biocenoz quramındaǵı barlıq tiri organizmler 3 funkcional toparǵa bólinedi: producentler, konsumentler hám reducentler (6.3- súwret). Bul toparlar ekologiyalıq qásiyetleri boyınsha bir- birinen pariqlanadı, olardıń quramına belgili ekosistema ushın tán bolǵan hár qıylı túrlerdiń populyaciyaları kiredi. Olardıń óz ara hám qorshaǵan ortalıq penen quramalı qatnasları ekosistemanıň bir pútinligin támiyinleydi.

Avtotroflar	Geterotroflar	
Producentler	Konsumentler	Reducentler

6.3-súwret. Biocenozdiń funkcional toparları

Producentler (latınsha *producens* – “jaratiwshi”) – organikalıq birikpelerdi payda etiwshiler, yaňnyı avtotrof organizmler bolıp, anorganikalıq zatlardan organikalıq birikpelerdi sintezleydi. Bul toparǵa jasıl ósimlikler, fotosintezlewshi hám xemosintezlewshi bakteriyalar kiredi.

Konsumentler (latınsha *consume* – “paydalananaman”) yamasa paydalaniwshılar geterotrof organizmler bolıp, tayar organikalıq birikpeler menen aziqlanadı hám aziq quramındaǵı energiyani aziq shinjırı boylap ótkizedi. Aziq (trofikalıq) shinjırı organikalıq birikpelerdi payda etiwshilerden paydalaniwshılarǵa basqıshpa- basqısh zat hám energiyani ótkiziwshi organizmler izbe-izligi bolıp esaplanadı.

Konsumentlerge barlıq haywanlar hám parazit ósimlikler kiredi.

Reducentler (latınsha *reduco* – “qaytaraman”, “tikleymen”) yamasa destrukturılar (latınsha *destruo* – “tarqataman”) geterotrof organizmler bolıp, organikalıq birikpelerdi anorganikalıq zatlarda shekem tarqatadı. Olarǵa saprotrof (saprofit) bakteriyalar hám zamarıqlar kiredi. Saprotroflar qaldıq organikalıq birikpeler menen aziqlanıp, olardı mineral zatlarda tarqatadı. Payda bolǵan mineral zatlar topıraqta toplanıp, producentler tárepinen ózlestiriledi. Solay etip, biocenoz producentler, konsumentler, reducentlerden quraladı. Bul toparlardıń tirishiligi bir-biri menen tiǵız baylanıslı.

Planetamızdaǵı ekosistemalar júdá hár qıylı. Kelip shıǵıwına qarap ekosistemalardıń tómendegi túrleri pariqlanadı:

1. Tábiyyiy ekosistemalar - bul túrdegi ekosistemalarda biologiyalyq ózgerisler insanniń tikkeley qatnásısız ámelge asadı, misalı, teńiz, kól, toǵay hám basqalar. Tábiyyiy ekosistemalar tábiyat faktorları tásirinde qáliplesedi hám rawajlanadı.

2. Jasalma (antropogen) ekosistemalar - insan tárepinen jaratılǵan hám iskerligi insan arqali ámelge asatuǵın ekosistemalar. Bul topar ekosistemalarına agroekosistemalar, urbanoekosistemalar (qala ekosistemleri) misal boladı.

Tábiyyiy ekosistemalar bir qatar qásiyetlerge iye bolıp, bul qásiyetler olardıń uzaq waqıt dawamında turaqlılıǵıń támiyinleydi. Bul qásiyetlerge ekosistemalardıń ózin-ózi qayta tiklewi, turaqlılığı, ózin-ózi basqarıwi, rawajlanıwi hám ekologiyalyq sukcessiya (ekosistemalardıń almasıwi) sıyaqlılar kiredi. Tábiyyiy ekosistemalar túrleriniń hár qıylılığı menen sıpatlanadı. Tábiyyiy ekosistemalardaǵı tirishilik procesleriniń ámelge asıwi hám olardıń qáliplesiwi insan iskerligine baylanıslı emes. Tábiyyiy ekosistemalar 3 tipke bólinedi: 1) qurǵaqlıq ekosistemaları; 2) dushshı suw ekosistemaları; 3) teńiz ekosistemaları.



VI BAP. EKOSISTEMA**6.1. Ekosistemanı́ quramlıq strukturasi**

Qurǵaqlıqtaǵı ekosistemalar júdá hár qıylı. Birdey klimat zonalarında jaylasqan ekosistemalar jiyindisi **biomlar** dep ataladı. Biomlardıń tómendegi túrleri pariqlanadı: Arktika tundrası hám alp tundrası, arqa iyne japıraqlı toǵaylor, ortasha klimat toǵaylorı, tegislikler, sahralar, tropikalıq toǵaylor.

Dushshı suw ekosistemaları basqa ekosistemalarǵa qaraǵanda az aymaqtı iyelewine qaramay, olardıń áhmiyeti júdá úlken. Barlıq dushshı suw basseynleri dúzilisine qarap 3 toparǵa bólinedi: aqpaytuǵın suw basseynleri - kól, hawızler; aǵatugın suw basseynleri-dárya, say, bulaqlar; batpaqlıqlar.

Teńiz ekosistemalarına ashıq teńizler (okean), kontinental shelfler, qoltıqlar, buǵazlar, dáryalardıń quylıw orınları (limanlar) kiredi. Teńiz ekosistemaları Jer sharınıń 70% in iyeleydi.

Jasalma ekosistemalar – bul antropogen ekosistemalar esaplanadı. Tariyxıı rawajlanıw dawamında insan tábiyatti óz maqsetleri jolında ózgertip bargan. Insanlardıń xojalıq maqsetleri tábiyyiy ekosistemalardı antropogen ekosistemalarǵa almasıp bariwına alıp kelgen urbanoekosistema, agroekosistema olar insanniń qálewine qarap jaratılıdı, saqlanadı, basqarılıdı.

Jasalma ekosistemalar ózin-ózi basqarmaydı, ózin-ózi tikley almaydı hám insanniń tásirisiz uzaq waqt saqlanıp qalmaydı. Olar tek ǵana quyash energiyasınan paydalanyıp qalmay, insan tárepinen beriletuǵın qosımsa energiya dereklerinen de paydalanyadı. Akvarium, gúl egilgen túbekler jasalma ekosistemanıń kishi modeli bolıp tabıldadı.

Urbanoekosistema (latinsha *urbs* – “qala”) insan tárepinen jasalma jaratılǵan hám basqarılıtuǵın ekosistema esaplanadı. Bunday ekosistemalarǵa qalalar, kishi qalalar, awillar misal boladı.

Agroekosistemalar (grekshe *agros* – “atız”) insanniń awıl xojalıq tarawındaǵı iskerligi nátiyjesinde júzege keletuǵın jasalma ekosistemalar. Bularǵa atızlar, bağlar, júzimgershilik bağları, egislikler misal boladı.

Agroekosistemalar agrocenozlar dep te ataladı. Olar bárqulla insanlar tárepinen basqarılıdı, hámde bir yamasa bir neshe haywan porodaları hám ósimlik sortlarınıń joqarı ónimdarlıǵı menen táriyiplenedi.

Agroekosistemalar tek ǵana quyash energiyasınan paydalantuǵın tábiyyiy ekosistemalardan pariq qıladı. Bul ekosistemalarda tógin beriw hám suwǵarıw jumisları ámelge asırılıdı. Agroekosistemalar kerekli ónimlerdi jetistirip beredi, bul ónimlerdi tovarǵa aylandırıdı hám ekonomikanıı rawajlanıwına tiykar jaratadı.

Agroekosistemalardıń ónimdarlıǵın asırıw ushın kóp muǵdarda janılıǵı, ximiyalıq zatlar, texnikadan paydalanyıw ushın da energiya sarıplanadı.

Jańa bilimlerdi qollaniń**Biliw hám túsiniw**

1. Ekosistemanıń quramlıq bólimlerin aytıp beriń.
2. “Biocenoz” hám “biotop” túsiniplerine táriyp beriń.
3. Ekosistemada organizmlerdiń qanday fukcional toparları bar?
4. Ekosistemadaǵı túrli fukcional toparlarǵa kiriwshi organizmlerdiń áhmiyetin kórsetiń.
5. Producientlerdiń ekosistemadaǵı áhmiyetin aytıp beriń.

Qollaniw

1. Fototrof hám xemotrof organizmlege misal keltiriń.
2. Reducentlerdiń ekosistemadaǵı waziypaların misallar menen túsindiriń.

6.2 Ámeliy shınıǵıw. Ekosistemanıń quramlıq bólimlerin aniqlaw

Jámááttiń quramlıq bólimi	Sıpatlama	Mısal
Fitocenoz		
Zoocenoz		
Mikocenoz		
Mikrobiocenoz		

Analiz. Ekologiyalıq túsinklerdi hám olardıń sıpatlamaların sáykeslendiriniń.

Q/s	Ekologiyalıq túsinkler	Juwap	Sıpatlamalar
1	Fitocenoz	A	Ekosistemanıń abiogen quramlıq bólimi
2	Reducentler	B	Tiri organizmler tárepinen ózgertilgen belgili bir ósimlik hám haywan túrleri jasaytuǵın aymaq
3	Biocenoz	D	Tiri organizmler tárepinen ele ózgermegen , óz topıraqı, klimatına iye belgili bir aymaq
4	Producentler	E	Biocenozlardıń orın almasıwi
5	Ekotop	F	Biotop quramındaǵı tiri organizmler
6	Klimatop	G	Organikalıq birikpelerdi paydalaniwshılar
7	Konsumentler	H	Ekosistemanıń tiri organizmler iskerligi nátiyjesi esaplanǵan quramlıq bólimi
8	Ekologiyalıq sukcessiya	I	Ólı organikalıq birikpelerdi mineral duzlarǵa shekem tarqatıwshı geterotrof organizmler
9	Edafotop	J	Organikalıq birikpelerdi payda etiwshiler
10	Biotop	K	Ekosistemanıń jasıl ósimlikleri

Sintez. Ekosistema quramlıq bólimleri arasındaǵı óz ara baylanıslardı ornatıń hám kórsetkishler arqalı belgileń. Bul baylanıslardı túsindırıń. Misallar keltiriń.

Bahalaw. Ekosistemada reducentler sanınıń keskin kemeyiwi qanday ekologiyalıq aqibetlerge alıp keledi? Jer júzinde barlıq reducentlerdiń joǵaliwi nátiyjesinde qanday ózgerisler kelip shıǵıwi mümkin?

6.2 ÁMELIY SHÍNÍĞÍW. EKOSISTEMANÍ QURAMLÍQ BÓLIMLERIN ANÍQLAW

Maqset: ekosistemalardıń quramın aniqlaw, tábiyyiy hám jasalma ekosistemalardı salıstırmalı úyreniw.

Jumıstuń barısı:


- 1.Ekosistemalar quramın aniqlaw boyınsha tapsırmalar.
2. Tábiyyiy hám jasalma ekosistemalardı salıstırmalı úyreniwge baylanıslı tapsırmalar.
3. Juwmaq.

VI BAP. EKOSISTEMA**6.2 Ámeliy shiniǵıw. Ekosistemanı́ quramlıq bólimlerin aniqlaw**

1-tapsırma. Ekosistemalardıń quramın sxemada kórsetiń. Sxemanı dápterinizge sızıń.

Ekosistema					
Biotop		Biocenoz			


2-tapsırma. Ekosistemalardıń quram bólekleri ortasındaǵı baylanısti túsindiriń, hár bir baylanışlarǵa misallar jazıń.



3-tapsırma. Biocenozdıń funkcional toparları hám olardıń wákilleri arasındaǵı sáykeslikti aniqlań. Juwaplarıńızdı jumis dápterinizge jazıń.

Funkcional toparlar	Wákilleri
1) Producientler	1) sarıǵul; 7) jawın qurtı;
2) Konsumentler	2) kiyik; 8) lishaynik;
3) Reducentler	3) sazan balıq; 9) aq zamarıraq;
	4) laminariya; 10) buzawbas;
	5) dafniya; 11) ammonifikator bakteriya;
	6) temir bakteriyası; 12) ápiwayı amyoba.

4-tapsırma. Biocenozdıń funkcional toparları arasındaǵı óz ara baylanısti túsindiriń. Hár bir baylanışqa misallar jazıń.



5-tapsırma. Ekosistemada reducentler sanınıń keskin kemeyiwi qanday ekologiyalıq aqıbetlerge alıp keledi?

6-tapsırma. Tábiyyiy hám jasalma ekosistemalarǵa mísallar keltiriń. Kesteni dápterińizge sızıń.

Tábiyyiy ekosistemalar	Jasalma ekosistemalar

7-tapsırma. Tábiyyiy hám jasalma ekosistemalardı salıstırıń. Kesteni dápterińizge sızıń.

Salıstırılatuǵın tárepler	Tábiyyiy ekosistemalar	Jasalma ekosistemalar
Biologiyalıq hár túrlilik		
Zatlar hám energiya almasıwı		
Sırtqı ortalıqtan zatlardıń kiriw zárúrligi		
Azıq shınjırındaǵı trofikalıq dárejeler sanı		
Energiya deregi		
Turaqlılıǵı		
Ózin- ózi basqarıw qásiyeti		
Tańlaw túri		

8-tapsırma. Tábiyyiy hám jasalma ekosistemaǵa salıstırmalı sıpatlama beriń.

Arshazar toǵay	Ulıwmalıq tárepleri	Paxta atızı



VI BAP. EKOSISTEMA**6.3. Ekologiyalıq faktorlar****6.3. EKOLOGIYALIQ FAKTORLAR**

Ekologiyalıq faktorlar
Tolerantlıq
Sheklewshi faktor
Ekologiyalıq nisha
Kosmopolit
Evribiont

Tayanış bilimlerdi sınań. Tiri organizmlerdiń ortalıq sharayatlarına beyimlesiwleri qalay kóriniwi haqqında aytip beriń. Tiri organizmler hár túrli ortalıqta jasaydı. Hár bir ortalıq ushin qanday shárt-sharayatlar áhmiyetli orın tutadı?

Tiri organizmlerdiń jasaw ortalığı onıń tiri hám anorganikalıq quramlıq bólimi esaplanatuǵın ekologiyalıq faktorları menen xarakterlenedi. Ortalıqtıń hár bir quramlıq bólimi usı ortalıqta jasap atırǵan tiri organizmlerge hár túrli tásir kórsetedi.

Ekologiyalıq faktorlar. Ortalıqtıń tiri organizmler, populyaciya, tábiyyiy jámáátlerge tásir kórsetetuǵın fizik-ximiyalıq, biologiyalıq sharayatları (elementleri) ekologiyalıq faktorlar dep ataladı.

Ekologiyalıq faktorlar abiotikalıq, biotikalıq hám antropogen faktorlarǵa bólinedi.

Abiotikalıq faktorlar tiri organizmlerdiń tirishilik iskerligi hám tarqalıwına tásir etetuǵın anorganikalıq tábiyattıń quramlıq bólimaları esaplanadi. Abiotikalıq faktorlar tórt toparǵa bólinedi: klimat faktorları - jasaw ortalığınıń klimatti qáiplestiriwshi faktorları (jaqtılıq, iǵallıq, temperatura, hawa quramı, atmosfera basımı, samal tezligi hám basqalar); edafik faktorlar (grekshe *edafos* – “topiraq”) - topiraqtıń qásietleri (iǵallıǵı, tıǵızlıǵı, mineral quramı, organikalıq zatlardıń muǵdarı); topografiyalıq faktorlar (relyef faktorları) – jer relyefiniń ózine tán tärepleri (teńiz qáddine salıstırǵanda qıyalıqtıń tikligi, qıyalıqtıń ekspoziciyası dýnya täreplerine salıstırǵanda jaylasıwı); fizikalıq faktorlar – tábiyattaǵı fizikalıq qubılıslar (Jerdıń tartıw kúshı, Jerdiń magnit maydanı, ionlastırıw hám elektromagnit nurlanıwlar hám basqalar).

Biotikalıq faktorlar – tiri tábiyat faktorları. Biotikalıq faktorlar fitogen (ósimliklerdiń tásiri), zoogen (haywanlardıń tásiri), mikogen(zamarriqlardıń tásiri), mikrobiogen (mikroorganizmlerdiń tásiri) faktorlarǵa ajıratıldı.


Antropogen faktorlar – insan iskerligi menen baylanıslı faktorlar bolıp, olarǵa basqa tiri organizmlerdiń jasaw ortalıqlarına hám tuwrıdan tuwrı olardıń tirishilik iskerligine tásir kórsetiwshi insan iskerligi túrleri (qorshaǵan ortalıqtıń pataslanıwı, haywan hám baliqlardı awlaw, toǵaylardı kesiw, jerdi qayta islew, paydalı qazılmalardı qazıp alıw hám basqalar) kiredi.

Ortalıq faktorlarınıń organizmlerge tásir etiw nızamlılıqları. Ekologiyalıq faktorlar hár túrli bolıwına qaramastan olardıń tiri organizmlerge tásir etiw xarakterinde, ekologiyalıq faktordıń tásirine tiri organizmlerdiń juwap reakciyalarında bir qatar ulıwma nızamlılıqlardı aniqlaw mûmkin.

Hár bir tiri organizm ortalıq faktorlarına salıstırmalı ózine tán beyimlesiwlerge iye bolıp, faktordıń belgili normada ózgerisleri sheńberinde normal tirishilik etiwi mûmkin (*6.3-súwret*).

Ortalıq faktorınıń jetispewi de, normadan artıp ketiwi de tiri organizmler tirishilik iskerliginiń ózgeriwine alıp keledi. Ekologiyalıq faktordıń organizm tirishilik iskerligine kórsetetuǵın tásiriniń eń qolaylı shegarası **biologiyalıq optimum** yaması **optimum zonası** dep ataladı.

Optimum zonasından awısıw, yaǵnıy shetke shıǵıw qolaysız tirishilik zonasın (pessimum zona) belgileydi. Awısıw qanshelli kúshli bolsa, faktordıń organizmge qolaysız tásiri kóbirek kórinedi. Hár qanday organizm ekologiyalıq faktordıń eń joqarı-maksimum



6.4-súwret. Ortalıq faktorlarıni organizmlege tásir etiw nızamlılıqları

hám eń tómengi- minimum shegaraları sheńberi - shıdamlılıq shegaraları sheńberinde ġana tirishilik ete aladı, faktordıń bul shegaradan awısıwi organizmniń nabıt bolıwına alıp keledi.

Ekologiyalıq faktor kórsetkishleriniń tiri organizmler jasawı múnkin bolǵan shıdamlılıq shegaraları sheńberi **tolerantlıq** (latınsha *tolerantia* – “sabırlılıq”) zonası dep júritiledi.

Hár bir tiri organizm ushın qandayda ekologiyalıq faktordıń belgili kórsetkishlerinen ibarat maksimum, optimum hám minimum dárejesi bar. Hár bir túrdıń belgili ekologiyalıq faktorga salıstırǵanda shıdamlılıq shegarası bar. Mısalı, úy shibını +7 °C tan tómen hám +50 °C tan joqarı temperaturalarda jasay almaydı, bul túr ushın +23 – +25 °C optimal temperatura bolıp esaplanadı. Adam askaridası bolsa, tek adam denesi temperaturasında ġana jasay aladı.

Faktordıń belgili tásir kúshi bir túr ushın optimal bolsa, basqa túr ushın maksimal yamasa minimal, úshinshi túr ushın bolsa, shıdamlılıq shegarası sheńberinen shetke shıǵıwı múnkin.

Nemis alımı Yustus fon Libix mádeniy ósimliklerdiń ónimdarlığı topıraqtıń quramında az muǵdarda bolatuǵın mineral zatlarǵa baylanıslı ekenligin anıqladı. Alım húrmetine usı nızam “Libix bochkası” sıpatında kórsetiledi.

Bochkaǵa qansha suw quyılsa da ol bochka diywalınıń eń tómen jerinen (6.4-súwret) tasıp shıǵa beredi, yaǵníy bochka diywalınıń basqa bólimleriniń biyikliginiń áhmiyeti joq. Libixtiń minimum nızamı yamasa sheklewshi faktor nızamı tómendegishe: “Organizm (yamasa ekosistema)niń jasap qalıwın optimum shegarasınan eń kóp awısatıǵın ekologiyalıq faktor belgileydi”. Sonıń ushın da túr yamasa ekosistemalar jaǵdayın ekologiyalıq jaqtan talqılaw hám onıń keleshektegi jaǵdayın aldinnan aytıp beriw ushın onıń eń názik hám hásız tárepin anıqlaw áhmiyetli bolıp esaplanadı.


Tiri organizm, túr, jámááttiń tirishilik iskerligi hám rawajlanıwın páseytip yamasa toqtatıp qoyatuǵın faktor **sheklewshi faktor** dep ataladı.



6.4-súwret. Libix boshkası

VI BAP. EKOSISTEMA**6.3. Ekologiyalıq faktorlar**

Misali, topıraqta qandayda bir mikroelementtiń jetispewi ósimlik rawajlanıwınıń hám ónimdarlıgınıń páseyiwine alıp keledi. Usı ósimlikler menen aziqlanıwshı shıbin-shirkeyler azıq jetispewinen nabit boladı. Shıbin-shirkeyler sanınıń kemeyiwi bolsa óz náwbetinde usı shıbin-shirkeyler menen aziqlanıwshı entomofag – jırtqısh haywanlar, shıbin-shirkeyler, amfibiyalar (jer-suw hayvanları), reptiliyalar (jer bawırlawshılar), quşlar, sút emiziwshilerdiń jasap qalıwı hám kóbeyiwine óz tásirin kórsetedi.



Sheklewshi faktorlar hár bir túrdiń tarqalıw arealın belgileydi. Misali, kóphilik ósimlik hám haywan túrleriniń arqa tárepke tarqalıwın temperaturaniń tómenligi, jaqtılıqtıń jetispewshiliği sheklesе, qubla tárepke tarqalıwın bolsa iğallıqtıń jetispewshiliği shekleydi. Tiri organizmlerdiń tirishilik iskerligi hám rawajlanıwın ekologiyalıq faktordiń minimum shegarası menen birge maksimum shegarası da páseytiwi mümkin. (6.6-сúwret). Túrdiń belgili bir ekologiyalıq faktorǵa baylanıslı shıdamlılıq shegaralarınıń keńligi usı faktorǵa “evri” sózin qosıw arqalı kórsetiledi. Keń kólemde ózgeriwsheń ortalық sharayatına jasawǵa beyimlesken yamasa shıdamlılıq shegaraları sheńberi keń bolǵan ósimlik hám haywanlar **evribiontlar** (grekshe *eurys* – “keń”, *biontos* – “jasawshı”) dep ataladi. Misali, kosmopolit túrler ortalıqtıń ózgeriwsheńligine keń sheńberde beyimlesiwsheń boladı. **Kosmopolitler** keń tarqalǵan, yaǵniy jer júziniń júdá úlken aymaqların iyelegen túrler bolıp esaplanadı. Misali, alaman tishqanlar, nangórekler, shıbinlar, búrgeler kosmopolitler bolıp esaplanadı. Ortalық faktorlarınıń keń kólemde ózgeriwsine túrdiń shıdam bere almaslıǵı yamasa shıdamlılıq shegaraları sheńberi tarlıǵı tiyisli faktorǵa “steno” sózin qosıw arqalı kórsetiledi. Salistirmalı ortalық sharayatında jasawǵa beyimlesken, temperatura, iğallıq, atmosfera basımı, siyaqlı faktorlardıń tar kólemde ózgeriwsine ǵana shıdam bere alatuǵın ósimlik hám haywanlar **stenobiontlar** (grekshe *stenos* – “tar”, “sheklengen”, *biontos* – “jasawshı”) dep aytildi. Misali, qubla Amerikada jasawshı kolibriler belgili bir túrdegi ósimlik nektarı menen aziqlanadı. Sonıń ushın bul qus túriniń arealı tar bolıp, usı ósimliktiń arealı menen belgilenedi. Avstraliyada jasawshı qaltalı ayıw – koala tek evkalipt tereginde jasap, onıń japıraǵı menen aziqlanadı.

Ekologiyalıq nisha haqqında túsinik. Ortalıqtıń ekologiyalıq faktorları menen quramalı qatnaslar sistemasında hár bir túr óziniń belgili bir ekologiyalıq ornina-

VI BAP. EKOSISTEMA

6.3. Ekologiyalıq faktorlar

ekologiyalıq nishasına iye (6.7-súwret). Túrdiń biosistema sıpatında jasap qaliwın belgi-lep beriwsı barlıq abiotikalıq hám biotikalıq faktorlardıń jiyındısı **ekologiyalıq nisha** delinedi. Ekologiyalıq nisha organizmniń jasaw tárizi, jasaw sharayatları, aziqlanıwı siyaqlıldırı óz ishine aladı. Ekologiyalıq nisha túsinigin jasaw ornı túsinigi menen aljas-tirmaw kerek. Ekologiyalıq nishadan parıqlanıp, jasaw ornı organizm iyelegen aymaqtı ańlatadı. Mısalı, tegislik haywanları esaplangan qaramal hám kengurudiń jasaw ornı basqa bolǵanı menen bir ekologiyalıq nishanı iyeleydi.



Tiyin hám suwın bir aymaqta – toǵayda jasaydı, biraq túrli ekologiyalıq nishalardı iyeleydi. Afrika savannalarında bir neshe tuyaqlı ot-shóp jewshi haywan túrleri jasaydı. Olardıń jasaw ornı uliwma, biraq olar usı jerdegi aziqliq resurslarının túrlishe paydalananadı.

Bir terekte jasawına qaramay, tiyin terektiń tuqımları menen, toqıldawıq bolsa terek qabiǵı astındaǵı shibin-shirkeyler menen aziqlanadi. Birgelikte jasap atırǵan túrlerdiń ekologiyalıq nishaları bir-birin qaplamaydı, bolmasa, bir túr ekinshi túrdı qısıp shıǵaradı. Mısalı, kúlreń alaman tishqan hám qara alaman tishqan populyaciyaları birge-likte jasaǵanda kúlreń alaman tishqan populyaciyası qara alaman tishqan populyaciyasın qısıp shıǵaradı. Demek, bir biocenozda hesh qashan eki túr bir ekologiyalıq nishanı iye-lemeydi. Onnan basqa, bir túrge kire-tuǵın organizmler jeke rawajlanıwınıń túrli dáwirlerinde hár túrli ekologiyalıq nishanı iyelewı mümkin. Mısalı, shibin-shirkeylerdiń tolıq ózgeris penen rawajlanıwın esleń. Tábiyatta organizmlerge ekologiyalıq faktorlar birgelikte, yaǵníy kompleks túrde tásir kórsetedı.

Ortalıq faktorları tek ǵana tiri organizmlerge tásir etip qoymastan, bir-biri menen de óz ara baylanıslı. Bir faktordıń ózi basqa faktorlar menen uyǵınlasqan halda organizmlerge hár túrli tásir kórsetiwi mümkin. Bunda bir faktordıń tásir kúshi basqa fak-



Hár qıylı túrge tiyisli mayqutlardıń ekologiyalıq nishalari

VI BAP. EKOSISTEMA**6.3. Ekologiyalıq faktorlar**

tor tásirinde kúsheyowi yamasa, kerisinshe páseyiwi mümkin. Mısalı, jazdıń jáziyrama issısına shıdaw atmosfera iğallığı joqarı bolǵan waqıtqa salıstırǵanda iğallıq tómen bolǵanda ańsatıraq boladı.

Tiri organizmlege tásir etiwshi ortalıq faktorları hár túrli tásir kúshine iye. Biraq organizm bir waqıttıń ózinde hár bir faktor tásirine túrlishe juwap reakciyasın kórsete almaydı. Mısalı, ósimlik ushın temperatura hám jaqtılıq muǵdarı normada, yaǵníy optimum zonasında bolıp, iğallıq jetispewshılıgi baqlanǵanda ósimliktiń ósiwi hám rawajlaniwı páseyedi.

Demek, organizmniń tirishilik iskerligin optimum zonasınan eń kóp awısqan faktor shekleydi. Eger ósimlik jasalma túrde suwǵarılsa, jáne rawajlaniwdı dawam etedi. Sheklewshi faktordıń tásir kúshi ózgertilse, organizmniń tirishilik iskerligi de ózgeredi. Ortalıq faktorlarınıń organizmlege tásir etiw mexanizmlerin biliw arqalı tiri organizmelerdiń tábiyatta tarqalıw nızamlılıqların túsiniw hám olardan xojalıq iskerliginde keń paydalaniw mümkin. Tiri organizmelerdiń tirishilik iskerligin sheklewshi faktordı anıqlaw úlken ámeliy áhmiyetke iye. Sheklewshi faktordıń tásir kúshin ózgertiw tábiyatta hám awıl xojalığınıń sharwashılıq, qus asırawshılıq, balıqshılıq, jipekshılık, baǵmanshılıq hám basqa tarawlarında tiri organizmelerdiń tirishilik iskerligin basqarıw, olardıń ónimdarlıǵıń arttıriw jáne mádeniy ósimlikler hám haywan porodalarının joqarı ónim alıw imkanın beredi.

Belgili bir aymaqtaǵı qorǵawǵa mútaj túrdı saqlap qalıw ushın qaysı ekologiyalıq faktor shıdamlılıq shegarasınan sırtqa shıgıp atırǵanın anıqlaw áhmiyetli. Ásirese, usı túrdıń kóbeyiw hám rawajlaniw dáwirinde bul ilajlar júdá áhmiyetli bolıp esaplanadı. Sheklewshi faktordıń tásir kúshin maqsetke muwapiq baǵdarlaw menen qorǵawdaǵı túr individleri sanın kóbeytiw hám túrdıń saqlanıp qalıwna erisiledi.

Solay etip, ekologiyalıq faktorlar bir- birine baylanıshı, bárqulla óz ara qatnasta boladı hám tiri organizmelerdiń jer júzinde tarqalıwın belgileydi. Organizmler ózi jasaytuǵın ortalıqtıń ekologiyalıq faktorlarına beyimlesken belgilerge iye boladı.

Jańa bilimlerdi qollanıń**Biliw hám túsinıń**

1. Ekologiyalıq faktorlardıń qanday túrlerin bilesiz?
2. Abiotikaliq faktorlardıń qanday túrleri bar?
3. Biologiyalıq optimum degende neni túsinesiz?
4. Hár qıylı túrler bir ekologiyalıq nishanı iyelewi mümkinbe?

Qollanıw. Qanday faktorlar sheklewshi faktorlar delinedi? Libixtiń minimum qayıdası mazmunın túsındırıp beriń.

Analiz. Tómendegi faktorlar: suw, samal, jaqtılıq, karbonat angidrid, organikalıq zatlar, mineral duzlardıń qaysıları ósimlikler, qaysıları haywanlardıń jasaw sharayatırin belgileydi? Pikirińizdi tiykarlań.

Sintez. Qısta kúshli samal esken waqıtta samalsız kúnlerge qaraǵanda ósimliklerdi kóbirek suwıq uriwi mümkin. Bul hádiyse qanday ekologiyalıq nızamlılıq penen baylanıshı? Pikirińizdi tiykarlap beriń.

Bahalaw. Tómende berilgen antropogen faktorlar tásiriniń aqıbetlerin bahalań: toǵaylardı kesiw; okean túbinen neft qazıp alıw, onı transportta tasıw hám qayta islew; haywanlardı tártipsiz hám ruqsatsız awlaw; suw basseyňleriniń óndiris hám xojalıq shıǵındıları menen pataslanıwi.

6.4. Joybar jumısı. Hár túrlı ortalıq sharayatında óskен ósimliklerdiń dúzilisin salistırıw**6.4. JOYBAR JUMÍSÍ. HÁR TÚRLI ORTALÍQ SHARAYATÍNDA
ÓSKEN ÓSIMLIKLERDIŃ DÚZILISIN SALÍSTÍRÍW**

Maqset: abiotikalıq faktorlar: jaqtılıq, iğallıq, topiraq quramınıń tiri organizmlerge tásir etiwin aniqlaw, tiri organizmlerge abiotikalıq faktorlardıń tásirlerin talqilaw.

Kerekli úskenele: bólme ósimlikleri (geran yamasa koleus) nartları, gúl túbekler.

Qáwipsizlik qaǵıydaları:

Jumıstúń barısı:



1. Bir túp bólme ósimliginen birdey kólemdegi tórt dana qaptal nartların kesip alını. Nartlarda úshewden buwını bolıwına itibar beriń. Joqarı buwinındaǵı japıraqtı qaldırıp, tómengi buwinlarındaǵı japıraqlardı kesip taslań. Nartlardı tamır shıǵarǵansha suwǵa salıp qoyıń.

2. 1- hám 2- nartlardı ápiwayı topıraq salıńǵan gúl túbeklerge, 3- hám 4- nartlardı bolsa shirindige bay topıraq salıńǵan gúl túbeklerge egiń.

3. Gúl túbeklerdiń hár birine belgi jabıstırıń.

4. 1- hám 3- gúl túbeklerdegi ósimliklerdi qublaǵa qaraǵan aynalarǵa qoyıń. 2- hám 4- gúl túbeklerdegi ósimliklerdi aynadan 3-4 metr uzaqqa jaylastırıń.

5. Birinshi úsh kúnlikte barlıq ósimliklerdi kóp muǵdarda suwǵarıń. Keyinirek 1- hám 3- gúl túbeklerdegi ósimliklerdi jeterli muǵdarda suwǵarıń, 2- hám 4- gúl túbeklerdegi ósimliklerdi normasınan azıraq suwǵarıń.



VI BAP. EKOSISTEMA**6.4. Joybar jumisi. Hár túrlı ortalıq sharayatında ósken ósimliklerdiń dúzilisin salistırıw**

6. Ósimliklerdiń ósiwi hám rawajlanıwı boyınsha baqlaw alıp bariń. Baqlaw nátiyjelerin hár hápte kestege jazıp bariń.

Abiotikalıq faktorlardıń ósimlik ósiwi hám rawajlanıwına tásiri.

Baqlanǵan nátiyjeler		Tájiriybe variantları			
		1-ósimlik	2-ósimlik	3-ósimlik	4-ósimlik
Ósimlik ósken ortalıq sharayatı					
Ósimliklerdiń boyı	1-hápte				
	2-hápte				
	3-hápte				
	4-hápte				
	5-hápte				
Japıraqlar sanı	1-hápte				
	...				
Japıraqlardıń ólshemi	1-hápte				
	...				
Japıraqlardıń reńi	1-hápte				
	...				

7. Bes hápteden soń ótkizilgen tájiriybe boyınsha juwmaq shıgariń. Tájiriybe nátiyjesin diagrammada kórsetiń.

8. Tómendegi sorawlarǵa juwap beriń:

• Ortalıq sharayati qanday abiotikalıq faktorlar menen parıqlanadı?


• Topıraq, relyef, samal siyaqlı faktorlar iǵallıq hám temperaturaniń bólistikiliwine qanday tásir kórsetedi?

Misallar keltiriń.

- Topıraqtıń shorlanıwı, kislородqa baylıǵı ekosistemaniń jaǵdayına qanday tásir kórsetedi?

- Tómendegi faktorlardı úsh kategoriyaǵa – abiotikalıq, biotikalıq, antropogen faktorlarǵa bólńı: jirtqıshlıq, toǵayıd kesiw, hawaniń iǵallıǵı, hawa temperaturası, parazitizm, jaqtılıq, imaratlar quriw, atmosfera basımı, zavodlardan karbonat angidrid gaziniń atmosferaǵa shıgarılıwı, suwdıń duzlılıǵı.

- Qolaylı mikroklimat jaratiw arqali insan túrlı temperatura sharayatlarında – Antarktidanıń suwiq qıs sharayatında, kosmostıń ızǵırın suwiğında da jasap, isley aladı. Temperatura insan ushın sheklewshi faktor bola almaydı, degen juwmaq shıgariw múmkinbe?



6.5. EKOSISTEMANÍ TROFIKALÍQ STRUKTURASÍ

Tayanış bilimlerdi sınanı. Aldın ózlestirgen bilimlerińiz tiykarında avtotrof organizmlerde sıpatlama beriń. Fototrof hám xemotrof organizmlerde salıstırma xarakteristika beriń. Geterotrof organizmlerdiń azaqlanıw usılların eske alını.

Ekosistema strukturası. Ekosistemaǵa tábiyattıń tiykarǵı dúzilis birligi sıpatında qaraladı. Ekosistema tiri organizmler jámááti, olardıń jasaw ortalıqları, zatlar hám energiya almasıw jiyindisi esaplanadı.

Ekosistemada hár qıylı túrge tiyisli organizmler ózine tán funkciyalardı orınlayıdı. Zatlardıń dáwirlilik aylanısında atqaratuǵın waziypasına qarap, túrler funkcional toparlarǵa bólinedi: producentler, konsumentler hám reducentler.

Producentler jaqtılıq hám ximiyalıq energiyadan paydalaniп, anorganikalıq zatlar dan organikalıq birikpelerdi sintezleydi. Bul funkcional toparǵa jasıl ósimlikler, fotosintezlewshi hám xemosintezlewshi bakteriyalar kiredi. Avtotrof organizmler geterotrof organizmler jasawın támiyinleytuǵın azaq hám energiya deregi bolıp xizmet etedi. Konsumentler tiri organizm quramındaǵı organikalıq zat esabınan azaqlanadı hám ondaǵı energiyani azaq shinjırı arqalı ótkizedi. Olarǵa barlıq haywanlar hám parazit ósimlikler kiredi.

Konsumentler ushın avtotroflar (ósimlik jewshi haywanlar ushın) yaması basqa organizmler (jırtqısh haywanlar ushın) azaq deregi bolıp esaplanadı. Azaq túrine qarap konsumentler tómendegi dárejelerge bólinedi: a) producentlerdi paydalaniwshi organizmler birinshi dárejeli konsumentler delinedi, misalı, shegirtke, japiroq jewshi qońız, tuyaqlı haywanlar hám parazit ósimlikler; b) birinshi dárejeli konsumentlerdi ekinshi dárejeli konsumentler paydalanadı, olarǵa gósh jewshi (jırtqısh) haywanlar kiredi; d) úshinshi hám onnan keyingi dárejeli konsumentlerde ekinshi hám onnan keyingi dárejeli konsumentlerdi paydalanatuǵın jırtqıshlar kiredi. Barlıq azaq túri menen azaqlanıwshi konsumentler, misalı, dońızlar birinshi hám ekinshi dárejeli konsumentler, jırtqıshlar bolsa, misalı, qasqırlar ekinshi hám úshinshi dárejeli konsumentler boliwi mümkin. Ósimlik hám gósh ónimlerin birdey paydalanatuǵın haywan túrleri barlıq azaq túri menen azaqlanıwshılar delinedi. Bunday túrlerde nangórekler, túyequs, tishqanlar, shosh-qalar, qońır ayıw misal boladı. Ekosistemada konsumentler dárejesi sanı producentler payda etken biomassa kólemine baylanıshı halda sheklengen boladı.

Reducentler(destrukturolar)-tirishilik iskerligi dawamında organikalıq qaldıqlardı anorganikalıq zatlarǵa aylandıratuǵın, nátiyjede olardaǵı elementlerdi zatlardıń dáwirlilik aylanısına qaytaratuǵın organizmler (topiraq bakteriyaları hám zamarrıqlar). Reducentler nabıt bolǵan ósimlik hám haywan qaldıqları menen azaqlanıp, olardı tarqatadı hám shiritedi. Olar tarqaliwdıń aqırǵı basqıshın (organikalıq birikpelerdiń anorganikalıq zatlarǵa shekem minerallassıwı)da qatnasadı. Olar zatlardı producentler ózlestire alatuǵın túrde dáwirlilik aylanısqı qaytaradı.

Shirip atırǵan ósimlik, zamarrıq hám haywan qaldıqları **detrit** delinedi. Detrittiń tarqaliwında detritofaglar hám reducentler qatnasadı. Detritofaglarǵa qırıqayaq, ayırim keneler, kópayaqlılar, ólik jewshi qońızlar, ayırim shıbin- shirkeyler hám olardıń lichinkaları, qurtlar misal boladı. Detritofaglar konsumentler bolıp esaplanadı.

Azaq shinjırı hám azaq torı. Ekosistema turaqlılığınıń eń tiykarǵı shártı zatlar hám energiya aylanısın támiyinlew. Túrli funkcional toparlarǵa tiyisli bolǵan túrler arasındaǵı trofik(azaq) baylanıslar nátiyjesinde zatlardıń dáwirlilik aylanısı ámelge asadı. Producentler quyash energiyası esabına anorganikalıq zatlardan sintezlengen

Producent
Konsument
Reducent
Azaq torı
Azaq shinjırı
Trofikalıq dáreje


VI BAP. EKOSISTEMA**6.5. Ekosistemanıń trofikalıq strukturası**

organikalıq birikpe aziq baylanıslar tiykarında konsumentlerge ótedi hám ximiyalıq ózgerislerge ushıraydı. Reducentlerdiń tirishilik iskerligi nátiyjesinde tiykarǵı biogen elementler organikalıq birikpelerden anorganikalıq zatlar (CO_2 , NH_3 , H_2S , H_2O) payda boladı. Producentler anorganikalıq zatlardan organikalıq birikpelerdi payda etip, olardı qaytadan zatlardıń dáwirlık aylanısına kiritedi.

Ekosistemada zatlardıń aylanısı tolıq ámelge asiwi ushın úsh funkcional topar organizmeli de boliwı kerek. Olar arasında trofikalıq(aziq) shınjır payda bolǵan halda trofikalıq baylanıslar kórinisindegi turaqlı qatnaslar ámelge asiwi zárúr.

Aziq shınjırı - bul bir buwın (derek)nan ekinshi buwın (paydalaniwshı) ǵa zatlar hám energiya ótetüǵın organizmlerdiń sistemali izbe-izligi esaplanadı.

“Aziq shınjırı” ataması inglez alımı-zooloǵ hám ekolog Ch.Elton tárepinen 1934- jilda usınıs etilgen. Aziq shınjırı bir neshe buwınnan ibarat. Shınjırdıń birinshi buwını, tiykarınan, jasıl ósimliklerden ibarat, onnan keyingi buwınları ósimlik jewshi haywanlar (omırtqasızlar, omırtqalı haywanlar, parazit ósimlikler), soń jırtqıshlar hám parazitler qurayıdı. Jasıl ósimliklerden baslańǵan aziq shınjırı **otlaq tipindegi (producent shınjır) aziq shınjır** dep ataladı. Producent shınjır producentlerden baslańıdı hám túrli dáreje konsumentlerdi óz ishine aladı. Bunday aziq shınjırı tómendegi sızılmada kórsetilgen:




Producentler ósimlik jewshi haywanlar – birinshi dárejeli konsumentlerdiń aziq deregi, olar bolsa, óz náwbetinde, gósh jewshi haywanlar (birlemshi jırtqıshlar) – ekinshi dárejeli konsumentlerdiń aziq deregine aylanadı (6.8-súwret).



6.8-súwret. Otlaq tipindegi aziq shınjırı: ósimlik→ósimlik jewshi shıbin-shirkey→shıbin-shirkey jewshi quş – jırtqısh quş

Gósh jewshi haywanlar úshinshi dárejeli konsumentler yamasa iri jırtqıshlar(ekilemshi jırtqıshlar)tárepinen paydalanalıdı (6.8-súwret).

Geyde aziq shınjırları detritten baslańıdı. Óli organikalıq zat – detritten baslańıgın shınjır **detrit tipindegi aziq shınjır** dep ataladı. Bunday shınjırda nabıt bolǵan



6.9-súwret. Detrit tipindegi azıq shınıjırı

ósimlikler, haywanlar, zamarıqlar yamasa bakteriyalardıń organikalıq zatlari detritofaglar tárepinen ózlestiriledi, olar bolsa, óz náwbetinde, jirtqışlardıń oljasına aylanadı (6.9-súwret).

Bunday jaǵdayda detrittegi bir bólím azıq zatlар mineral zatlарǵa aylanıwı hám ósimlikler tárepinen ózlestiriliw basqışların shetlep ótken halda zatlardıń dáwirilik aylanısına qaytadı. Detrit tipindegi azıq shınıjirlar insan tárepinen organikalıq shıǵındılardı qayta islewde, balıq yamasa quşlardı baǵıw ushın jawın qurtı hám shıbınlardıń lichinkaların kóbeytiwde paydalaniłdı.

Detrit tipindegi azıq shınıjirlar tiykarınan eki yamasa ayırm jaǵdaylarda ǵana úsh buwınlı, otlaq tipindegi azıq shınıjirları bolsa tórt-altı buwınlı boladı.

Suw sistemalarında da energiyaniń birlemshi deregi quyash nuri bolıp, ósimlikler sol sebepli organikalıq zatlardı sintezleydi. Bir kletkali haywanlar ósimlik qaldıqları hám olarda rawajlanıp atrıǵan bakteriyalar menen azıqlansa, olardı bolsa mayda shayan tárizliler jeydi. Mayda shayan tárizliler, óz náwbetinde balıqlarǵa, olar bolsa jirtqış balıqlarǵa jem boliwı mümkin. Suw hawızları azıq shınıjrına misal: fitoplankton(suwotharı) → zooplankton (dafniya, cikloplar) → balıq shabaqları (qızılkóz balıq) → jirtqış balıq (shortan, ilaqa). Azıq shınıjrınıń aqırında ólı organikalıq zatlardı anorganikalıq zatlарǵa aylandırıp beretuǵın reducentler jaylasadi.

Tábiyyiy jámáátler túrler quramı jaǵınan úlken ayırmashılıqqa iye bolsa da, trofikalıq strukturası boyınsha uqsas boladı: olar tiykarǵı ekologiyalıq komponent – producentler (avtotroflar), túrli dáreje konsumentleri hám reducentler (geterotroflar) den quraladı.


Trofikalıq dárejeler. Azıq shınıjrında túrlerdiń jaylasqan ornına qarap, ekosistemalardıń trofikalıq dárejeleri pariqlanadı. Azıq shınıjrındaǵı hár bir organizm anıq trofikalıq dárejege tiyisli boladı. Organizmniń azıq shınıjrındaǵı ornı yamasa azıq shınıjrınıń bir buwınnıa tiyisli bolǵan organizmler jiyindisi trofikalıq dáreje delinedi. Trofikalıq dárejeler sanı azıq shınırı buwınları sanına teń boladı. Avtotrof organizmler producentler – geterotrof organizmler ushın organikalıq zat jetkerip beriwshiler sıpatında birinshi trofikalıq dárejeni qurayıdı. Ekinshi trofikalıq dáreje (birinshi dárejeli konsumentler)ge fitofaglar – ósimlik jewshi organizmler kiredi. Fitofaglar esabına jasaytuǵın gósh jewshiler úshinshi trofikalıq dáreje (ekinshi dárejeli konsumentler)ge, basqa gósh jewshiler menen azıqlanatuǵın haywanlar tórtinshi trofikalıq dáreje(úshinshi dárejeli konsument)ge tiyisli (6.10- súwret).

Hár bir trofikalıq dárejege bir neshe túr kiredi. Misali, tábiyyiy jámáátlerde birinshi trofikalıq dárejeni kóphsilik ósimlik túrleri qurayıdı. Ekinshi hám keyingi trofikalıq dárejeleri de kóp túrlerden ibarat boladı. Ekosistemanıň turaqlılığı trofikalıq dárejeler túrleriniń hár qylhlığına baylanıslı.

VI BAP. EKOSISTEMA**6.5. Ekosistemanıń trofikalıq strukturasi**

6.10-súwret. Trofikalıq dárejeler

Tábiyatta kóphsilik túrleri bir túrdegi aziq penen aziqlanbaydı, bálkim túrli aziq dereklerinen paydalananıdı. Solay eken, aziq túrine qarap hár qanday túr bir aziq shınjırınıń túrli trofikalıq dárejelerin iyelewi mümkin. Mısalı, tishqanlardı tutıp jewi menen qırğıy úshinshi trofikalıq dárejeni, jilanlardı tutıp jewi menen bolsa tórtinshi trofikalıq dárejeni iyeleydi. Bunnan tısqarı, bir waqıttıń ózinde olar túrli aziq shınjırlarınıń buwınları bolıwı da mümkin. Bir túrdıń ózi hár túrli aziq shınjırlarınıń buwını sıpatında olardı óz ara baylanıstırıp turadı. Mısalı, qırğıy túrli aziq shınjırlarına tiyisli bolǵan ke-



6.11-súwret. Aziq torı

VI BAP. EKOSISTEMA

6.5. Ekosistemanıń trofikalıq strukturasi

sirtke, qoyan yamasa jılandı jewi mümkin. Nátiyjede trofikalıq shınjırlar bir-biri menen shatasıp, ekosistemada trofikalıq (azıq) tor – bir neshe azıq shınjırlarınan ibarat bolǵan quramalı tordı payda etedi (6.11- súwret).

Azıq torında bir azıq shınjırınıń buwinları basqa shınjırdıń quram bólegi boladı. Hár bir azıq shınjırı zat hám energiya ótetuǵın óz aldına kanal. Eger ekosistemalardıń qandayda aǵzası joǵalsa sistema buzılmaydı, sebebi organizmeler basqa azıq dereklerinen paydalananadı. Bul pikirden bolsa túrler qanshelli hár qıylı bolsa, sistema sonshelli turaqlı boladı degen ulıwma juwmaq kelip shıǵadı.

Jańa bilimlerdi qollanıń

Biliw hám túsininiw

1. "Ekosistema" túsinigine tátiyip beriń.
2. Birinshi dárejeli konsumentlerge misallar keltiriń.
3. Reducentler ekosistemada qanday funkciyanı atqaradı?


Qollanıw. Tómende berilgen organizmeler qatnasında otlaq tipindegi azıq shınjırın dúziń: tawterek, toqıldawıq, sinica, láylek, aq qayıń, gúbelek qurtı, shayqus.

Analiz. Funkcional toparlar hám olarǵa tán haywanlar arasındań sáykeslikti aniqlań.

Funcional toparlar: 1) producentler; 2) konsumentler; 3) reducentler.

Wákilleri: a) aq qayıń; b) suwin; d) jawın qurtı; e) ilaqa balıq; f) qoziqarin zamarıǵı; g) lishaynik; h) laminariya; i) shiritiwshi bakteriyalar; j) dafniya.

Sintez. Tómendegi azıq torınan paydalaniп 8 azıq shınjırın dúziń.



Bahalaw. Eger reducentler sanı keskin qısqarsa, ekosistemada júzege keletuǵın ekologiyalıq jaǵdaydıń aqibetlerin bahalań.

VI BAP. EKOSISTEMA**6.6. Ámeliy shinígíw. Aziq shinjiri hám aziq torına tiyisli sxemalar dúziw hám máseleler sheshiw**

**6.6. ÁMELIY SHÍNÍGÍW. AZÍQ SHÍNJÍRÍ HÁM AZÍQ TORÍNA TIYISLI
SXEMALAR DÚZIW HÁM MÁSELELER SHESHIW**

Maqset: ekosistemadaǵı trofikalıq bayanıslar: aziq shinjiri hám onıń túrleri, ekologiyalıq piramida nızamlılıqların úyreniw, aziq shinjiri hám aziq torın dúziw, máseleler sheshiw.

Jumistiń barısı:

1. Aziq shinjiri túrlerin úyreniw boyınsha tapsırmalar.
2. Aziq shinjiri dúzilisine tiyisli tapsırmalar.
3. Aziq torın dúziwge tiyisli tapsırmalar.
4. Ekologiyalıq piramida qaǵıydalarına tiyisli máseleler sheshiw.
5. Juwmaq.

1. Aziq shinjiri túrlerin úyreniw boyınsha tapsırmalar

1. Tómende berilgen aziq shinjirların salistırıń, uqsaslıq hám ayırmashılıqların tabiń:

- 1) sebarga – qum qoyanı – jilan – láylek;
- 2) tógilgen japıraq – jawın qurtı – qara torǵay – qırǵıy.

Aziq shinjirlarınıń uqsaslıǵı	Aziq shinjirlarınıń ayırmashılıǵı

2. Dizimde berilgen haywanlar qaysı aziq shinjiri buwinları bola aladı? Kesteni dápterińge sıziń hám tiyisli sanlardı kestege jaziń.

1) qoyan; 2) kól baqası; 3) pilis zamarriǵı; 4) iynelik; 5) topıraq bakteriyaları ;6) terek; 7) spirogira; 8) sazan; 9) jawın qurtı; 10) xangúl; 11) eshekqurt; 12) ólik jewshi qońız; 13) shópler; 14) suwsar; 15) qırǵıy.


Aziq shinjirları	Ovlaq tipindegi aziq shinjiri	Detrit tipindegi aziq shinjiri
Sanlar		

2. Aziq shinjiri dúziwge baylanıshı tapsırmalar

1. Tómende berilgen organizmler qatnasında otlaq tipindegi aziq shinjırın dúziń: *tawterek, toqıldawiq, sinica, láylek, aq qayıń, gúbelek qurtı, shayqus*.

2. Tómende berilgen organizmler qatnasında detrit tipindegi aziq shinjırın dúziń: *jilan, nabit bolǵan qus, topıraq bakteryaları, shıbin lichinkaları, baqa, pilis zamarriqları*.

3. Tómende berilgen aziq shinjırınıń bas buwinlarına sáykes ráwıshte tómende berilgen haywanlardı jaylastırıń: *qabiq jewshi qońız, lashın, tishqan, atanaqlı órmekshi, baqa, tırna, gúbelek qurtı*.



6.6. Ámeliy shinjíw. Aziq shinjiri hám aziq torina tiyisli sxemalar dúziw hám máseleler sheshiw

3. Aziq torin dúziw boyinsha tapsırmalar

1. Tómende berilgen organizmlerden paydalanıp, aziq torin dúziń: ósimlikler, shıbin, mayna, baqa, shubar jilan, qum qoyanı, qasqır, tishqan, shıbin, shekshek, bayıwlı.

2. Aziq torında neshe aziq shinjiri bar? Búrkit túrli aziq shinjirlarında qaysı trofikalıq dárejeni iyeleydi?

4. Ekologiyalıq piramida qagyidalarına tiyisli máseleler sheshiw.

1. Ovlaq ekosistemasiń sanlar piramidasın dúziń.

Ovlaq ekosistemasi

Ósimlikler: 3 500dana. Suw ógizleri: 50 dana, ósimlikler menen aziqlanadı. Gúbelekler: 100 dana ósimlikler menen aziqlanadı.

Shıbinlar: 200 dana, ósimlikler menen aziqlanadı.

Iynelikler: 20 dana, gúbelek hám shıbinlar menen aziqlanadı.



Baqalar: 5 dana, iynelik, suw ógizi hám shıbinlar menen aziqlanadı.

Porsıq: 1 dana, baqalar, kesirtkeler, suw ógizi menen aziqlanadı.

2. Ekosistemada aziq shinjiri ósimlik – shıbin-shirkey qurtı – jerqazar - lashın – túlkiden ibarat. Bul toǵayda úsh – 4,5 kg, 4 kg, 6,5 kg massalı túlkiler biomassası payda boliwı ushin kerek bolatuǵın ósimlik biomassasın aniqlań.

3. Bir tishqan bir jilda 1 kg ósimlik qabil etedi. Túlkiler bolsa tishqanlar populyaciyasınıń 5% in paydalanadı (ortasha esapta bir túlki bir jilda 4 000 tishqan jeydi). Eger tishqanlar ósimlikler fitomassasınıń 1% in paydalansa, 40 000 tonna fitomassaǵa iye maydanda neshe túlki jasawı mümkin?

4. A hám B ekologiyalıq piramidalardı salıstırıw arqali áhmiyetin túsindiriń, óz betinshe eki piramidaǵa da másele dúziń hám sheshimin kórsetiń.




VI BAP. EKOSISTEMA**6.6. Ámeliy shinjíw. Aziq shinjiri hám aziq torina tiyisli sxemalar dúziw hám máseleler sheshiw****VI BAP BOYÍNSHA TAPSÍRMALAR**

1. Kestede berilgen ekosistemalardı tábiyyiy hám jasalma ekosistemalarǵa ajıratıń hám klasterde kórsetiń.

Nº	Ekosistemalar	Nº	Ekosistemalar	Nº	Ekosistemalar
1.	Toǵay	6.	Kosmik stanciya	11.	Paxta atızı
2.	Baǵ	7.	Biydayzar	12.	Batpaqlıq
3.	Jaylaw	8.	Adır	13.	Dárya
4.	Taw toǵayı	9.	Terrarium	14.	Qala
5.	Teńiz	10.	Júzim baǵı	15	Kól

2. Tábiyyiy hám jasalma ekosistemalar qásiyetlerin Venn diagrammasında kórsetiń.



- 1) producentler ózlestirgen mineral zatlar topiraqqqa qaytadı.
 - 2) aziq shinjirinde konsumentlerdiń bar ekenligi.
 - 3) zatlar almasıwına insanniń tásiri kem.
 - 4) aziq shinjirinde reducentlerdiń bolıwı.
 - 5) ekosistema insan qatnasisız uzaq waqt dawamında turaqlı.
 - 6) tiykarǵı energiya deregi quyash.
 - 7) aziq shinjirinde producentlerdiń bolıwı.
 - 8) producentler ózlestirgen mineral zatlar ekosistemadan shıgarıp taslanadı.
 - 9) ekosistema insan aralasiwısız tez nabit boladı.
 - 10) qosımsha energiya hám ximiyalıq mineral zatlar insan tárepinen jasalma türde kiritiledi.
 - 11) insan aziq shinjiriniń tiykarǵı elementi esaplanadı.
 - 12) türler hár qıylılığı menen táriyplenedi.
3. Otlaq ekosistemasında tómendegi haywanlar jasydı: gúbelek qurtı, sinica, jońishqa, qırǵıy. Usı haywanlar járdeminde aziq shinjirin dúziń.
4. Berilgen tiri organizmler hám olardıń ekologiyalıq toparları arasındaǵı sáykeslikti aniqlap kestege jazıń: sebarga, jılan bürkit, baqa, mikroskopiyalıq zamarrıq, qońız.

Ekologiyalıq toparlar	Tiri organizmler
producent	
I dárejeli konsument	
II dárejeli konsument	
III dárejeli konsument	
reducent	

5. III dárejeli konsumentlerdiń ulıwma massası 8 kg bolsa, aziq shinjiri komponentleriniń ulıwma massasın aniqlań hám kestege jazıń.


Aziq shinjiri komponentleri	Ulıwma massası
fitoplankton	
mayda shayan tárizliler	
balıqlar	
vidra	8 kg

6. Ósimlik – qoyan – túlkiden ibarat aziq shinjirinde ósimlik biomassası 100 tonna. Eger bir túlkiniń biomassası 1 kg bolsa, túlkiler populyaciyasındaǵı individler sanın aniqlań.

VII BAP EVOLYUCIYA



- 7.1. Evolyuciyanı häreketlendiriwshi faktorlar.
- 7.2. Ámeliy shınığıw. Populyaciyalardıń demografiyalıq kórsetkışhlerin Xardi-Vaynberg nızamı tiykarında úyreniw
- 7.3. Tábiyyiy tańlaw.
- 7.4. Organikalıq dúnyadaǵı beyimlesiwler - evoluciya nátiyjesi.
- 7.5. Ámeliy shınığıw. Organizmlerdiń jasaw ortalığına beyimlesiwin úyreniw.
- 7.6. Túrlерdiń payda bolıwı.



VII BAP. EVOLYUCIYA**7.1.. Evolyuciyanı häreketlendirish faktorlar****7.1. EVOLYUCIYANÍ HÄREKETLENDIRISHI FAKTORLAR**

Populyaciya
Tür
Mutaciya
Genler dreyfi
Populyaciya tolqını
Bólekleniw
Genofond

Tayanish bilimlerdi sınań. Sizińshe, tür úlken túsinikpe yamasa populyaciya?

Tür mashqalası evolyuciyalıq táliymatta oraylıq orında turadi. Sol sebepten populyaciya hám tür túsiniklerin bir-birinen pariqlay alıw kerek. Morfologiyalıq, fiziologiyalıq, etologiyalıq, genetikalıq, bioximiyalıq qásyetleri menen uqsas, erkin shaǵılısıp násil bere-tuǵın, belgili bir jasaw sharayatına beyimlesken hám tábiyatta óz arealına iye bolǵan organizmlerden ibarat populyaciylar jiyindisi *tür* dep ataladı. Ayırım jaǵdaylarda óz ishine aladı. Demek, populyaciya túrdiń dúzilis birligi bolıp, uqsas organizmler birlesip, populyaciyanı, bir-birine jaqın bolǵan populyaciylar bolsa biologiyalıq túrdi payda etedi.

Populyaciya tür arealında belgili bir aymaqtı iyelegen, bir-biri menen erkin shaǵılısa alatuǵın basqa populyaciyalardan salıstırmalı bóleklenengen, bir túrge kiriwshi organizmler toparı. Populyaciya sheńberinde organizmler tuqımlas, topar, pada bolıp jasayıdı. Biraq olar turǵın halda bolmay, sırtqı ortalıq tásırleri sebepli tarqalıp ketiwi yamasa bir-biri menen qosılıp ketiwi mümkin. Sonıń ushın evolyuciyanıń baslangısh birligi bola almaydı.

Túrdiń arealda iyelegen ornına qarap onda populyaciylar sanı hár túrli boladı. Keń areal hám sharayatı hár qıylı jerlerdegi túrlerde populyaciylar sanı kóp, tar arealda tarqalǵan túrlerde populyaciylar sanı az boladı. Hár qıylı túrge kiriwshi populyaciylar bir-birinen, aldin iyelegen arealdıń kólemi menen pariq qıladi. Areal kólemi haywanlardıń häreketleniw tezligi, ósimliklerdiń bolsa sırttan shańlanıw aralığına baylanıshı. Júzim suw ógiziniń häreketleniw radiusı bir neshe on metr bolsa, ondatraniń häreketleniw radiusı bir neshe júz kilometrden artıq arealǵa sozladı.

**Haywanlar menen ósimlikler individual aktivlik radiusınıń
(A. V. Yablokov hám A. G. Yusufov maǵlıwmatı boyinsha)**

Tür	Aktivlik radiusı
Júzim suw ógizi (<i>Helix pomatia</i>)	bir neshe on metr
Seld balığı (<i>Clupea harengus</i>)	bir neshe júz kilometr
Arqa túlkisi (<i>Vulpes lagopus</i>)	bir neshe júz kilometr
Arqa suwını (<i>Rangifer tarandus</i>)	júz kilometrden artıq
Ondatra (<i>Ondatra zibethicus</i>)	bir neshe júz kilometr
Kók kitler (<i>Eschrichtius gibbosus</i>)	bir neshe mın kilometr
Tik jar emeni (<i>shańı</i>) (<i>Quercus petraea</i>)	bir neshe metr

Populyaciyyadağı individler sanı da hár túrli boladı. Ayırım shibin-shirkeylerdiń populyaciyları júz mınlap, hátte millionlap individlerden ibarat bolsa, ayırım populyaciyalarda individler sanı júdá az boladı. Mısalı, Ózbekstanniń Hisar taw dizbeginde ushıraytuǵın qaraqulaqtıń populyaciyası 140-150 ge jaqın individten ibarat.

Populyaciyanı qurawshı individler arasında quramalı óz ara qatnastalar boladı. Individler azaq resursları, jasaw ornı ushın óz ara básekede bolıwı yamasa kerisinshe, dushpannan birgelikte qorǵanıwı mümkin. Ayırım fizikalıq jaqtan ázzi, kesellengen individlerdiń ólimi populyaciya quramı sıpatın jaqsılaydı, populyaciyanıń ózgeriwsheń ortalıq sharayatında jasawshańlıǵın asıradı.

7.1. Evolyuciyanı häreketlendirish faktorlar

Jinislı kóbeyiw sebepli populyaciya sheńberinde toqtawsız genler almasıwi júz beredi. Populyaciyalar arasındań bölekleniwler sebepli hár qıylı populyaciyalarǵa tiyisli organizmlerdiń óz ara shaǵılısıw mümkinshiligi azayadı. Soniń ushin da hár bir populyaciya ózine tán **genler toplamı** – genofondı menen sıpatlanadı. Solay etip, tirishiliktiń populyaciya dárejesiniń bolıwı túr quramınıń hár qıylılığı menen birge, túrdiń turaqlılığıń da támiyinleydi. Populyaciya dárejesinde júz beretuǵın ózgerisler evolyuciyanı tezligi hám baǵdarın belgileydi. Jańa túrleriń payda bolıw procesi populyaciya genofondınıń ózgerisinen baslanadı.


Populyaciya genofondınıń ózgeriwine alıp keletuǵın proceslerge mutaciya, genler dreyfi, populyaciya tolqını, bölekleniw sıyaqlılardı kiritiw mümkin. Násillik materialdıń ózgeriwine *mutaciya* dep ataladı. Bir neshe millionlap individlerden quralǵan populyaciyalar genofondındań hár bir gen áwladlarda mutaciyalarǵa ushirawı mümkin. Bul mutaciyalar kombinativ ózgeriwsheńlik sebepli násilden- násilge beriledi. Kóphsilik mutaciyalar recessiv bolǵanı ushin geterozigotalar fenotipinde kórinbeydi, kerisinshe, jasırın saqlanadı. Mutaciya evolyuciyalıq procesler ushin material bolıp esaplanadı.

Násillik materiallıq tiykarlarınıń ózgeriwine qarap mutaciyalar *gen*, *xromosoma*, *genom* hám *citoplazmaliq* túrlerge bólinedi. Mutaciyalardıń kóphsiligi zıyanlı boladı hám tábiyyiy tańlaw arqalı joq etiledi. Ayırım mutaciyalar organizm ushin sol konkret sharayatta paydalı bolıwı mümkin. Bunday mutaciyalar organizmlerdiń kóbeyiwi arqalı kelesi buwinlarǵa beriledi hám násilden- násilge ótken sayın populyaciya individlerinde toplanıp baradı. Mutaciyalıq ózgeriwsheńlik uzaq waqt dawamında tábiyyiy tańlaw nátiyjesinde bekkemlenip baradı hám populyaciya genofondın ózgertedi.

Genler dreyfi- genetikalıq – avtomatikalıq procesler – bir neshe áwladlar dawamında gen allelleriniń populyaciyada ushıraw mümkinliginiń tosattan ózgeriwi, yaǵniy populyaciyalardań individler arasındań tosattan kombinativ ózgeriwsheńliktiń kelip shıǵıwi bolıp tabıladı. Kishi populyaciyada ayırım individler óziniń genotipine qaramastan kúilmegen sebeplerge baylanıslı áwlad qaldırıwı yamasa qaldırmawı mümkin. Kóbeyiw dawirinde payda bolatuǵın gametalardıń hámmesi de zigota payda etiwde qatnaspawı arqalı bul hádiyseniń mexanizmin túsiniw mümkin. Bul bolsa populyaciyada ol yamasa bul allellerdiń ushıraw chastotasın (tákirarlanıw tezligi) ózgertedi.

Kúilmegen túrde genler chastotalarınıń ózgeriwi sebepli ayırım allellerdiń saqlanıp qalıwı, basqasınıń joǵalıwı júz beredi. Genlerdiń kúilmegen dreyfi nátiyjesinde, birdey jaǵdayda jasaytuǵın, genetikalıq tarepten uqsas bolǵan populyaciyalar áste aqırın óziniń ayırım allellerin joǵaltıp baradı hám populyaciyanı genetikalıq strukturası ózgeredi.

Genler dreyfi amerikalı genetik S. Rayt tarepinen úyrenilgen. Ol bir neshe aziqli probirkaga A geni boyınsha geterozigota bolǵan ekewden erkek hám urǵashı drozofilalardı jaylastırıp, olardıń násilleriniń ústinde baqlaw ótkizdi. Bir neshe buwinnan soń probirkalardań drozofilalar tekserilgende, ayırım populyaciyada tek mutant gomozigota bar ekenligi, basqa populyaciya quramında ol ulıwma ushiramawi, úshinshilerinde bolsa dominant hám recessiv allel formalar bar ekenligi aniqlandı (7.1-súwret).



7.1-súwret. Genler dreyfi (S. Rayt tájiriybesi)

VII BAP. EVOLYUCIYA**7.1. Evolyuciyanı häreketlendiriwshi faktorlar**

Demek, genler dreyfi populyaciya genofondınıń ózgeriwine alıp keledi. Genler dreyfi tábiyyiy apatlar (toǵaylor janiwı, suw tasqını), ziyankeşlerdiń keń tarqalıwı hám basqa qubılıslardıń nátiyjesinde populyaciya individleriniń sanı keskin azayıp ketkeninde aniq kórinedi.

Populyaciya tolqını populacyianı qurawshı individler sanınıń dáwirlilik ózgerip turıw qubilısı bolıp esaplanadi. Populyaciya tolqınındaǵı dáwirlilik túrli organizmlerde túrlishe boladı. Misali, tiyinlarda dáwirlilik 8 - 11 jılda, mayda kemiriwshilerde 10 jıl átirapında, kapusta aq gúbeleginde 10 jılda hám shegirtkelerde 11 jıl átirapında tákirarlanadı. Populyaciya tolqını ádette populyaciya iyelegen arealdıń da ózgeriwi menen keshedi. Hawa rayı qolaylı bolǵan jılları ayırim haywan, ósimlik túrine kiriwshi organizmlerdeki kóbeyip ketiwi, tirishilik ushin qolaysız bolǵan jıllarda bolsa keskin kemeyip ketiwi baqlanadi.

Populyaciya quramındaǵı organizmlerdeki san jaǵınan artıp yamasa kemeyip ketiwi *populyaciya tolqını* dep ataladı (7.2-súwret).

Populyaciya tolqını temperature, iǵallıq, jaqtılıqtıń máwsimlik ózgeriwi, azıq muǵdarınıń kóp yamasa az bolıwı, tábiyyiy apatlar sebepli júz beriwi múmkin. Populyaciya tolqını nátiyjesinde ayırim individler sanınıń kóbeyiwi, ayırmalarınıń azayıwı baqlanadı. Nabıt bolǵan individlerdeki genler hám olarǵa tán belgiler populyaciya sheńberinde joǵalıp baradı. Jasap qalǵan individlerdeki genofondı saqlanıp qaladı. Bunday waqıyalardıń tez-tez tákirarlanyı populyaciya genofondınıń ózgeriwine sebep boladı.

Bólekleniw. Tábiyatta populyaciyalardıń aralasıp ketiwine geografiyalıq, biologiyalıq, ekologiyalıq hám basqa bólekleniwler tosqınlıq etedi. Bólekleniw hár túrli populyaciya individleriniń tolıq emes yamasa tolıq shaǵılıspawı bolıp tabıldır.


Populyaciylar arasında genler aǵımı bolıp turǵanda, olarda genetikalıq ayırmashılıq lar toplanbaydı. Bólekleniw bolsa násillik xabar almasıwin toqtatadı hám populyaciyanı jańa górezsiz genetikalıq sistemaǵa aylandıradi. Bólekleniwdiń bir neshe túrleri bar:

Geografiyalıq bólekleniw dáryalar, tawlar hám basqa geografiyalıq tosıqlardıń payda bolıwı nátiyjesinde populyaciyalardıń bólekleniwi.

Ekologiyalıq bólekleniw bolsa bir túrdıń populyaciyaları túr tarqalǵan arealdıń túrli bólümlende hár túrli ortalıqta jasawı nátiyjesinde bir-biri menen shaǵılıspawına alıp keledi.

Biologiyalıq bólekleniw túr ishindede individlerdeki jinisý organlarındaǵı ayırmashılıqlar, ósimliklerde gúldıń dúzilisindeki parıqlardıń júzege keliwi nátiyjesinde organizmlerdeki shaǵılıspawına alıp keledi.

Etologiyalıq bólekleniw haywanlardıń is-háreketi menen baylanıslı. Ayırim quslardıń ózine tán sayrawı, urgashısın ózine qaratıw menen bir- birinen parıq qılıwı buǵan ayqın misal.



7.2- súwret. Populyaciya tolqını

VII BAP. EVOLYUCIYA**7.2. Ámeliy shınıǵıw. Populyaciyalardıń demografiyalıq kórsetkishlerin Xardi-Vaynberg nızamı tiykarında úyreniw**

Demek, populyaciya túrdiń dúzilis hám evolyuciyanıń baslangısh birligi bolıp esaplanadı. Populyaciya genofondınıń ózgeriwine sebepshi bolatuǵın proceslerge: mutaciya, genler dreyfi, populyaciya tolqını, bólekleniw, tábiyyiy tańlaw siyaqlılardı kiritiw mûmkin.

Jańa bilimlerdi qollanıń**Biliw hám túsiniw**

1. Populyaciya degenimiz ne?
2. Populyaciya tolqını degenimiz ne?
3. Organizmlerdegi bólekleniw túrlerin aytıp beriń.
4. Populyaciyanıń areal kólemi nege baylanıslı?

Qollanıw. Bólekleniwlerdiń qanday túrlerin bilesiz?

Analiz. Ne ushın populyaciya evolyuciyanıń baslangısh birligi esaplanadı? Pikirińizdi túsindiriń.

Sintez. Populyaciya tolqını hám genler dreyfiniń ulıwma tárepleri nelerden ibarat?

Bahalaw. Populyaciya tolqınıniń ekosistemadaǵı áhmiyeti nelerden ibarat? Pikirińizdi tiykarlań.

7.2. ÁMELIY SHÍNÍGÍW. POPULYACIYALARDÍń DEMOGRAFIYALÍQ KÓRSETKISHLERIN XARDI-VAYNBERG NÍZAMÍ TIYKARÍNDA ÚYRENIW

Maqset: populyaciyalardıń demografiyalıq kórsetkishlerin Xardi -Vaynberg nızamı tiykarında máseleler sheshiw arqalı úyreniw.

Evolyuciyalıq proceslerdiń dáslepki basqıshları populyaciyalarda násillik nızamlılıqları tiykarında ótedi. Populyaciyanıń genetikalıq strukturasın úyreniw genotiplik quramın aniqlaw menen baylanıslı. Bunday tapsırmalarda genotipler hám allellerdiń chastotaları aniqlanadı, olar procentte kórsetiledi. Bul nızamlılıq eki izertlewshi – matematik G.Xardi hám shıpaker V.Vaynbergler tárepinen górezsiz túrde aniqlanǵan. Tábiyattaǵı barlıq populyaciyalar hár túrli mutaciyalarǵa iye bolıp, genotip jaǵınan geterogen esaplanadı. Eger populyaciyaǵa sırtqı ortalıqtan qandayda tásır bolmasa, ondaǵı genetikalıq geterogenlik kelesi buwınlarda ózgerissiz belgili teńsarmaqlıqta saqlanadı.

AA hám aa genotipleriniń qatnası birdey bolǵan qandayda populyaciyada, misali, A genleriniń chastotası (dominant) p menen, a geniniń chastotası (recessiv) q menen belgilenedi.

♀	♂	p(A)	q(a)
p(A)		$p^2(AA)$	$pq (Aa)$
q(a)		$pq (Aa)$	$q^2(aa)$

$$p^2(AA) + 2pq(Aa) + q^2(aa) = 1, \quad p + q = 1$$

Populyaciyadaǵı genler chastotasınıń jiyindisi $p + q = 1$ ge teń, sonıń ushın teńlemenı tómendegishe kórsetiw mûmkin:

$$p^2 + 2pq + q^2 = 1.$$

VII BAP. EVOLYUCIYA**7.2. Ámeliy shiníw. Populyaciyalardıń demografiyalıq
kórsetkishlerin Xardi-Vaynberg nizamı tiykarında úyreniw**

Xardi – Vaynberg algá súrgen bul formula házirgi waqıtta *Xardi – Vaynberg nizamı* dep ataladı. Xardi-Vaynberg nizamın tómendegishe kórsetiw mûmkin: Turaqlı populyaciyyada genler hám genotiplerdiń allel chastoralarınıń áwladtan-áwladqa qatnasi turaqlı mánis bolıp, tómendegi teńlemege tuwrı keled:

$$p^2 + 2pq + q^2 = 1$$

Bul jerde: p^2 – dominant allel ushın gomozigotalardıń qatnasi; p – bul allellerdiń chastotası; q^2 – recessiv allel ushın gomozigotlardıń qatnasi; q – sáykes keletugın alleldiń chastotası; $2pq$ – geterozigotalardıń qatnasi.

Xardi-Vaynberg nizamı medicina genetikalıq izertlewlerde, sonday-aq, tábiyattaǵı populyaciyalarda, sharwashılıqta hám selekciyada genler, genotipler hám fenotiplerdiń chastotasin anıqlawda ámeliy áhmiyetke iye.

Jumıs tártibi:

1. Xardi-Vaynberg nizamı tiykarında máseleler sheshiw usılın úyreniw.
2. Xardi-Vaynberg nizamı tiykarında óz betinshe máseleler sheshiw.
3. Xardi-Vaynberg nizamı tiykarında óz betinshe máseleler dúziw.
4. Juwmaq.

1. Xardi-Vaynberg nizamı tiykarında máseleler sheshiw usılın úyreniw.

1-másele. Bir kolbaǵa 10 jup qońır kózli (aa) drozofila hám 40 jup qızıl kózli (AA) drozofila shibini jaylastırılgan. Eger bul eki túrli drozofila óz ara shaǵlıstırılatuǵın bolsa, 5-áwladta olar fenotipiniń óz ara qatnasi qanday boladı?

Máseleniń sheshiliwi: Eger kolbaǵa jaylastırılgan drozofilalar tosinnan shaǵlısadi dep alsaq, Xardi-Vaynberg formulasın keltirip shıǵarıwımız mûmkin.

AA genotipler aa genotiperge qaraǵanda 4 ese kóp. Sonıń ushın A alleldiń chastotası 0,8 ge, a alleldiki 0,2 ge teń. Olardıń óz ara shaǵlısısın nátiyjesi tómendegishe:

♀	♂	p(A) - 0,8	q(a) - 0,2
p(A) - 0,8		$p^2 AA - 0,64$	$pq (Aa) Aa - 0,16$
(1-q) a - 0,2		$pq (Aa) Aa - 0,16$	$q^2 aa - 0,04$

$q^2 AA - 0,64$; $2q (1-q)Aa - 0,32$; $(1-q)^2 aa - 0,04$ payda boladı. Bunda:

A-alleldiń chastotası $0,64AA + 0,16Aa$ óz arası;

a-alleldiń chastotası $0,04aa + 0,16Aa = 0,2$ ge teń.

Juwap: demek, keyingi buwında genlerdiń chastotasi ózgermegen.

2. Xardi-Vaynberg nizamı tiykarında óz betinshe máseleler sheshiw

1. Teńiz shoshqalarında júni kelteligi (A) uzınlığı (a) ústinen dominantlıq etedi. Teńiz shoshqalarınıń populyaciyasında A genniń ushıraw chastotası 60 %, a geniniki bolsa 40 %. Populyaciyyada 3600 individ bolsa, neshewiniń júni kelte gomozigota (1), neshewiniń júni uzın (2), neshewiniń júni kelte geterozigota (3)?

2. Totıqlarda páriniń reńi jasıl bolıwı hawa reńli bolıwı ústinen dominantlıq etedi. Geterozigotalı totıqus basqa geterozigotalı totıqus penen shaǵlıstırıǵanda, F_1 de 800 totıqus alındı. A geni barlıq populyaciyalardıń 60% in, a geni bolsa 40 % in qurayıdı. F_1 de alıngan totıqlardıń neshewin gomozigotalı genege iye totıqlar qurayıdı?

3. Qıtaylılarda kózleriniń kishi bolıwı úlken bolıwı ústinen dominantlıq etedi. Xalqı 60000 adamnan ibarat awilda geterozigotalar 22,62 %dı payda etse, kózi kishi adamlardıń ulıwma sanı qansha?

3. Xardi-Vaynberg nızamı tiykarında óz betinshe máseleler dúziw

1. ... ósimliginde gúliniń reńi qızıl bolıwı, sarı bolıwı ústinen dominantlıq etedi. Geterozigotalı organizmler óz ara shaǵılıstırıldı. A geni barlıq populyaciyalardıń% in, a geni bolsa ...% in quraydı. F₁ de 1000 dana alıńǵan ósimliklerdiń neshewin geterozigotalı ósimlikler qurayıdı?

2.populyaciyasında 1000 sarı túlkige 10 aq túlki tuwrı keledi. Joqarıdaǵı maǵlıwmatlardan paydalanıp, bul populyaciyada gomozigotalı(a),geterozigotalı (b), hám(c) túlkiler neshe payızdan ushırawın aniqlań.

4. Juwmaq shıǵarıń.

1. Xardi-Vaynberg nızamı tiykarında máseleler sheshiw ushın nelerge itibar beriw kerek.

2. Sırttan shańlanıwshi organizmlerdegi násil quwiwshılıqqqa Xardi-Vaynberg nızamın qollanıwǵa bolama? Pikirińizdi tiykarlań.

3. Ne sebepten ózin-ózi shańlandırıwshi organizmlerdegi násil quwiwshılıqqqa Xardi-Vaynberg nızamın qollanıp bolmaydı? Juwabińizdi túsindiriń.

7.3. TÁBIYYIY TAŃLAW

Tayanish bilimlerińizdi sınań. Ne ushın tiri organizmler Jer júzinen pútkilley qırılıp ketpeydi yamasa Jer júzin iyelep almaydı? Siz qanday pikir bildiresiz?

Tábiyyiy sharayatta jasaytuǵın barlıq organizmlerdeń hár bir individinde jeke ózgeriwsheńlik júz beredi. Jeke ózgeriwsheńlik organizmde úsh kóriniste kórinedi. Olardıń bir túri organizm ushın paydalı, ekinshi túrleri organizmler ushın neytral, úshinshileri bolsa ziyanlı bolıwı múmkın. Organizmde neytral ózgeriwsheńlik júz bergen bolsa, jasawshańlıǵına tásır kórsetpeydi, ziyanlı ózgeriwsheńlikte bolsa organizm jeke rawajlanıwınıń túrli basqışlarında nabıt boladı. Paydalı ózgeriwsheńlikke iye individler jasaw ushın gúreste bir qansha ústemlikke iye bolǵanlıǵı sebepli, olar jasap qaladı. Solay etip, jasaw ushın gúreste paydalı belgi, qásiyetlerge iye organizmlerdeń jasap qalıwı, bunday belgi, qásiyetlerge iye bolmaǵanlarınıń nabıt bolıwına *tábiyyiy tańlaw* dep ataladı.

Tábiyyiy tańlaw procesiniń jasalma tańlawdan bir qatar ayırmashılıq tárepleri bar. Tábiyyiy tańlawdı tábiyat basqaradı, jasalma tańlawdı insan alıp baradı. Tábiyyiy tańlawda organizm mápleri birinshi orında tursa, jasalma tańlawda insan bárqulla óz máplerin gózleydi. Tábiyyiy tańlaw million jillarda júz beredi, jasalma tańlaw bolsa qısqa waqıtta ámelge asadı. Tábiyyiy tańlaw nátiyjesinde túr payda bolsa, jasalma tańlaw nátiyjesinde poroda, sort, shtamm payda boladı. Tábiyyiy tańlaw sebepli organizmler kóp túrliliği artadı, evolyuciya procesinde organizmler dúzilisi quramalasadı, ortalıq sharayatlarına jeterli dárejede beyimlese almaǵanlarınıń nabıt bolıwına *tábiyyiy tańlaw* dep ataladı.

Jasaw ushın gúreske beyimlesken organizmler beyimlespegen organizmlerle qaraǵanda kemirek nabıt boladı. Bul bolsa óz-ózinen tábiyyiy tańlaw, ortalıqqa beyimlesiwine, jańa populyaciya, túrlerdiń kelip shıǵıwı procesinde zárür áhmiyetke iyeligin dálileydi.

Tábiyyiy tańlawdıń **stabillestiriwshi, háreketlendirıwshi, dizruptiv** túrleri bar.

Tabiyyiy tańlaw
Stabillestiriwshi
Háreketlendirıwshi
Rudiment qanat
Dizruptiv
Jasaw ushın gúres

VII BAP. EVOLYUCIYA**7.3. Tábiyyiy tańlaw**


Stabillestiriwshi tańlaw. Organizmler jasap atırǵan ortalıq sharayatı waqt ótiwi menen áste-aqırın ózgerip bariwı yamasa salıstırmalı ózgermey qalıwı mümkin. Hár bir populyaciyanıń tirishiligi ortalıqqa baylanıslı. Ol jasap qalıwı ushın bárqulla ortalıq sharayatına beyimlesiwi kerek. Eger bir neshe buwın dawamında jasaw sharayatı ózgermese, onda populyaciya joqarı beyimlesiw dárejesine iye boladı hám tábiyyiy tańlaw ózgeriwsheńlikti stabillestiriw tárepine baǵdarlaydı. Nátiyjede ortalıqqa beyimlesken, ortasha normaǵa iye formalar saqlanadı, normadan ózgergen organizmler bolsa nabıt boladı. Sol sebepli bul tańlaw populyaciyanıń ózgeriwsheńligin kemeytedi, turaqlılıǵın asıradı.

Gatteriya, Ginkgo biloba, latimeriya hám sonday-aq Amiwdáryada ushiraytuǵın Amiwdárya úlken hám kishi beltumsıq baliqları sıyaqlı organizmler ózgermeytuǵın ortalıq sharayatında saqlanıp qalǵanlıǵı stabillestiriwshi tańlaw nátiyjesi bolıp esaplanadı (7.3-súwret).

Stabillestiriwshi tańlaw tásiri adamlarda da ushiraydı. Normal adamlar kletkasında 44 autosoma hám 2 jinisuy xromosoma boladı. Eger hayaldıń tuqımlanǵan máyek kletkasında 44 autosoma hám bir Yxromosoma bolsa, basqasha aytqanda Xxromosoma jetispese, ol jaǵdayda hámile ana qarnında 2-3 aydan soń rawajlanbay qaladı hám tábiyyiy abort júz beredi.



Gatteriya




Ginkgo biloba

7.3-súwret. Stabillestiriwshi tańlaw

Háreketlendiriwshi tańlaw. Ortalıq sharayatı ózgergen jaǵdayda, ol yamasa bul túrge kiriwshi individler arasında násillik ózgeriwsheńlikke, sonıń menen jańa sharayatqa tán belgi - qásiyetlerge iye organizmler saqlanıp qalıp, ózgermegen organizmler nabıt boladı. Tańlawdıń bul forması eski belgi-qásiyetke iye bolǵan individler ornına jańa ortalıq sharayatına beyimlesken individler júzege keliwi menen xarakterlenedi.

Darvin bes jilliq sayaxat waqtında kúshli samal tez-tez bolatuǵın okean atawlarda uzın qanatlı shıbın-shirkeyler menen rudiment qanatlı hám qanatsız shıbın-shirkeylerdiń kóp ekenligin ushıratqan. Alımnıń túsındiriwinshe, bunday atawlarda qattı samal boliwı sebepli normal qanatlı shıbın-shirkeyler shıdam bere almaslığı sebepli samal olardı ushırıp, nabıt etken. Uzın qanatlı individlerdiń ayırımları samalǵa qarsılıq etip hawada ushıp júrgen.

Mutaciylar aqibetinde kelip shıqqan rudiment qanatlı hám qanatsız shıbın-shirkeyler ulıwma hawaǵa kóterilmey, túrli jarıq, geweklerge jasırınıp algan. Bul process kóp miń jıllar dawam etiw nátiyjesinde násillik ózgeriwsheńlik hám tábiyyiy tańlaw okean atawlarda shıbın-shirkeylerdiń normal qanatlilarınıń kemeyiwine, uzın qanatlı, rudiment qanatlı hám qanatsız individlerdiń kelip shıǵıwna sebepshi bolǵan. Sonday-aq, samal tez-tez bolıp turatuǵın atawlarda biyik boylı terekler yamasa bólek-bólek ósetuǵın shóp ósimlikler de násillik ózgeriwsheńlik hám tábiyyiy tańlaw



7.4-súwret. Háreketlendiriwshi tańlaw nátiyjesi – atlar filogenezi


nátiyjesinde áste-aqırın joǵalıp barǵan hámde biyikligi 1 metrge jetetuǵın putalar, “dastıq” payda etip ósetuǵın shóp ósimlikler saqlanıp qalǵanlıǵı háreketlendiriwshi tańlaw nátiyjesi bolıp tabıladi. Sonday-aq ayırm quslar, shıbın-shirkeyler qanatınıń, tuyaqlılarda qaptal barmaqlarınıń, úngirlerde jasawshı haywanlarda kózdiń, parazit ósimliklerde tamir hám japiroqaqtıń joǵalıwi háreketlendiriwshi tańlaw tásirine ayqın misal boladı (7.4- súwret).

Dizruptiv tańlaw. Ayırm jaǵdaylarda belgili jerde tarqalǵan bir túrge tiyisli organizmlerdiń arasında bir- birinen pariqlanıwshi eki hám onnan aslam individler toparı ushırawı múmkin. Bul tábiyyiy tańlawdınıń jańa bir óz aldına forması bolǵan dizruptiv tańlaw nátiyjesi bolıp tabıladi (7.5- súwret).

Misali, eki noqatlı qońızda máwsimlik polimorfizm qubilisin kóriw múmkin. Bul qońızdınıń qaralaw hám qızǵısh, qattı qanatlı formaları ushıraydı. Qızǵısh qanathilar qısta temperaturaniń tómenlewi sebepli az nabıt bolıp, jaz aylarında az násil beredi. Kerisinshe, qaralaw qanatlı formaları qısta tómen temperaturaǵa shıday almay kóbirek nabıt boladı hám jaz aylarında bolsa kóp násil beredi. Demek, jıldıń túrli máwsimine beyimlesiw arqalı bul eki túrli noqatlı qońız toparları óz násilin saqlap kelmekte.

Tirishilik ushın gúres organizmlerdiń óz tirishiligin saqlap qaliwǵa hám óz áwladlarınıń tirishiligin támiyinlewe qaratılǵan iskerliginen ibarat. Tirishilik ushın gúres túsinigin Ch.Darvin usıńǵan. Organizmlerdiń tez kóbeyiwi menen hár bir individtiń normal jasawı ushın zárür bolǵan tábiyyiy resurslar: aziq-awqat, suw zapası, maydan hám basqalardıń jetispey qalıwi nátiyjesinde kelip shıǵadı. Bir shoshqa taspa tárizli qurtı 200-300 mln ǵa shekem máyek qoysa, bir túp shopanqalta 70 miń, mińdiywana ósimliginiń bir túbi bolsa 400 mińnan aslam tuqım beredi. Eger olardıń kóbeyiwine hesh qanday tosıq bolmaǵanında birqansha waqittan keyin hámme suw basseynlerin hám qurǵaqlıqtı iyelep algan bolar edi. Biraq tábiyatta hesh qashan bunday bolmaydı. Sebebi túr individleriniń kóbeyiw tezligi menen olardıń tirishiligi ushın zárür derekler muǵdarı arasında teńsalmasızlıq kelip shıǵıwi nátiyjesinde tirishilik ushın gúres baslanıwi sebepli individlerdiń júdá kóp bólimi nabıt boladı.

Ch.Darvin tirishilik ushın gúrestiń úsh túrin: túr ishindegi, túrler arasındaǵı hám organizmlerdiń anorganikalıq tábiyattiń qolaysız sharayatına qarsı gúresin kórsetip bergen. *Túrishindegi gúres* bir túr individleri arasındaǵı básekeni kórsetedi (7.6-súwret). Bul gúres bir túrge, ásirese bir populyaciyaǵa tiyisli individlerdiń jasaw hám kóbeyip násil qaldırıwi ushın birdey sharayat zárür bolǵanlıǵı sebepli júdá quramalı hám



7.5-súwret.
Dizruptiv tańlaw

VII BAP. EVOLYUCIYA**7.3. Tábiyyiy tańlaw**

keskin boladı. Mısal ushın erkek haywanlardıń urǵashıları ushın, jırtqısh haywanlardıń olja ushın gúresin kórsetiw mümkin. Evolyuciya dawamında bir túrge kiriwshi individler arasındaǵı gúrestiń aldın alıwshı túrli beyimlesiwleri payda bolǵan. Mısalı, dońızlar hám qumırsqalar ózleri jasaytuǵın maydandı qandayda belgi menen shegaralap shıǵadı. Ayırım haywanlar populyaciya sanı artıp ketkeninde óz násilin jep qoyadı (shortan balıq, tishqanlar) yamasa ezip taslaydı (láylekler).


Túrler arasındaǵı gúres hár qıylı túrge tiyisli bolǵan individler arasındaǵı gúresti kórsetedi (7.7-súwret) hám tómendegi kóriniste júzege shıǵadı: a) birdey ortalıqta jasawshı eki túrge tiyisli individlerdiń jasaw sharayati ushın gúresi (eginler menen jabayı shópler arasındaǵı ígallıq, jaqtılıq, azaq zatlar ushın gúresi); b) bir túrden ekinshi túrdıń bir tárepleme paydalaniwı (jırtqısh penen onıń oljası arasındaǵı qatnas); d) bir túr ózine payda yamasa ziyan jetkizbesten basqa túr ushın qolaylıq jaratiwı (ósimlik tuqımınıń haywanlar júni arqali tarqalıwı); e) hár qıylı túrlerdiń óz ara qolaylıq jaratiwı (shıbin-shirkeyler gúllerdi shańlandırıp ózleri ushın azaq jiynawi).

Ortalıqtıń qolaysız sharayatına qarsı gúresi organizmniń qolaysız abiotikalıq tábiyat faktorlarına qarsı gúresi kórinisinde boladı. Bul gúres júdá qurǵaq yamasa ígal, issı yamasa suwiq bolǵan aymaqlarda anıq júzege shıǵadı. Evolyuciya procesinde organizmlerde júdá qolaysız sharayatta jasap qalıwǵa imkan beretuǵın bir qansha beyimlesiwler payda bolǵan.

Mısalı, ígal hám issı klimatta ósetuǵın ósimliklerdiń japıraqı iri boladı. Qurǵaq hám issı klimatta bolsa ósimliklerdiń japıraqı kishi bolıp, tükler menen qaplangan, japıraq awızshaları az boladı. Bular suwdı az puwlandırıwǵa járdem beredi (7.8- súwret).



7.6 -súwret. Túr ishindegi gúres



7.7-súwret. Túrler arasındaǵı gúres



7.8-súwret. Ortalıqtıń qolaysız sharayatına qarsı gúres

Demek, tábiyyiy tańlaw organizmniń ortalıqqa beyimlesiwinde, jańa populyaciya, túrlerdiń kelip shıǵıw procesinde áhmiyetke iye. Tábiyyiy tańlawdıń stabillestiriwshi, háreketlendiriwshi, disruptiv formaları bar. Tirishilik ushın gúres organizmlerdiń óz tirishiligin saqlap qalıwı hám óz áwladlarınıń jasawın támiyinleydi.

Jańa bilimlerdi qollanıń

Biliw hám túsiniw

1. Tábiyyiy tańlawǵa sıpatlama beriń.
2. Tábiyyiy tańlawdiń qanday túrlerin bilesiz?
3. Tirishilik ushın gúrestiń qanday túrleri bar?

Qollanıw. Tirishilik ushın gúrestiń organizmler tirishiliginde qanday áhmiyeti bar?

Analiz. Ne sebepten túrler aralıq kelip shıǵatuǵın gúres túr ishindegi gúreske qaraǵanda keskin hám ayawsız bolmaydı?

Sintez. Tábiyyiy tańlaw hám tirishilik ushın gúres arasında qanday baylanıs bar?

Bahalaw. Tábiyyiy tańlaw hám jasalma tańlawdiń óz ara parıq qılıwshi tárepleri haqqındaǵı bilimlerińiz tiykarında esse jaziń.

7.4. ORGANIKALIQ DÚNYADAĞI BEYIMLESIWLER – EVOLYUCIYA NÁTIYESİ

Tayanış bilimlerdi sinań. Belgili bolǵanınday tábiyatda barlıq tiri organizmler násili ushın túrli dárejede ǵamxorlıq etedi. Násili ushın ǵamxorlıq etiw qaysı organizmlerde kúshli rawajlanǵan? Organizmlerdiń násil ushın ǵamxorlıq etiwi kúshli yamasa kúshsiz bolıwı olardıń qaysı qásiyetlerine baylanıslı?

Beyimlesiw – bul organizmlerdiń ishki hám sırtqı dúzilisi, organlar funkciyası, minez-qulqı hám tirishilik táriziniń belgili jasaw ortalığı sharayatına sáykes keliwi. Barlıq tiri organizmlerde bar bolǵan ózine tán beyimlesiw belgileri olardıń ózi jasap turǵan ortalıqta jasap qalıwi, tirishilik ushın gúreste jeńip shıǵıwi, normal násil qaldırıp, óz belgilerin kelesi áwladlarǵa ótkeriliwi ushın imkan beredi. Beyimlesiw organizmlerdiń jasawshańlıǵı, básekelesiwsheńligi hám normal násil qaldırıwi menen tiǵız baylanıslı. Beyimlesiwlerdiń bul úsh komponenti óz ara baylanıslı bolıp, tábiyyiy tańlaw arqalı quralǵan evolyucion nátiyje bolıp esaplanadı. Sırtqı ortalıq sharayatları hár túrliliği sebepli organizmlerdegi beyimlesiw belgileri de kóp túrli boladı.

Morfologyalıq beyimlesiwler. Sırtqı ortalıq faktorları tásiri nátiyjesinde organizmler dene dúzilisinde usı ortalıqqa tán qásiyetler payda boladı. Mısalı, quslarda dene forması hawa ortalığında, balıqlardıń dene forması suw ortalığında jasawına járdem beredi. Haywanlardaǵı morfologyalıq beyimlesiwlerge qorǵanıw reńi, maskirovka, eskertiwshi reńi, mimikriya, shalǵitiwshi reńler mísal boladı.

Kóbinese haywanlardıń sırtqı reńi ózi jasap atırǵan ortalıqqa sáykes bolǵanlıqtan kózge kem taslanadı, bul bolsa olardıń qorǵanıw reńi dep ataladı (7.9-súwret).



jasıl shegirtke

kesirtke

kuropatka

kapusta gúbelegi qurtı

7.9-súwret. Haywanlardaǵı qorǵanıw reńi

Beyimlesiw
Jasawshańlıq
Básekelesiw
Násil qaldırıw
Qorǵanıw reńi
Maskirovka
Mimikriya

VII BAP. EVOLYUCIYA**7.4. Organikaliq dýnyadaǵı beyimlesiwler-evolyuciya nátiyjesi**

Eger ortalıq reńi máwsimlerge qarap ózgerse, onday jaǵdayda haywanlar reńi de ózgeredi. Ayırımla jaǵdaylarda haywannıń dene forması hám reńi átirap ortalıqqa uqsas bolıwı *maskirovka* dep ataladı (7.10- súwret).



kolbuqa qusı



kallima gúbelegi



chupchik



teńiz atı

7.10-súwret. Haywanlarda maskirovka

Sonday-aq, ayırımla haywanlardıń sırtqı kórinisi hár túrli bolıp, dushpanları kózine dárrıw taslanadı, bunday beyimlesiw bolsa *eskertiwshi* reń esaplanadı. Bunday haywanlardıń dushpanlardan qorǵanatuǵın qosımsa beyimlesiwleri: sasiq iyisler, záhárli suyıqlıqlar, denesi tükler menen qaplanǵan boladı (7.11-súwret).



jasıl altın qońız



xanqızı



pal hárre



korall aspidi

7.11-súwret. Haywanlardaǵı eskertiwshi reń

Dushpanları tárepinen kóp qırılatuǵın qosımsa qorǵanıwı bolmaǵan haywanlardıń “eskertiwshi reńli” – azıraq qırılatuǵın organizmlerge eliklewi *mimikriya* qubılısı dep ataladı. Mısalı: dizildawıq shıbin - ápiwayı hárrege, záhásız Amerika suw jilanı – záhárli korall aspidine uqsaslıǵı mimikriya qublısına mısal boladı (7.12-súwret).



ayna tárizli gúbelek



jabayı tropika nangóregi




dizildawıq shıbin




amerika suw jilanı

7.12-súwret. Haywanlardaǵı mimikriya

Ayırımla haywanlar denesinde daqlar hám jolaq sızıqlar bolıp, dushpanınıń dıqqat itibarınan shette qaliwına sebepshi boladı, bul bolsa *shalǵitiwshi* reń esaplanadı (7.13-súwret).



Zebra



Jirafa

7.13-súwret. Haywanlardaǵı shalǵıtwshi reń

Fiziologiyalıq beyimlesiwler. Bul beyimlesiw dene temperaturası, qanda duz hám qant koncentraciyasınıń turaqlı halda saqlanıwına qaratılǵan. Organizmler jeke tirishiliginin túrli basqışlarında sırtqı ortalıqtaǵı duz, iǵallıq, temperaturanıń ózgerislerine salıstırǵanda óz turaqlılıǵın saqlaydı. Mısalı, ósimlikler qısqa tınim dáwirinen normal ótiwi ushın olardıń kletkasındaǵı suw muǵdarı kemeyip, erigen zatlar koncentraciyası artadı. Uzaq waqt suw astında bolatuǵın tyulenlerdiń qanında kislorodtı biriktirip alıwdı gemoglobinnen basqa, mioglobin salıstırmalı kóbirek qatnasadi. Shól haywanlarınıń denesinde may zatlarınıń kóp toplanıwı fiziologiyalıq beyimlesiwge mısal boladı.

Bioximiyalıq beyimlesiwler. Bunday beyimlesiw fermentler járdeminde kletka, organlar, organizmdegi bioximiyalıq reakciyalardıń tártipke salınıwına tiykarlanadı. Beloklar, uglevodlar, maylardıń hám basqa organikaliq kislotalardıń sintezleniwi, tarqalıw arqalı zatlar almasıwınıń basqarılıwi bioximiyalıq beyimlesiwge mısal boladı. Bioximiyalıq beyimlesiwler sırtqı ortalıq faktorlarına baylanıshı halda hár túrli keshedi. Atap aytqanda, qurǵaqlıqta jasawshı omırtqasızlar, reptiliyalar, sút emiziwshilerde ammiak sidik kislota túrinde sırtqı ortalıqqa bólünip shıǵadı, suwda jasaytuǵın haywanlarda dem alıw dáwirinde pútkıl denesi arqalı ajıralıp, suw menen tez arada juwilip ketedi.

Etologiyalıq beyimlesiwler. Bul beyimlesiw túri haywanlardıń is-háreketinde kórinedi. Ózine tán háreketler arqalı haywanlar dushpanlarından qorǵanadı, azıq tabadı hám toplaydı, jıl máwsimlerine beyimlesedi, jup tańlaydı hám kóbeyedi, násilin qorǵayıdı. Haywanlar dushpanlarının saqlanıw ushın jasırınadı yamasa qorqıtıwshı is-háreketlerdi ámelge asiradı. Násiline ǵamxorlıq etiw túrdıń jasap qalıwında úlken áhmiyetke iye. Amerika ilaqa balığı shabaqları rawajlanǵansha máyeklerin qarın tárepine jabıstırıp alıp júredi. Povituxa dep atalıwshı qurbaqa tuqımlanǵan máyeklerin jas qurbaqlar rawajlanǵansha arqa tárepinde “arqalap” júredi. Tómen dárejeli omırtqalılardan pariqli túrde,quslar máyeklerin arnawlı inlerge qoyıp, óz dene temperaturası menen jılıtadı. Máyeklerin hám shójelerin ata-ana quslar baǵadı hám qorǵayıdı. Násiline ǵamxorlıq etiw menen baylanıshı beyimlesiwler sút emiziwshilerde ásirese kúshli boladı.

Ósimlikler dýnyasındaǵı beyimlesiwler. Ósimliklerde de evolyuciyalıq rawajlanıwda sırtqı ortalıq faktorlarına baylanıshı bir qansha beyimlesiwler kelip shıqqan. Mısalı, suw jetispewshilige ósimlikler hár qıylı beyimlesken boladı. Ayırımlı ósimliklerdiń japıraqı ústińgi tárepinen mum qabat (fikus), ekinshi túrinde qalıń tükler (siyırquyıq) menen qaplangan. Seksewilde japıraqlar kishi “qabırshaq”larga aylanǵan.

VII BAP. EVOLYUCIYA**7.5. Ámeliy shınıǵıw. Organizmlerdiń jasaw ortalıǵına beyimlesiwin úyreniw**

Jantaqtıń japıraqları mayda hám qattı, kóphilik shaqaları tiken kórinisinde. Kaktus, aloe, agavalar suwlı ósimlikler. Ayırım ósimliklerdiń vegetativ dáwiri júdá qısqa, misalı, ayıwtaban, jiltirbas erte báhárde ósip, rawajlanıp, tuqım salıwǵa úlgeredi. Jantaq, juwsan sıyaqlı ósimlikler qurǵaqshılıq waqtında japıraqların tógiw arqalı óz tirishiligin saqlaydı.

Ósimliklerde sırttan hám shıbin-shirkeyler járdeminde shańlanıw menen baylanıslı bolǵan bir qansha beyimlesiwler bar. Shıbin-shirkeyler arqalı shańlanatuǵın ósimliklerdiń gúl taj japıraqlarınıń iriliǵı, reńiniń hár túrliligi, jaǵımlı iyis tarqatıwi, nektar ajıratiwi menen shıbin- shirkeylerdi ózine tartadı. Kerisinshe, samal járdeminde shańlanatuǵın ósimliklerdiń gúlleri mayda, kórimisz, iyissiz, shańları júdá jeńil.

Ósimliklerde miywe hám tuqımlarınıń tarqalıwında da bir qansha beyimlesiwlerdi kóriw mümkin. Samal járdeminde tarqalatuǵın qayıń, gújim, aylant, záráń miywe hám tuqımlarında qanat tárizli ósimsheler, ǵawasha shigitinde tükler boladı. Iyttiken, sarishay, qarıqız, qoytiken miywelerinde ilgek, tiken, tükler bolıp, olar haywanlardıń júnine, quslardıń párlerine hám adamlardıń kiyimlerine jabısıp uzaq aralıqlarǵa tarqaladı.

Etli, suwlı, shańǵalaqlı hám shańǵalaqsız miyweler quslar hám basqa hayvanlar jep, sińbegen tuqımlar shıǵındı arqalı sırtqa shıǵarıp taslanadı. Usılay etip olar basqa jerlerge tarqaladı. Suw arqalı tarqalatuǵın miywe hám tuqımlarda da ayırım beyimlesiwler bar.

Demek, tiri organizmlerdegi beyimlesiwler evolyuciya procesinde tábiyyiy tańlaw nátiyjesinde payda bolǵan. Beyimlesiw nátiyjesinde tiri organizmler belgili ortalıqta jasaydı hám normal násıl qaldırıw imkaniyatına iye boladı. Demek, organikaliq dúnýadaǵı beyimlesiwler evolyuciya nátiyjesi bolıp esaplanadı.

Jańa bilimlerdi qollanıń**Biliw hám túsinıw**

1. Beyimlesiw organizmlerdiń qaysı qásiyetleri menen tiǵız baylanıslı?
2. Morfologiyalıq beyimlesiw hám onıń túrlerine misallar keltiriń.
3. Etologiyalıq beyimlesiwdiń ózine tán tárepleri nelerden ibarat?
4. Ósimlikler dúnýasındaǵı beyimlesiwler haqqında aytıp beriń.

Qollanıw. Gúlli ósimlikler dúnýasında qanday beyimlesiwler bar?

Analiz. Ayırım ósimliklerde ilgek, tiken, tükler bolıwı olardıń tirishiliginde qanday áhmiyetke iye?

Sintez. Fiziologiyalıq hám bioximiyalıq beyimlesiwlerdiń óz ara uqsas tárepleri nelerden ibarat?

Bahalaw. Organizmlerdegi beyimlesiwdiń payda bolıw procesinde tábiyyiy tańlawdıń áhmiyeti nelerden ibarat? Pikirińizdi misallar tiykarında túśindirip beriń.

7.5. ÁMELIY SHÍNÍĞÍW. ORGANIZMLERDIŃ JASAW ORTALÍĞINA BEYIMLESIWIN ÚYRENIW

Maqset: tiri organizmlerdegi jasaw ortalıǵına beyimlesiw túrlerin úyreniw: quslardıń hawa, balıqlardıń suw, tasbaqalardıń shól ortalıǵına beyimlesiw belgilerin aniqlaw. Organizmlerdegi morfologiyalıq, fiziologiyalıq, bioximiyalıq hám etologiyalıq jaqtan júzege keletugıń beyimlesiwleri ózi jasap turǵan ortalıqta jasap qalıwı, tirishilik ushın gúreste jeńip shıǵıwı, normal násıl qaldırıp óz belgilerin kelesi áwladlarǵa. ótkiziwi ushın imkan beredi. Beyimlesiw organizmlerdegi jasawshańlıǵı, básekelesiwi hám normal násıl qaldırıwı menen tiǵız baylanıslı. Organizmlerdegi beyimlesiwler

7.5. Ámeliy shınıǵıw. Organizmlerdiń jasaw ortalığına beyimlesiwin úyreniw

evolyuciya procesinde fenotiplik hám genotiplik ózgeriwsheńlik tiykarında payda boladı.

Bizge kerek: sabaqlıq, akvariumdaǵı balıqlar, qápestegi totı, kanareyka yamasa basqa quşlar, tasbaqa, kirpitiken, jantaq, sıyırqurıq yamasa basqa bir ósimlik gerbariyi, kaktuslar.

Qáwipsizlik qaǵıydaları:  




Jumısti orınlaw tártibi:

1. Qápestegi totı, kanareyka yamasa basqa qustiń tulıp(kebi)ın kórip shıǵıń.
2. Quşlardıń sırtqı dúzilisindegi ushiwǵa beyimlesiw belgilerin aniqlań.
3. Kirpitiken hám tasbaqada dushpanının qorǵanıw ushın qanday beyimlesiwler bar ekenligin aniqlań.
4. Jantaq hám sıyırqurıqta haywanlardan hám suw jetispewinen saqlanıw ushın qanday beyimlesiwler bar ekenligin aniqlań.
5. Baqlaw nátiyjelerińizge tiykarlanıp, tómendegi kesteni tolteriń.

O/s	Organizmler	Tırishilik sharayatına beyimlesiwler	Dushpanlardan qorǵanıw menen baylanıslı beyimlesiwler
1	kirpitiken		
2	totı yamasa kanareyka		
3	tasbaqa		
4	balıq		
5	jantaq		
6	sıyırqurıq		
7	kaktus		


6. Sabaqlıqtan alǵan bilimlerińiz tiykarında tómendegi sxemanı tolteriń.

Organizmlerdiń beyimlesiw túrleri hám olardıń ózine tán tárepleri



VII BAP. EVOLYUCIYA**7.6. Túrlerdiń payda bolıwi**

7. Biologiya sabaqlarında algan bilimlerińiz hám tábiyattaǵı baqlawlarıńız tiykarında tómende berilgen morfologiyalıq beyimlesiwler túrlerin hám olarǵa tán misallardı tómende berilgen klasterge jazıń.

**Juwmaq**

1. Organizmelerdegi qaysı beyimlesiwler olardıń hár túrli ortalıqta háreketleniwine imkan bergen?
2. Beyimlesiw organizmelerdiń qaysı qásiyetleri menen tiǵız baylanıslı? Pikirińizdi tiykarlań.


7.6. TÚRLERDIŃ PAYDA BOLÍWÍ

Tayanış bilimlerińizdi sınanı. Jańa túrler payda bolıwında evolyuciyanıń háreketlendiriwshi kúshleri áhmiyeti nelerden ibarat? Ne ushın jańa túrlerdiń payda bolıwı populyaciyalardan baslanadı?

Túr payda bolıw procesi mutaciyalarǵa bay bolǵan populyaciyalardan baslanadı. Erkin shaǵılısiw nátiyjesinde populyaciyalarda jańa genotip hám fenotipke iye bolǵan individler payda boladı. Jasaw sharayatınıń ózgeriwi populyaciya individleri arasında belgilerdiń ajiralıwına, yaǵníy divergenciyaǵa alıp keledi. Nátiyjede baslangısh populyaciya hár qıylı belgilerge iye bolǵan bir qansha kishi formalar payda etedi.

Háreketlendiriwshi tańlaw tásirinde jańa ortalıqta belgileri boyinsha bir-birinen eń kóp parıq qılatuǵın individler kóp násıl qaldırıw hám jasap ketiw imkaniyatına iye boladı. Aralıq belgige iye bolǵan individler bolsa bir-biri menen bárqulla básekede bolǵanı ushın tezirek qırılıp ketedi. Solay etip, baslangısh populyaciya ishinde jańa kishi toparlar payda boladı, olardan dáslep jańa populyaciyalar, keyin bir qansha divergenciyalar sebepli jańa **kishi túrler** hám **túrler** payda boladı. Usınday jol menen áwladlar, tuqımlaslar, otryadlar hám basqa sistematikalıq toparlar payda boladı. Házirgi waqıtta alımlar túr payda bolıwınıń úsh tiykarǵı usılın ajıratadı. Birinshi usılda túrler sanı artpaǵan halda bir túr ornın ekinshi jańa túr iyeleydi (*filetikaliq*). Ekinshi usılda eki qıylı túrge tiyisli organizmeler shaǵılısıwi nátiyjesinde úshinshi túrdıń kelip shıǵıwı baqlanadı (*gibriddlew*). Úshinshi usıl belgilerdiń ajiralıwı (*divergenciya*) menen ámelge asadı (7.14-súwret).


VII BAP. EVOLYUCIYA
7.6. Túrlerdiń payda bolowi



Túrlerdiń payda bolıwin túsındiriwde eki qıyınsılıq ushırasadı: olardan biri túr payda bolıwınıń uzaq müddetli ekenligi hám tájiriybede úyreniwdiń qıyınlığı bolsa, ekinshisi túr payda bolıwınıń hár túrli organizmlerde hár qıylı bolıw menen túsındırıldı.

Túr payda bolıwınıń tipleri eki túrli bağdarda ótedi.


1. *Allopatrik yamasa geografiyalıq bağdarda túrdiń payda bolowi*. Bunday bağdardaǵı jańa túr payda bolıwında baslangısh túr arealınıń keńeyiwi yamasa tábiyyiy tosıqlar (taw, dárya, shól, toǵay) sebepli ayırım bóleklerge ajiralıp qaliwi menen ámelge asadı. Túr areali keńeyegeninde túr individleri jańa ortalıq sharayatı (topıraq, klimat, tiri organizm) na dus keledi. Populyacyadaǵı násillik ózgerisler, tirishilik ushın gúres hám tábiyyiy tańlaw sebepli waqıt ótiwi menen populyaciyanıń gen quramı ózgeredi. Bul process jańa túr payda bolıwına alıp keledi (7.15-súwret). Mısalı, Evropanıń orta bólímında ayıwtaban ósimliginiń 20 túri ósedı. Bul túrlerdiń barlıǵı geografiyalıq bólekleniw sebepli bir túrden kelip shıqqan. Sonday-aq, qırǵawıldıń xiýwa, jetisay, murǵab, kavkaz, manjuriya, yapon siyaqlı genje túrleriniń kelip shıǵıwin da geografiyalıq bólekleniw arqalı túsındırıw mümkin. Sırdárya, Ámiwdáryada jasawshı jalǵan beltumsıq balıǵı túri de geografiyalıq bólekleniw nátiyjesi bolıp esaplanadı. Ol áyyemgi osyotr tárızlı balıqlarǵa kiredi. Bul túrge jaqın bolǵan balıq túrleri Arqa Amerikaniń Missisipi dáryasında jasayıdı. Allopatrik bağdardaǵı jańa túrlerdiń payda bolıw procesi tiykarında biologıyalıq bólekleniw jatadı.



7.15-súwret. Allopatrik yamasa geografiyalıq túrdiń payda bolowi

VII BAP. EVOLYUCIYA**7.6. Túrlerdiń payda bolıwi**


2. Simpatrik baǵdarda túrdiń payda bolıwi. Bul baǵdarda túr payda bolıwi ata-tek túr arealı sheńberinde bólekleniw júz beriwi menen baylanıslı. Bóleklengen populyaciyalar ata-tegi bolǵan túr menen bir arealda tarqalǵan boladı. Ádette bóleklengen individler toparı ata-tegi bolǵan túr wákillerinen órshıw müddeti, jasaw ornı yamasa jinışlıq jaqtan ayırmashılığı menen ajıralıp turadı. Bunday baǵdarda bóleklengen populyaciyalardan keyin ala mutaciyalıq ózgeriwsheńlik, tábiyyiy tańlaw sebepli jańa túrler payda boladı. Filippinde 10 miń jıl aldın payda bolǵan Lanao kólinde bir ǵana balıq túrinen simpatrik baǵdar menen 18 balıq túri, qaptallap júziwshi shayan tárizliler otryadınıń bir túrinen 250 jańa túr payda bolǵanlıǵı belgili. Solay etip, simpatrik baǵdarda jańa túrlerdiń payda bolıwi ekologiyaliq bólekleniw nátiyjesi ekenligine dálil boladı (7.16-súwret).



7.16-súwret. Simpatrik baǵdarda túrdiń payda bolıwi

Xromosoma hám genom mutaciyaları, gibridlew nátiyjesinde jańa túrlerdiń payda bolıwi da simpatrik túr payda bolıw baǵdarına misal boladı. Ayırımla jaǵdaylarda kletkanıń bóliniw procesinde sırtqı ortalıq faktorları tásirinde xromosomalardıń tarqalıwı buzıladı. Xromosoma sanınıń artıwı yamasa kemeyiwi jańa túrlerdiń kelip shıǵıwına tiykar boladı. Quramalı gúlliler tuqımlasına kiriwshi skerda tuwısında 3,4,5,6,7 xromosomalı, ráń tuwısında 12 den 43 ke shekem bolǵan xromosomalı túrleri ushırasadı. Kletkanıń bóliniw urshıǵında júz beretuǵın ózgerisler xromosomalardıń kletkanıń eki polyusine tarqalmay qalıwına hám poliploid túrlerdiń kelip shıǵıwına sebep boladı. Misali, xrizantema tuwısına kiriwshi 18, 36, 90 xromosomalı, temeki tuwısında 24, 48, 72, biydayda 14, 28, 42 xromosomalı túrler bar ekenligi aniqlanǵan. Poliploid túrler xromosomasi diploid toplamǵa iye túrlerge qaraǵanda ortalıqtıń qolaysız sharayatlarına kóbirek beyimlesiwsheń boladı.

Ayırımlı ósimlik túrleri gibridlew joli menen payda bolǵan. Misali, qáreli alsha menen taw alshaniń shaǵlısıwinan soń xromosomalar sanınıń eki ese artıwı nátiyjesinde kelip shıqqan. Alshada xromosomaniń gaploid toplamı 16, taw alshada 8, demek, olarda payda bolǵan gibridte xromosomaniń gaploid toplamı 24 ke teń. Alımlardıń pikirinshe, xromosomaniń gaploid toplamı 13 bolǵan (*herbaceum*) túri basqa 13 xromosomalı túri menen shaǵlısıp, keyin gibrid xromosoma toplamınıń eki ese artıwı esabınan 52 xromosoma toplamına iye bolǵan hirsutum, barbadenze ǵawasha túrleri kelip shıqqan dep shamalanadı (7.17- súwret).



7.17- súwret. Ğawashaniń tetraploid (A-G.hirsutum L.) hám diploid (B-G.herbaceum L.) túrleri: 1) gúli; 2) gúl taj japiroǵı; 3) gúlqorǵanı; 4) japiroǵı; 5) ashılmaǵan góregi; 6) ashılǵan górek; 7) tuqım

Evolyuciyanıń sintetikalıq teoriyası hám onıń qaǵıydaları. Darwin evolyuciyalıq táliymattıń eń áhmiyetli máselesin ilimiý kóz qarastan túsindirip bergen. Biraq ol dáwirde bir qansha pánlerdiń rawajlanbaǵanlıǵı sebepli, násilliktiń materiallıq tiykarları, násillik hám násillik emes ózgeriwsheńliktiń kóriniw mexanizmleri hám evolyuciyalıq áhmiyeti, biologıyalıq túrdiń áhmiyeti hám strukturası sıyaqlı mashqalalardı klassik darvinizm sheship bere almaǵan edi.

XX ásirge kelip násıl quwiwshılıq hám ózgeriwsheńlik, bir hám hár qıylı túrlerge kiriwshi organizmeler arasındaǵı qatnaslar, túr strukturası sıyaqlı máseleler hár tárepleme úyrenile basladı. Genetika, ekologiya, molekulyar biologiya sıyaqlı biologıyanıń jańa tarmaqları payda boldı. Bul pánlerdiń klassik darvinizm menen qosılıwı nátiyjesinde *evolyuciyanıń sintetikalıq teoriyası* jaratıldı.

Evolyuciyanıń sintetikalıq teoriyası tiykarǵı qaǵıydaların tómendegishe kórsetiw mümkin:

- 1) populyaciya – evolyuciyanıń eń kishi, elementar birligi;
- 2) populyaciyanıń genetikalıq quramınıń ózgeriwi evolyuciyanıń elementar qubılısı esaplanadı;
- 3) evolyuciyanıń baslangısh materialı mutaciyalıq hám kombinativ ózgeriwsheńlik bolıp tabıladı;
- 4) evolyuciyanıń háreketlendirıwshi faktörleri populyaciya tolqını, genetik-avtomatikalıq procesler (genler dreyfi), migraciya, bólekleniw, tirishilik ushın gúreste júzege shıǵatuǵın tábiyyiy tańlawdan ibarat;
- 5) mutaciyalıq hám kombinativ ózgeriwsheńlik, populyaciya tolqını hám bólekleniw tosattan baǵdarlanbaǵan xarakterge iye faktorlar bolıp tabıladı;
- 6) evolyuciyanıń baǵdarlawshi faktori tirishilik ushın gúres tiykarında payda bolatuǵın tábiyyiy tańlaw bolıp tabıladı;
- 7) evolyuciya áste-aqırın hám uzaq dawam etetuǵın process.
- 8) túr óz ara baylanısqan; morfologıyalıq, fiziologıyalıq hám genetikalıq jaqtan parıq qılatuǵın; biraq reproduktiv jaqtan bóleklenbegen birlikler - genje túrler hám populyaciyalardan quraladı;
- 9) alleller almasıwı, genler ağımı túr ishinde óana júz beredi;
- 10) evolyuciya divergent xarakterge iye, yaǵníy bir túrden bir neshe túrler kelip shıǵıwı mümkin, bazıda bolsa bir túrden basqa jalǵız bir túr kelip shıǵıwı mümkin;

VII BAP. EVOLYUCIYA**7.6. Túrlerdiń payda bolıwi**

11) mikroevolyuciya túr sheńberinde, makroevolyuciya túrden joqarı sistematikalıq birliklerde júzege keletüǵın evolyuciyalıq proceslerdi kórsetedi.

Demek, tiri organizmlerdiń kóp túrliligin túr individleri ishinde júz beretuǵın divergenciya procesi menen túsindiriledi. Jańa túrlerdiń payda bolıwi filetik, gibridlew, divergenciya usillarında ámelge asadi. Jańa túrlerdiń payda bolıwi eki túrli: allopatrik hám simpatrik baǵdarlarda júzege shıǵadı. Genetika, ekologiya, molekulyar biologiya sıyaqlı biologiyaniń jańa tarawları qáliplesiwi hám klassik darvinizm menen qosılıwi nátiyjesinde *evolyuciyaniń sintetikaliq teoriyası* jaratılǵan.

Jańa bilimlerdi qollanıń**Biliw hám túsiniw**

1. Túrlerdiń payda bolıwın túsindiriwdegi qıyınhılıqlar nelerden ibarat?
2. Túr payda bolıwında mutaciyalardıń áhmiyetin túsindiriń.
3. Túr payda bolıwınıń qanday usılların bilesiz? Mısaltar keltiriń.
4. Evolyuciyaniń baslangısh materialına qaysı procesler kiredi?

Qollanıw. Simpatrik baǵdarda túr payda bolıwınıń ózine tán táreplerin aytıp beriń.

Analiz. Geografiyalıq baǵdarda túr payda bolıwi qaysı tárepleri menen simpatrik baǵdarda túr payda bolıwınan pariq qıladı?

Sintez. Ne ushın genetika, ekologiya, molekulyar biologiya sıyaqlı biologiyaniń jańa tarawları payda bolgannan keyin evolyuciyaniń sintetikaliq teoriyası jaratıldı? Buniń sebebi nede dep oylaysız?


Bahalaw. Poliploid túrler diploid toplamǵa iye túrlerge qaraǵanda ortalıqtıń qolaysız sharayatlarına kóbirek beyimlesıwsheń bolıwi sebebin aytıp beriń?

VII BAP BOYÍNSHA TAPSÍRMALAR

1. Kesteniń birinshi qatarında berilgen sózler arasında nızamlılıq, baylanıs bar. Usı baylanıs tiykarında kesteniń bos ketekshesine sáykes túsinkti anıqlań.

1	Evolyuciyaniń eń kishi, elementar birligi	Populyaciya
2	Túr belgileriniń ajıralıwı	
3	Populyaciyanı quraǵan individler sanınıń dáwirlilik ózgerip turiwi	



2. Súwrette kórsetilgen proceske tán qásiyetlerdi anıqlań.



1	túr ishindegi gúres
2	túrler aralıq gúres
3	gúres keskin boladı
4	gúres keskin bolmaydı
5	tábiyyiy tańlaw júz beredi
6	jasalma tańlaw júz beredi

VII BAP. EVOLYUCIYA
7.6. Túrlerdeń payda bolıwi

3. Hár bir súwretke tán qásiyetlerdi anıqlań.

		<ol style="list-style-type: none"> 1. Simpatrik baǵdarda túr payda bolıwi 2. Allopatrik baǵdarda túr payda bolıwi 3. Qırǵawildıń genje túrleri kelip shıqqan 4. Lanao kólinde bir ata-tek balıq túrinen 18 balıq túri kelip shıqqan 5. Bul procestiń tiykarında biologiyalıq bólekleniw jatadı 6. Bul procestiń tiykarında ekologiyalıq bólekleniw jatadı
---	---	---

4. Tómendegi organizmelerdeń beyimlesiw qásiyetleri menen juplań.

O/s	Organizmeler		Beyimlesiw túri
1	kuropatka	A	shalǵıtiwshı reń
2	nangórek	B	maskirovka
3	fikus	D	japıraǵı ústingi tárepinen qalın tükler menen qaplanǵan
4	agava	E	haywanlar júnine jabısıp uzaq aralıqqa tarqaladı
5	seksewil	F	eskertiwshi reń
6	sarıshay	H	japıraqınıń ústingi tárepi mum menen qaplanǵan
7	jasıl altın qońız	G	japıraqlar kishi qabırshaqqa aylanǵan
8	jirafa	J	suwlı ósimlik
9	siyırquyriq	I	mimikriya
10	kallima gúbelegi	K	qorǵanıw reńi

5. XX ásirdıń 20- jıllarında belgili selekcioner alım G.D. Karpechenko kapusta menen túrpi ósimliklerin óz ara shaǵılıstırıp jańa gibrid algan. Usı maǵlıwmatlardı oqıǵan jas selekcioner óziniń izertlewleri dawamında alsha menen taw alsha ósimliklerin shaǵılıstırıp qáreli ósimliginiń jańa gibridin jaratqan. Qáreli gibridiniń vegetativ organları kúshli rawajlanǵan biraq násilsız ekenligi belgili bolǵan. Bul jaǵday úyrenip atırǵan jas selokcionerdeń hayran qaldırıdı. Qáne aytıń, ne sebepten jańa jaratılǵan qáreli ósimliginiń gibridi násilsız bolǵan. Bul jaǵdaydı qanday túsindiresiz?

Atamalar sózligi**ATAMALAR SÓZLIGI**

Abiotikalıq faktorlar (grekshe *a* biykarlawshı qosımsısha, *bios* - "tirishilik") - tiri organizmlerdiń tirishilik iskerligi hám tarqalıwına tásır etetuǵın anorganikalıq tábiyat quramlıq bólim.

Aerob organizmeler - dem alıw procesinde kislordan paydalanatuǵın organizmeler.

Agroekosistema (grekshe *agros* - "atız")- insanniń awıl xojalıq tarawındaǵı iskerligi nátiyjesinde júzege keletuǵın jasalma ekosistema.

Allel genler - bir gen sheńberinde bir-birinen parıqlanıwshı belgilerdi júzege shıǵarıwshı genler.

Allogenez (grekshe *allos* - "ózgeshe", "basqa", *genesis* - "rawajlanıw") organizmerde sırtqı ortalıq sharayatına beyimlesiw procesinde jańa belgi - qásiyetler tiykarında jeke beyimlesiw (idioadaptaciya) di keltirip shıǵaratuǵın evolyuciyalıq baǵdar.

Bólekleniw - hár túrli populyacyiyalar individleriniń tolıq emes yamasa tolıq shaǵılıspawi.

Ammonifikasiya - organizmeler nabıt bolǵannan soń mikroorganizmeler tásirinde beloklar tarqalıwı hám ammiak payda bolıw procesi.

Anabioz - qolaysız sharayatta organizmelerdiń tirishilik procesleriniń júdá ástelesiwi, derlik toqtaw procesi.

Anaerob organizmeler - dem alıw procesi kislorodsız ortalıqta ótetuǵın organizmeler.

Areal (latinsha *area* - "maydan", "mákan") - úyrenilip atırǵan obyekter yamasa qubılışlar tarqalǵan aymaq.

Assimilyaciya (latinsha "uqsataman") - kletkada ótetuǵın barlıq biosintetik reakciyalar jiyindisi.

Avtotrof organizmeler (grekshe *autos* - "ózi", *trophe* - "azıq", "azıqlanıw") - fotosintez, foto reduksiya hám xemosintez procesleri sebepli anorganikalıq zatlardan óz tirishiliği ushin zárúr organikalıq zatlardı payda etiwshi organizmeler.

Binar bóliniw - bir kletkali organizmelerdiń bóliniw usılı.

Biogen element - tiri organizmeler quramına kiriwshi ximiyalyq elementler.

Biologiyalıq progress (latinsha *progressus* - "aldıǵa háreket") - organizmelerdiń belgili sistematikalıq toparlarınıń sırtqı ortalıq

sharayatlarına beyimlesiw menen baylanıslı rawajlanıwdı kórsetiwshi evolyuciya baǵdarı.

Biologiyalıq regress (latinsha *regressus* - "qayıtw", "tómenlew") - organizmeler jasaw sharayatına beyimlesiwleriniń páseyiwin kórsetiwshi evolyuciya baǵdarı.

Biosfera(grekshe *bios*- "tirishilik", *sfera*- "shar")- jerdiń tiri organizmeler tarqalǵan qabığı. Biosferaniń joqarı shegarası ozon qatlamlı menen belgilenedi.

Biosistema - óz ara baylanıslı hám bir-birine tásır kórsetetuǵın, belgili funkciyanı atqaratuǵın, rawajlanıw, ózin-ózi quriw hám sırtqı ortalıqqa beyimlesiw qábiletine iye biologiyalıq obyektlər.

Biotexnologiya - (grekshe *bios* - "tirishilik", *techne* - "sheberlik", *logos* - "táliymat") - awıl xojalığı, óndiris hám medicinaniń túrli tarawlarında tiri organizm hám biologiyalıq proceslerden paydalanatuǵın óndiris usılları toplami.

Biotop(grekshe *bios* - "tirishilik", *topos* - "orın") - jer beti (qurǵaqlıq yamasa suw basseyni) niń ortalıq sharayatları birdey hám belgili biocenoz iyelegen bólimi; túrlerdiń jasaw ornı.

Buferlik - kletka ishki ortalığınıń kúhsız siltili jaǵdayda turaqlı saqlanıw qásiyeti.

Sheklewshi faktor - tiri organizm, túr, jámááttiń tirishilik iskerligi hám rawajlanıwin páseytip yamasa toqtatıp qoyatuǵın faktor.

Deleciya - xromosoma bir bólümminiń joǵalıwi.

Denaturaciya - birlemshi strukturasın saqlagan halda túrli faktorlar tásirinde belok tábiyyiy dúzilisiniń buzılıwi.

Dissimilyaciya (tarqalıw) - organikalıq zatlardıń tarqalıwı nátiyjesinde energiya ajiralıwı menen ótetuǵın process.

Dizruptiv - bir populyaciya sheńberinde bir-birinen ayırmashılıqqa iye bir neshe polimorf formalardıń payda bolıwına alıp keliwshi tábiyyiy tańlawdıń bir túri.

Duplikaciya - xromosoma ayırım bólümeleriniń eki ese artıwi.

Ekologiyalıq nisha - túrdıń biosistema sıpatında bar bolıwın belgilep beriwshi barlıq abiotikalıq hám biotikalıq faktorlar jiyindisi.

Ekosistema (grekshe *oikos* "úy", "jasaw ornı") - biologiyalıq sistema sıpatında óz ara zatlar almasıwi arqalı baylanısqan quramlıq

bólimleri - biotop (jasaw ortalığı) hám biocenoz (tiri organizmler jámáti)dan quralğan ashıq sistemalar. Misalı, hawiz, kól, toǵay, shirip atırǵan aǵash hám tóbektegi gúl.

Embriogenet (grekshe *embryon* - "embrión") - máyek kletkaniú tuqımlanıwinan baslap, jas organizmniú tuwılıwi yamasa máyek qabiǵın jarıp shıǵıwı menen tamamlanatuǵın process.

Endonukleaza - DNK shınjırınıń kesiwshi bólimleri(restriktaza).

Endocitoz - (*endo* - "ishki", *citoz* - "kletka")- plazmatik membranalardıń iri molekulalar yamasa olardıń jiyindisınan payda bolǵan iri bólekshelerdi ótkiziw qásiyeti.

Eukariotlar (grekshe *eu* - "haqıqıy", "jaqsı", *kario* - "yadro") - kletkasında yadro tolıq qáliplesken organizmler (zamarrıqlar, lishaynikler, ósimlikler, haywanlar).

Evolyuciya - organikalıq dúnyanıń waqıt dawamında ózgerip barıwı.

Evribiontlar (grekshe *eurys* - "keń", *biontos* - "jasawshi") - keń kólemde ózgeriwsheń ortalıq sharayatında jasawǵa beyimlesken yamasa shıdamlılıq shegaraları sheńberi keń bolǵan organizmler.

Fagocitoz (grekshe *fageo* - "jew", "sińiriw")- beloklar, polisaxaridler, tiykarınan, qattı bólekshelerdiń kletkaǵa kiriw procesi.

Filogenez (*filon* - "ata-tek", *genezis* - "kelip shıǵıw") - organizmlerdiń tarıyxıy rawajlanıwi.

Fototropizm (grekshe *trope* - "burılıw") - jaqtılıq tásirinde ósimliklerdiń háreketleniwi, bunda háreket baǵdarı jaqtılıq baǵdarına baylanıshı.

Gameta - organizmlerdiń jinisý kóbeyiwinde payda bolatuǵın erkeklik hám urǵashılıq jinisý kletkaları.

Gaploid - jinisý kletkalardaǵı xromosomalar toplamı.

Genetikalıq kod - beloklar quramına kiriwshi hár bir aminokislotańı nuklein kislotalarda izbe-iz jaylasqan úsh nukleotid (triplet, kodon) járdeminde kórsetiliwi.

Genetikalıq injeneriya - kletka genetikalıq apparatına ózgeris kiritiw arqali rekombinant DNK jaratiw hám usı tiykarda jańa biologiyalıq qásiyetlerge iye obyektlerdi payda etiw imkanın beriwshi usıllar hám texnologiyalar jiyindisi.

Genetika barlıq tiri organizmlerde tán bolǵan násıl quwiwshılıq hám ózgeriwsheńlik nızamlılıqların úyreniwshi pán.

Genotip (*genos* - "áwlad", *tipos* - "úlgi") - bir individüniń barlıq genleriniń jiyindisi.

Geterogamiya (*getero* - "hár qıly", *gamos* - "neke") - jinis kletkalarınıń qosılıwi. Erkek hám urǵashı gametalar háreketsheń, biraq urǵashı gametalar erkek gametalarǵa qaraǵanda iri bolıwı menen xarakterlenedi.

Geterotroflar - tayar organikalıq zatlar menen ağıqlanıwshi organizmler.

Gibridologiyalıq usıl - bir-birinen keskin parq qılıwshi (alternativ) belgilerge iye bolǵan organizmlerdi shaǵlıstırıw hám bul belgilerdiń keyingi áwladlarda júzege shıǵıwin talqlılaw.

Gidrofil - suwda jaqsı eriytuǵın zatlar.

Gidrofob - suwda jaman eriytuǵın yamasa ulıwma erimeytuǵın zatlar.

Glikoliz (*glykos* - "mazalı", *lizis* - "tarqalıw") - glyukozaniú kislorodsız ortalıqta tarqalıwi.

Gomeostaz (*gomeo* - "birdey", *stasis* - "turaqlı") - organizmlerdiń dúzilisi hám funkciyalarınıń salıstırmalı turaqlı jaǵdayı.

Individual rawajlanıw, yaǵníy ontogenez - organizmlerdiń zigotadan baslanıp nabıt bolǵanınsha bolǵan dáwir.

Inversiya - xromosoma bóliminiń 180°C ga aylanıwi.

Násıl quwiwshılıq - ata-ana belgi hám qásiyetleriniń áwladlarda kóriniwi.

Kallus - kletkalardıń bóliniwinen payda bolǵan derlik qánigelespegen kletkalar massası.

Kariokinez - yadronıń bóliniwi.

Klon - jinissiz kóbeyiw nátiyjesinde payda bolǵan bir kletka yamasa organizmniń áwladları.

Kodominantlıq - genotipte eki dominant genniń bir- birin biykarlamastan belgilerdi júzege shıǵarıwi.

Konsument (latinsha *consume* - "paydalananman") - tayar organikalıq birikpeler menen ağıqlanıwshi hám ağıq quramındaǵı energiyani ağıq shınjırı boyınsha ótkiziwshi geterotrof organizmler.

Matrica - genetikalıq xabar nusqası kóshiriletuǵın tiykar, yaǵníy DNK qos shinjırınıń biri.

Mikrobiologiya (grekshe *micros* - "kishi", *bios* - "tirishilik", *logos* - "táliymat") -

Atamalar sózligi

mikroorganizmler hám olardıń basqa tiri organizmle ġe táśiri menen shugillaniwshi pán tarawi.

Ózgeriwsheńlik - áwladlarda jańa belgi hám qásiyetlerdiń payda bolowi.

Ontogenet (grekshe *onton* - "janzat", *genesis* - "rawajlaniw") - organizmniń individual rawajlaniwi.

Oogamiya (*oo* - "máyek", *gamos* - "neke") - jinis kletkalarınıń qosılıwi. Iri, háreketsiz urǵashi gametalar mayda, háreketsheń erkek gametalar menen qosılıwi arqalı júz beredi.

Optimum (latínsha *optimus* - "eń jaqsı") - faktordıń organizm ósiwi, rawajlaniwi hám kóbeyiwi nátiyjeli ótetüǵın diapozoni.

Osmos - ertiwshiniń membrana arqalı erigen zat koncentraciyası tómen ortalıqtan erigen zat koncentraciyası joqarı bolǵan ortalıq tárepke ótiwi.

Ovogenez - máyek kletkaniń rawajlaniw procesi.

Aziq shinjırı - bir buwin (derek) nan ekinshi buwin (paydalaniwshi)ǵa zat hám energiya ótetüǵın organizmelerdiń sistemali izbe-izligi.

Pinocitoz (grekshe *pino* - "ishemen", *citoz* - "kletka")zatlardıń eritpe túrinde membranadan kletka ishine ótiwi.

Pleyotropiya - bir genniń bir neshe belgilerdi baqlawı yamasa kóp tárepleme táśiri.

Poliembrioniya - bir zigotadan bir neshe erkin embrionlardıń rawajlaniwi.

Poliploidiya - xromosomalar sanınıń eselep artıwi.

Populyaciya - morfofiziologiyalıq, genetikalıq, ekologiyalıq, etologiyalıq jaqtan uqsas, kelip shıǵıwi ulıwma bolǵan, óz ara erkin shaǵılısıp, násilli áwlad qaldıratuǵın individlerdiń jiyindisi.

Producent (latínsha *producens* - "payda etiwshi") - anorganikalıq zatlardan organikalıq birikpelerdi payda etiwshi avtotrot organizmeler.

Prokariot - klekasında membrana menen shegaralanǵan yadrosı bolǵan yamasa tolıq qálipespegen organizm(bakteriyalar).

Reakciya norması - bir genotiptiń sirtqı ortalıq sharayatına qarap hár qıylı fenotipti kórsete alıw shegarası.

Reducentler (latínsha *reduco* - "qaytaraman", "tikleymen") yamasa destrukturolar (latínsha *destruo* - "tarqataman") tirishilik iskerligi dawamında organikalıq qaldıqlardı

anorganikalıq zatlardıń tarqatatuǵın geterotrot organizmeler (shiritiwhi bakteriyalar, zamarrıqlar).

Rekombinaciya - gibridlewde genlerdiń qayta bólisitiriliwi nátiyjesinde áwladlarda atanalarda bolmaǵan belgilerdiń kelip shıǵıwi.

Renaturaciya (latínsha *re* - "jańalaniw") - faktor táśirinen keyin beloktiń tábiyyiy jaǵdayın tiklewi.

Tábiyyiy tańlaw - tirishilik ushın gúreste paydalı belgi, qásiyetlerge iye organizmelerdiń jasap qaliwi, bunday belgi, qásiyetlerge iye bolmaǵanlarınıń nabit bolowi.

Tolerantlıq (latínsha *tolerantia* - "shıdam").- ekologiyalıq faktor kórsetkışhleriniń tiri organizmeler jasawı mümkin bolǵan shıdamlılıq shegarası.

Transdukciya - bir bakteriya kletkasınan ekinhisine faglar arqalı genlerdiń ótiwi.

Transformaciya - bir organizm násillik molekulاسınıń qanday da bóliminiń ekinshi organizm násillik molekulasi quramına birigiw qubilisi.

Translokaciya - gomologiyalıq emes xromosoma bólimleriniń almasıwi.

Trisomiya - xromosoma sanınıń birewge artıwi ($2n+1$).

Urbanoekosistema (latínsha *urbs* - "qala") - insan tárepinen jasalma jaratılǵan hám basqarlatuǵın ekosistema (qalalar, kishi qalalar).

Tuqımlanıw - jinis kletkalarınıń qosılıw procesi.

Vektorlar (genetika hám molekulyar biologiyada) - genetikalıq materialdı kletkaǵa kiritiw ushın paydalanylataǵın DNK molekulasi.

Xromosoma - kletka cikliniń profaza hám metafaza basqışlarında xromatinniń spirallasiwi nátiyjesinde payda bolatuǵın deneshe.

Xromosoma - (grekshe *xroma* - "boyaw", *soma* - "dene") - forması menen yadrodan parıqlanıwshi, ayırım boyawlar járdeminde boyalatuǵın yadronıń eń áhmiyetli quram bólegi.

Tirishilik ushın gúres - organizmelerdiń óz tirishiligin saqlap qaliwǵahám óz áwladlarınıń jasawın támiyinlewge qaratılǵan iskerligi.

O'quv nashri

BIOLOGIYA

Umumiy o'rta ta'lim maktablarining
10-sinfi uchun darslik
(Qoraqalpoq tilida)

Awdarmashi: Dauran Najimov
Redaktor: Saltanat Tajatdinova
Kórkem redaktor: Sarvar Farmonov
Texnik redaktor: Akmal Sulaymonov
Xudojnik-dizayner: Dilmurad Mulla-Axmunov
Operator: Ravshan Malikov
Korrektor: Nargiza Rzasheva

Basiwǵa 00.00.2022-jilda ruqsat etildi. Ólshemi 60x84 1/8.
"Cambria" garniturası Kegli 12. Ofset baspa.
Shártli baspa tabaǵı 23,25. Baspa-esap tabaǵı 21,01.
Nusqası 0000 dana. Buyirtpa №

Ijaraǵa berilgen sabaqlıq jaǵdayın kórsetiwshi keste

Nº	Oqıwshınıń atı hám familiyası	Oqıw jılı	Sabaqlıqtıń alıngandaǵı jaǵdayı	Klass basshisınıń qoli	Sabaqlıqtıń tapsırılǵandaǵı jaǵdayı	Klass basshisınıń qoli
1						
2						
3						
4						
5						
6						

**Sabaqlıq ijaraǵa berilip, oqıw jılı juwmaǵında qaytarıp alınganda
joqarıdaǵı keste klass basshisı tárepinen tómendegi bahalaw
ólshemlerge tiykarlanıp tolturnıldı:**

Jańa	Sabaqlıqtıń birinshi márte paydalaniwǵa berilgendegi jaǵdayı.
Jaqsı	Muqaba pútin, sabaqlıqtıń tiykarǵı bóliminen ajıralmaǵan. Barlıq betler bar, jırtılmaǵan, betlerinde jazıw hám sızıqlar joq.
Qanaatlan-dırıralı	Muqaba jazılǵan, bir qansha sızılıp, shetleri jelingen, sabaqlıqtıń tiykarǵı bóliminen ajıralıw jaǵdayı bar, paydalaniwshı tárepinen qanaatlandırıralı ońlanǵan. Kóshken betleri qayta ońlanǵan, ayırm betlerine sızılǵan.
Qanaatlan-dırärsız	Muqaba sızılǵan, jırtılǵan, tiykarǵı bóliminen ajıralǵan yamasa ulıwma joq, qanaatlandırärsız ońlanǵan. Betleri jırtılǵan, jetpeydi, sızıp, boyap taslanǵan. Sabaqlıqtı tiklep bolmaydı.